

10

2 தீயமயம்
தீய தீய தீய தீய தீய தீய

திருச்சிற்றம்பலம்

கண்ணுடையவள்ளல்

திருவாரம்பலர்த்தருளிய

ஒழிவிலொடுக்கம் மூலமும்,

திருப்போரூர்ச்

சிதம்பரசுவாமிகள்

அருளிச்செய்த உரையும்.

M.A.

திருவருட்பிரகாச வள்ளலாராகிய

சிதம்பரம். இராமலிங்க சுவாமிகளின்

திருப்பாடியிர உரைமூலமும் கூடியது.

B. இரத்தின நாயகர் ஸன்ஸ்,

திருமகள்விலாச அச்ச நிலையம்,

சென்னை.

நூல் இலப்பிடு

எண்	விஷயம்	பக்கம்
1	சிறப்புப்பாயிரம் உரை ...	1
2	காப்புச் செய்யுள்கள் ...	25
3	வேதாகமப் பொதுவினாபதேசம் ...	27
4	சத்திரிபாதத் துத்தம் ரொழிவு ...	114
5	யோகக் கழற்றி ...	153
6	சுரியைக் கழற்றி ...	191
7	சரியைக் கழற்றி ...	214
8	விரத்தி விளக்கம் ...	233
9	துறவு ...	254
10	அருளவெத்தன்மை ...	290
11	வாகுனைமண்டார்தன்மை ...	349
12	நிலை யியல்பு ...	361
13	செய்யுள் முதற்குறிப்பகராதி ...	381

ஒழிவி லொடுக்கம்

ம.அ.அ

சிறப்புப்பாயிரம்

வள்ளல் குருராயன் வாதுவென்ற சம்பந்தன் [ளத்
வள்ளன்மலர்த் தாடலைமேல் வைத்துரைத்தான்-உள்
தழிவிலடுக் குந்தேனை யன்பரெலா முண்ண
வொழிவி லொடுக்கநா லோர்ந்து.

உரை

இச்செய்யுள் கருதிற்றியாதோ வெனின், 'இந்நூண்
முகத்து ஆசிரியர் பெயர் முதலியவற்றைக் குறித்து நின்ற
லிற் சிறப்புப்பாயிர வொழுக்க முணர்த்தல் கருதிற்
றென்க.

“ வள்ளல் குருராயன் வாதுவென்ற சம்பந்தன் வள்
ளன் மலர்த்தாடலைமேல் வைத்து ”—வள்ளலார் என்னுந்
திருப்பெயருடையவர் ஞானாசாரிய நிருபராகிச் சமயவாதி
கள் தருக்கச் செருக்குகள் பிற்பட்டொழியப் போரு
ணெறியான் வெற்றிக்கொண்டு சீகாழியென்னுந் திருநகர்க்
கண்ணே மெய்நெறி விளங்க வீற்றிருந்தருளிய திரு
ஞான சம்பந்தப் பிள்ளையாரது வள்ளற்றன்மையுடைய
மலர்போலுந் திருவடிகளைத் தமது நன்முடிக்கண் ஓர்
பொன்முடியாக வணிந்து,

“ஓர்ந்து உள்ளத் தழிவிலடுக்குந் தேனை யன்பரொலா
முண்ண வொழிவிலொடுக்க நூலுரைத்தான்” — அத்திரு
வடிகளின் அருட்டுணையால் தத்துவங்களனைத்துஞ் சட
மென்றோர்ந்து உணர்ந்து அவற்றைக் கடந்து தற்காட்சி
யோடு திருவருட் காட்சியுஞ் செய்து அங்ஙனம் வாதனை
யான் அசைந்தெழும் போதம் தோற்றது அதனை அத்திரு
வரு னொளியின் அடக்கி ஆண்டு மேன்மேலும் எழாநின்ற
சிவானந்தத் தேனைத் தாம் அதுபவஞ் செய்தவாறு அதன்
கண் அன்புள்ள பக்குவருஞ் செய்தற்பொருட்டு அச் சிவா
னந்தாநுபவ அந்தாங்கமெல்லாம் வெளிப்பட்டு விளங்க
ஒழிவிலொடுக்க மென்று ஓர் உபதேச முறையை யுரைத்
தருளிஞர்—என்பது பொருள்.

வள்ளல் என்னும் பெயர் ஆசிரியர்க்குத் தாம் முன்
னிருந்த கிரியாசாரிய நிலைக்கண் அவ்வாசிரிய மாபின்
வழித்தாய் வந்த காரண அபிடேகச் சிறப்புப் பெயரென்க.
அல்லதூஉம் பின்னர் ஞானாசாரிய நிலைக்கண் தமதருண்
ஞான கோக்கான் இயைந்த கண்ணுடைய என்னுங் காரண
விசேடண மேற்கொண்டு நின்ற இவ்வள்ள லென்னும்
பெயர் ஈண்டு அவ்விசேடணம் இசையெச்ச நிலையினிற்ப
நின்றதெனினு மமையு மென்க. இஃது வினை பண்பு
முதலிய அடுத்த தொகை நிலைச்சொற் றொடராகாது
தொகா நிலையாய்த் தனைத்தொடர் பயனிலை அண்மைப்
பொரு ளுணர்ச்சியின்றி இடையிட்டு நிற்கத்தான் செய்
யுண் முதற்கண் தனித்திருந்தமையின் ஆற்றலின்றாலே
வெனின், அற்றன்று ; கொடை மடங் குறித்த குணங்
காரணமாகவந்த இவ் வள்ளலென்னும் பெயர் தன்னுறுப்ட
களுட் கொடை குணம் புகழ் அழகு ளெனமென்னும் ந

வகை குறித்த பல்பொருட் பகுதியான வண்மைமென்னு
முதலுறுப்பான் ஆசிரியர்க் ளளவாய அக்கொடை முதலிய
அருட்குணங்களைக் குறிப்பிற் புலப்பட விரித்தலின் பொரு
ளாற்ற லுண்டென்க. அல்லதூஉம் இப்பெயர் உயர்
பொருட் கிடனா யுடனிலக்கூட்டாய் ஒரு நெறியசைத்தா
யோரினந்தழுவிப் பல்வகைக் குறிப்பிற் படர்ந்து முற்றி
மையு வண்ணப் பெருஞ்சொல்லாக நின்றலின் சொல்லாற்
றலு முண்டென்க.

ஆயின் இவ்வாசிரியர் பெயர் இச்செய்யுளின் இடை
கடைகளின் ஒன்றில் நிறுத்தாது முதலடி முதற்சீர் எது
கைத் தொடைக்கண் நிறுத்ததிற் குறித்தது யாதோ
வெனின், ஒன்றிரண்டெனக்கொண்டு உறுமறை யாகம
தன்றிரு முடியின் நடுநிலை நடாஅய்ப் பலம்பெறு தத்துவ
தியதியிற் போந்து உண்மலந்தெறு மறிஞர் வாழ்த்திப்பரவும்
ஆசிரியர் சன்மார்க்க முதலிய மார்க்க நான்கனுள் தலைமை
யிற் தலைமையாய் உத்தம சன்மார்க்கத்தின ரென்பது
குறித்ததென்க. இங்ஙனம் உத்தம சன்மார்க்கத்தினர்
என்பதை ஆசிரியர் கூறிய * “இது வென்றதெல்லாம்
பொய்யென்றா” எனென்றுத் திருவெண்பாவாற் காண்க.
இஃதின்னும் விரிக்கிற் பெருகும்.

நடு ராயனென்பது திருஞான சம்பந்தப் பிள்ளை
யார்க்குச் சிறப்பிற் சிறப்பாய காணப்பெயராய் நின்று,
ஒதியுணர்ந்து பன்னாட் பல சாதனங்களின் முயன்று
முயன்று ஆசாரியத் தன்மை யொருவாறு அறிதிற்கிடைப்
பப் பெற்றும் ஓரோர் காலங்களில் அவத்தை வயப்பட்டு

* ஒழிவிலொடுக்கம் : பொதுவிலுபதேசம் - சசு.

மயங்கும் மற்றையாசாரியர் போலாது ஒதாமல் வேதாக
 மாதிகளே முற்று முணர்ந்து இறைப்போதும் ஓர் சாத
 னங்களின் முயன்றதின் நி ஞாநாசாரிய அருளிலக்கணங்க
 ளனைத்தும் தாமே தம் பால் நிரம்பி நிற்ப அமர்ந்தன
 ரென்பதூஉம், ஒதியுணர்ந்த அவ்வாசாரியர்க்கெல்லாம் அவ
 ரவ ரறிவின்கண் அருளுருவாய் நின் றறிவித்தும் ஆசாரிய
 வருவாய் வெளிநின் றறுக்கிரகித்தும் நின்றன ரென்பதூ
 உம், திருநோக்கஞ் செய்தல் முதலிய அறுவகைத் தீக்கை
 யானு மன்றித் தமது திருவுருவைக் காண்டல் நினைத்தன்
 மாத்திரையே பக்குவரல்லாரும் பக்குவராய்ப் பயன்பெற
 நின்ற திருவருட் பெருமைய ரென்பதூஉங் குறித்ததென்
 றுணர்க, இங்ஙனம் ஒதாமல் வேதாகமதி யுணர்ந்தமை
 முதலியவற்றை ஆசிரியர் கூறிய * “தன்மையு முன்னிலையு”
 மென்னுந் திருவெண்பாவாற் காண்க.

அல்லதூஉம், குருநாயனென்பது வாதுவென்ற சம்
 பந்தனென்பதற்குமே னிற்கவைத்த விதப்புக் குறிப்பாற்
 பிள்ளையார் இவ் வவதாரத்தின்மேனின்ற வவதாரத்தினுங்
 குமாரசற்குருவாய் அரனார்க்கும் அகத்தியனார்க்கும் உபதே
 சித்தருளிய ஆசாரியத் தலைமையுங் குறித்ததெனக் கொள்க.

அருணகிரிநாதர்

தென்ன வனங்கனஞ் சூழ்காத் திரிநக சூலகரத்
 தென்ன வனங்கனந் தப்பத நீட்டினன் செல்வமுன்பின்
 தென்ன வனங்கனன் னீற்றாற் றிருத்திய தென்ன வின்னந்
 தென்ன வனங்கனங் கைச்சிலைக் கூனையுந் தீர்த்தருளே.

* ஒழிவிலோடுக்கம் : பொதுவிலுபதேசம் - சஉ.

என்றதனாற் பிள்ளையார் இவ்வவதாரத்திற்கு மேனின்ற
அவதாரத்தில் குமார சற்குருவென்பது காண்க,

கல்லாடம்

“ உழன்மதிற் சுட்ட தழனகைப் பெருமான்
வணங்கினின் றேத்தக் குருமொழி வைத்தோய்.
குறுமுநி தேற நெடுமறை விரித்தோய்.”

சித்தியார்

“ அருமறையா கமங்க ளருங்கலைநா நெறிந்த
வகத்தியனுக் கோத்துரைக்கு மருட்குருவாங் குருவை.”
என்பவைகளா லரனார்க்கு மகத்தியனார்க்கு முபதேசித்த
ஆசாரியத் தலைமையை யுணர்க.

ஆயின் குருவேந்தனென்னாது குருராயனென்றது
எது குறித்தற்கோவெனின், நான்கன் வேற்றுமையா
னடுத்து மிக்குயர் நெறிப்பொருண்மையின் வந்த காரணச்
சிறப்பொருதலைத் தொடர்மொழிப் பெயராய இக்குருராய
னென்பதன்கட் குருவென்பதன் முதனிலை யெழுத்துத்
தமிழியல் விதிப்படி மொழிக்கு முதலாகியும், ராயனென்ப
தன் முதனிலை யெழுத்துத் தமிழியல் விதியின்றி ஆரிய
வியல் விதிப்படி மொழிக்கு முதலாகியும் வந்து இருவகை
யியலுங் கோடலின் இதனைத் தம்பெயராக வுடைய பிள்ளை
யாருந் தமிழ்நூல் வடநூலென்னு மிருவகை நூற்கு முரியா
ரென்பது குறித்தற்கென்க. ஆசிரியர் * “ மறைப்புலவன்
றமிழ்க்குரிசில் சீகாழிச் சம்பந்த” எனன்றதனா லிருவகை
நூற்கு முரியாரென்பது காண்கவென்க. அல்லது உம்,

* ஒழிவிலொடுக்கம்: பொதுவிலுபதேசம் - கக.

அடையாய வள்ள லென்பதூஉம், ஆசிரியர் பெயராயவள்ள லென்பதூஉம், அடியினை எதுகைத் தொடையாய் எழுத் தசை .சீரோலி பொருளாதிகளா னொற்றுமைகொண்டு வின்று பிள்ளையாரது திருவடித்தீக்கைக்கும், ஆசிரிய ரதி பக்குவத் தன்மைக்கு முள்ள ஒற்றுமைப் பொருத்தம் விளக்கின வென்க.

வள்ளலென்பது (இரண்டாவதடியில்) பிள்ளையார்க்குக் காரணச் சிறப்புப் பெயராகக்கொண்டு பொருள் கூறுவாறு முளர். அங்ஙனங்கூறின் இத்துணைச் சிறப்பின் மென்று மறுக்க என்னெனின், அவயவச் சிறப்பான அவயவிக்குணம் வெளிப்படுத்தலே பெரும்பாலும் இன்பமாகலி னென்க. இதனைப் * “போற்றிமா னான்முகனுங் காணாத புண்டரிகம்” என்பதொற் காண்கவென்க.

வள்ளமலர்த்தாள் எனப் பாடமோதி வள்ளம்போலங் குவிந்தவாய் மலரென மலர்க்கு அடையாக உரை விரிப்பாரு முளர்; அங்ஙனம் விரித்தல் இத்துணைப் பெரும்பயனின்மென மறுக்க. இங்ஙனம் இன்னும் விரிக்கிற பெருகுமென்க.

மலர் என்பது வள்ளற்றன்மைபின் அருகு வைத்த மையின் ஈண்டுநிறைதலுங் குறைதலுமாயுள்ள நீர் நிலைக்கண் தோன்றியு மழிந்தும் விரிந்தும் குவிந்தும் வாடியு வின்று வண்ணமு நறையு வாசமுஞ் சிறிதே சிறுபோது கொண்டு பறித்தலாகிய சிறுதொழிற்படு மலர்களை நீக்கி ஆண்டுத் திரிபிலாத் தெய்வத்தெண்ணீர் நிலைக்கண் ஒழியாமலர்ச்சியும் அழியா மணமும் பொன்னிறப் பொலிவும்

* திருவாசகம் : திருவெம்பாவை - ௨௦.

இன்னறவொழுக்கும் மென்மையும் தன்மையும் வியப்புறு
முருவும் கண்டோர் கண்கவர் காட்சியும் மாட்சியுங்
கொண்டு முக்காலமுங் குன்ற மலரைக் குறித்தமை
காண்க. என்னெனின், பிள்ளையார் திருவடிகள் மெய்ஞ்
ஞான விளக்கமாய் அருண்மணம் வீசிப் பொன்னிறம்
பொலிந்து ஆனந்தமொழுக்கி மெல்லெனவுற்றுத் தண்
னெனக் குளிர்ந்து தரிசிக்கின்றோர் வியப்புறு முருவாய்
அவாது விருப்பநோக்கம் பரவ என்றும் ஒரு தன்மையா
யிருக்கின் றமையி னென்க.

ஆயின் மலர்போலுந் தாளென்று உவமை விரிந்தபடி
நிற்றற்கிடங்கொடாது மலர்த்தாளென்கிற தென்னெனின்,
அத்தெய்வத் திருமலர் தனைக் கண்டோர்க்குச் சிறிய
வீடையாநந்தந் தருதலே யன்றித் திருவடிபோற் சிவாநந்தந்
தாமாட்டாச் சிறுமைநோக்கி யென்க.

அல்லதுஉம், சுபவடிவாய் எவ்வகைச் சுபங்கட்கும்
முன்னின்று அதனை விளங்குறச் செய்வதால் மகிழ்வுடை
யோர் யாரும் மேற்கொண் டணியப்படுவதாய் நிற்கு நன்
மலர்போலு மெனக் கூறினுமமையும். என்னெனின், திரு
வடிகள் அருள்வடிவாய் ஆனந்தப் பேற்றிற்கு முன்னின்
றளிப்பதாய் அறிவுடையோர் தந்தலைமேற் கொண்டணி
யப்படுவதாய் நின்றலினென்க.

அல்லதுஉம், மலரையடைந்த வண்டிகள் அதனது
தேனுண்டு களிகொள்ளுதல்போல் திருவடிகளை யடைந்
தோரும் அருளானந்தம் பெற்று இறுமாத்தலின் இங்ஙனங்
கூறியதெனினு மமையுமென்க. இதனைத் தொகையுவமை
யணியாகக்கொண்டு பொருள் கூறுவாருமுளர். அவந்

கூறுங் கூற்றிற் பெரும்பயனின்றென மறுக்க. இஃதின் னும் விரிக்கிற் பெருகுமென்க.

தாள் என்பது அடிகட்கன்றியும் முயலுதற்கும், உண் ணின்ற பொருள் வெளிப்படாமைக்கு மதனை வெளிநின் றோர் உட்சென்று கவரப்படாமைக்குங் காப்பாகக் காப்பி னிற்குங் கருவிக்கும், அணிதற்கு அணியின் இருகடையு மிணைத்து நிற்கும் இடைப்பூட்டிற்கும் இடனாகி வந்த பல பொருளொரு சொல்லாகலின், திருவடிகள் தம்மை யடைந் தோரை ஆனந்தநிலையுட் சேர்த்தலும், அங்ஙனஞ் சேர்ந் தோர் மீட்டும் அவ்வாறந்த நிலையினின்றும் போதவசைவு தோற்றி வெளிப்படாமைக்கும் அவத்தைகளுட் சென்று தாக்கிக் கவரப்படாமைக்குங் காப்பாக அருளுருவா யதன் முன்னிற்றலும், சிவத்துடன் சீவனை யிடைநின்று கூட்டு வித்தலுங் குறித்தது காண்க. இக் குறிப்புணர்ந்தவன்றே மலர்க்காலென்னாது மலத்தாளென்றதென் றுணர்க.

தலைமேல்வைத்து என்பது ஆசிரியர் தம்மாசாரியரா கிய பிள்ளையார் திருவடித்தீக்கை செய்யத் தாம் பெற் றமை குறித்தது காண்க. அஃதேல் வைக்கப்பட்டு எனச் செயப்பாட்டு வினையெச்சத்தானிறுத்தற் பாலதன்றோ வெனின், ஆசிரியர்க்கு அத்திருவடிக்கண்ணேயுள்ள பிரி யத்தொடர்ச்சியின் பெருமைதோன்ற இங்ஙனம் நின்று அங்ஙனங் குறித்தென்க.

இதற்கு இவ்வாறன்றித் தலைமேற் பாவனையான் வைத்தெனக் குறித்த தென்று கூறுவாரு முளராலோ வெனின், அவ்வாறு கூறிற் பிள்ளையார் இந்நூலாசிரியர்க்கு ஞானசாரிய ரென்பதும், இவர் ஞானதீக்கை யுடையா

ரென்பதும் விளங்குதலின் மற் றை யாசிரியர்போல்
எடுத்ததால் இனிது முடிதற்பொருட்டுப் பாவனையான்
வழிபடு கடவுட் பழிச்சினரென்று இலேசிற கருதப்படு
மாகலின் அங்ஙனங் கூறல் மாபன்றென்க.

தலையில்வைத்து என்னுது தலைமேல்வைத்து என்ற
மையான் மறை முடிக்கண்ணே வயங்காகின்ற அச்செல்வத்
திருவடியின் சீர்மை தோன்றிற்றென்க.

ஓர்ந்து என்பதில் ஓர் என்னும் பிறவினை முதனிலை,
அறிவு தனக்கெதிரிட்ட உணர்ச்சிப்பொருட்கண் எதிரிடு
வது போன்று எதிரிடாது உள்ளாழ்ந்த அப்பொருட்டிறன்
எதிரிடப் பெயரும் புடைபெயர்ச்சியும் எதிரிட்ட பின்னர்
விகற்பியாது எதிர்க்குந்தொறு மெதிரிடப்பெயரும் புடை
பெயர்ச்சியங் கோடலிற் கருவித்திறனுந் தன்றிறனும்
அருட்டிறனும் உற்றுணர்ந்து அவ்வுணர்ச்சி விகற்பியாது
தேறி நின்றமைமையக் குறித்தது காண்க. இக்குறிப்புத்
தோன்றவன்றே திருவள்ளுவநாயனாரும் * “ஓர்த்துள்ள
முள்ளதுணரி” எனன்றொன்றறிக.

உள்ளத்தழிவி லென்பதில் உள்ளமென்பதன் பகாப்
பத மிற்றுப் பகுபதப் பொருளி னிடவாகு பெயராய்
அணுப்பொருட்கண் வந்த உள்ளென்னும் பகுதி உட்புறத்
தும் அப்போதம் எழுஞ்சிற்றசைவும் பேரசைவுங் குறித்தது
காண்க.

உள்ளம் என்பது வாதனையான் உள் எழும்போதத்
திற்கு ஆகுபெயராயது. வள்ளலென்பது போன்று ஒழு
கிசையாய் வர உள்ளவழிலி லென்னுது பொறுத்திசையாய்

வா உள்ளத் தழுவிவென்ற தென்கொலோவெனின், வேற்றுமை வழி யாகலினும் போதவசைவு சார்பின் நி அமை யாமை குறிக்கவேண்டுமாகலினும் சாரியையோடு புணர்த்தி அங்ஙனங்கூறிய தென்க. அழிவு என்பதில் அழி யென்னும் பொதுவினைப்பகுதி முன்னர்த் தோற்ற நிகழ்ச்சிப் பின்னரோர் காலத்து மோரிடத்து மின்றிக் கெடுதற் பெயர்ச்சிக்கண் வந்ததாகலின், அப்போத நிகழ்ச்சி பின்னர்த் தோற்ற நிகழ்ச்சியின் நி யொடுங்கியவாறு குறித்த தென்றுணர்க. இங்ஙனமன்றி உள்ளத்தழுவி வென்பதற்கு மனத்தின் அசைவு அற்ற இடத்து எனப் பொருள் கூறுவாரும் உளராலோவெனின், மனத்தினசைவு போத அசைவு அறின் தானே யறுமாகலினும், அஃது அருதவிடத்து இஃது எவ்வாற்றானும் அருதாகலினும் அது பொருந்தாதென்க. இதனை ஆசிரியர் கூறிய * “பற்றாதபோதும் பதறு” மென்னுந் திருவெண்பாவாற் காண்க வென்க.

அடுக்குநீதேன் என்பதில் அடுக்கும் என்பது அடுத்த வென்னுந் தொழிற்பெயர்க்கண் தல் விசுவதி தன்னொற்றுச் சந்தியொடு நீங்க எதிர்காலப் பெயரெச்ச இடைநிலையம்மை ககரமெய்ச்சாரியை யூர்ந்து தன்னொற்றுச் சந்தி பெற்றாண்டு நின்று இறையுமிடப்பாடு தோற்றாது செறிதற் பெயற்ச்சியும், அடுக்கவென்னுந் தொழிற்பெயர்க்கண் அல் விசுவதி நீங்க அவ் வெதிர்காலப் பெயரெச்ச இடைநிலையம்மை விசுவதி நீங்க நின்று தன் வரவு கண்டோடிய குற்றகர மூர்ந்த மெய்க்கண்ணேறி நின்று இறையுமிடைப்பேயின்மை படாது பன்முறை மேன்மே லுறுதற்பெயற்ச்சியும்

* ஒழிவ் லோடுக்கம் : யோகக்கழற்றி - கடு.

பொருளாகக்கொண்டு இருவகைப்பகுதி யொருவகை யெச்சமாக நின்றலின், சிறிதும் இடத்தானுவ் காலத்தானும் பிரிவுதோன்றாது செறிந்து பன்முறை மேன்மேலெழும் ஆனந்தத்தேனென்று குறித்த தென்றுணர்க.

உள்ளத்தழிவில் அடுப்பது ஆனந்தமாகலின் தேனென்பதை உவமைக் குறிப்பாற் சிவானந்தத் தேனென்ற தென்றுணர்க.

தேனுண்ட வண்டு அசைவின்றி அத்தேன் மயமாயிருத்தல்போல ஆனந்தானுபவத்தர் போதவசைவின்றி இவ்வாறந்த மயமாயிருத்தலின் உவமையாகக் குறிக்கப்பட்ட தென்றுணர்க. இதனை ஒப்புவமைக் கூட்டு ஒட்டு ஆதிகளாகக் கூறுவாருமுளராலோ எனின், அவ்வாறு கூறினும் பொருள் சிதையாமையின் ஒருவாறு அமையுமென்க.

போத அசைவின்கண் தோற்றல் விடயாறந்தமாகவிற்போத வொழிவின்கண் தோற்றல் சிவாறந்தமெனக் குறித்தற்கு உள்ளத்தழிவிலடுக்குந் தேனென்ற தென்றுணர்க. எங்ஙன மெனின், உள்ளத் தழியாமையின் அடாத்தேன் என்று எதிர் மறுக்கப்படுதலி னென்க.

மதூரம்பற்றித் தேனையாறந்தத்திற் குவமை கூறுவாரும் உளராலோவெனின், அதுநாவிடயமாய் இறைப்போது நின்றலின் இத்துணைச் சிறப்பின்மென்க

அன்பரோலா முண்ண என்பதில் அன்பர் என்பது பொருள்புகழாதியைக் குறித்துப் பயில்வோரை நீக்கிச் சிவானந்தம் எந்நாள் அடைதுமென்று இடைவீடாது அதனையே விரும்பிப் பயில்வோரைக் குறித்த தென்றுணர்க. அலாமென்பது சரியையாதி கன்ம மார்க்கங்களைக் கூறும் பிற

நூல்களெல்லாம் பருவ நோக்காது சாதி சமயாசார விகற்பங்
களை நோக்கிச் சிலரை நீக்கியுஞ் சிலரை நிறுவியு மதிகரித்தல்
போலாது அச்சாது சமயாதிகளி னுயர்ந்தோர் தாழ்ந்தோர்
யாரோனும் பருவத்தராயின் இந்நூற்கு உரியராவ ரென்பது
குறித்ததென் றுணர்க.

உட்கொள என்னும் பொருள் உட்கொண்டு பொருட்
புப் பொருளிற் போந்த உண்ண என்னும் வினையெச்சம்
ஆனந்தாநுபவத்திற்கு விடாத இலக்கணை யாயிற்றென்
றுணர்க. என்னையெனின், உண்ணலிற் பசுநீங்கல் போல்
ஆனந்தாநுபவத்திற் பசுத்துவ நீங்கலி னென்க.

பயன் காரணம் பற்றிவந்த ஒழிவிலெடுக்க நூலென்
பது ஒழிவிலெடுக்க மென்னு நூல் ஒழிவிலெடுக்கத்தரு
நூலென இருவழிக்கும் பொதுவாய சந்தியான் வந்தமை
யின், தன்னை வேதாந்தத்திற்குஞ் சித்தாந்தத்திற்கும் பொது
வென்று குறித்த தென் றுணர்க.

ஒழிவிலெடுக்க நூலுரைத்தான் என்பதில் வேற்று
மை சூரியை யுருபு முதலிய வொன்றும் விரியாத நின்றலின்,
ஞானாசாரமன்றிக் கருமாசாரமொன்றும் விரியாத இந்நூலின்
தன்மலத்தன்மை தோன்றிற் றென் றுணர்க.

உரைத்தான் என்பது ஒருவர் மதிநுட்பத்தால் தாம்
கண்டறிந்த மாற்றுபுரந்த பொன்னின் தன்மையைப் பிறரு
மறிந்து பயன்கோடற்குக் கட்டளைக் கல்லி னுரைத்துக்
காட்டல் போற் சுருதி குரு அனுபவத்தால் தாம் அனுப
வித்தறிந்த சிவாகந்தப் பேற்றின் தன்மையைப் பக்குவரு
மறிந்து பயன்கோடற்பொருட்டு நூற்கண் உரைத்துக்
காட்டினாரென்று குறிப்புறுத்திற் றென் றுணர்க. என்

னெனின், உரையென்பது பொன்னுரையும் பொருளாகக் கோடலி னென்க.

உரைத்தான் என்னும் பயனிலை செயப்படு பொருளின் இறுதியின் இயையாது செயப்படு பொருட்கும் கருவிப்பொருட்கும்மேல் தாடலைமேல் வைத்து என்பதன் இறுதியில் தொடர்ந்து நின்றது என்னெனின், சிவஞானத் தீக்கை யுடையராய் உரைத்தார் என்பது மன்றித்தமது ஆசாரியர் திருவடி சான்றாகத் தாங்கண்ட அநுபவத்தை விளங்க உரைத்தார் என்பதுங் குறித்தற்கென்க. என்னை? தாடலைமேல் வைத்து எனவே சான்றாகவைத்து என்பதுதானே அமையுமாகலின்,

தலைமேல் வைத்து என்பதன் பின் நிற்கக் கடவதாய் ஓர்ந்து என்பது செயப்படு பொருட்பின் இறுதிநிலையாய் நின்றது என்னெனின், இந்நூல் கற்றோர்க்குக் கருமங் குறைந்து ஞானம் மேலிடுத லுண்மை குறித்தற்கென்க. எங்ஙன மெனின், அவ்வோர்ந்து என்பது வீனைக்குறை யாகலின் என்க.

உள்ளத் தழிவி லடுக்குந்தேனை அன்பரெலா முண்ண ஒழிவிலொடுக்கநா லோர்ந்துரைத்தான் எனக்கொண்டு போத ஒழிவின் கண் அடுப்பதாய் ஆனந்தத்தை அன்ப ரெலாம் அநுபவிக்கும்பொருட்டு வேதாகம முடிபான ஞானநெறியை ஆராய்ந்து ஒழிவிலொடுக்கமென்று ஓர் நூலை யுரைத்தார் எனப்பொருள் கூறுவாழமுளர். அங்ஙனங் கூறின் ஆசாரியர் பாஞான முடையார் என்பது தோற்றது அபாஞான முடையாராகப் பொருள்படுமாக லினும் அபாஞானத்தாற் கூறப்பட்ட நூல் மிகச் சிறவாமை யானும் அது பொருந்தா தென்க.

இந்நூலியற்றற் கேற்ற நற்பொருளுடைமையும், சிறப்புப்பாயிர இலக்கணத்துள் ஆக்கியோன் பெயரே யென முதல் நிறுத்தப்பட்ட நிமித்த காரணச் சிறப்புடை மையும் இச்செய்யுண் முடிபுக்கு எழுவாயாந் தலைமை யடைமையும் பற்றி வள்ளல் என முதல் நிறுத்திய தென்க, இந்நூலாசிரியர்க்கு ஆசாரியர் இவர் என்பது தோன்றற்கு அவ் வள்ளல் என்பதன்புடை குருராயன் என்பதை நிறுத்தியதென்க. இங்ஙனம் ஆச்சாரிய ரென்பவர் பிள்ளை யார் என்பதுதோன்றற்கு ஞானசம்பந்தனை வைத்தல் வேண்டுமாகலின், அந்த ஞானத்தைக் குறிக்கும் பாசுவெற்றி யாய வாதுவென்ற என்பது முன் கூட்டிச் சம்பந்தனை அடன்புடை நிறுத்தியதென்க.

இரண்டாமடிக்கண் பிள்ளையார் தாள்கள் நிறுத்தத் தொடங்கி, முன்னர் அத்தாள்களின் இயற்கை அரு ளென்று குறிக்க வள்ளலென்றும், அதன் வடிவம் ஆந்த மென்று குறிக்க மலரென்றும் முறையே வைத்து வள்ளன் மலர்த்தாளென நிறுத்தியதென்க. தாள்களன்றியும் பிள்ளை யாரும் அருளியற்கையரே யென்பது குறிக்கச் சம்பந்த னென்னுஞ் சத்தந் தோற்றியவுடன் வள்ளற் சத்த தோன்ற நிறுத்தியதென்க. இங்ஙனம் நிறுத்தியவை சொற்பொருண் முறைநிலை. தாளென்பதற்குத் தலையென்ப தற்கு முள்ள சொற்பொருட் சம்பந்த இன்பம் பற்றி, தாடலை யென்றும், தலையென்பதற்கும் மேலென்பதற்கு முள்ள உரிமை கோக்கம்பற்றித் தலைமேலென்றும், மேலென் னும் இடப்பொருட்கு வைத்தற்றொழில் சிறந்ததபற்றி மே லைத்து என்றும், வைத்து என்பதற்கும் உரைத்தாளென் னதற்கும் இறுதியும் முதலும் இனமாதல் பற்றி வைத்துரை

தான் என்றும், முறையே நிறுத்தியதென்க இங்ஙனம் நிறுத்தியவை சொன்முறை நிலையும், சொற்பொருண்முறை நிலையுமாம்.

இங்ஙனம் முற்றும் முறைநிலை கூறப்புகின் மிகப் பெருகுமாகலின் ஒருவாறு காட்டினம்; மற்றையவும் இவை கொண் டுணர்கவென்க.

இச்செய்யுட் பொருள் ஆசிரியரது அருளறிவின் மாட்சிமையை வெளிப்படையானுங் குறிப்பானும் விளங்க விரித்தலின், வாகைத்திணையுட் சால்புமுல்லைப் பொருளின்பாற் பட்டதென்க. என்னை? * “சால்புமுல்லை: வானோரையு மிலயன்ன, சானோராதஞ் சால்புரைத்தன்று” என்ப வாகலின்.

இச்செய்யுள் தன்னுள் செயப்படு பொருளாய் நின்ற நூற்சிறப்பைத் தன்னுந் தன்னுறுப்புக்க ளானுங் குறிப்பாற் குறித்து நின்ற நன்னோக்குடைச் செய்யுளென்றுணர்க. அங்ஙனம் குறித்தவை எங்ஙனமெனின், இச்செய்யுள் தான் கலிப்பா வஞ்சிப்பா ஆசிரியப்பா என்னும் முப்பாலினுஞ் சிறந்த வெண்பாவாகலின் இக்குறிப்பால் இந்நூல் சரியை நூல் கிரியைநூல் யோகநூல் என்னும் முந்நூலினுஞ் சிறந்த நூன நூலென்று குறித்ததென்க. தான் நரசையான் ஆசிட்டு இருவகைத் தளைதழீஇ ஒழுகிசைச் செப்ப லோசையான் வந்ததாகலின், இக்குறிப்பால் இந்நூல் ஆகம முடிவும் வேத முடிவுங் கூறும் இருவகை நெறியும் ஒரு வகை நெறியாததழீ இக்கொண் டிருந்தவை குறித்ததென்க.

* புறப்பொருள் வெண்பாமாலை : வாகைப்படலம் - நக.

௨

சிவமயம்

ஒழிவினெலாடுக்கம்

உரைபாடம்

முதலதிகாரம்

வேதாகமப் பொதுவிலுபதேசம்

ஆசாரியர் அநாசாரிய ரிலக்கண முதலியவற்றையும;
இந்நூலிற் கூறிய கருத் தெல்லாவற்றையும் தொகுத்துப்
பொதுவான் உபதேசமாகக் கூறினமையான், இவ்வதி
காரத்திற்குப் பொதுவி லுபதேசம் என்று பெயராயிற்று.

வேண்பா

வேதா சமப்பவரி வீசங் சளாசநிலை
ஆதார வெற்பி லபிடேகம்—போதத்
திருளிலெழு பாறு வெனதொழிவி லின்பக்
கருணைபொழி வானெடுத்த கை.

(உரை.) எனது ஒழிவில் இன்பக்கருணை பொழிவான்
எடுத்த கை—எனது போதகாசத்தின்கண்ணே அருளாகத்
தத்தைப் பொழியாகின்ற பிள்ளையார் உயர எடுத்துச் சுட்
டோடு மெய்ப்பொருளைக் காட்டிய திருக் காமானது.

வேதாகமப் பவுரி வீசம் களாசரிலை—வேதாகமங்கள்
 னது * பவுரிக்கத்தினைப் பிரம்போடுங் கைவாரங்கொண்டு
 வீசி நிறுத்தும் ஓர் உண்மைகிலை;

ஆதாரவெற்பில் அபிடேகம்—ஆறுதாரங்க ளாகிய
 பொருப்பரையன் முடியிற்கூட்டும் ஓர் மகுடம்;

போதத்து இருளில் எழு பாநு—ஆன்மபோதத்தின்
 கண்ணதாகிய ஆணவ இருளைக்கிழித்து எழாரின்ற ஞான
 சூரியன்.

(குறிப்பு). அரங்கிக்கண் நடிக்கின்ற கூத்தர் பலருக்
 கும் முதல்வனாகிய கூத்தன் வந்து கூத்தைக் கைவாரங்
 கொண்டு நிறுத்தி, அவ்வரங்கின்கண் உள்ள † துறும்பின்
 யீகட் கெல்லாம் முதல்வனாகிய ‡ மகாமன்னியனையே
 புகழ்ந்து சுட்டிவின்றாற்போல, வேதாகமங்கள் கூறிய பல
 சமய நெறிகளையும், அச்சமங்கட்கூறிய கடவுளரையும்
 கடந்துநின்று, அக்கடவுளருக் கெல்லாம் முதல்வனையே
 பிள்ளையார் பரஞானக்கண்ணனால் உணர்ந்து புகழ்ந்து
 சுட்டி நின்றமைமால் “வேதாகமப்பவுரி வீசங் களாச
 ரிலை” என்றும், விராதாரமாகிய அருளினின்று மீதான
 மாகிய மெய்ப்பொருளில் சுட்டோடும் அதீதப்பட்டு நின்
 நமைமால் “ஆதாரவெற்பிலபிடேகம்” என்றும், ஆன்ம
 போதத்தை மறைத்த ஆணவ இருளை நீக்கிச் சிவத்தை
 அறிவிக்குந் திருவருளைப்போல் இறைவனைப் பிறருக் கறி
 வித்தமைமால் “போதத்திருளி லெழுபாநு” என்றுங்
 கூறினார்.

* வலமிடமாகச் சூழ்ந்தாடுங்கூத்து.

† சிலராலறிந்து மதிக்கப்படும் பிரபுத்துவமுடையோர்.

‡ பலராலுமறிந்து மதிக்கப்படும் பிரபுத்துவமுடையோன்.

“ தோடுடையசெவி யன்விடை யேறியோர் தூவெண்
மதிசூழிக், காடுடையசுட லைப்பொடி பூசியென் னுள்ளங்
கவர்கள்வன், ஏடுடையமல ரான்முன நாட்பணிந் தேத்த
வருள்செய்த, பீடுடையபிர மாபுர மேவிய பெம்மா னிவ
னன்றே ”

என்னுந் * திருக்கடைக்காப்பான் மெய்ப்பொருளைத்
தரிசித்துச் சுட்டிப்புகழ்ந்து நின்றபோது திருவுள்ளம்
மெய்ப்பொருள் கிருபானோக்கம் வைக்க அக்கிருபானோக்
கத்தின் வழித்தாய்ச் சென்று சிவத்தில் அதீதப்பட்டு
நின்றார் என்பதும், பிறர்க்கறிவித்தார் என்பதும், முறையே
“ எனதுள்ளங் கவர்கள்வன் ” என்பதனானும், “ பெம்மா
னிவனன்றே ” என்பதனானும் காண்க. இத்திருக்கடைக்
காப்பு பிள்ளையார் ஞான போனகம் உண்டருளியபோது
அருளிச்செய்யப்பட்டது.

+ பிரளயாகலர்க் கதுக்கிரகித்தலும் இது.

வேதாகமங்களை முதற்பொருளாக்கி அவை ஒன்றோ
டொன் றெவ்வாது கூறும் பல பேத சமயநெறிகளைக்
கூத்தாக்கினார்.

ஆதாரம் ஆறையும் ஊடுருவிநின்ற சுழிமுனையை மேரு
வென்றும், இடை பிங்கலைகளை அதனை வலம்வருஞ் சூரிய
சந்திரரொன்றும் யோகிகள் கூறுவர் ; ஆகலின் “ ஆதார
வெற்பு ” என்றார். முடிகூடினமையால் வெற்பென்னும்
அஃறிணை உயர்திணையாகக் கூறப்பட்டது.

* திருஞானசம்பந்தர் தேவாரம்.

+ மும்மலங்களு ளொருமலந்தீத்தோர். நீத்தமலம் மாயா
மலம் மாயையும் கன்மமும் நீத்தோர் விஞ்ஞானகலர். ஆணை
வம், கன்மம், மாயை முன்றையு முடையோர் சகலர்.

“கை” என்பதை மூன்றிடத்துங் கூட்டுக.

கைவாரங்கொள்ளுதல் - கூத்தை நிறுத்தற் பொருட்டு
ஒகோ என்னும் அடுக்குமொழி கூறிக் காம் உயர எடுத்து
வீசுதல்.

களாசம்-பிரம்பு. பிரம்போடும் வீசுமெனக் கூட்டுக.

இத்திருவெண்பா குருதோத்திரம். (க)

தன்னிழப்பை யென்னகற்றுச் சாதிப்பான் சற்குரு
மன்னுபெருஞ் சீய மதயானை-தன்னடைமேற் [வாம்
சொற்பனத்தே தோன்றித் துடிப்பற்றுக் கேவலமாய்
நிற்பதுபோற் பாரா னெனின்.

(உரை.) சற்குருவாம் மன்னு பெரும் சீயம் மதயானை
தன் நடைமேல் சொற்பனத்தே தோன்றி—ஞானசாரிய
னாகிய அருள்நிலை பெற்ற பெரிய சிங்கம்போல்வான் சீடனா
கிய மதயானையினது மேலாம் பக்குவத்தால் பிரபஞ்சமாகிய
சொப்பனத்தின்கண் தோன்றி,

துடிப்பு அற்றுக் கேவலமாய் நிற்பதுபோல்—மதம்
பொழியாநின்ற யானையினது சொப்பனத்தின்கண் சிங்கந்
தோன்ற அதனது மதகொர்விதம் யாவங் கெட்டு மருட்கேவ
லப்பட்டு நின்றாற்போலச் சீடனாகிய யானையினது உட்புற
னாய்ச் சீவியாநின்ற போதப் பதைப்பெல்லாம் அற்று அருட்
கேவலமாய் நிற்கும்படி,

பாரான் எனின்—அப்போதத்திற்கும் உட்புறனாகிய
கிருபாநோக்கஞ் செய்யானாயின்,

தன் இறப்பை என்ன கற்றுச் சாதிப்பான்—ஒருவன்
தற்போத ஒழிவைச் சாத்திரங்களைக் கற்று அவற்றுள் கூறிய

வாறே தனது போதத்தால் சிட்டுக்கூடி எங்ஙனஞ் சாதித் தடைவான்?

(குறிப்பு.) போத ஒழிவின் கண் மெய்ப்பொருள் இருத்தலின், மெய்ப்பொருளைத் “தன்னிழப்பு” என்றார்.

மெய்ப்போதத்தாற் பொய்ப்போதம் அழிவதன்றி இதனை இதனாலழிக்கத் தொடங்கின் மேன்மேல் வளர்ச்சியாய் அழிவுகூடாமையின், “தன்னிழப்பை யென்ன கற்றுச் சாதிப்பான்” என்றார்.

யானையைச் சிங்கம் கொல்வதுபோல ஞானத்தால் அஞ் ஞானத்தைக் கெடுத்தலின், “சற்குருவா மன்னு பெருஞ் சீயம்” என்றும், * ஞானஞ் ஞான ஞேயமாய் இவைகள் ஒன்றாக் தோன்றுது ஆன்மா அப் பார்வையால் சிவத்தில் அநீதப்படுதலின், “கேவலமாய் நிற்பதுபோற் பாரானெனின்” என்றுங் கூறினார்.

“குருவாஞ்சீயம்” என்றமையால், சீடனும் யானை என்று வருவிக்கப்பட்டது. “தடிப்பற்றுக் கேவலமாய் நிற்பதுபோல்” என்று உவமையாகக் கூறினமையால், ஈண்டும் யானையும் சிங்கமும் வருவிக்கப்பட்டன.

சிங்கம் போல்வான் பாரானாயின் எங்ஙனஞ் சாதிப்பானென முடிக்க,

நடை, பக்குவம், மேலாயபக்குவம் என மாறுக.

சீயம் பாரானெனின் என முடிந்தது, இராச்சிங்கம் வந்தான் என்பதுபோலக் கொள்க.

* காண்பான் காட்சி காட்சிப்பொருள்.

இத் திருவெண்பாவால் அதிதீவிர பக்குவர்க்காயினும்
ஞானசாரியரால் அன்றிப் போதநாசங் கூடாதென்று கூறிய
வாறு காண்க. (உ)

கூலித் தொழிலாளர் கொண்டுவிற்போர் போன்ற
வேலைப் பசடிகளை மேவாதே-காலம்போற் [குரு
பார்த்திருக்க வைத்த பரமகுரு வைப்பரவ
வார்த்தையிலே தீண்டா மனம்.

(உரை.) கூலித் தொழிலாளர் கொண்டுவிற்போர்
போன்ற குரு வேலைப் பசடிகளை மேவாதே—வேலைசெய்து
கூலிவாங்கிக்கொள்ளுங் கூலித் தொழிலாளரையும், ஓர்
பொருளைக்கொண்டு ஓர் பொருளைவிற்கும் வணிகரையும்
போன்று, பிறர்க்குக் கிரியைகளைச் செய்து காட்டியும், உப
தேசங்களைக் கூறியும், அவர் கையில் அருத்தம் பறிக்கும்
தமக்கியையாத குருவென்னும் பெயர்கொண்ட தொழில்
செய்யும் * பசடிக் கூத்தாடிகளை, மாணா, நீமெய்க்குருவென்று
அடையாதே;

காலம்போல் பார்த்திருக்க வைத்த பரமகுருவைப்
பரவ வார்த்தை இலை தீண்டா மனம்—கதிர் வலம் வருத
லால் கணம், நாழிகை, நாள், மாதம், இருது வருடம், யுகம்
முதலிய காலங்களும், அக்காலங்கள்தோறும் தோன்றும்
பிரபஞ்சங்களும் அநந்தபேதமாய்த் திரியவும், தனக்கோர்
திரிவின்றி அவற்றோடும் தாக்கற்றிருந்த காலதத்துவம்
போல, மாயையில் தோற்றிய கருவிகளும் இக் கருவிகளால்
காரியப்பட்ட பிரபஞ்சங்களும் அநந்தபேதமாய்த் திரியவும்

* உள்ளதுபோன் றில்லாததைக் காட்டும் வெளி
வேடம் அல்லது அகசியக் கூத்து.

தனக்கோர் திரிவின் றி இவற்றோடும் தாக்கற்றிருந்த அருளே
வடிவாகக் கிருபானோக்கம் வைத்து மாணாக்கனைச் சுட்டற்
றிருக்கவைத்த மேலாகிய ஞானசாரியனைத் தோத்திரம்
பண்ண ஓர் வசனமும் இல்லை, தியானிக்க எனின் மனமும்
அவனைத் தீண்டாத, ஆதலின் அக்குருவை அடைதி.

(குறிப்பு.) கதிர் வலம் வருதலால், கண முதலிய கால
பேதங்களும் பிரபஞ்ச பேதங்களும் நானாவாய்த் தோற்றி
னும், அவைகள் தோற்றற்கும் அது வலம் வருதற்கும் கால
தத்துவம் ஏதுவானாற்போல, மாயையிற் சுருவிகளும் பிரபஞ்
சங்களும் நானாவாய்த் தோற்றினும், இவை தொழிற்படு
தற்கும், இவை மாயையில் தோற்றுதற்கும் திருவருள் ஏது
வாயிற்றென்பது காண்க.

பாமகுரு * குக்குமைவாக்கும் தற்போதமும் கடந்த
சிவமென் றறிவிக்கவேண்டி “வார்த்தையிலே தீண்டா
மனம்” என்றார்.

இத் திருவெண்பாவால் ஆசாரியனையும் அநாசாரியனை
யும் மாணாக்கனுக்கு அறிவித்தவாறு காண்க. (ங)

குட்டித் திரட்சரடி யானொழுகக் கோன்குதித்துக்
கட்டிப் புதைந்த கதையாகும் - துட்டமலப்
பித்திலே முத்தவர்கள் பேய்பிதற்றும் பேதையர்க்
புத்திபோற் காட்டும் பொருள். [குப்]

(உரை) துட்ட மலப் பித்திலே முத்தவர்கள் பேய்
பிதற்று ஆம் பேதையர்க்குப் புத்திபோல் காட்டும் பொருள்—

* வார்த்தை தோன்றற்கு முதற்காரணமாய் உந்தியிலே
நாதவடிவாய் நிற்குமொரு சக்தி.

கொடிதாகிய மும்மலப் பைத்தியத்தால் முதிர்ந்த ஆசாரிய
எல்லார், ஓர்காற் கூறியது ஓர்காற் கூறுது பேய்ப்பிடித்தாற்
போலும் பிதற்றா நின்ற அபக்குவர்க்கு உபதேசம் போலுங்
கூறிய அருத்தம்,

குட்டித்திரட் காடி ஆறொழுகக் கோன் குதித்து
எட்டிப் புதைந்த கதை ஆகும்—பல குட்டிகளோடும் காடி
யானது நதிவெள்ளத்தோடுஞ் செல்ல, அதனது கரைக்
கண் நின்ற ஓரிடையன் அதனை ஆடென்னக் கருதி அந்
நீர் குதித்து அதனைப் பற்ற, அதுவும் இவனைப் பற்ற,
அதுவும் இவனும் அவ்வெள்ளத்து ஆழ்ந்தனரென்று
உலகத்தார் கூறுங் கதைபோல ஆகும்.

(குறிப்பு.) * பாஞ்ஞானம் என்பது சிறிதும் இல்லா
தார் † அபாஞ்ஞானங்களைக் கற்றுக்கொண்டு, மனைவி முத
லிய குடும்ப வெள்ளத்தில் ஆழ்ந்து கிடக்கின்றபேர் சிலர்
இடம்ப நிமித்தங் கேட்க, அவர்க்கு அருத்த நிமித்தம்
உபதேசிக்க, அந்த உபதேசப்பொருளால் இருவருக்குந்
தோஷமேலிட்டுப் பிறவீச்சாகாத்து ஆழ்வர் ஆகலின்,
அக்கதையை இப்பொருளுக்கு உவமையாகக் கூறினார்.

இடையன் காமையை ஆடென்றும், காடி அவனை நதி
கடத்தும் புனையென்றும் கருதினதுபோல அபக்குவனைப்
பக்குவனென்றும், அநாசாரியனை ஆசாரியனென்றும் இரு
வரு மாறுபாடாகக் கருதினார் என்பதுமாம்

இத் திருவெண்பாவால் அநாசாரியனுக்கும் அவ
னிடத்து உபதேசங்கேட்ட அபக்குவனுக்கும் குற்றம்
வருமென்று அறிவித்தவாறு காண்க. (ச)

* பாஞ்ஞானம்-அதுபவஞ்ஞானம். † அபாஞ்ஞானம்-வாசகஞ்ஞானம்.

குருட்டரிப்ப னார்க்குங் குபேரனென்று பேரோ
கருப்பிரத மோத்தையோ காட்டு - மருட்டரித்த
வாசானைப் போல்வாரோ வாருறுக் கப்புறத்தே
பேசா திருத்தவல்லாப் பேர்.

(உரை.) குருட்டு அரிப்பனார்க்கும் குபேரன் என்று
பேரோ கருப்பிரதம் மோத்தையோ காட்டும்—பிறவி
அந்தகனாகிய * அரிப்பாளனுக்கும் குபேரனென்று பெய
ருண்டு கொலோ? கரும்பினது இரசத்தை மோத்தை ஆடி
அறிந்து கூறுமோ? அவைபோலும்;

ஆறறுக்கு அப்புறத்தே பேசாது இருத்த அல்லாப்
பேர் அருள்தரித்த ஆசானைப் போல்வாரோ—அருள் வடிவம்
அல்லாத மாயா வடிவங்கொண்ட அநாசாரியாரானார் முப்பத்
தாறு தத்துவங்களையும் கடந்து நின்ற சிவத்தோடு மாணாக்
களை இரண்டறக் கலப்பித்து மௌனமாய் வைக்க அருளே
திருமேனியாகக்கொண் டெழுந்தருளி வந்த ஞானாசாரிய
வரப்போலு மாவரோ?

(தறிப்பு.) குருட்டரிப்பனுக்குக் கைப்பரிசுமே அன்
றிக் கட்பார்வை இன்மையால் பொற்பொடியே தோன்றுது,
அங்ஙனம் இருப்ப அவனையும் செல்வத்தால் அளகேசன்
என்று கூறக்கூடுமோ? அதுபோல அநாசாரியருக்குக்
கிரியைத் தொழிலன்றி ஞானமேயில்லை, அங்ஙனம் இருப்ப
அவரையுங் குரு என்று கூறப்படுமோ? என்றும்; மோத்தை
யாடு + “கொழுந்தாடை தின்பதே அன்றிக் கரும்புதின்ன

* குப்பை முதலியவற்றில் பொன் முதலிய அரித்
தெடுக்கின்றேன்.

† கரும்பின் - துனித்தழை.

(உரை.) இருளில் சுடர் என்ன இந்து இரவீ என்ன அருளைக் கடந்த பராநந்தர் திருவாக்கு—பூத இருளின்கண் தோற்றும் விளக்குப்போலும் சந்திரன்போலும் சூரியன் போலும் பிரகாசித்து, ஆணவ இருளை நீக்குந் திருவருளை யுங் கடந்து, சிவாநந்தமயமாய் எங்கும் நிறைந்துள்ள ஞான சாரியாது அழகிய வசனம்,

அமுத மழை அம்பாச்சொல் நல் நிமித்தம் ஆங்கே மமதை இராது என்றே மதி—அமுதமழைபோலும் ஆகாச வாக்குப்போலும் நல்ல நிமித்தம்போலுமாய், அன்றி அதன் கண் சிறிதேனும் அகங்காரம் உண்டாகாதென்று அறிதி.

(குறிப்பு.) அருள் தோற்றுங்கால் மூலிதமாய்த் தோற்ற லானும், ஒன்றற்கொன்று அதிகமாய்ப் பிரகாசிக்கையானும், விளக்காதி முச்சுடரையும் உவமையாகக் கூறினார்.

இதனைத் தத்துவப்பிரகாசம் ‘பொறிகாரணங்களை யுயிர்ப்போற் போதம்போ தத்தைப் பொருந்திடத் திடுஞ் செயலாற் போதவுணர் உணர்ந்தே, அறிவினது செயலோ நாமென வுணர்வுற் றிருப்ப வப்போது விளக்கெனவு மரு ணன் மதியெனவும், கரைவிடியுங்காலமென வொளிவந் தற்பவிக்கும்’ என்பதனானுங் காண்க.

நீர்மழை கைம்மாறின்றிப், பொழியினும் உற்பத்தி நாசம் உளவாகலின், அம்மழையை உவமை கூறாமல் அமுத மழை என்றும், ‘ஆகாசவாக்கு உண்மை அறிவித்தல்போல் உண்மையாகிய சிவத்தை அறிவித்தலின், அம்பாச்சொல் என்றும், நல்ல நிமித்தங் கேட்டோர்க்குத் தாங் கருதிய பொருள் கைக்கூடல்போல் இதனைக் கேட்டோர்க்குத் தாம் கருதிய வீடு கைகூடுதலின், நன்னிமித்தம் என்றுங் கூறினார்.

இத் திருவெண்பாவால் சொருபாநந்தத்தை விரும்பிச் சுத்தாவதையில் நிற்போர்க்கு இச் சொருபாநந்தம் கிடைத்திலது. ஆயினும், இவ்வானந்தத்தையே விரும்புவது அன்றி அசுத்தாவதையில் திரும்பி அவ்விடயாநந்தத்தை விரும்பல் ஆகாதென்று கூறியவாறு காண்க.

சாத்துவிக மெட்டாய்த் தசவவத்தை யாய்த்தன்னை நீத்தவனாய்த் தானாய்ப்பின் னேயமாய்க்-கூர்த்ததெல் சுத்தவவத்தைத் துவட்சித் துகளற்ற [லாஞ் வத்துவிதர்க் கேதுமுதி யா.

(உரை.) சாத்துவிகம் எட்டு ஆய்த் தச அவத்தை ஆய்தன்னை நீத்தவன் ஆய்த் தான் ஆய்ப் பின் னேயம் ஆய்க் கூர்த்தது எல்லாம் சுத்த அவத்தைத் துவட்சி—இராசத தாமத காரியங்களை யெல்லாம் நீக்கிச் சாத்துவிக காரியமாகிய விராசை முதலிய எண் குணங்களையும் உடையவனாகி, அருகிய நோக்க முதலிய பத்தவத்தைகளையும் உடையவனாகி, இந்த கற்குணங்களால் தத்துவ முப்பத்தாறையும் கடந்து தன்னை அறிந்து அருளைத் தரிசித்துத் தற்போதம் அடங்கினவனாகி, யின்னர்ப் பரையே தானாகி, யின்னர் நேயத் தழுந்திலேனாகி, இங்ஙனம் ஒருவன் துண்ணிதாய் அறிந்து சென்ற தெல்லாம் சுத்தாவத்தை அநுபவங்களாகும்;

துகள் அற்ற அத்துவிதர்க்கும் ஏது உதியா—இந்தச் சுத்தாவத்தைகளை அறிந்து சென்ற போகம் அற்றுச் சிவத் தோடும் இரண்டறக்கலந்த அத்துவிதத்தை உடையோர்க்கு முற்கூறிய அநுபவங்களுள் யாதொன்றேனும் தோன்றாது; (இவர் மௌனாநந்தமா யிருப்பார்.)

தற்போதத்தாற் கூறும் சொற்கட்கெல்லாம் மமதை
இருத்தலின், “ஆங்கே மமதையிராது” என்றார். (க).

சாயா புருடனைப்போ லாநந்த மேதடித்த
மாயா வயிரி மனமாண்ட—நேயவுரை
ஆவேசர் வீர ரரசர் மடலாளர்
சாவாநந் தர்க்குச் சரி.

உரை.) * சாயா புருடனைப்போல் ஆநந்தமே தடித்த
மாயா வயிரி மனம் மாண்ட நேய உரை—வடிவம் இன்றிய
ஆகாயத்தில் வடிவம்போல் தடித்த சாயாபுருடனைப்போல்,
வடிவம் இன்றிய பேராநந்தந்தானே காருணியத்தால் வடி
வம்போற் காட்டி எழுந்தருளிவந்த மாயைக்கு ஓர் வயிரியான
ஞானசாரியாது மனத்திதமான கிருபா வசனம்,

ஆவேசர் வீரர் அரசர் மடலாளர் சாவாநந்தர்க்குச்
சரி—ஆவேசம் ஏறினார் மாவீரராயினார் ஒருசுடைக்கீழ்
ஆளும் அரசர் மடலெடுத்தவர் தாம் சாவது இன்பமாக் கருதி
னார் ஆகிய இவர்களது மொழிகட்குச் சரியாம்.

(குறிப்பு.) ஆவேசமேறினார் தற்செயல் இன்றிக் கூறு
தல்போல முக்கரணங்களையும் தமதிடத்து அடக்கிக்கொண்டு
அருளாய் நின்று கூறினமையானும், மாவீரராயினார் எதிர்த்
தாரைக் கொல்வதே கருத்தாகக் கூறுதல்போல் அறிவுக்கு
எதிரீடாய்த் தோற்றுவன எல்லாம் அதனாற்கொல்வதே
கருத்தாகக் கூறுதலானும், ஒரு சூடைக்கீழ் ஆளும் அரசர்

* தம் நிழலைப்பார்த்துப் பின்னாகாயத்தையுற்று
நோக்குகின்றார்க்கு அவ்வாகாயத்தின்கண் புருடவடிவம்
போல் தோன்றும் அந் நிழற்காட்சி.

கூறிய மொழிப்படி இம்மைப் பயனாகுதல்போல் இவர் கூறிய மொழிப்படி மறுமைப்பயனாகுதலானும், மடலாளர் மற் றொன்றையுங் கூறுது தாம் நச்சிய மாதினையே புகழ்ந்து கூறு தல் போலச் சரியாதிகளைக் கூறுது தமது ஞானநந்தத்தையே புகழ்ந்து கூறுதலானும், சாவாநந்தர் தாம் சாவதே இன்ப மாகக் கூறுதல்போலத் தற்போத வொழிவையே இன்ப மாகக் கூறுதலானும், ஆவேசமேறினார் முதலிய ஐவர் மொழியையும் உவமையாகக் கூறினார். அவாது மொழிக்கு உவமை கூறினமையால் 'இவாதுமொழி' வருவிக்கப்பட்டது.

இவ்விரண்டு திருவெண்பாவானும் ஞானசாரியாது திருவாக்குச் சிறப்புக்கூறியவாறு காண்க. (க0)

சத்தியநிர் வாணத்தாற் தற்போதத் தாக்கறுத்து வைத்துவழி காட்டு மறைப்புலவன்—சுத்தன் தமிழ்க்குரிசிற் சீகாழிச் சம்பந்த னென்பா னெமக்கருளிச் செய்த திது.

(உரை) சத்திய நிர்வாணத்தால் தற்போதத் தாக்கு அறுத்து வைத்து வழிகாட்டும்—சத்திய நிர்வாணத் தீக்கை யால் எனது போதத்தை ஒன்றோடும் பற்றாது ஒழித்துச் சிவத்தோடு இரண்டறக் கலக்கவைத்து என்பால் வந்தடைந் தோர்க்கும் எனதுள்ளே தாமே நிறைந்திருந்து முத்தி நெறியை அறிவிக்கும்,

மறைப்புலவன் சுத்தன் தமிழ்க்குரிசில் சீகாழிச் சம்பந் தன் என்பான் எமக்கு அருளிச்செய்தது இது—வேதங்களை யெல்லாம் ஒதாமல் உணர்ந்த ஞானப்புலவர், மும்மலங்களை யுங் கடந்து நின்ற நின்மலர், தமிழினது இலக்கணமெல்லாம் அளவிட்டறிந்த தமிழ்வேந்தர், சீகாழி யென்னுந் திருப்பதி

யில் எழுந்தருளியிருந்த திருஞான சம்பந்தப் பிள்ளையாரென்ற யாவரும் புகழாநின்ற சுவாமிகள், எம்போல்வார் வீடடைந்து உய்யும் நிமித்தம் அருளிச்செய்தது இந்நூலின் அருத்தம்.

(குறிப்பு.) இந்நூல் பிறர்க்கு உபகாரமாகக் கூறின மையால், “வழிகாட்டும்” என்பது பிறர்க்கெனக் கொள்க.

“மறைப்புலவன்” “தமிழ்க்குரிசில்” என்றமையால், உபய கலைகளையும் உடையானென்றறிக.

இத் திருவெண்பாவால் நான்மாபு கூறியவாறு காண்க. ()

தாக்கற்ற பூரணத்திற் சந்தற்ற தம்மைமலம்
நீக்குந் துயரகல நேசித்தோர்—பார்க்கும்
வழிபலநாம் பைமறித்த வாறுநீ மாளா
வொழிவி லொடுக்க முரைப்போம்.

(உரை.) தாக்கு அற்ற பூரணத்தில் சந்து அற்ற தன்மை மலம் நீக்கும் துயர் அகல நேசித்தோர்—எல்லா வற்றோடும் கூடி நின்றும் அவைகள் ஒன்றோடும் தாக்கற்றிருந்த பரி பூரண சிவத்தோடு ஆணவம் நீங்கியவிடத்து இரண்டறக் கலந்து வினங்காநின்ற தம்மை அந்த ஐக்கியத்தைத் தெரிய வொட்டாது மறைத்து இரண்டுபெக்கும் அவ்வாணவமலத் துன்பம் அகன்று ஏக அன்பு கொண்டோர் ;

பார்க்கும் வழி பல நாம் பை மறித்த ஆறு நீ மாளா ஒழிவில் ஒடுக்கம் உரைப்போம்—ஆராய்ந்தறியும் சாத்திர நெறிகள் பற்பல உளவாம், அவைபோலும் மறைத்துக் கூறுது நாம் பைவயவிரித்து அதனுள் இருந்த பொருள் ஈதென்று காட்டுமாறு, மாணுக்கனே ! * நீ ஒழியாமல் ஒழியு மிடத்து ஒடுங்கும் நெறியைக் கூறுவாம்.

* ‘ஒழியாமல் நீயறுதியென ஒழியுமிடத்து’ என்பதும்பாடம்.

(தறிப்பு.) ஆன்மாவிற்குச் சிவத்தோடு ஐக்கியம் மல
மறைப்பால் தெரியாதிருத்தலின், “நீக்குந் துயரகல நேசித்
தோர்” என்றார்.

“பார்க்கும் வழிபல” என்றது பேதம் அபேதம் பேதா
பேதங்களாய்க் கூறு தெரிகளை.

அதுபவ ரகசியமெல்லா மறையாமல் கூறினமையால்,
“பைமறித்தவாறு” என்றார்.

ஆன்மா கெடாது அதனதுபோதங் கெடுதலின்,
“மாளா வொழிவில்” என்றார் அவ்விடஞ் சுகாதீதம்; அத
னுள் ஒடுங்கும்நெறி இதனுள் கூறினமையால், “ஒழிவி
லொடுக்க முரைப்போம்” என்றார்.

இத்திருவெண்பாவால் நூற்பயன் கூறியவாறு காண்க.()

சுருதி குருவாக்குச் சுவாநுபவ மூன்றும்
சரியொத்த போதமுனைச் சார்வைத்—தெரிய
உரைத்தநூற் பேர்கே ளொழிவி லொடுக்கம்
விரித்தநூற் கெல்லாம் விதை.

(உரை.) குருவாக்கு சுருதி சுவாநுபவம் மூன்றும் சரி
ஒத்த போதமுனைச் சார்வை—ஞானசாரியர் அருளிச்செய்த
உபதேச மொழிகளும், இம்மொழிகள்மேல் ஐயம் பிறவாது
இவற்றைத் தெளிவிக்கும் வேதாகமங்களும், இவ் விருவகை
மொழிகளின் அருத்தப்படியே தம்முள் தோன்றுஞ் சுவாநு
பவமும் ஆகிய மூவகையுஞ் சரியொத்த இடத்தில் தோன்
றும் பேரறிவாகிய பதியையும், அவற்றான் இப்பதியை அறி

† உள்ளிருந்த சாக்கு வெளிப்படப்பைவாய்த் தொட்டு
உட்புற மேற்பட்டும் வெளிப்புற முட்பட்டு மடங்கமடக்கல்.

யும் பசுவையும், இப்பதியைப் பசுவிற்கு அறியவொட்டாது மறைத்து நின்ற பாசத்தையும் ;

தெரிய உரைத்த நூல்பேர் கேள் ஒழிவிலொடுக்கம் விரித்த நூற்கு எல்லாம் விதை—உள்ளபடி விளங்கக்கூறிய இந்நூற்பெயரை, மாணாக்கனே ! நீ கேட்டி, ஒழிவிலொடுக்கம் என்பதாம் ; இம் முப்பொருளையும் பற்பலவாய் விரித்துக் கூறிய நூல்கட்கெல்லாம் இஃது ஓர் வித்தாம்.

(குறிப்பு.) குருமொழியே அமையும் எனினும் தீவிர தா பக்குவம் இன்றிய மற்றைய * மூவர்க்கும் அதன்மேல் ஐயம் பிறக்கும் ஆகலின் சுருதி வேண்டிற்று. குருவும் சுருதியும் உண்டாய்ச் சுவாநுபவம் இன்றாயின் அது பா ஞான மன்று. ஆகலின், இம் மூன்றுஞ் “ சரியொத்த போதம் ” என்றார். இக் குறிப்பால் இந்நூலும் இம் மூன்றும் ஒத்துக் கூறிய தென்பது ஆயிற்று.

முப்பொருளினது இலக்கண விரிவைெல்லாம் சுருக் கித் தற்போத ஒழிவிற்கு உபாயமே விரித்துக் கூறலானும், போதவொழிவில் யாவுமொடுக்கிப் போதவிரிவில் யாவும் விரித்தலானும், இதுனை “ விரித்த நூற்கெல்லாம் விதை ” என்றார்.

இத் திருவெண்பாவால் நூற்பெயர் கூறியவாறு காண்க. (கரு)

தந்த்ரகலை மந்த்ரகலை சார்பமுந்தச் சாற்றுமது
மந்த்ர சரியாதி மார்க்கமிது—முந்தைத்
தபதி விரத்தியரைச் சார்பழியச் சாற்று
முபதேச மென்றே யுணர்.

* மந்தம் மந்ததாம் தீவிரமென்னும் பக்குவத்தினர்.

(உரை.) தந்தாகலை மந்தாகலை சார்பு அழுந்தச் சாற்றும் அது மந்தா சரியையாதி மார்க்கம்—குண்டமண்டல வேதிகாதிகளைக் கூறும் தந்திராகலைகளும், கிரியைகட்டு உரியவாகிய மந்திரங்களைக் கூறும் மந்திராகலைகளும், ஆன்மாவை மேன்மேலும் மலச்சார்போடு அழுந்தக் கூறும் அக்கலைகள் மந்திர தந்திர கிரியா பாவனைகளாற் செய்யும் சரியை கிரியா யோக நெறிகளாகும்;

இது முந்தைத் தபதி விரத்தியரைச் சார்பு அழியச் சாற்றும் உபதேசம் என்றே உணர்—இந்நூல் முற்பவங்களில் நீட்காமிய தவம்பண்ணின தபோதனர்க்கும், அத்தவத்தால் உட்பற் றறுதியுடையோர்க்கும் மலச்சார்பு அறும்படி கூறும் ஞானோபதேசம் என்று நீ அறிதி.

(குறிப்பு.) அக்கலைகளால் போதவிரிவே அன்றி ஒழிவின்மையால், “சார்பழுந்தச் சாற்றும்” என்றார்.

இது “தபதிவிரத்தியரைச் சார்பழியச் சாற்றும்” என்றமையால், மற்றையர்க்கு ஆகாதென்பது ஆயிற்று.

இத் திருவெண்பாவால் இந்நூல் உபதேசகலையென்று அறிவித்தவாறு காண்க. (கச)

உடற்குயிர்போற் கட்கிமைபோ லுசிநா லொத்து விடிற்புலிதீ பாம்பினில்வீழ் வார்க்காம்-சுடச்சுடினு வாழைக்கா காவேதி மட்கலத்துக் காகாவா றேழைக்கா காத திது.

(உரை.) உடற்கு உயிர்போல் கட்கு இமைபோல் ஊசிநூல் ஒத்து விடின் புலி தீபாம்பினில் வீழ்வார்க்கு ஆம்—உடம்பை உயிர் அபிமானித்தல்போலும், கண்ணை

இமையானது காத்தல்போலும், ஊசி சென்ற இடத்
தோறும் சாடு பின் சேறல்போலும், ஞானசாரியரைப் பிரி
யாது நின்று, அவர் திருமேனியை அபிமானித்தும் பாது
காத்தும் அவர் திருவுள்ளக் குறிப்பின்படியே சென்றும்
வழிபட்டு அவர் பார்த்துப் புலி, தீ, பாம்பாதிகளிற் செலுத்
திலும் பின்னிடையாது அவைமேல் விழும் அதிபக்கு
வர்க்கே இந்நூல் கொடுக்கலாகும் ;

சுடச்சுடினும் வாழைக்கு ஆகா வேதி மட்கலத்துக்கு
ஆகா ஆறு ஏழைக்கு ஆகாதது இது—மிகுந்த அக்கினியாற்
சுடினும் வாழைத்தண்டைச் சுடக்கூடாதவாறு போலும்,
பரிசனவேதி மட்கலத்திற் பரிசித்துப் பொன்னுக்கக்
கூடாதவாறுபோலும், அங்ஙனம் ஆசாரியரை வழிபடமாட்
டாத அபக்குவர்க்கு இந்நூல் கொடுப்பினும் அனுபவஞ்
சித்தியாது.

(குறிப்பு.) உயிரானது உடம்பைத் தானாய் அபிமா
னித்துத் துன்பந்துடைத்தல் ஒப்பனைசெய்தல் முதலிய
உபசாரங்களை அதற்குச் செய்வதுபோலும், அவர் திரு
மேனியைத் தம் தேகமாய் அபிமானித்துச் செய்யவேண்டும்
உபசாரமெல்லாஞ் செய்யவேண்டும் ஆகலின், “ உடற் குயிர்
போல் ” என்றும், இமையானது கண்ணைவிட்டு நீங்கா
திருந்து அதன்கண் துரும்பாதி வந்துசார்வதற்கு முன்னே
நின்று பாதுகாத்தல்போலும், இரவும் பகலும் விட்டு நீங்கா
திருந்து அவரைத் தூட்டமிருக முதலிய வந்து சார்வதற்கு
முன்னேநின்று பாதுகாக்கவேண்டும் ஆகலின், “ கட்கிமை
போல் ” என்றும் கூறினார்.

அதிபக்குவர் தேகாபிமானம்விட்டு அவரை மெய்ப்பு
பொருளாகக் கருதினவர் ஆகலின், புலியாதி கண்மேற்
செலுத்தினும் வீழ்வாரென்பது ஆயிற்று.

அக்கினிக்கும் பரிசனவேதிக்கும் விறகைச் சுடுதற்
கும் உலோகங்களைப் பொன்னுக்குதற்குங் கூடுமேயன்றி
வாழைத்தண்டையும் மட்கலத்தையும் அங்ஙனஞ் செய்யக்
கூடாததுபோல், இந்நூலால் பக்குவர்க்கு ஞானம் விளங்
குமே அன்றி அபக்குவர்க்கு விளங்காதென்பது அறிக.

இத் திருவெண்பாவால் இந்நூற்கு அதிகாரிகளின்
இலக்கணம் அறிவித்தவாறு காண்க. (கடு)

ஆலிங் கனத்திலே யைந்தினையும் பாடுவோன்
மாலின்ப வாரி மறிதிரைபோற்—காலப்பூக்
கிண்கிணிவாய்ச் செய்ததுபோற் கின்னரிப்பாட் டுல்
கொண்டவர்போற் கண்டவர்க்கா கும். [லாசம்]

(உரை) ஆலிங்கனத்திலே ஐந்தினையும் பாடுவோன்
மால் இன்ப வாரிமறி திரைபோல்—மாதர் கூட்டுரவிற்
செய்யும் ஐவகை ஆலிங்கனத்தால் வரும் இன்பம் ஐந்தினை
யும் அநுபவித்தறிந்து ஒருவன் கூறிய பாட்டினைப் பாடும்
ஓர் விடனுக்கு அக்கவி அருத்தத்தான் அவ்வின்பம் பெற்
ருன்போன்று உளத்தின்கண் அம்மயக்க இன்பவாரி எழுந்து
அலை மறிவதுபோலும்;

காலப்பூக் கிண்கிணிவாய்ச் செய்ததுபோல்—உதய
காலத்துத் தாமரை அரும்பு கிண்கிணிவாய்ச்செய்து அலர்ந்
தாற் போலும்;

கின்னரிப்பாட்டு உல்லாசம் கொண்டவர்போல் கண்
டவர்க்கு ஆகும்—மற்றொன்றினையுங் கேளாது ஒருவன்

பாடும் கின்னரிப்பாட் டோசையையே உல்லாசமாய் உட்
கொண்டவர்போலும் இந்நூலைக் கேட்டறிந்தோர்க்கே
ஞானநந்தம் உளதாம்.

(குறிப்பு) ஐந்தினையும் பாடுவோனுக்கு அதனைப்
பாடுந்தோறும் அவ்வின்பம் பெற்றான் போன்று உளத்து
இன்பம் மேன்மே லெழுதலின், “மறிதிரை” என்றார். அவ
னைப்போல் இந்நூல் கேட்குந்தோறும் இவர்க்கும் சிவநந்தம்
பெற்றார்போன்று உள்ளத்தில் மேன்மேல் சந்தோஷம்
தோன்றவேண்டும். ஆகலின் “மாலின்பவாரி மறிதிரை
போல்” என்றும், முகமலர்ச்சி தோன்றல்வேண்டும் ஆக
லின், “காலப்பூக் * கிண்கிணிவாய்ச் செய்ததுபோல்”
என்றும், மற்றொன்றையுங் கேளாது இத்தனையே கேட்க
வேண்டும் ஆகலின், “கின்னரிப்பாட்டுல்லாசங் கொண்ட
வர்போல்” என்றும் இங்ஙனம் உவமை கூறினார்.

ஆலிங்கன பரிசுபேதத்தால் சுகமும் ஐந்து பேதப்பட்ட
தெனக் கொள்க. அஃது ஐந்தென்பது “ஆலிங்கனமைந்து
மிதழ் பானம் பதினென்றும்” என்னுங் காம நூலிற்
காண்க.

இத் திருவெண்பாவால் இந்நூல் கேட்கும் இலக்கணங்
கூறியவாறு காண்க. (கக)

வணங்கா வுரைக்கு வணக்கமிலை தீங்கை
வணங்கிவாழ்த் தென்னில் வளமியா—வணங்குகினும்
எல்லார்க்கு நன்று யிருப்பதிலை யாதொன்றும்
எல்லார்க்கும் பொல்லா திலை.

* வட்டவடிவாக முகம்கொண்டு மலர்தல்.

பலபடக் கூருநின்ற அவாது மாயைக் கூட்டாவாகிய மொழி
களைக் கேட்பினும் நிரயம் என்று அறிவீர்.

(குறிப்பு.) முலை உண்ணி பால் உண்ண அறியாது
உதிரம் அருந்தல்போல், நூலாற் சிவாநந்தப்பேறு அடை
யாது இம்மைப் பயன் கோடலின், முலைஉண்ணி என்றும்,
தடாகத்தில் தன் தாகந்தீர்க்கும் நீர் அருந்தாது அதனுள்
வீழ்ந்து சேருக்கிச்செல்லும் எருமைபோல், ஞானிகள் பாற்
செல்லினும் அவர் கூறும் ஞானமொழிகளைக் கொள்ளாது
தருக்கமாடி அவர் சித்தத்தைக் கலக்கிச் சேறலின், எருமை
என்றும், மூடர் யாவர் ஏது நன்கு கூறினும் தாம் பிடித்த
பிடி விடாது நின்றல்போல், தீதாயினும் தருக்க வலியால்
தாம் பிடித்த பிடியை முற்றுஞ் சாதித்தலின், மூடர் என்றும்,
சலம் இன்றிச் சந்தரைப்பார்க்குக் கை வருத்தமே அன்றிப்
பயன் இன்றாவதுபோல், இவர் பலரோடுத் தருக்கமாடலான்
வருதல் வாய்வருத்தமே அன்றிப் பயன் வேறு இன்றாக
லின். “சலம் இன்றிச் சந்தரைப்பார்” என்றும், பல
தாரை வட்டிலின் நீர் தாரைகள் தோறுஞ் சேறல்போல் ஓர்
நேறி கூறுங்கால் அதனை முற்றுப்பெறக் கூறுது பல்நெறி
மாய் மலைபெறக் கூறலின், “பலதாரை வட்டில்” என்
றும், திருவருட்போதம் அன்றி மாயாபோதத்தால் கூறலின்,
“மாயோக வாசகம்” என்றங் கூறினார்.

இதனால் கல்வி உடையோரோனும் பிரபஞ்சிகளினும்
கேடென்பது ஆயிற்று. கல்வி பொருள் என்னும் இரண்டு
செவ்வககளும் நல்லோர்பால் வரின் நன்மையும், தீயோர்
பால் வரின் தீமையும் மேன்மேல் வளர்தலின், இவர் தீயர்
என்பது ஆயிற்று.

இவாது மொழிகளை உண்மையாகக் கொள்வோர்க்கும் தீதுவரும் ஆகலின், “கிட்டினாகம்” என்றார்.

இத்திருவெண்பாவால் தருக்கவாதிகள் தார்க்குணமும், அவாது மொழிகளைக் கேட்கல் ஆகாது என்பதும் அறிவித்தவாறு காண்க. (உக)

குன்றழலி நெந்துநீர் தேடுங் குருடரைப்போற்கன்றுபசு வைப்பார்க்குங் காலம்போ-லொன்றென்றில், வேட்டவதி மோகி விடயம்போற் சற்குரு தேட்டமதி பக்குவமாய்த் தேர். [வைத்]

(உரை.) குன்று அழலின் நெந்துநீர் தேடும் குருடரைப்போல் கன்று பசுவைப் பார்க்கும் காலம்போல் ஒன்றில் வேட்ட அதுமோகி விடயம்போல்—முதிர்வேளிற் காலத்து மலைக்கட்படும் தீவெப்பத்தால் மெய்வருந்தி நீர் எங்குளதென்று தேடும் அந்தகரைப்போலும், ஆவின் கன்று தன் தாயைத் தேடும் காலம்போலும், விடயங்கள் பலவற்றுள்ளும் ஒரோர் விடயத்தை நச்சிய மிகுந்த அந்தவிடயமோகிபோலும்,

சற்குருவைத் தேட்டம் அதுபக்குவம் ஆய்த்தேர்— ஞானசாரியர் எங்குளர் என்று தேடும் தேட்டமே அது தீவிரதர பக்குவம் என்று அறிதி.

(குறிப்பு.) அழலின் நெந்து குருடர் வெப்பத்துன்பந்தணிப்பான் நீர் தெரியாது தேடுமாறுபோல், மிகுந்த பக்குவர்க்குப் பிறவி துன்பமாய்த் தோற்றலின், இத்துன்பத் துடைப்பான் ஆசாரியரைத் தெரியாது தேடலின், “நீர்தேடுங் குருடரைப்போல்” என்றும், கன்று காலையிலே யாகிய காலத்துத் தன் தாயை மிகுந்த அன்போடு

தேடல்போல், முற்காலம்போல் அன்றி இக்காலத்தில் பிரபஞ்சம் பொய்யாய்த்தோற்றி மிகுந்த அன்போடு ஞானசாரியரைத் தேடலின், “கன்று பசுவைப் பார்க்குங்காலம்போல்” என்றும், ஓர் வீடயத்தை நச்சிய அதிமோகி அதனால் வரும் இன்பத்தைக் கருதிக்கருதி அவ்விடயம் என்று கிடைக்குமோ என்று அதனையே தேடல்போல், பேரின்பத்தைக் கருதிக்கருதி இதனைக் கொடுக்கும் ஞானசாரியரை என்றைக்கு அடைவோம் என்று அவனையே தேடலான், “அதிமோகிவிடயம்போல்” என்றும் கூறினார்.

வீடயமோகிபோல் என்று கூட்டுக.

இத் திருவெண்பாவால் பக்குவ இலக்கணங் கூறியவாறு காண்க. (உஉ)

பதி நீச்சயங் கூறல்.

பெண்ணுணலியாய்ப் பிறந்துவளர்ந் தேயழியுமெண்ணுத பேத மியல்பின்றிப்—பண்ணுங்காற்காரணகத் தாவொருவ னுண்டவனைக் காட்டுநாலாரணமு மாகமமு மாம்.

(உரை.) இயல்பு இன்றி எண்ணுத பேதம் பெண்ணுண் அலியாய்ப் பிறந்து வளர்ந்தே அழியும் பண்ணுங்கால் காரண கத்தா ஒருவன் உண்டு—ஓர் இயல்பு இன்றி அந்த பேதங்களாயும், பெண் வடிவமாயும், ஆண்வடிவமாயும், இவ்விருவகையும் கூடிய அலிவடிவமாகியும் தோன்றி நின்று அழியப்பட்ட இத்தேகாதி பிரபஞ்சத்திற்குத் தற்சுத்திரம் இன்மையால் தானே காரியப்பட மாட்டாது. ஆகலின், இதனை அநாதியிலே படைத்தற்கு நிமித்த

காரணஞகிய கருத்தன் ஒருத்தன் உண்டு ; (அஃது எவ்வனம் எனின்,)

அவனைக் காட்டும் நூல் ஆரணமும் ஆகமும் ஆம்—
அக்கருத்தனை அறிவிக்கும் நூல்கள் வேதாகமங்கள் ஆகும்.
(இவற்றுன் அறிந்துகொள்ளுதி.)

(குறிப்பு) காரியங்கள் உண்டாவதற்குக் காரணம்,
முதற்காரணம், துணைக்காரணம், நிமித்தகாரணம் என
மூன்றுவகையா யிருக்கும். இவற்றுள், முதற்காரணம் மண்,
துணைக்காரணம் தண்ட சக்கரம், நிமித்தகாரணம் குலா
வன். நிமித்தகாரணஞகிய குலாலன் முதற் காரணமாகிய
மண்ணினின்றும் துணைக் காரணமாகிய தண்ட சக்கரங்
களைக் கொண்டு, கட கலசாதி காரியங்களை உண்டாக்கு
வன். அதுபோல, குலாலன்போலும் நிமித்த காரணஞ
கிய சிவன், மண்போலும் முதற்காரணமாகிய மாயையி
னின்றும் தண்ட சக்கரம்போலும் துணைக்காரணமாகிய
தனது கிரியாசத்தியால், தன காரண புவன போகங்களா
கிய காரியங்களை உண்டாக்குவ னாகலினும், கட கலசாதி
காரியங்களைக் கண்டு இவற்றைக் காரியப்படுத்துங் குலாலன்
ஒருவன் உளனென்று அறிவதுபோலும் தனுகாணாதிகளைக்
கண்டு இவற்றைக் காரியப்படுத்தும் கருத்தா ஒருத்தன்
உளனென்று அறியவேண்டுமாகலினும், “பண்ணுங்காற்
காரணகத்தா வொருவனுண்டு” என்றார்.

மற்றைய நூல்கள் இவற்றைப்போல் உண்மையாய்
அவனை அறிவிக்கமாட்டாவாகலின், “அவனைக் காட்டுநா
வாரணமு மாகமுமாம்” என்றார்.

பெண் ஆண் என்னும் பன்மைபோல் அலியையும்
பன்மையாகக் கூறினமையாற் பெண்ணுணுக்குரிய குறிகள்

இருவகையும் இன்றிய புல் முதலியனவும் புழு முதலியனவும்
அவியெனக் கொள்க.

‘பண்ணுங்கால்’ என்னும் ஏழனுருபை நான்கனுரு
யாகக் கொள்க.

“காரியங் காரணங்கண் முதறுணை நிமித்தங் கண்டாய்
பாரின்மண் டிரிகை பண்ணு மவன்முத றுணைநி மித்தந்
தேரின்மண் மாயை யாகத் திரிகைதன் சத்தி யாக

வாரியன் குலால னாய்நின் ருக்குவ னகில மெல்லாம்”
என்பது சித்தியார்.

இத் திருவெண்பாவால் பதி ஒன்று உளதென்று அறி
வித்தவாறு காண்க. (உரு)

தன்னை யறியாது வேறுண்டாய்த் தானறியா
துன்னிலொழி வாழுதிப்பீ ரென்றுமிலைச்—சந்நிதிக்கு
யஞ்சுதொழி லாமதனையாநந்த வாக்காலே [கே
சிஞ்சளவு கேட்கலுமா சும்.

(உரை.) தன்னை அறியாது வேறு உண்டாய்த் தான்
அறியாது உன்னில் ஒழிவிலும் உதிப்பு ஈறு ஒன்றும் இலை—
நீர் கூறிய சிவம் தன்னை அறிந்துகொண்டு இருக்குமோ
எனின், மலாகிதமா யிருத்தலின், அது தன்னை அறியாது,
மற்றோர் பொருளைத்தான் அறிந்துகொண்டு இருக்குமோ
எனின், தனது பூரணத்தில் சகலமும் அடங்கியிருக்கும்
ஆகலின், தனக்கு வேறாய் ஓர் பொருளுண்டாய் அதனை
அறியாது நினைவோடுதான் கூடியிருக்குமோ எனின்,
நினைப்பு உண்டெனின் மறப்பு உண்டு ஆகலின், அது நினைப்

* சிவஞான சித்தியார். சுபக்கம் : முதற் சூத்திரம் - கஅ.

பும் மறப்பும் இன்றிய நிருவிகாரி அதுதான் ஓர் காலத்து உண்டாயதோ எனின், உற்பத்தி உண்டெனின் நாசமும் உண்டு. அஃது அநாதி நித்தியம் ஆகலின், உற்பத்தி நாசங்கள் ஒன்றும் இல்லை.

(இங்ஙனம் மலாகிதமாய்ப் பரிபூரணமாய் நிருவிகாரியாய் அநாதி நித்தியமாய் இருந்துள்ள அச்சிவம் எங்ஙனம் மாயையைக் காரியப்படுத்தும் எனின்,)

சந்நிதிக்கே அஞ்சு தொழில் ஆம் அதனை ஆநந்தவாக் காலே கிஞ்சு அளவு கேட்கலும் ஆகும்—அச்சிவத்தின் சந்நிதிக்கண்ணே பஞ்சகிருத்தியங்கள் உளவாம், அக்கிருத்தியத்தை ஆன்மாக்கண்மேல் வைத்த காருண்ணியத்தால் மௌனாநந்தந் ததும்பி அதுகூறும் ஆநந்தவாக்கால் சிறிதளவு கேட்கலும் ஆகும்.

(குறிப்பு.) சூரியன் இச்சாயத்தனம் இன்றி இருக்கவும் அவன் சந்நிதியில் ஒன்று முகையாயும், ஒன்று அலர்ந்தும், ஒன்று உலர்ந்தும், தாமரை முத்தொழிற் படல்போல், சிவ சந்நிதானத்திலே மாயையில் கிருட்டியாதி தோற்றலால், “சந்நிதிக்கே அஞ்சுதொழிலாம்” என்றார்.

ஆநந்தவாக்கு, வேதாகமங்கள்.

“கிஞ்சளவு கேட்கலுமாகும்” என்றமையால், பஞ்ச கிருத்தியத்தின் பெருமையை அளவிடக்கூடா தென்பது ஆயிற்று.

(உச)

உதியா துளதாகி யோங்கிப்பே ராம லதிசூக்கு மங்குறைந்தா காமற்—பதையாத வாகாய முங்காலும் போல வசைவற்ற தேகாண் பரிபூ ரணம்.

(உரை.) உதியாது உளது ஆகி ஒங்கிப் பேராமல் அதி
சூக்குமம் குறைந்து ஆகாமல்—தான் ஒன்றினால் உற்பத்தி
யாகாது எக்காலமும் உள்ளதாய், கருவிகள் முப்பத்தாற
யும் கடந்திருப்பதாய், போக்குவாவு அற்றதாய், நுண்ணிய
பொருள்கட்கெல்லாம் நுண்ணிதாய், ஓர் காலத்திற் குறைந்து
ஓர் காலத்தில் வளராததாய்,

பதையாத ஆகாயமும் காலும்போல அசைவு அற்றதே
பரிபூரணம்—முடிவகாலத்தில் சலனம் இன்றாய், வாயுவும்
ஆகாயமும் பிரிவற்று ஒன்று யிருப்பதுபோலச் சடசித்துக்
களாயுள்ள பிரபஞ்சமும் தானும் பிரிபடாது ஒன்றாய் அசை
வற்று இருப்பதே அச்சிவத்தினது பரிபூரண சொரூபம்.

(திறிப்பு.) தநுவாதிகளை மாயையில் தோற்றவிப்பதும்
ஆன்மாக்களை அவற்றிற் கூட்டுவிப்பதும் அஃதாகலினும்
அதற்குமேல் மற்றொன்று இன்மையானும், “உதியாதுள
தாகி” என்றும், அசலம் ஆகலின், “பேராமல்” என்றும்
யாவைக்கும் தாரகமாய் உட்புறம்பாய் இருந்தும் ஒன்றோடும்
தாக்கற்றிருத்தலின், “அதிசூக்குமம்” என்றும், அகண்டா
காரமாய் இருத்தலின், “குறைந்தாகாமல்” என்றும்; ஆகா
யத்தில் வாயு சரிக்கும்போது அவ்வாகாயத்தையும் வாயுவை
யும் இவ்வாயுக்கட் டோன்றும் சீதள உட்டண முதலியவற்
றையும் பிரித்துக் காணப்படும்; அவற்றின் நடுநின்றவாயு
அந்த ஆகாயத்தில் அசைவற நிற்பின் முன்தோன்றிய பகுப்
புக்கள் இன்றி அவ்வாகாயந் தானாயிருக்கும் அதுபோல,
பெத்தகாலத்து முப்பொருள்கட்கும், நடுநின்ற ஆன்மபோதம்
சீவிக்கு மிடத்துச் சிவம் என்றும். பசு என்றும், பாசம் என்
றும் பிரித்தரியப்படும்; முத்திகாலத்து அவ்வான்மபோதம்
சீவியாது சிவத்துள் அடங்கின், முன்தோற்றிய பகுப்புக்கள்

ஒன்றுத் தோற்றுது சிவந்தானாய் இருக்கும் ஆகலின்,
“ஆகாயமுங் காலும்போல அசைவற்றதேகாண் பரிபூரணம்”
என்றுங் கூறினார்.

காண் - முன்னிலை அசை.

இவ்விரண்டு திருவெண்பாவானும் பதி இலக்கணங்
கூறியவாறு காண்க.

பதியானது சடசித்துக்கட்கெல்லாம் இடங்கொடுத்திக்
கொண்டு எல்லாம் தானாயிருக்கும் என்றீர்; ஆனால், அட்ட
மூர்த்த முதலிய வடிவங்களும் அத்திருமேனிகளை வழிபடு
வோர்க்கு அது கொடுக்கும் பயன் முதலியவும் யாவை
எனின், மேற்கூறுகின்றார். (உரு)

எட்டுருவு மைந்தொழிலுமிச்சைவடி வும்பயனுஞ்
சுட்டரிய பூரணமுஞ் சுட்டுதலு—நிட்டைகளு
முன்னிழப்பி லின்ப முதித்தொடுங்கு மொன்றிரண்டு
தன்னருட்கே யாமத் தனை. [ம்]

(உரை,) எட்டு உருவும் ஐந் தொழிலும் இச்சை வடிவும்
பயனும் சுட்ட அரிய பூரணமும் சுட்டுதலும்—பிரபஞ்சம்
எல்லாம் ஓர் வடிவமாய்க் கொண்டருளிய அட்டமூர்த்தமும்,
ரூபரூபமாகிய சதாசிவம் செய்யும் ஐந்தொழில்களும், தமது
சுந்திர இச்சையால் திருமேனிகொண்ட உருவமாகிய மயே
சுர வடிவும், இவ்வடிவுகளை வழிபடுவோர்க்கு இவரால்
கொடுக்கப்படும் பதப்பிரயோசனங்களும், இவ்வடிவங்கள்
எல்லாம் கடந்து ஆன்மபோதத்தால் சுட்டி அறிதற்கு அரிய
அருபமாகிய பரிபூரண சொரூபமும், சுட்டி அறியும்படி
எழுந்தருளியவந்த குருவடிவும்,

நீட்டைகளும் உன் இழப்பில் இன்பம் உதித்து ஒடுங்
கும் ஒன்று இரண்டும் அத்தனை தன் அருட்கே ஆம்—வீட
டையும் நெறியாகக்கூறிய உபாய நீட்டைகளில் தோற்று
உனவும், உனது போதஒழிவில் ஆந்தந் தோற்ற அதனை
அறிந்து அதனுள் அதீதப்படும் அத்துவிதம் என்பதும், இங்
ங்னம் அதீதப்படுவதன்முன் தோற்றும் துவிதம் என்பதும்,
ஆகிய இவை அத்தனையும் அச்சிவத்தினது அருட்சத்தியால்
உண்டாம்.

(தறிப்பு.) “எட்டுரு” என்றது பஞ்ச பூதங்களும்
சந்திர சூரியரும் ஆன்மாவும் எனக்கொள்க.

இத் திரு வெண்பாவால் பதியினது அருட்சத்தி
இலக்கணங் கூறியவாறு காண்க. (உசு)

உணையுணர்த்திற் பாச முதவி யுடையோன்
நுணையுணர்த்தி னீயே தலமாங்—கனலை
விறகிடமாய்க் காணிலதன் வெம்மையை வேருக்கி
யறியகிலாப் போலதுநீ யாம்.

(உசு.) உணை உணர்த்தின் பாசம் உதவி உடையோன்
தனை உணர்த்தின் நீயேதலம் ஆம்—பசுவாகிய உன்னை அறி
விக்குமிடத்தும், உன்னை அநாதியிலே மறைத்து நின்ற
பாசத்தை அறிவிக்கு மிடத்தும், பெத்தமுத்தி என்னும்
இரண்டு காலத்தும் உயிர்த் துணையாய் இருந்து உனக்கு உப
கரிக்கும் பதியை அறிவிக்கு மிடத்தும், நீயே மற்றைய
இரண்டிற்கும் இடமாகும்; (அஃதெங்ஙனமெனில்.)

கனலை விறகு இடம் ஆய்க் காணில் அதன் வெம்மை
யை வேறு ஆக்கி அறியகிலாப்போல் அது நீ ஆம்—அக்கினி

மைக் காட்டத் திவிடமாய்க் கடைந்துகாணின், அவ்வக்கினி
வேறு உட்டணம் வேறாய்ப் பிரித்து அறியக்கூடாதது
போலச் சுவாநுபவத்தால் மலத்தினை நீக்கி உன்னை உள்ள
படி அறியின், நீவேறு சிவம்வேறாய்த் தோற்றது ஆகலின்,
அச்சிவம் நீயாகும்.

(குறிப்பு.) காட்டத்தில் அடங்கியிருந்த தீ கடைந்த
போது தோற்றினாற்போல், முன் மலபந்தத்தால் தோன்றா
திருந்த ஆன்மா இப்போது சுருதி குரு சுவாநுபவத்தால்
தோற்றலின் “கனலை விறகிடமாய்க்காணில்” என்றும்,
அதில் தோற்றிய தீயில் உட்டணமும் பிரகாசமும் இருத்தல்
போல், தன்னை உள்ளபடி கண்ட ஆன்மாவினிடத்து ஆநந்த
மும் அவ்வாநந்தம் மேன்மேல் விளைவதும் இருத்தலின்,
“அதன் வெம்மையை வேறுக்கி யறியகிலாப்போல்” என்
றும், இரண்டிற்கும் “நீயே தலம்” என்றுங் கூறினார்.

அக்கினியைப்போல் பசு, சூடுபோல் சிவம், பிரகாசம்
போல் பாசம் என அறிக. ஆநந்தம் சிவம், ஆநந்தத்தை
யநுபவிப்பது ஆன்மா, ஆநந்தத்தை விளைப்பது மலம் என
அறிக.

தத்துவமசி வாக்கியார்த்தமும் இங்ஙனம் காண்க
என்று “அதுநீயாம்” என்றார்.

இத் திருவேண்பாவால் முத்தியிலும் மும்முதலும்
பிரிவற்றிருக்கும் என்று அறிவித்தவாறு காண்க. (உ எ)

விடாதவத்தை மூடி விடம்புசித்தாற் போலச்
செடாதிகளுஞ் சேதனனுஞ் சேர்ந்து—படாதுபடு
மச்சைக் கழற்றி னருள்வருநீ யவ்வழியு
னிச்சைப் பொருண்மலமென் றெண்.

ஆன்மா ஆகலானும், “நாதாந்தங் கண்டகன்ற உண்மை தனை” என்றார்.

தன்னால் அறியப்பட்ட கருவிகளைச் சடமென்றும், அவற்றைத் தனக்கு அறிவித்தது அருளென்றும், அக்கருவி கள்போல் சடமும் அன்றித் திருவருளைப்போல் பேரறிவும் அன்றி நின்று அறிந்த அறிவு தான் என்றும், தன்னையும் பாசத்தையும் திருவருளையும் அவ்வருளால் கண்டமையால், “உணர்த்துஞ் சார்பினையும்” என்றார்.

தத்துவங்களை எல்லாம் பகுத்துக் கூறினமையால் வித்தியாதத்துவம் வருவிக்கப்பட்டது.

அறிவோடுங்கூடி அறிவாயிருத்தலின் ஆன்மாவையும் அறிவென்றார்.

இத் திருவெண்பாவால் ஆன்மா ஈதென்று அறிவித்த வாறு காண்க. (௩௨)

அஞ்சுதொழி லாவதுவே யஞ்சவத்தை கிஞ்சலிலா வஞ்சிடத்துங் கொள்ளிவட்ட மாகவே—பஞ்சவன் வைத்த படிகம்போன் மாருதுனை மயக்கல் [னம்] சித்திரக்கூத் தாகத் தெளி.

(உரை.) அஞ்சுதொழில் ஆவதுவே அஞ்ச அவத்தை கிஞ்சல் இலா அஞ்ச இடத்தும் கொள்ளிவட்டம் ஆகவே—சிவனது பஞ்சகிருத்தியங்கள் யாவை எனின், சாக்கிர முதலிய அஞ்சவத்தைகளுமாம். சுருக்கமில்லாத இவ் வஞ்சவத் தைகளிடத்தும் கொள்ளிவட்டம் போலாக அதி சீக்கிரமாய் மாறிமாறிவரச் சுழற்றி,

பஞ்சவன்னம் வைத்த படிகம்போல் மாருது உனை மயக்கல் சித்திரக் கூத்து ஆகத்தெளி—வைக்கப்பட்ட பஞ்ச

வன்னத்தின் மயமாம் படிகம்போல நீ சேர்ந்த அவத்தை யாது அதன் மயமாக்கி இடையறாது உன்னை மயக்குதல் அவனது அழகிய திருக்கூத்தாக அறிதி.

(குறிப்பு.) முப்பத்தாறு கருவிகளோடும் ஆன்மா தேக போகங்களை அறிதலின், சாக்கிரத்தைச் சிருட்டியாயும், இச் சாக்கிரத்தில் புசித்த வாசனை சொப்பனத்தும் அறிந்து நின்றலான், இதனைத் திதியாயும், இச் சொப்பனம் போல் சிறிது நிழலெனத்தோன்றி மறைதலால், சுழுத்தி யைச் சங்காரமாயும், பிராணவாயு இயக்கம் இன்றி ஒன்றுத் தோன்றாது இருத்தலால், தூரியத்தைத் திரோபாவமாயும், அதீதம் கருவிகள் வதும் இன்றி ஆணவ இருளா யிருந்த தாயினும் அதன் நிமித்தமாய் மாயையில் தனுவாதி கொடுத்தல், இருவினை ஒப்பு வருவித்தல், ஆசாரிய மூர்த்தமாய் வந்து உபதேசித்தல் முதலிய அநுக்கிரகம் பெறுதலின், இவ் வதீதத்தை அநுக்கிரகமாயுங் கூறினார்.

“ கிஞ்சலிலா ” என்கிற விதப்பான், உடல் தோன்றி நின்று அழிவது, சிருஷ்டி திதி சங்காரம். உயிருள் மயக்க மும் தெளிவும் வருவன திரோபவ அநுக்கிரகம் இங்ஙனம் உடலின் மூன்றும், உயிரின் இரண்டுமாக வருவனவும்,

ஓர் இந்திரியத்தில் ஆன்மா பிரவேசித்தால் சிருஷ்டி ; அதனால் அறியும் விஷயத்தை அநுபவித்தல் திதி ; அவ் விஷயமயமாய் அழுந்துதல் சங்காரம் ; அதனில் ருசிப்பித்தல் திரோபவம் ; அதனைத் தெளிந்து கோடல் அநுக்கிரகம் இங்ஙனம் இந்திரியங்கள் தோறும் வருவனவும்,

மனத்தான் ஓர் பொருளை நினைத்தல் சிருஷ்டி, அப் பொருளில் பிரியம் பிறத்தல் திதி, அஃது எப்போது வரு

மென்று திகைத்து நின்றல் சங்காரம், அப்பொருளில் மயங்குதல் திரோபவம், அதனைத் தெளிந்துகோடல் அநுக்கிரகம், இங்ஙனம் காரணத்தில் வருவனவும் ; இவை முதலிய பெத்தத்தில் வரும் பஞ்ச கிருத்தியங்களும்,

முத்தியில் அருள் வடிவமாதல் சிருஷ்டி, ஆனந்தப்பேறு திதி, இதில் அதீதப்படுதல் சங்காரம், ஞாதுரு ஞானஞெய மென்னும் மூன்றுந் தோன்றாதிருத்தல் திரோபவம், இவை கான்கும் எக்காலமும் விளங்கல் அநுக்கிரகம். ஆகிய இம் முறையே வருவனவுங் கொள்க.

இத் திருவெண்பாவால் பஞ்சகிருத்தியத்தால் அவத் தைதகள் நிகழ்வன என்று அறிவித்தவாறு காண்க. (௩௩)

மாயா விகார மதுபானம் போன்றுமயக்
கோயாத துன்னு லொழியுமோ—நீயதுவாய்ப்
போகாம லாடும் பவுரியவன் பொய்க்காட்சி
யாகாது போலே யறி

(உரை.) மாயாவிகாரம் மதுபானம் போன்று மயக்கு லுயாது அது உன்னால் ஒழியுமோ—முற்கூறிய அவத்தை மாயாகாரியமாகிய கருவிக் கூட்டங்களினது சேட்டை. அது, மதுபானங் கொண்டவனது நற்குணத்தை மாறு படுத்தித் தனது லகிரிமேலிட்டு அவனை மயக்குதல் போன்று, உனது ஞானகுணத்தை மாறுபடுத்தித் தனது குணமேலிட்டு உன்னை ஒழிவற நின்று மயக்கும் ; அதனை உன்னால் ஒழியக்கூடுமோ ?

(ஆனால் நீர் இங்ஙனங் கூறிய ஆற்றான் அதனை ஒழிக்க வேண்டாவோ எனின், அதனை ஒழியாது ஒழித்தற்கு உபாயம் உண்டு, அஃது எங்ஙனம் எனின்,)

நீ அது ஆய்ப்போகாமல் ஆடும் பவரியவன் பொய்க்
காட்சி ஆகாதுபோலே அறி—ஆடப்பட்ட ஓர் பார்ப்பனக்
கூத்தன் தோட்டிவேடம் போட்டான் ஆயினும், அப்பொய்
வேடக்காட்சி தான் ஆகாது தன்னை வேறு கண்டு நின்றும்
போல், அவத்தையுள் இருத்தி எனினும் நீ அதன்
மயமாய்ப் போகாது உன்னை வேறு பிரித்து அறிதி எனின்,
அஃது உன்னை மயக்காது என்று அறிதி.

(தறிப்பு.) இங்ஙனம் பிரித்து நின்றல் சாக்கிராவத்தை
யில் அன்றிச் சொப்பனாதிகளில் கூடாதெனினும், அச்சாக்கிர
ாவத்தையைப் பிரித்து நிற்பின் திருவருள் தோற்றும், இத்
தோற்றம் மேலிடின அச்சாக்கிராவத்தை மறையும், அது
மறையவே அதனது வாசனையான சொப்பனாதிகள்
தோன்றா; ஆகலின், பொதுப்படக் கூறினார்.

இத் திருவெண்பாவால் அவத்தை நீங்கி நின்றற்கு
உபாயங் கூறியவாறு காண்க. (நச)

பஞ்ச கிருத்தியத்தான் உண்டாம் அஞ்சவத்தையங்
கடந்து சிவத்தில் ஆதிதப்பட்டு நின்றார்க்கு ஓரோர்
காலத்து ஓரோராவத்தைகள் தோன்றுவோ எனின், மேற்
கூறுகின்றார்.

பழுதையைப் பாம்பென்ற பயம்போன்ற பாவித்
தழுதுடம்பை யாட்டுகினு மாமோ-தொழிலொழிவி
னின்றசிவ யோகி நினைத்தொருகா னீவாரா
யென்றழைத்தா லும்பதையா தென்.

(உரை.) பழுதையைப் பாம்பு என்ற பயம் போனால்
பாவித்து அழுது உடம்பை ஆட்டுகினும் ஆமோ—இருளால்

பழுதையைப் பாம்பென்று கண்ட பயகம்பனாதிகள் சுடரால்
 பழுதையென்று அறிந்து போனால் இப்போது சுடரால்
 அறிந்த பழுதையில் முன்னிருளால் தோற்றிய பாம்பு இருப்
 பதாய்ப் பாவித்துப் பயந்ததுபோல் அழுது உடலை நடுக்
 கினும் முன்போலும் பயகம்பனாதிகள் உண்டாகா;
 (அதுபோலும்,)

தொழில் ஒழிவில்நின்ற சிவயோகி நினைத்து ஒருகால்
 நீ வாராய் என்று அழைத்தாலும் பதையாது என்—முன் மல
 இருளால் மெய்ப்போல் தோற்றிய அவத்தைகளை எல்லாம்
 இப்போது ஞானசூரியனால் பொய்யாகக்கண்டு அவ்வவத்தை
 களை நடத்தும் பஞ்ச கிருத்தியங்களையும் கடந்து மேல்நின்ற
 சிவத்தில் அதீதப்பட்ட சிவயோகி கருதி, அவத்தாய்! ஒரு
 தரம் மீட்டு இங்கு நீ வருதி என்று அழைப்பினும், (முன்
 அழையாதிருக்கவும் தானே வந்து கொள்ளிவட்டம்போல்
 சுழன்றது) இப்போது அணுவளவேனும் அசையாதிருந்தது
 எதென்கொலோ! (யாம் அறிகிலோம்.)

(குறிப்பு.) சிவயோகிக்குச் சீவகாருணிய முதலிய
 வற்றால் மௌனாகந்தம் ததும்பிற்றாயினும், திருவருள் வடி
 வாய் நிற்பதன்றி மாயாவடிவம் ஆகான் ஆகலினும், சூரியப்
 பிரகாசத்து இருள் தோற்றாது. அதுபோல ஞானப்பிர
 காசத்தில் மாயாந்தகாரம் தோற்றமாட்டாது ஆகலினும்,
 “அழைத்தாலும்” என்றும், “பதையாது” என்றுங்
 கூறினார்.

இத் திருவெண்பாவால் சிவயோகியை அவத்தைகள்
 சாரமாட்டா என்று அறிவித்தவாறு காண்க. (கூடு)

இங்ஙனம் இருந்த சிவயோகிக்கு உபதேசித்தல் முதலிய
வற்றால் தான் பிறர் என்று தோற்றுவது என்னெனின்,
மேற் கூறுகின்றார்.

கன்னிக் கதலிதனை நார்கழிப்பான் கண்போலத்
தன்னையறி யாவறிவே தான்மீளச்—சொன்னாலு
நாவென்ற நாவேபோ னுனென்ற சொல்லளவே
யாமன்றித் தானெதிரா கா.

(உரை.) கன்னிக் கதலிதனை நார் கழிப்பான் கண்
போலத் தன்னை அறியா அறிவே தான்மீளச் சொன்னா
லும்—நானாவையினது மட்டைநார் கழிக்கத் தொடங்கி
னோன் கண் அம்மட்டை உளது உளதென்று சுட்டிப் பார்க்
குந் தோறும் அவனது கை மட்டைகளை எல்லாம் கழித்துச்
சென்று அதனுள் இருந்த குருத்தையும் விரித்து விடுத்த
போது ஆண்டு முன்போற் சுட்டுதற்கு வேறொன்றும் இன்
றிச் சும்மா இருந்த அக் கண்போலும், ஆசாரியன் விவேகத்
தால் முப்பத்தாறு கருவிகளையும் விடுவிக்கத் தான் கடந்து
சென்று அவற்றின் முடிவில் நின்ற அருளையும் பரையையும்
கடந்து அதன்மேல் தோன்றும் ஆனந்தத்தையும் எதிரிடாது
அதனுள் அதீதப்பட்டு இருந்த சிவயோகி தன்னை அறியா
அறியவே ஆவன், அவ்வறிவாயிருந்தோன் மீட்டும் நீ நான்
என்று பிரித்து அவ்வறிவு ஏற்றற்பொருட்டு மாணாக்கனுக்கு
அறிவித்தான் எனினும்,

நா என்ற நாவே போல் நான் என்ற சொல் அளவே
ஆம் அன்றித் தான் எதிர் ஆகா—நாவானது தன் பெயரை
நாவென்று கூறினும் அப் பெயர்க்கு உரியபொருள் வேறின்
றித் தானாயிருந்த அந் நாவைப்போலும், நீ நான் என்று

சொல் மாத்திரமே ஆம் அன்றித் தானும் எதிரும் அவனுக்கு உண்டாகா.

(தறிப்பு.) தன்னை யறியா அறிவு சிவம், இதனைத்
* “தன்னை யறியாது வேறுண்டாய்த் தானறியா” தென்று முற்கூறிய பாட்டானும் காண்க.

சிவயோகி தற்போதம்போய்ச் சிவமாய் இருத்தலின், தானென்பதும், அச் சிவப்பிரகாசத்திற் பிரபஞ்ச மறைதலின், பிறரென்பதும் அவனுக்கில்லை ஆகலின், “தானெதிராகா” என்றார்.

இத் திருவெண்பாவால் சிவயோகி தான் பிறர்போற் கூறியும் இவை அவனுக்கு இல்லையென்று அறிவித்தவாறு காண்க. (நக)

தன்னைத்தான் உள்ளபடி அறிவது எங்ஙனம் எனின் மேற் கூறுகின்றார்.

தம்மா லறிந்ததெல்லாந் தாமல்ல வென்றுரைத்தாற்
சும்மா திருப்பதுவாய்த் தோன்றுதோ—விம்மி
யறிந்ததலை வாயடங்கு மவ்வளவே யல்லாற்
றெரிந்திடுமோ நீயே தெளி.

(உரை.) தம்மால் அறிந்தது எல்லாம் தாம் அல்ல என்று உரைத்தால் சும்மாது இருப்பது ஆய்த் தோன்றுதோ—தமது போதத்தால் ஈது ஈதென்று பகுத்தறிந்து நீங்கிய கருவிகள் எல்லாம் தாம் அல்ல என்று வேதாகமங்கள் கூறும் எனில், அவற்றைப் பகுத்தறிந்து நீங்கி நின்ற அறிவு தாமென அருளால் அறிந்து மெளனமா யிருப்பதாய்த் தோற்

ருதோ? (ஆனால் தம்மை அறிந்த அநுபவஞ் சொல்வது எங்ஙனம் எனின்,)

அறிந்த தலை வாய் விம்மி அடங்கும் அவ்வளவே அவ் வால் தெரிந்திடுமோ நீயே தெளி—உறுப்புக்கட்கெல்லாம் முதலாய தலையை அறிந்தபோது அவ்வாய் திறந்தடங்கும் அவ்வளவே அன்றித் தலைபோயிற்றென்று கூற அறியாது; அதபோலும், கருவிகள் முப்பத்தாறையும் நீங்கி அவற்றின் மேல் நின்ற முத்திச் சகலமும் முத்திக் கேவலமும் நீங்கி ஆன்மா அருளால் தம்மை மாத்திரம் அறிந்திருக்குமிடத்து ஆண்டு வேறோர் அநுபவம் தெரிந்திடுமோ? நீயே இதனைத் தெளிந்தறிதி.

(குறிப்பு.) தத்துவங்கள் முடிவில் தோன்றும் முத்திச் சகலம் முத்திக்கேவலம் இன்மையால், “அறிந்ததலை” என்றும், இங்ஙனம் நின்ற அறிவுக்கு வடிவு இன்மையால் சொல்லக்கூடாது ஆகலின், “வாயடங்கும்” என்றும் கூறினார். தத்துவங்களை அங்கமாயும் முத்திச்சகல கேவலங்களைத் தலையாயும் வைத்து, இத்தலை போயவிடத்து ஆன்மா அவ்வநுபவங்கள் ஒன்றும் இன்றிச் சும்மா இருத்தலின், “அறிந்ததலை வாயடங்கு மவ்வளவே யன்றித் தெரிந்திடுமோ நீயேதெளி” என்றார்.

அறிந்ததலை விம்மி யடங்குமெனக் கூட்டுக. (ந.எ)

மறவாத தம்மை யறிவார் மருளோ
வறிவோ விடயம்போ லாகி—லறிவை
யறிவதறி வாகையினு லாருறுந் தத்த
மறிவையறி யாபோ லறி.

(உரை.) மறவாத தம்மை அறிவார் விடயம்போல் ஆகில் மருளோ அறிவோ—சகல கேவலங்களாகிய நினைப்பும் மறப்பும் கடந்து அறிவாய் மறவாதிருந்த தம்மை மறந்ததுபோல் நினைத்து அறியத்தொடங்குவோர்க்கு எதிரிட்டறியும் விடயம்போல் தம்மைத் தமக்குத் தோற்றுமானால் அது மருட்போதமோ அருட்போதமோ?

அறிவை அறிவது அறிவு ஆகையினால் ஆறும் தத்தம் அறிவை அறியாபோல் அறி—அறிவாயிருந்த தம்மை அறிவத் தொடங்குவது தம் அறிவைக் கொண்டு ஆகலின், முயத்தாறு தத்துவங்களும் தத்தம் அறிவைத் தாம் அறியாதிருப்பனபோல் தம்மைப் பிரித்தறியாது சும்மா இருப்பதுவே தம்மை அறிவதென்று அறிநீ.

(குறிப்பு.) முன் சகல கேவலமாயிருந்த ஆன்மாதன்னை யாரென்று பார்த்தபோது தான் வேறு அவை வேறாய்ப் பிரிந்தாற்போல், இப்போது சுத்தமாயிருந்த ஆன்மா தன்னை எதிரிட்டுப் பார்ப்பின் இச் சுத்தம் பிரிந்து கேவல சகலங்களிற் செல்லும் ஆகலின், “ஆறறுந்தத்த அறிவை யறியா போலறி” என்றார். நினைப்பு மறப்பு இன்றி அறிவாயிருத்தலின், “மறவாத தம்மை” என்றார்.

இவை யிண்டு திருவெண்பாவானும் தம்மை அறிவது இங்ஙனம் என்று அறிவத்தவாறு காண்க. (நா)

ஊன்றி னில்மசையி னொத மொழிந்தசிவந் [ன்
தோன்றுத் துணையுனக்குத் தோன்றுமோ-தோன்றி
விரனுதியைத் தீண்டுவபோல் வாய்முகத்தைமென்
கிரிப்பதுபோற் பார்த்துத் தெளி. [று.

(உரை.) ஊன்றின் நிலம் அசையின் நாதம் ஒழிந்த
சிவம் தோன்றாத் துணை உனக்குத் தோன்றுமோ தோன்
றில்—ஓர் தண்டால் ஊன்றின் சடமாய் உள்ள நிலமும்
அசையும் எனின், எல்லாத் தத்துவங்களுக்கும் முடிவாகிய
நாத தத்துவத்தையுங் கடந்து உனதுயிர்க்குள் தோன்றாத்
துணையாயிருந்த சிவத்தை உன் போதத்தை ஊன்றி நின்று
அறிவேன் எனின், அஃதுனக்குத் தோன்றுமோ? உன்
போதத்துக்கு அது தோற்றும் எனின்,

விரல் நுதியைத் தீண்டுவேபோல் வாய்முகத்தை
மென்று சிரிப்பதுபோல் பார்த்துத் தெளி—ஓர்விரல் தன்
னுனியைத் தான் தொடல்போலும், முகத்தின்கண் இருந்த
வாய் அம் முகத்தை எதிரிட்டுக் கறித்து மென்று சிரிப்பது
போலும் ஆம், இதனை ஆராய்ந்து தெரிந்து அறிதி.

(குறிப்பு.) நுட்பத்தான் ஆன்மாவள்ளும், பூரணத்தால்
அதற்குப் புறம்புமாய்ப் பிரிபடாது சிவம் இருத்தலின், ஆன்
மாவால் அதனைப் பிரித்தறியக் கூடாது ஆகலின், இங்ஙனம்
உவமை கூறினார்.

“சிரிப்பது” யான் சிவத்தை அறிந்தேன் என்று பிற
ருக்குக் கூறி மகிழ்தல். (நக)

பற்றியது தானும் படிகை பற்றுவிடப்
பற்றை யெதிரிட்டுப் பார்த்தாலென்—சற்றும்
பிறியாச் சிவனைப் பிறித்தறியத் தேடு
மறியாமை காணா ணவம்.

(உரை.) பற்றியது தான் ஆம் படிகை நீ பற்றுவிடப்
பற்றை எதிரிட்டுப் பார்த்தால் என்—தன்னைச் சார்ந்த நிறம்
யாது அந்நிறம் தானாயிருக்கும் படிகம்போலும், யாதோர்

(குறிப்பு.) பகுப்பின் றி எல்லாவற்றுள்ளும் பொதுவாய் இருத்தலின், அருளைப் “பொது” என்றார்.

“அது நாங்காண்” என்றது ஆன்மாவைச் சிவத்தோடு இரண்டற்ற ஐக்கியங் கூட்டியது எனக்கொள்க. (சச)

அறிவித்தா லன்றி யறியாய்நீ யென்றான்
மறவைக் கதுவே மருந்தா—யறியவெனி
லாகாய மெய்யவைத்த வம்பா மறிவெனிலு
மாகாய வாக்கா மது.

(உரை.) அறிவித்தால் அன்றி அறியாய் நீ என்றான் மறவைக்கு அதுவே மருந்து ஆய் அறிய எனில் ஆகாயம் எய்யவைத்த அம்பு ஆம்—உனது உயிருக்கு உயிராயிருந்து யாம் ஒன்றினை அறிவித்தால் நீ அறிவதே அன்றி உன் சுதந்திரமாய் ஒன்றினையும் அறியாய் என்று அருளிச்செய்தார். யான் எனது என்று எழும் மலப்பிணியை நீக்குதற்கு அத்திருவாக்கே மருந்தால் இங்ஙனம் அறிவிக்குந் தம்மை யான் அறியத் தொடங்கின், யான் இருத்தற்கு இடமும் தம்மை அறிதற்கு எழும் போதத்திற்கு இடமும் தமதிடமே அன்றி வேறு காணேன் ஆகலின், ஆகாயம் இலக்காய் அதனை எய்யவைத்த அம்புபோலும் ஆகும்;

(இங்ஙனம் உயிர்க் குயிராயிருந்து அறிவிப்பதாம் எதிரிட்டு அறியக் கூடாததாய் இருந்த அறிவின்கண் வாக்குத் தோற்றுவது எங்ஙனம் எனின்,)

அறிவு எனினும் ஆகாயவாக்கு ஆம் அது—அவர் அங்ஙனம் இருந்த அறிவே எனினும் அவ்வறிவின்கண் நின்ற காருண்ணியத்தால் தோற்றும் வாக்கும் அவ் வாகாய வாக்குப்போலும்.

(குறிப்பு.) அம்பிற்கு எய்யாமுன் நிற்பதற்கு இடமும் எய்தபின் சேறற்கு இடமும் அவ் வாகாயமே அன்றி வேறு இன்மையால், இதனை அதற்கு உவமையாகக் கூறினார்.

வாக்காற் கூறியதுபோற் பிறர்க்குத் தோற்றுவதே அன்றி அவர்க்குத் தோற்றாது ஆகலின், “ஆகாய வாக்கா மது” என்றார்.

“தன்மையும் முன்னிலையும்” என்னுந் திருவெண்பா முதல் இந் நான்கு திருவெண்பாவானும் தமது ஆசாரியர் தமக்கு அருளிச்செய்த நிலை கூறியவாறு காண்க. (சடு)

மலமாயை கன்ம மயக்க விகற்ப
நிலைபோகப் பேயொழிந்த நிட்டை—பலவோ
வறிவுக் கெதிரில்லை யாகாய நீழ
லறநிற்கு மாபோனிற் பாய்.

(உரை.) மலமயக்கம் மாயை விகற்பம் கன்ம நிலை போகப்போய் ஒழிந்த நிட்டை பலவோ—ஆணவமலமாகிய மயக்கத்தைக் கெவலாவத்தையாற் போகச்செய்து, மாயை யாகிய விகற்பத்தைக் குருவிங்க சங்கம வழிபாட்டாற் போகச்செய்து, ஆன்மா இந்த அருள் வழிச் சென்று சிவா கந்தத்தில் தற்போதம் அற்ற உண்மை நிட்டை பல விதமோ?

அறிவுக்கு எதிர் இல்லை ஆகாய நீழல் அற நிற்குமா போல் நிற்பாய்—இங்ஙனம் தற்போதம் அற்றுச் சிவம் என்றும் தான் என்றும் இரண்டற இருந்த அறிவிற்கு எதிர் நீடாய்த் தோற்றுவது ஒன்றும் இல்லை; ஆகாயம் எல்லாம் பொருள்களோடுங் கூடி யிருப்பினும் அப் பொருள்களின் சாயை தன்னுள் தாக்காது நின்றாற்போல், எல்லாக் கருவிக்

ளோடுங் கூடி யிருப்பினும் அக்கருவிகளின் குணம் உன்னைச் சாராது நீ நிற்றி.

(குறிப்பு.) கேவலாவதையைத் தரிசிக்கவே ஆணவம் நீங்கும் ஆகலானும், மனவாக்குக் காயங்களாற் குருவிங்க சங்கமத்தை வழிபடவே ஆம் மனவாக்குக் காயங்களாய் விரிந்த விகற்பரூபமாகிய மாயை நீங்கும் ஆகலானும், இவற்றை நீங்கிச் சுத்த நிலையில் தோன்றுந் திருவருளைத் தரிசித்து அந்தத் திருவருளே பெத்த முத்தியினும் எமக்கு உபகரிப்பது என்று அறிந்து தான் பிறர் என்னும் முன்னிலைச் சுட்டொழிந்து நிற்கவே கன்மம்நீங்கும் ஆகலானும், “மலமாயை கன்ம மயக்க விகற்ப நிலைபோக” என்றார்

சகல கேவலங்கள் நீங்கி ஆன்மபோதமும் ஒழிந்த நிட்டைக்குமேல் வேறு நிட்டை இன்றாகலின், “பலவோ” என்றார்.

ஆகாயம் தனது நுண்ணிய குணத்தில் திரிவு இன்றி இருந்தமையால் மற்றைப் பொருள்களின் நிழல் தாக்காது இருந்ததுபோல், ஆன்மா தனது போதஞ் சீவியாது நுட்ப குணத்தோடு இருந்தது எனின் சிவத்தோடு கலப்புக்கூடும். தூலமாகிய கருவிகளும் அதனைத் தாக்கமாட்டா என்பது அறிக. (சக)

போதம் பதைப்பறவே பூரணமாம் பூரணமும் போதம் பதைத்தளவே பொய்யாகு—மீது விழித்திமைப்பா நின்றால் வெளியசைந்தாற் காற்றும் பழக்கமதைச் சாட்சியைப்போற் பார்.

(உரை.) போதம் பதைப்பு அறவே பூரணம் ஆம் பூரணமும் போதம் பதைத்த அளவே பொய் ஆகும் ஈது

நின்றால் விழித்து இமைப்பு ஆம்—ஆன்மபோதம் சீலியாது அடங்கின் அவ்வான்மா தோற்றமல் அருட்பூரணம் தானாயிருக்கும், அப்பூரணமும் அப்போதம் சீவித்தமாத் தித்தில் தான் தோற்றது மறையும், அவ்வான்மாவா யிருக்கும், இங்ஙனம் இப்போதம் அடங்கியும் விரிந்தும் நின்றால் அப்பூரணம் ஓர்கால் தோற்றியும் ஓர்கால் மறைந்தும் விழித்தல்போலும் இமைத்தல்போலும் ஆம்; (அஃது எங்ஙனம் எனின்,)

வெளி அசைந்தால் காற்று ஆம் பழக்கமதைச் சாட்சியைப் போல் பார்—வெளியில் அடங்கிய காற்றுத் தான் வேறொரு பொருளாய்த் தோற்றமல் வெளியே ஆம், அவ் வெளியில் நின்றும் அசைந்தால் அதனைவிடத் தான் ஒரு பொருளாய்க் காற்றென்பதாம், இக்காற்றுகிய சாட்சியைப் போல் உனதுபோதம் அருளில் அடங்கியும் விரிந்தும் நின்ற பழக்கமதையும் பார்த்து அறிதி.

(தறிப்பு.) போதம் அடங்கின் அருளாகியும், அஃது அசையின் ஆன்மாவாகியும், இங்ஙனம் வருதலின், அதனைச் சிறிதுந் தோன்றாது அடக்கக் கண்டு மென்பது கருத்து.

இவையிரண்டு திருவெண்பாவானும் மும்மலங்களை நீக்கி அவ்வான்மா தற்போதமுங் கெட்டு ஆனந்தாதீதப்பட்டால் அதற்குமேல் வேறுநிட்டை இன்றென்பதும், ஆன்மா கருவிகள் தாக்காது நின்றற்கு உபாயமும், அடங்கிய போதம் மீட்டும் விரியாது அடக்கவேண்டும் என்பதும் அறிவித்த வாறு காண்க. (சஎ).

வேதாந்தம் போலிருக்கும் வேதாந்த சித்தாந்த நாதாந்த போத நமூவினர்க்கு—நேதி

தனைக்கழன்று தற்போதஞ் சார்பழியுஞ் சந்தி
லுனக்கறிவா நந்தமுதிக்கும்.

(உரை.) நாதாந்த போதம் நழுவினார்க்கு வேதாந்தம்
போல் இருக்கும் வேதாந்த சித்தாந்தம்—நாத தத்துவத்தின்
முடிவாயிருந்த அருளையுங் கடந்த மெய்ஞ்ஞானிகட்கு
வேதாந்தம்போல் துவிதநாட்டம் இன்றி இருக்கும் வேதத்
தின் முடிவாகிய இச் சித்தாந்த நூல் ஆகலின்,

நேதிதனைக் கழன்று தற்போதம் சார்பு அழியும் சந்
தில் உனக்கு அறிவு ஆந்தம் உதிக்கும்—நீக்குவதாய் உள்ள
தத்துவ முப்பத்தாறையுங் கழன்று அவற்றின் முடிவில்
நின்ற அருளையும் பரையையும் துவிதநாட்டம் இன்றிக்
கழன்று நின்றி எனின், நின் தற்போதமும் ஆணவ வாசனை
யாகிய சார்பும் ஒழியும், இவை ஒழிந்த இடத்திற்கும்
அதீதத்திற்கும் இடையாகிய சந்நிதியில் உனக்கு ஞான
ந்தம் தோன்றும்.

(குறிப்பு.) முப்பத்தாறு தத்துவங்களையும் நீங்குமளவும்
ஆன்மபோதஞ் சீவித்தறிவது, அருள்தரிசன முதல் ஆந்தா
தீதப் படுமளவும் அப்போதுஞ் சீவியாதடங்கி அவ் வநுபவங்
களைப் பெறவேண்டும் ஆகலின், “வேதாந்தம்போ லிருக்
கும்” என்றார்.

இத் திருவெண்பாவால் ஆந்தம் தோன்றுமிடம்
அறிவித்தவாறு காண்க. (சஅ)

தத்துவா தீதத் திமிர்ப்படங்கித் தற்செலவு
மத்தின் வரத்து மசையாத—சுத்தத்தை
யொன்றென்ற னீசற் றுளதாவை யாதலிடு
லன்றென்ற தென்றே யறி.

(உரை.) தத்துவாதீதத் திமிர்ப்பு அடங்கித் தன் செலவும் அத்தின் வாத்தும் அசையாத — முப்பத்தாறு தத்துவத்திற்கும் அதீதமாயிருந்த ஆணவமல வாசனை எல்லாம் நீங்கிய விடத்து ஆன்மா சிவத்தைச் சென்று கூடுதலும், சிவம் ஆன்மாவை வந்துபொருந்துதலும் ஆகிய இருவகை அசைவும் இன்றி இரண்டற்று இருந்த,

சுத்தத்தை ஒன்று என்றால் நீ சற்று உளது ஆவை ஆதலினால் அன்று என்றது என்றே அறி—முத்திக்கண் சிவம் ஒன்றுமே என்று கூறுதி எனின், அச்சிவம் ஒன்றென்று அறிந்து கூறிய நீயும் சிறிது உண்டாவை ஆகலின், அம்முத்திக்கண் அங்ஙனம் கூறுவதும் அன்றென்றது என்று அறிதி.

(தறிப்பு.) உடம்பின் குணம் அன்றி அதன்கண் ஏறியிருந்த திமிர்ப்புப்போல், உயிரின் குணம் அன்றி இதன்கண் ஏறியிருந்தமையால், ஆணவத்தைத் “ திமிர்ப்பு ” என்றார். திமிர்ப்பு அடங்காவிடத்துக் கூடினது போன்றும் பிரிந்தது போன்றும் அநுபவந் தோன்றலின், அங்ஙனங் கூறினார். ()

வெற்றவெறு மாநந்த மேலீடே கேவலத்தி
நிற்பதுபோ லந்த நிலைகழன்றோர்—சிற்போத
வண்டங் கடந்த வழதத்தி னோடுலவும்
வெண்டிங்க ளுங்கிரண மும்.

(உரை.) வெற்ற வெறும் ஆநந்த மேல் ஈடே கேவலத்தில் நிற்பதுபோல் அந்த நிலை கழன்றோர்—நியதியிட்ட இடமெல்லாங் கழன்று சென்று தற்போதம் ஒழிந்ததெல்லாம் ஆநந்தமயமாய்த் தோற்றும் ஆகலின், வெற்றவெறும் ஆநந்த மேலீடாகிய இடமே கேவலாபத்தைப்பட்டு நிற்பதுபோலத்

தோன்றும், இங்ஙனம் தோற்றும் அவ்வாறந்த மேலீடாகிய நிலையும் நீங்கினோர்,

சிற்போத அண்டம் கடந்த அமுதத்தினோடு உலவும் வெள் திங்களும் கிரணமும்—அருளும் பரையும் ஆகிய ஞானாகாசத்தைக் கடந்துநின்ற ஆனந்தாமிர்தத்தோடு விளங்குகின்ற சிவசந்திரனோடும் தாம் அதனைவிட்டு நீங்காத அந்த ஆனந்தாமிர்த கிரணமாகி நிற்பார்.

(குறிப்பு.) ஆனந்தம் மேலிட்டபோது பிரபஞ்சமெல்லாம் ஆனந்தமாய்மாப்த் தோற்றும் ஆகலின், ‘ வெற்ற வெறு மாநந்தம் ’ என்றார். ஆனந்த மேலீடு விட்டுதியாமல் தோற்றுவது.

கேவலாவத்தை அநுபவத்தை அறிந்து ஒன்றுந் தோன்றாதிருந்ததென்று சொல்ல வருதல்போல், ஆனந்தாநுபவம் சொல்லவருவதால், ‘ கேவலத்தினிற்பதுபோல் ’ என்றார். அநாதியில் ஆணவமலத்தால் மறைபட்டிருந்த உயிர்க்கு அநுபவஞ் சொல்லக்கூடாததுபோல், சிவத்தில் இரண்டறக் கலந்துநின்ற அநுபவஞ் சொல்லக்கூடாது ஆகலின், ஆனந்தாநுபவத்திற்கு உவமை கேவலாவத்தையைக் கூறினார்.

“வெண்டிங்களங் கிரணமும்” என்று உவமை கூறின மையால் சந்திரனைப்போலச் சிவம், அவனைவிட்டு நீங்காத அமுதம்போல் ஆனந்தம், அவனையும் அமுதத்தையும்விட்டு நீங்காத கிரணம்போல் ஆன்மா சிவத்தோடு இரண்டறக் கலந்து நின்றநிலை எனக்கொள்க.

இவையிரண்டு திருவெண்பாவானும் முத்தியில் ஒன்றென்றும் இரண்டென்றுங் கூறக்கூடாதென்று அறிவித்த வாறு காண்க.

நினைப்பு மறப்பறுத்து நீயறலை நீக்கா
துனைக்கரைய நில்லங்க னங்க—னெனக்கதற்றல்
விப்பிரட்ட மந்திரட்டம் வேலையிலே போட்டசு
செப்படித்தன் ஞானச் சிறை. [ரை

(உரை.) நினைப்பு மறப்பு அறுத்து நீ அறலை நீக்காது
உனைக் கரைய நில் அங்ஙன் அங்ஙன் எனக் * கதற்றல்—
முன்னர் நினைப்பு மறப்பு ஆகிய சகல கேவலங்களை அறி
வித்து நீக்கி, தன்னை அறிவித்து, பின்னர்த் தனக்கு
உயிர்க்குயிராய் நின்ற திருவருளைத் தரிசிப்பித்து, இத்திரு
வருளோடுங்கூடி அறிகின்ற போதம் தற்சுதந்திரமாய் ஒன்
றைப் பகுத்தறியாது ஆகலின், அருளை முன்னிட்டுக்
கொண்டு தற்போத ஒழிவைப் பெறுதற்கு உபாயங்கூறி,
அதனை நீக்காது, அந்நினைப்பு மறப்பு ஆகிய சகல கேவலங்
களுள் வைத்து, உன் போதங்கரைய நீ அப்படிநில் அப்படி
நில் என்று மாறாக்கனுக்கு ஓர் நிட்டைபோலுங் கூறுதல்.

விப்பிரட்டம் மந்திரட்டம் வேலையிலே போட்ட சுரை
செப்படித்தல் ஞானச்சிறை—மிகவும் பிரட்டமும், மந்
திரத்தால் ஒருவனுக்கு விநோதங்காட்டலும், கடற்கண்
போட்ட சுரை ஓடும், செப்படி வித்தையுள், ஞானத்திற்குத்
தடையாய் உள்ள மலபோதமும் ஆம்.

(குறிப்பு.) அந்த நிட்டை கூடுவோர் ஞானமும் அன்றி
முதற்செய்த கிரியை யாதிகளும் அன்றி உபய பிரபந்தராய்
கருவிகளோடும் மயங்கலின், “விப்பிரட்டம்” என்றும்,
ஒருவன் மந்திரத்தால் விநோதவித்தை தோற்றுவதுபோல்,
உள்ளே நானாவாகிய மாயா விநோதங்கள் தோற்றலின்,

* கதறல் கதற்றலென விகாரமாயிற்று.

“மந்திரட்டம்” என்றும், சுரை ஒடு ஓர் துறைக்கண்
 கீராதது அலையோடு மறிதல்போல், அறிவு ஓர் நிலை நில
 னாது நினைவோடுஞ் சுழல்வதனால், “வேலையிலே போட்ட
 சுரை” என்றும், ஓர் பந்து முன் தோற்றிப் பின் அதில்
 பற்பல பந்து தோற்றுதல்போல், ஓர் காட்சிபோல் முன்
 தோற்றி அது முற்றும் நில்லாது பற்பல காட்சியாய் விரித
 லின், “செப்படித்தல்” என்றும், இங்ஙனந் தோற்றுவன
 சகல கேவலபோதம் ஆகலின், “ஞானச்சிறை” என்றுங்
 கூறினார். அங்ஙனங் கூறியது நிட்டை அன்று ஆகலின்
 கதற்றல் என்றார்.

இத் திருவெண்பாவால் மாணாக்கனுக்குச் சகல கேவலங்
 களை முன்னர் அறிவித்து நீக்கி, பின்னர்ப் போதம் ஒழித்
 தற்கு உபாயங் கூறுது அச்சகல கேவலங்களுள் அந் நிட்டை
 கூறுதல் ஆகாதென்று அறிவித்தவாறு காண்க. (டுக)

சத்தாதி தத்துவம்போய்த் தானுமெதி ருங்கழன்றால்
 சித்தாந்த வேதாந்தச் சீர்மையிலை—முத்தி
 யநீவசன மின்ப வதீதமெனி லாங்கே
 யினமிடுதல் கன்மம் பிளாய்

(உரை.) சத்தாதி தத்துவம்போய்த் தானும் எதிரும்
 கழன்றால் சித்தாந்த வேதாந்தச் சீர்மை இலை—சத்த முதலிய
 முப்பத்தாறு தத்துவங்களையும் நீக்கி அவற்றின் முடிவில்
 நின்ற தானும் திருவருள் தரிசனமுதல் ஆனந்தாநுபவம்
 ஈழும் அவ் வருளால் தான் அறியாது அறியும் அநுபவங்க
 ளாகிய எதிரும் கழன்று, ஆனந்தாதீதப்பட்டால் இரண்
 டென்று கூறும் சித்தாந்தச் சிறப்பும் ஒன்றென்று கூறும்
 வேதாந்தச் சிறப்பும் அங்கு இல்லை;

முத்தி அநிர்வசனம் இன்ப அதீதம் எனின் ஆங்கே
பினம் இடுதல் கன்மம் பிளாய்—அங்ஙனம் அதீதப்பட்ட
முத்திசொல் இறந்த சுகாதீதம் என்றால், பிள்ளாய்! ஒன்
றென்றும் இரண்டென்றும் அம்முத்தியைப் பின்னப்படக்
கூறுதல் போதச்சேட்டை ஆம்.

(குறிப்பு.) சத்தாதி விடயங்களின்மேல் ஆன்மாவுக்கு
அங்ச்சை பிறந்தபோது சோத்திராதி பஞ்சேந்திரியங்களும்
விடயங்களை அபகரியாது நீங்கும். இவை நீங்கவே, முன்
அபகரித்தபோது வசன கமன தான விசர்க்காநந்தங்களை
விடயீகரிக்கும் வாக்காதி கன்மேந்திரியங்கள் ஐந்தும் நீங்
கும். இவை நீங்கவே, அப்பத்து இந்திரியங்கட்கும் இடமாய்
நின்ற பூதங்கள் நீங்கும். இவை நீங்கவே, விடயங்களைப்
பற்றி நிச்சயித்து அபிமானித்துச் சிந்தித்து நிற்கும் அந்தக்
காண வாசனை நீங்கும். இது நீங்கவே, விடயங்களைப் புசித்
தற்கு ஒரெல்லையும், அவ்வெல்லையில் உண்டாம் விடயப்பய
னும், அவ் விடயத்தைப் புசிக்கும்போது ஓர் காலங்களினும்
அநியாதபோலப் புதுமையும், மேலும் இவ்விடயம் அனுப
விக்கவேண்டும் என்னும் கருத்தும் உண்டாக்குங் காலதத்
தவமும் நீங்கும். இது நீங்கவே விடயங்களைப் புசிக்கும்
போது இவனுக்கு இவ்வளவு புசிப்பென்னும் மட்டறிந்து
வரைந்து நிற்கும் நியதி நீங்கும். இது நீங்கவே, ஆன்மா விட
யங்களை இச்சித்துப் பகுத்தறிந்து பற்றி அநுபவிக்க அவ்
வான்மாவுக்கு இச்சாஞானக் கிரியைகளை எழுப்பும் இராகம்
வித்தை கலை என்னும் இம் மூன்றும் நீங்கும். இவை நீங்கவே,
ஆன்மாவைப் பஞ்சேந்திரியங்களினும் கறங்குபோற்கொண்டு
சுழற்றும் புருடன் நீங்கும். இது நீங்கவே, அவ் விடயங்களைப்
புசிக்குமிடத்து அவ்விடயம் என்றுந் தான் என்றும் இரண்டற

(உரை.) சன்மார்க்கமே முதலாத் தாதமார்க்கத்து அளவும் தன்மார்க்கம் ஆன எங்கள் சம்பந்தன் தன்னை— ஞானமுதல் சரியை ஈராய்ச் சொல்லப்பட்ட நான்கு பாதத் திற்கும் உரித்தாகிய சன்மார்க்கமுதல் தாதமார்க்கம் ஈராய்ச் சொல்லப்பட்ட இந்நான்கினையும் தமது அருள்நெறியால் எமக்குண்டாகச் செய்தருளிய எமது சுவாமிகளாகிய திரு ஞான சம்பந்தப்பிள்ளையாரை,

துறவி அரசு சுகி யோகி போகி அறவன் மறவன் எனல் ஆம்—எல்லாவற்றோடுங் கூடியிருந்தும் அவற்றோடு தாக்கற்று நின்றவின் துறவி என்றும், சகல புவனங்களையுந் தாமேயிருந்து நடத்தலின் அரசு என்றும், ஆனந்தமயனா யிருத்தலின் சுகி என்றும், சிவயோகத்தை அநுக்கிரகத்தலின் யோகி என்றும், ஆன்மபோதங்களை விழுங்கிக் கோடலின் போகி என்றும், சகல களமங்களும் ஓர் வடிவாயிருத்தலின் அறவன் என்றும், அடைந்தோர் மும்மலங்களைக் கோறலான் மறவன் என்றுஞ் சொல்லலாம்.

(குறிப்பு.) சன்மார்க்கம் சகமார்க்கம் சற்புத்திரமார்க்கம் தாதமார்க்கம் என நான்கு. இவற்றுள், சன்மார்க்கமாவது, நீயே நான் நானே நீ என்பது. சகமார்க்கமாவது, தோழனும் தோழனும் என்பது. சற்புத்திர மார்க்கமாவது, பிதாவும் புத்திரனும் என்பது. தாதமார்க்கமாவது, ஆண்டவனும் அடியானும் என்பது.

ஞானம் பெற்றோரைப் புகழ்ந்து கூறிய பின்னர், இத் திருவெண்பாவால் அந்த ஞானத்தை அருளிச்செய்தற்குத் தலைவராகிய பிள்ளையாரைப் புகழ்ந்து கூறியவாறு காண்க.

தானல்லர் தன்னதல்லர் தத்துவசா லத்தலைவர்
மேனிசதா நந்தம் விளையுமிடம்—யானைக்கை
போலே யிவருடம்பிற் போகமெலாம் பூசையித
னாலே சகம்பிழைக்கு மெண்.

(உரை.) தான் அல்லர் தன்னது அல்லர் தத்துவ சாலத்
தலைவ மேனி சதாநந்தம் விளையும் இடம்—தனுக்காரண புவன
போகங்களாய் உள்ள தத்துவங்கள் எல்லாம் தமக்கு அயல்
ஆகலின், அவை தாமும் அல்லாமல், அசுத்தம் துக்கம் அரித்
தியமாயிருத்தலின், அவை தமதும் அல்லாமல், அத்தத்துவங்
களோடு கூடியும் கூடாத * சாலத்தோடும் அவற்றிற்குத்
தலைவராயிருந்த மெய்ஞ்ஞானிகள் திருமேனி சதாநந்தம்
மென்மேலும் உண்டாகும் ஓரிடம்; (ஆகலின்,)

ஆனைக்கைப்போலே இவர் உடம்பின் போகம் எல்
லாம் பூசை இதனாலே சகம் பிழைக்கும் எண்—எடுத்த
பொருளின் பரிசமறிவதுபோல் தோற்றித்தன்னுள் இருந்த
காசிக்குக் கந்தவிடயமுமாக இருந்த யானைக்கைபோல், இந்த
ஞானிகளது திருமேனியால் அநுபவிக்கும் போகமெல்லாம்
இத்திருமேனி அநுபவிப்பதுபோல் இருந்து இத்திருமேனி
யுள் இருந்த பரிபூரண சிவத்திற்கும் பூசை ஆம், இப்பூசையி
னாலே சகத்திலுள்ளார் பிறவித் துன்பத்திற்குத் தப்பி
வீட்டின்பத்தை எய்துவர் என்று அறிதி.

(குறிப்பு) முன் தனுக்காரணங்களை யாம் என்றும், புவன
போகங்களை எமது என்றுங் கருதிநின்ற தற்போதங் கெட்டு

* தத்துவசாலம் தத்துவக் கூட்டமெனக்கொண்டு
அவற்றிற்குத் தலைவரெனப் பொருள் விரித்தலுமாம்.

இப்போது அறிவு தாமாய் ஆந்தம் சமதாயிருத்தலின்
“தானல்லர் தன்னதல்லர்” என்றார்.

தேகத்திருந்த போதத்தையும் கருவிகளையும் விழுங்கிக்
கொண்டு அதனுள் சிவங் குடியா யிருத்தலின், “மேனி சதா
ஆந்தம் விளையுமிடம்” என்றும், “போகமெலாம் பூசை”
என்றுங் கூறினார்.

இத் திருவெண்பாவால் ஞானிகட்குப் பத்திசெய்வார்
வீடடைவார் என்று அறிவித்தவாறு காண்க. (ருஅ)

பூசி முடிப்பனவும் பூண்பனவும் பொற்றுநிலு
மாசை மிகுந்த வரசியர்க்காங்—காசிற்ற
முண்டையர்க்காகாசீவன் முத்தனுக்குப்போகமலாற்
குண்டையொப்பார்க் கேனிதுவா கும்.

(உரை.) பூசிமுடிப்பனவும் பூண்பனவும் பொன்துகி
லும் ஆசை மிகுந்த அரசியர்க்கு ஆம்—சந்தனமாத்ரி பூசப்படு
வனவும், மல்லிகையாத்ரி முடிக்கப்படுவனவும், கொந்தளப்
பொன்னேலையாத்ரி பூணப்படுவனவும், பொற்சரிகைச் சேலை
யாத்ரி உடுக்கப்படுவனவும், ஆகிய இவை முதலிய போகங்க
ளெல்லாம் அரையனால் மிகவும் இச்சிக்கப்பட்ட சுமங்கலைக
ளாகிய அரசியர்க்கே ஆகும்; (அதுபோலும்)

சீவன் முத்தனுக்குப் போகம் அல்லால் காசு இற்ற
முண்டையர்க்கு ஆகா குண்டை ஒப்பார்க்கு ஏன் இது
ஆகும்—சிவனது இச்சைப்படியே அவனது திருவடிசேர்ந்த
சீவன் முத்தனுக்கே போகம் அன்றி. மங்கல நீங்கிய அமங்
கலைக்குப் போகங்களில் ஒன்றேனும் ஆகாவாறுபோலும்,
சிவனடி சேராது தவம் பண்ணுவோர்க்கும் அத் தவத்திற்கு
உரிய வீரதஞ்செய்து முடிப்பதே அன்றிப் போகங்களில்

ஒன்றேனும் அநுபவிக்கலாகாது, அஃதன்றிக் குண்டை யப்போலும் சரியையாதி தொழில் செய்வோர்க்கும் இப் போகம் அநுபவிப்பது என் ஆகும்?

(குறிப்பு.) தம் முதலாகிய சிவத்தை இழந்து தவம் பண்ணுவோரை முண்டையர் என்று குறிப்பாற் கூறினார்.

குண்டைக்குத் தொழில்செய்வதே அன்றி அரைய னோடுங் கூட்டுறவு இன்மைபோல், சரியையாதிகளைச் செய் வோர்க்கு இத்தொழில் செய்வதே அன்றிச் சிவத்தோடும் கூட்டுறவு இன்மையால், இவரைக் “ குண்டையொப்பார் ” என்றுர்.

இத் திருவெண்பாவால் திருவடியை அடைந்தோர்க்கே போகம் அநுபவிப்பது ஆம், மற்றையர் தமக்குச் சொன்ன நெறி நிற்பதே அன்றிப் போகம் அநுபவிக்க லாகாது என்று அறிவித்தவாறு காண்க. (ருக)

ஆனைமதப் பட்டா லலங்கார மன்றிநாய்
தானுமதப் பட்டாற் சரியாமோ—ஞானி
தடைமீறி னாலுஞ் சதுராகுங் கன்மி
கடைமீற லாகாது காண்.

(உரை,) ஆனை மதப்பட்டால் அலங்காரம் அன்றி நாய் தானும் மதப்பட்டால் சரி ஆமோ—மதமேற முன்னும் சிறப் புள்ள யானை பின் மதமேறித் தன் தடை கடந்து சேறினும் சிறப்பேயாம், அன்றிப் பேய் ஏற முன்னும் இழியுள்ள நாய் தானும் தன் பேய் ஏறினால் அதுபோலும் சிறப்பாமோ? (அவைபோலும்,)

ஞானி தடைமீறினாலும் சதூர் ஆகும் கன்மி கடை மீறல் ஆகாது—முன் நின்றநிலை கடவா திருந்தபோதும்

சிறப்புள்ள மெய்ஞ்ஞானி பின் ஆனந்த மேலீட்டால் அந்நிலை கடந்து சேறினும் சிறப்பே ஆகும், கருமி நிலைகடவா முன்னும் அம்மெய்ஞ்ஞானிகட்கு இழிவாவன். தற்போதத்தால் அந்நிலைகடந்த போதும் இழிவாவன், ஆகலின், தன்னிலை கடக்கலாகாது.

(குறிப்பு.) ஆனை மதமேறினால் மிகவுஞ் சிறப்பு; காய் பேயேறினால் மிகவும் இழிவு; அவைபோல, ஞானி தடை மீறினால் மிகவும் சிறப்பு; கன்மி கடைமீறினால் மிகவும் இழிவென்பதுங் காண்க.

காண் - அசை,

இத் திருவெண்பாவால் ஞானி கிரியை செய்யினும் செய்வாவிடின் மிகவும் இழிவாவன் என்பதும் அறிவித்த வாறு காண்க. (சு0)

அதிபக்கு வத்தாற் கருக்கிரகஞ் செய்யும் புதுமைக்குச் சாத்திரங்கள் போதா—திதுவென் னாப் பேறே யநந்தம் பிரகாரம் வந்தானும் வேறே யநந்த விதம்.

(உரை.) அதிபக்குவத்தாற்கு அநுக்கிரகம் செய்யும் புதுமைக்குச் சாத்திரங்கள் போதாது—தீவிரதா பக்குவம் உடையானுக்கு ஞானாநுக்கிரகம் பண்ணும் அதிசயத்திற்கு வெவ்வேறு வகைப்பட்ட சாத்திரங்கள் எல்லாம் போதா ; (அஃது எங்ஙனம் எனின்,)

இது என்னும் பேறே அநந்தம் பிரகாரம் வந்தானும் வேறே அநந்தவிதம்—இது என்று ஒன்றைச் சுட்டுதற்கு இடம் வைக்காது கூறும் உபதேசப்பேறே அவனுக்கு

அநந்தவிதமாய்க் கூறும் சாத்திரங்கள் ஆகும், இங்ஙனம் வந்த பக்குவனும் அநந்தம் பெயர்களுள்ளும் வேறு, இவனை ஒழிந்த பக்குவர்களும் அநந்தவிதம் ஆவார்கள்.

(தறிப்பு.) தீவிரதா பக்குவனது அறிவு சிவத்தையே அன்றி மற்றொன்றையும் பகுத்து நாடாது ஆகலின், “சாத்திரங்கள் போதாது” என்றார்.

மந்தம், மந்ததரம், தீவிரம் என்னும் இம்மூன்று பக்குவரும் நானுபேதமாய் வருதலினும், இவர்க்கு உபதேசம் நானுபேதமாகக் கூறிப் பக்குவப் படுத்தவேண்டும் ஆகலினும், “அநந்தவிதம்” என்றார்.

இத் திருவெண்பாவால் தீவிரதா பக்குவனுக்குக் கூறும் உபதேசமே போதுமென்பதும் மற்றைய மூவர்க்கும் அவர் கூறும் உபதேசமொழியும் அன்றி வேதாகமங்களால் உணர்த்த வேண்டும் என்பதும் அறிவித்தவாறு காண்க. (சூக)

அறியாமை நீங்கி யறிவா யறிவே
யறியாம லாயிரண்டு மற்றுப்—பிறியாதார்
தன்னிழப்பின் ஞான சமாதிக்ஞ்ச சாதகரா
மந்நிலைக்கே சீவன்முத்த ராம்

(உரை.) அறியாமை நீங்கி அறிவாய் அறிவே அறியா தல் ஆய் இரண்டும் அற்றுப் பிறியாதார்—சகல கேவலம் ஆகிய அறியாமை நீங்கித் தம்மை அருளாற்கண்டு அவ்வரு ளறிவாகி, முன் மலமாகிய அறியாமைமயில் மறைந்திருந்தாற் போல் அவ்வறிவு தானே அறியாமையாகி அதனுள் மறைந்து இவ்வறிவென்பதும் தாமென்பதும் ஆகிய இரண்டும் அற்று இதனைப் பிரியாதிருப்போர்.

தன் இழப்பில் ஞானசமாதிக்குச் சாதகர் ஆம் அந்நிலைக்கே சீவன்முத்தர் ஆம்—அங்ஙனம் இருக்கவே தந் சுதந்திரபோதம் அறும், அஃது அறவே பரைதானாகிய ஞானசமாதிக்குச் சாதகர் ஆவார், இச்சாதகம் வந்த அக்கணமே சீவன் முத்தரும் ஆவார்.

(குறிப்பு.) இம்முறைவந்து பரையோகத்தில் நின்றோர்க்குச் சுகப்பேறும் சுகாதீதமும் தாமே கிடைக்கும் ஆகலின், “அந்நிலைக்கே சீவன் முத்தராம்” என்றார்.

இத் திருவெண்பாவால் பரையோகத்தில் நிற்போரும் சீவன்முத்தராவார் என்று அறிவித்தவாறு காண்க. (சுஉ)

மகவான்கண் பார்த்தவர்க்கு மாண்பாய்த் தனக்குப் பகமாயிலச்சைவிடாப் பண்பாய்ச்—சுகமாணக் கண்ணூரி போல்வேடக் கண்ணாடி காட்டுதவ மெண்ணூரு காலமிருந் தென்.

(உரை.) மகவான் கண் பார்த்தவர்க்கு மாண்பு ஆய்த் தனக்குப் பகம் ஆய் இலச்சை விடாப் பண்பு ஆய்—இந்திரனது கண்களைப் பார்த்தபெயருக்கு மாட்சிமையாய் அவ்விந்திரனுக்கு அல்குலாய் இவனது உள்ளே நாணம் விடா முறைமையா யிருந்ததுபோல,

சுகம் மாணக் கண்ணூரிபோல் வேடக்கண்ணாடி காட்டுதவம் எண் ஊழிகாலம் இருந்து என்—தவவேடத்தைப் பார்க்கின்ற சுகத்தோர்க்கு மாட்சிமையாயிருப்ப இவ்வேடத்திற்கு உரிய ஞானம் தமக்கு இன்றென்று தம்முள்ளே நாணமுற வேசிபோல் மினுக்கிய வேடமாகிய கண்ணாடி காட்டப்பட்ட தவத்தார் அளவிறந்த காலம் இருப்பினும் அவ்வேடத்தால் பயன் அவர்க்கு என்னை உளது?

(குறிப்பு.) அவனுக்குக் கண்களைப் பார்க்குந்தோறும் இலச்சைவரலால், “இலச்சைவிடா” என்றார். அவனை இவர்க்கு உவமை கூறினமையால், இவர்க்கும் இவ்வேடத் தைப் பார்க்குந்தோறும் இலச்சைவரும் என்பது ஆயிற்று.

தவத்தோர்க்கு உரிய உள்ளொழுக்கமான ஞானசாரம் ஒன்றும் தோற்றாது வடிவமாத்திரையே தோற்றினமையால் “வேடக்கண்ணாடி காட்டுதவம்” என்றார்.


இத் திருவெண்பாவால் சிவஞானம் இல்லார்க்குச் சிவ வேடத்தால் பயன் இன்று என்று அறிவித்தவாறு காண்க.

முதலதிகாரம் வேதாகமப் பொதுவிலுபதேசம்

மு ற் று ம்.

இரண்டாம் அதிகாரம்

சத்திநிபாதத் துத்தம ரொழிவு



நால்வகைச் சத்திநிபாதத்து உத்தமர்களது பிரபஞ்
சப் பற்றொழிவை முறையே கூறினமையால் இவ்வதி
காரத்திற்குச் சத்திநிபாதத் துத்தமரொழிவு என்று
பெயர் ஆயிற்று.

இவர் இந்நூற்கு உரிமவர் ஆகலின் வேதாகமப்
பொதுவிலுபதேச வதிகாரத்தின்பின் இவ்வதிகாரம் வைக்
கப்பட்டது.

சரியாதி நான்கினுக்குஞ் சாலோக மாத்ரி
வருமா நெனக்களித்த வள்ளல்—குருராயன்
ஞானத்திற் பக்குவர்க னால்வர்க் குபதேச
மானத் தையுநிகழ்த்தி னான்.

(உரை.) சரியாதி நான்கினுக்கும் சாலோகம் ஆதிவரும்
ஆற்று எனக்கு அளித்த வள்ளல் குருராயன்—சரியை கிரியை
யோகம் ஞானம் என்னும் இந்நான்கு பாடித்திற்கும் சாலோ
கம் சாமீபம் சாருபம் சாயுச்சியம் என்னும் இந்நான்கு பத
மும் வரும் முறைமையை எனக்கு அருளிச்செய்த வள்ளல்
குருராயனாகிய திருஞானசம்பந்தப் பிள்ளையார்,

ஞானத்தில் பக்குவர்கள் நால்வர்க்கு உபதேசம் ஆனத்
தையும் நிகழ்த்தினான்—ஞானபாதத்திற்கு உரிய மந்தம்,
பத்ததாம், தீவிரம், தீவிரதாம் என்னும் இப்பக்குவம் உடை

யார் நால்வரது இலக்கணமும், அவர்க்கு உபதேசிக் து முறைமையும் அருளிச்செய்தார்.

(குறிப்பு.) முப்பத்தாறு தத்துவங்களையும் ரிபதிகளே வது சரியை; அவற்றை அறிந்து நீங்கிய தன்னை அருளால் அறிந்து அவற்றின் முடிவில் நிற்பது சாலோக பதம். ஆங்குத் தனக்கு அறிவித்த அவ்வருளைத் தரிசித்துப் பின் அருள் என்றும் தான் என்றும் பிரித்து நோக்காது தற்போதத்தை அடக்குவது கீரியை; அவ் வருளே வடிவாயிருப்பது சாமீப பதம். இங்ஙனம் இருந்து தற்போதஞ் சிறிதும் தோன்றாது ஒழிப்பது யோகம்; ஆங்குப் பரைதானாயிருப்பது சாநுப பதம். அப்பரை நீக்கத்தில் தோன்றும் ஞானந்தத்தைப் பெறுவது ஞானம்; அந்த ஆநந்தத்தில் அதீதப்படுவது சாயுச்சிய பதம். ஆகலின், “சரியாதி நான்கினுக்குஞ் சாலோகமாதி வருமாறு” இங்ஙனம் எண்க்கொள்க. (க)

கின்னரியைத் தொட்டவர்போற் கேட்டவளவுக்கள சொன்னதல வெங்கள் சுவாமியுரை-மன்னடத்தி [வு லானந்த மூர்ச்சிதர்கை யாடகவாழ் தன்னிலே தானுநலம் போலமொழிந் தான்.

(உரை.) கின்னரியைத் தொட்டவர்போல் கேட்ட அளவுக்கு அளவு சொன்னது அல எங்கள் சுவாமி உரை— வருடி வாசிப்பார் தாம் நினைத்துக் கேட்ட பாட்டின் அளவுக்கு அளவு கூறும் கின்னரியைப் போன்று யான் நினைத்து வினாவியமட்டிற்கு இம்மட்டு விடைகூறியது அன்று, எமது சுவாமிகளாகிய திருஞானசம்பந்தப் பிள்ளையார் திரு வாக்கு; (அஃது எங்ஙனம் எனின்,)

நந்தத்தை அடைதற்கு ஏதுவாகக் கூறும் ஞானசாத்திரங்
களைக் கேட்டறிந்தமாத் திரத்தில் அவ்வானந்தம் பெறாது
அதனை விடயச்சேற்றால் கெடுப்பித்து இவ்விடயச்சேற்றில்
அழுந்திவின்று நான் அவ்வானந்தத்தின் மயமானேன் என்று
கூறுங் குற்றத்தை யாவர் நீக்குகிற்பார்.

(குறிப்பு.) மிடி பிணி தம்பலம் அவரிடத்தி ருத்தலால்
தாம் சொன்னவாறு செய்பவர் அலர் என்று அறிந்தாற்
போல, விடயப்பற்று விடாமையால் இவர் இங்ஙனங் கூறு
தலே அன்றி அதனை அடைந்திலர் என்பதறிக.

மிடியால் அவர்க்குக் கூறினமையால் விடயம் இவர்க்கு
வருவிக்கப்பட்டது,

இங்ஙனங் கூறுதல் மிகவுந் தோஷமாகலின், “ஊன
த்தை யாரொழிவிப்போர்” என்றார்.

இத் திருவெண்பாவால் சிவானந்தத்தைப் பெறா திருந்தம்
பெற்றேமென்று அசத்தியங் கூறல் மிகவும் பாவமென்று
அறிவித்தவாறு காண்க. (சு)

மயலற்றார் கேட்க மகிழ்ந்துரைத்த வார்த்தை
அயலுக் குபதேச மாகுந்—துயிலாத்
தொறுவனைப்போ னின்றுகே டுசமுக்கு ஓடிய
மறுமுரைத்தோ நாமுரைப்ப தை.

(உரை.) மயல் அற்றார் கேட்க மகிழ்ந்து உரைத்த
வார்த்தை அயலுக்கு உபதேசம் ஆகும்—தேகாதி பிரபஞ்
வானந்தத்தை அடைதற்கு ஏதுவாகக்கூறும் ஞானசாத்திரங்
களைக் கேட்டறிந்த மாத் திரத்தில் நான் அவ்வானந்த மய
மானேன்—பாடபேதம்.

சகளை யான் எனது என்று கருதும் மயக்கம் அற்ற அதி
பக்குவத்தாற் கேட்க ஞானசாரியர் ஆனந்த மகிழ்ச்சியால்
சுருளிச்செய்த உபதேசமொழிகள் அப்பக்குவர்க்கு அன்றி
அயலில் இருந்தோர்க்கும் உபதேசமாகும்; (ஆகலின் அம்
மொழிகளை,)

தயிலாத் தொறுவனைப்போல் நின்றுகேள் தூசு
அழுக்கு நோயும் ஆறும் நாம் உரைப்பதை உரைத்தோம்—
சாக்கிரத்தில் நில்லாது சொப்பனத்துஞ்செல்லாது இடை
யான தன்மையாய்த் துயிற்றும் தயிலாத இடையனைப்
போன்று கேவல சகலங்களில் தாக்கற்று நின்று கேட்டி,
இங்ஙனங் கேட்டி எனின், தூசின்மேல் ஏறும் அழுக்குப்
போன்று ஏறுவதாய ஆகாமிய துன்பமும் ஒழியும், யாம்
உனக்குச் சொல்லவேண்டிய புத்தியைச் சொன்னோம்,
(இதனை நீ அறிதி.)

(குறிப்பு.) இடையன் கோற்கண் தயிலாது துயின்று
மாட்டுமணி அரவத்தைக் கேளாது கேட்கும் முறைமை
போல், இப்போது ஞானோபதேசம் கேட்கும்போதே சகல
கேவலங்கள் தாக்காது கேட்போன் அநுபவமுற்றும்
பெற்று முன்னிலைச் சுட்டும் ஒழிந்து நிற்பன் ஆகலின்,
“தூசுக்கு நோயுமறும்” என்றார்.

தூசுக்கு நோயுமறும் என்ற உம்மையால் சஞ்சித
பிராரத்தமும் அறும் என்பதாயிற்று. அஃது எங்ஙனம்
எனில், கருவிகள் சடமாகலின் அவைகள் ஆன்மாவை
அறிந்து கூடமாட்டா, ஆன்மா கேவலத்தில் மறைபட்டுக்
கிடத்தலின் அவைகளைச் சென்று கூடமாட்டேன். கருவி
களை பிரோகம்பண்ணி இக்கேவல மறைப்பை நீக்கிச் சக
லத்தில் வைத்துப் பெத்தத்தில் தேகாதி பிரபஞ்சங்களை

அறிவிப்பதுபோலவும், கீழாலவத்தைப்படுத்திக் கேவலத்
 தில் வைப்பதுபோலவும், முத்தியில் இக்கேவல சகலங்கள்
 தாக்காது வைத்துச் சுத்தாவத்தையிற் செலுத்திச் சுத்தத்
 தில் வைப்பதும் திருவருளே என்றும், இஃதன்றிக் கருவி
 களைக் கூட்டுவித்தபோது ஆன்மாவிற்குச் சுதந்திர அறிவு
 தோன்றித் தான் அல்லாத தேகத்தைத் தானெனக் கருதி
 நின்று யானே எல்லாவற்றையும் அறிவேன், எல்லாவற்
 றையுஞ் செய்து முடிப்பேன், எனக்கு எதிரொருவரும்
 இன்றென நிற்கும், இங்ஙனம் நிற்பதனால் இதாகிதங்களும்
 இவற்றான் வரும் இருவினைகளும் தொடரும், இத்
 தொடர்ச்சியால் அளவிறந்த பிறவிகளில் நெடுங்காலம்
 சுழல்வது இங்ஙனம் என்று அந்தப் புல்லறிவைவிட்டு
 நீங்கி, கானலை நீரென்று மயங்கிக் கண்டபோதும் நீரை
 நீரென்று உள்ளபடி கண்டபோதும் தனக்குக் காட்டின்
 றது கதிரொளி என்று கண்கண்டு நின்றாற்போல்,
 ஆன்மா பொய்யை மெய்யென்று மயங்கிநின்று அறிந்த
 போதும், மெய்யை மெய்யென்று தெளிந்துநின்று அறிந்த
 போதும், திரோபவித்தும் அநுக்கிரகித்தும் அறிவித்து
 நின்றதும் திருவருளே என்றும் உள்ளபடி அறியில்
 தானென்பதும், இந்த முறையே அவன் அவன் அது என்
 னும் முன்னிலைக்கண்ணும் திருவருள் நடப்பிக்கின்றது
 என்று கண்டு அம்முன்னிலைகளால் தனக்கோர் இதாகிதங்
 கள் வந்தகால அம்முன்னிலைகளை நாடாது வினைக்கீடாய்த்
 திருவருள் நடப்பிக்கின்றதென்று அத்திருவருளை நாடி நின்ற
 லான். பிறரென்பதும் போய், எங்குந் திருவருளாய்க்
 காண்டலால் ஆகாமியம் அறும் என்பதும், ஞானசிரிய
 திருபாநோக்கத்தால் சஞ்சிதம் அறும் என்பதும் உண்மை,

முற்சனனம் புரிந்த வல்வினை உடலுடன் அகலும் என்றும்,
 * “வினைப்போகமேயுறுந் தேகங் கண்டாய் வினைதானொழிந்
 தால், தினைப்போதளவு நில்லாது கண்டாய்” என்றும் இங்
 னனம் ஈசுவரவாக்கியம் ஞானிகள் வாக்கியங்கள் இருக்க, நீர்
 பிரார்த்தவீனையும் போம் என்றது என்னை எனின், ஈண்டுக்
 கூறிய முறையே நின்றயான் பிறர் என்பது ஒழிந்து திருவரு
 ளைகண்ணாகச் சென்று சிவதரிசனம் பண்ணி அதில் அதீதப்
 பட்டு நின்ற சிவயோகி பஞ்சகிருத்தியங்களையுங் கடந்து பா
 முத்தனைப்போல் இருப்பன் ஆகலின், அவன் பிரார்த்தம்
 வருவதுபோல் தோன்றி அழிவதே அன்றி அவனை வாதி
 யாது ஆகலினும், அவனுக்குப் பிரார்த்தம் இன்றென்பதறிக.
 இன்னும் அப்பர் மாணிக்கவாசகர் முதலாயினோர் சரித்திரங்
 களிஞாலங் காண்க.

மான் பிறர் என்பதனால் வினை ஏறும் என்பது,

“தானலாதொன்று தன்னைத் தானெனக்கருதிக்கொண்டே
 யானெலாஞ் செய்தே னென்னு ஞானமஞ் ஞான மத்தா
 லீனமாம் வினைவி ரண்டா மிருவினை யாலு டம்பா
 முனமா ருடம்பா லாழா முழிஞாலகா துண்டோ”
 என்னுந் தீரட்டாலும்.

† “யான்செய்தேன் பிறர்செய்தா ரென்னதியா னென்னு
 மிக்கோணை ஞானவெரியால் வெதுப்பி நிமிர்த்துத்
 தான்செவ்வே நின்றிடவத் தத்தவன்றா னேரே
 தனையளித்து முன்னிற்கும் வினையொளித்திட் டோ
 கான்செய்தே னெனுமவர்க்குத் தானங் கின்றி [ஓம்
 நண்ணுவிக்கும் போகத்தைப் பண்ணுவிக்கும் கன்மம்
 * பட்டினத்துப் பிள்ளையார். † பத்தாம் சூத்திரம் - ௨.

ஊன்செய்யா ஞானந்தா னுதிப்பினல்லா

லொருவருக்கும் யானெனதிங் கொழியா தன்றே”

என்னும் சித்தியாரானும்.

* “யான் செய்தேன் பிறர்செய்தா ரெனுங்கோ ணீங்கி”

என்னும் சிவஞானதீபத்தானும் மற்றும் வருவனவற்
றனுங் காண்க.

பிரார்த்தம் இன்றென்பதனை,

† “மும்மைதரும் வினைகண் முளாவா முதறிவார்க்
கம்மையு மிம்மையே யாம்”

என்னும் திருவருட்பயனாற் காண்க.

இத் திருவெண்பாவால் ஆசாரியர் உபதேசங் கூறு
மிடத்து மாணாக்கன் சகல கேவலங்களில் தாக்கற்று
நின்று கேட்பின் மூவகை வினைகளும் அறுமென்று அறி
வித்தவாறு காண்க. (எ)

அண்ட முதலா யநந்தம் பிறப்பின்விதங்
கொண்டுநர ராய்வினைகள் கூடுத்துத்-தொண்டிற்
சரியாதி செய்து தவச்சார்பி னிற்போர்க்
கரிதான பக்குவநா லாம்.

(உரை.) அண்டம் முதல் ஆய் அநந்தம் பிறப்பின்
விதம் கொண்டு நரர் ஆய்த் தொண்டில் சரியாது செய்து
வினைகள் கூறு ஒத்து—அண்டசம் சுவேதசம் உற்பீசம்
சராயுசம் என்னும் இந் நான்கினில் தோற்றும் எழுவகைப்
பிறவியில் உண்டாகிய எண்பத்துநான்கு நூறாயிர யோனி

* உண்மை - அஃ. † அணைந்தோர்தன்மை - கூ

பேதங்களினும் அநந்தம் உருக்கொண்டு மாறிமாறிச்
சுழன்று அவை தொலைத்துப் பின்பு நரவடிவுகொண்டு இவ்
வடிவு அநந்தங் கோடியில் சிவபுண்ணிய நேரிட்டு அச்சிவ
புண்ணியத்தால் சிவத்தொண்டு பூண்டு இச் சிவத்தொண்
டினால் சரியை கிரியை யோகங்களைச் செய்து இச் சரியை
கிரியை யோகங்களால் இருவினை ஒப்பு மலபரிபாகம்
பிறந்து,

தவச்சார்பில் நிற்போர்க்கு அரிது ஆன பக்குவம்
நாலாம்—உயிர்ச்சார்பு பொருட்சார்புகளை நீத்துத் தவச்
சார்பில் நிற்போர்க்குக் கிடைத்தற்கு அரிதாகிய மந்தம் மந்த
தாம் தீவிரம் தீவிரதாம் எனப் பக்குவம் நான்கு உள.

இத் திருவெண்பாவால் இருவினையொப்பு மலபரி
பாகம் உடையோர்க்குப் பக்குவம் நால்வகையா யிருக்கும்
என்று அறிவித்தவாறு காண்க. (அ)

மேலைச் சுகம்வெறுத்து மேலொடுகி ழற்றுவெறுஞ்
சாலப்பொய் யாயுடலார் தானூர்தன்—மூலமார்
என்றுதெரி விப்பாரை யெய்துவோ மென்றிரண்டா
யொன்றுபடத் தேட்டமுதிக் கும்.

(உரை.) மேலைச் சுகம் வெறுத்து மேலொடு கீழ்
அற்று வெறும் சாலப் பொய் ஆய் உடல் ஆர் தான் ஆர்
தன் மூலம் ஆர் என்று—மேலாகிய வனிதாதி சுகங்களை
வெறுத்து, இனிமேல் உடையும் பத முத்திகளினும்
பூலோக போகத்திலும் விருப்புற்று, அவைகளை எல்லாம்
மிகவும் வெறும் பொய்யாய்க்கண்டு, இவ்வுடல்தான் யாது?
இதனுள் இருந்த நான் யாவன்? எனக்கு முதலாய் உள்ள

பதி யாது? என்று விசாரித்து, (இவை எம்மால் அறியக் கூடுவதில்லை ஆகவின்,)

தெரிவிப்பாரை எய்துவோம் என்று இரண்டு ஆய் ஒன்று படத் தேட்டம் உதிக்கும்—இவற்றை அறிவிக்கும் ஞான சாரியரை அடைவோம் என்று கருதித் தான் என்றும் சிவம் என்றும் இரண்டாய்ப் பகுத்தறிவது ஆய் பின்னர் அச்சிவத் தோடு ஒன்றாக இங்ஙனம் பகுத்தறிவது ஒன்றாக்கும் அந்த ஞானசாரியர் எங்குளர் என்று தேடுந்தேட்டம் பிறக்கும்.

(குறிப்பு.) முன்போல் மெய்யாய்த் தோன்றையின், “வெறுஞ்சாலப் பொய்யாய்” என்றார்.

இத் திருவெண்பாவால் பக்குவர்க்கு ஞானசாரியரைத் தேடுந்தேட்டம் இங்ஙனம் பிறக்கும் என்று அறிவித்தவாறு காண்க. (க)

வேர்க்குங்கண் ணீர்ததும்புங் கம்பிக்கு மெய்ந்நடுங் வார்த்தை நழுவு மனம்பதறும். கார்க்கதமாய்க் [கும். காந்து முரோமாஞ் சலியாகுங் காதலித்தார்க் கேய்ந்தகுணங் காணியையெட் டும்

(உரை.) வேர்க்கும் கண்ணீர் ததும்பும் கம்பிக்கும் மெய் நடுங்கும் வார்த்தை நழுவும் மனம் பதறும் கார்க்கதம் ஆய் காந்தும் உரோமாஞ்சலி ஆகும்—உடற்கண் வேர்வை அரும் பும், கண்களில் ஆகந்தநீர் பெருகும், உள் நடுங்கும், உடல் நடுங்கும், வசனம் குழறும், ஆசாரியரை என்றைக்கு அடைவோம் என்று மனம் விரைந்து நாகும், மேகம்போல் உள்ளே குமுறி உளமெல்லாம் வெதும்பும், உடல் மயிர்க் குச் செறியும்;

இவை எட்டும் காதலித்தார்க்கு ஏய்ந்த குணம்—ஆகிய இவை எண்வகையும் ஞானசாரியரை விரும்பித் தேடி வோர்க்கு இயைந்த குணங்களாம்.

காண் - அசை.

இத் திருவெண்பாவால் ஞானசாரியரைத் தேடும் போது பிறக்குங் குணம் அறிவித்தவாறு காண்க. (க0)

அரைநோட்டஞ் சிந்தை பெருமூச் சறியாச்
சுரமூட்ட மெல்லாந் துறத்த—லுறைதோற்றூ
மான மவுனம் விகள மறவைசா
வானவிலைவ பத்துமவத் தை.

(உரை.) அரைநோட்டம் சிந்தை பெருமூச்சு அறியாச் சுரம் ஊட்டம் எல்லாம் துறத்தல் உரை தோற்றூமானம்—மனம் சக முகத்தைவிட்டு அகமுகமாய் நின்றலின் அருகிய நோக்கமும், எப்போது ஞானசாரியரை அறிந்து அடைவோம் என்னும் சிந்தனையும், அவரை நினைக்குந்தோறும் நெட்டுயிர்ப்பெறிதலும், இந் நினைவு மேலீட்டால் பிறரால் அறியக்கூடாத சுரம் மேலெழுதலும், இதனால் ஊண் உறக்க முதலிய எல்லாம் துறத்தலும், இந் நினைப் பிறருக்கு யாதென்று சொல்கோம் என்று சொல்லாது அடக்கும் மானமும்,

மவுனம் விகளம் மறவை சாவு ஆன இவை பத்துப் அவத்தை—இம் மானத்தால் ஒருவரோடு ஒன்றுஞ் சொல்லாதிருக்கும் மௌனமும், இங்ஙனங் கூறும் விசார மேலீட்டாற் பித்தமேறலும். இந்த அவத்தைகள் படுகாலத்தும் அந்த ஞானசாரியர் எதிர்ப்படாராயின் மூர்ச்சித்தலும், இறத்

தனும் ஆகிய இவை பத்தும் பக்குவர்க்குத் தோற்றும் அவத்
தகைகளாம்.

(தறிப்பு.) மறவை சாவு என்னும் இரண்டவத்தையும்
தீவிரதா பக்குவர்க் கெனக் கொள்க.

இத் திருவெண்பாவால் ஞானசாரியர் எதிர்ப்படாத
போது அவர்க்கு இங்ஙனம் அவத்தைகள் தோற்றும் என்று
அறிவித்தவாறு காண்க. (கக)

தேட்டந் திரண்ட திருமேனி யுட்புறம்பாய்க்
காட்டு மளவே கரைபுரண்டு—கேட்ட
அதிபக் குவத்தார்க் ககம்புறமென் றுறு
விதிவைத்த தீக்கையா மெண்.

(உரை.) தேட்டம் திரண்ட திருமேனி உள் புறம்பு
ஆக் காட்டும் அளவே—தமது உயிருள் இருந்தும் தெரியாது
தாம் தேடும் தேட்டமாகிய பேராநந்தந்தானே திரண்ட
ஞானசாரியர் தமது திருமேனியை அவர் கண்ணார்க் காணும்
படி புறம்பாய்க் காட்டு மாத்திரத்திலே,

கரைபுரண்டு கேட்ட அதிபக்குவத்தார்க்கு அகம் புறம்
என்று ஆறு விதிவைத்த தீக்கை ஆம் என்—அன்பென்னும்
ஆறு கரைபுரண்டெழுந்து உந்த அவ் ஆசாரியரைப் பலதாம்
வலம்வந்து அட்டாங்க முதலிய வணக்கஞ்செய்து பின்
னோழுந்து அஞ்சலியத்தராய் நின்று ஆநந்தக்கண்ணீர் ஒழுக
அகேக தோத்திரம்பண்ணி, எமது சுவாமிகளே! அடியேங்
கட்கு இவ்வுடல் வந்தவாறு யாது? இவற்றுள் இருந்த
யாம் ஆர்? எமக்கு முதலாயுள்ள மெய்ப்பொருள்யாது?
என்று கேட்ட அதிபக்குவ முடையோர்க்கு வேதாக

மங்களில் விதித்துவைத்தபடி அவர் பண்ணுந் தீக்கை அகத் தீக்கை மூன்று புறத்தீக்கை மூன்று என்று ஆறுவகையா யிருக்கும் என்று அறுதி.

(குறிப்பு.) தீக்கைகள் ஆரவன: திருநோக்கம், பரிசம், வாக்கு, பாவனை, நூல், யோகம் என்பன; இவற்றுள் திருநோக்கம், பாவனை, யோகம் என்னும் இம்மூன்றும் அகத் தீக்கை; பரிசம், வாக்கு, நூல் என்னும் இம்மூன்றும் புறத் தீக்கை எனக் கொள்க.

உள்ளென்பதை உயிருள்ளிருந்தும் எனக் கொள்க.

இத் திருவெண்பாவால் ஞானசாரியர் தமக்கு எதிரே எழுந்தருளியபோது பக்குவர் வணங்கி வினாவு முறைமையும், இவர்க்கு அவர் பண்ணுந் தீக்கை இவை என்பதும் அறிவித்தவாறு காண்க. (கஉ)

பரிசித்துஞ் சிந்தித்தும் பார்த்து மலமாயை கருமத்தை யெல்லாங் கழற்றிச்—சரியாதி வாதனையாம் போத மயக்கத்தை வாக்காலே போதைசெய்து போக்கிவிடப் போம்.

(உரை.) பரிசித்தும் சிந்தித்தும் பார்த்தும் மலம் மாயை கருமத்தை எல்லாம் கழற்றி—பறவை முட்டை யைச் செட்டையாற் * பரிசித்தல்போல் மாணாக்கனைக் கர சாணங்களால் பரிசித்தும், ஆமை கரைக்கண் இருந்த முட்டையைத் தன் மனத்திற் பாவித்தல்போல் அவனைத் தமது அருளுருவாய் பாவித்தும் மீன் தனது சினையைப் பார்த்

* செட்டையாற் பரிசித்தல் முதலியன அவ்வம் முட்டை தத்தம் பருவம் அடைதற் கென்றறிக.

மயக்கி நிற்கும் மாயை நீங்கும். இங்ஙனம் வித்தியாதத்துவங்கள் நீங்கவே, இவற்றைப் * பிரோகம் பண்ணுஞ் சுத்தத்தத்துவங்கள் ஐந்தும் நீங்கும்.

இங்ஙனம் தத்துவம் முப்பத்தாறும் நீங்கினவிடத்து ஆன்மாவின் இச்சை, பெத்தத்தில் விடயத்தின்மேல் சனித்ததுபோல், சிவத்தின்மேல் சனிக்கும், ஞானர், விடயநந்தம் அசுத்தம் துக்கம் அறித்தியம் என்றும், சிவநந்தம் சுத்தம் சுகம் நித்தியம் என்றும், பகுத்தறிந்துகொண்டு நிற்கும். கீரியை பழைய பழக்கத்தால் விடயங்கண்மேற் செல்லினும் அவற்றிற் செல்லாது மறுத்து நீங்கிச் சிவத்தையே நாடி நிற்கும்.

ஆன்மாவின் இச்சா ஞானக் கிரியைகள் சிவன் ஆன்மாக்களை முத்தியிலே * அடைவிக்க வேண்டும் என்னும் இச்சைப்படி நிற்பது ஆகலின், திருவருள் பதியும். இத்திருவருளை முன்னிட்டுக்கொண்டு அறியும் பரை தரிசனமுதலிய அநுபவங்களாகிய எதிரும், அவைகளை அறிந்ததானும் கழன்று ஆநந்தாதீதப்பட்டால், இரண்டென்றும் ஒன்றென்றும் கூறக்கூடாது ஆகலின், “சித்தாந்த வேதாந்தச் சீர்மையிலே” என்றார்.

கன்மம் என்பது சேட்டைமே லேறிற்று.

ஆன்மா சத்தாதிகளைத் துரிசற விடுத்தபோது மற்றைத் தத்துவம் முப்பத்தொன்றும் இங்ஙனம் நீங்கலின், சத்தாதிகளை முன் வைத்துக் கூறினார்.

முத்தியை அறிவிப்பது வேதாகம முடிவாகலின், “சீர்மை” என்றும், அம்முத்தியில் அதனை அறிந்து

* காரியப்படுத்துகை.

கூறும்போதம் இன்மையால், “அநிர்வசனம்” என்றுங் கூறினார்.

* “மருவிய பொறியி லொன்று மாபூத மைந்தி லொன்றுங் கருவிக ணுன்கு கீழ்காக் கலந்திக ளோந்துங் கூடி யொருபுல னாகருமிந்த வொழுங்கொழிந்தயிரு மொன்றைத் தெறிவுறு தவனொ ழிந்தத் திரள்களுஞ் செயலி லாவே”
என்னும் சிவப்பிரகாச த்தானும்,

† “சுவையொளி யூரோசை நாற்றமென் னைந்தின் வகைதெரிவான் கட்டே யுலகு.”

என்னும் திருவள்ளுவரானும் மற்றும் வருவனவற்றானும் காண்க.

இத் திருவெண்பாவால் சித்தாந்த முத்தியோ வேதாந்த முத்தியோ உண்மை என்று ஐயறுகின்ற மாணுக்கனுக்குக் காண்பானும் காட்சியும் அற்றவிடத்து இரண்டுஞ் சரியென்று அறிவித்தவாறு காண்க. (ருஉ)

சிந்தை பயமிலச்சை சீல மருவருப்பு
அந்தைவிடுஞ் சாந்திகுல மாசார—மிந்தவழி
யெட்டுஞ் சிவயோகிக் கில்லையென மாமறைக
பட்டும் பெருமுரசந் தான்.

(உரை.) சிந்தை பயம் இலச்சை சீலம் அருவருப்பு
† அந்தைவிடும் சாந்தி குலம் ஆசாரம் இந்த வழி எட்டும்—
எனக்கு இன்னதுவேண்டும் என்னுஞ் சிந்தனையும், துஷ்ட
மிருகாதி தோன்றியக்கால் அச்சமும், இன்னார் இன்னது

* ஐந்தாஞ் சூத்திரம் - க. † திருக்குறள் - ௨௭.

† அகந்தை அந்தை யென்றிடைக் குறையாயிற்று.

சொல்லட்போகிறார் என்னும் நாணமும், சாந்திராயண வீரத
முதலிய சீலமும், ஈது அசுத்தமென்னும் அருவருப்பும்,
அகந்தையாற் செய்த பாவந்தீர்க்கும் புண்ணியம் ந்தென்று
செய்யுஞ் சாந்தியும், குலாசாரமும் சமயாசாரமும் ஆகிய
இந்த மார்க்கம் எண்வகையும்,

சிவயோகிக்கு இல்லை என மாமறைகள் பெருமுரசம்
தட்டும் — சிவத்தோடு இரண்டறக்கூடி நின்ற சிவ
யோகிக்கு இல்லையென்று மாமறைகளாகிய பெரிய
பேரிகை முழக்கும்.

(குறிப்பு.) “மாமறைகள் தட்டும் பெருமுரசம்”
என்றது அவர்க்கில்லை என்று பலபடக்கூறுதல். இவை
எட்டும் சிவத்திற்கு இன்றாகலின், அதனை அடைந்த
சிவயோகிக்கும் இன்றென்பது ஆயிற்று. தான் - அசை. ()

தத்துவத்தா ரல்லார் சலசந் திரனொப்பார்
தத்துவத்தார் செய்யுந் தவாதவங்கள்—சுத்தக்
குகனமழை யாற்சமுவிக் காற்றைக் கனலாற்
றசனஞ் செயல்போற் றெளி.

(உரை) தத்துவத்தார் அல்லார் சலசந்திரன் ஒப்பார்
தத்துவத்தார் செய்யும் தவாதவங்கள்—மெய்ப்பொருளாகிய
பாதத்துவத்தை அடையாதார் தற்போதத்தால் செய்யும் தவா
தவங்களினாலும், இவற்றின் பயன்களினாலும், உயர்ந்தும்
தாழ்ந்தும் சலத்தில் பிரதிபலிதமான சந்திரனைப்போலும்
ஆவர்; அப்பாதத்துவத்தை அடைந்தோர் அருள் வடிவா
யிருந்து செய்யும் தவங்களும் அவங்களும் இவற்றான் வரும்
பயன்களும் இவர்க்கு எந்நன்மையும் எனின்.

சுத்தக் ககனம் மழையால் கழுலிக் காற்றைக் கனலால் தகனம் செயல்போல் தெளி—நிர்மலமாய் உள்ள ஆகாயத்தை மழையாற் கழுலிக் காற்றைக் கனலாற் சுடுவது போலும் ஆம் என்று அறிதி.

(குறிப்பு.) ககனத்தை மழையாற் கழுவுதலும் காற்றைக் கனலாற் சுடுதலும் இன்றியினவாறுபோல், தற்போதம் போய்ப் பேய் பிடியுண்டவரைப்போலும் திருவருளே வடிவாயிருந்த மெய்ஞ்ஞானிகள் திருமேனியில் நிகழும் தவாதவங்கள், அவ்வருள் வீளையாட்டே அன்றி, அவர் அவற்றைச் செய்வதும் அவற்றின், பயன் அவரைச் சார்வதும் இன்றென்பது ஆயிற்று.

தவாதவங்கள் தத்துவத்தார் அல்லார்க்கு வருவிக்கப் பட்டன. தத்துவம் என்றது ஈண்டுச் சிவத்தை. (நிசு)

காலனுக்குப் பாவமென்றுங் காற்றாங் கதிரவனும் சீலமிலா ரென்றுஞ் சிவயோகி—மேலொன்றைச் சுட்டுவதுந் தம்மைச் சுழற்றிவிடா தாட்டுமலக் கட்டின் பிராந்திவலுக் காண்.

(உரை.) காலனுக்குப் பாவம் என்றும் காற்றும் கதிரவனும் சீலம் இலார் என்றும் சிவயோகி மேல் ஒன்றைச் சுட்டுவதும்—உயிர்களைக் கோறலால் காலனுக்குப் பாவம் உண்டென்றும், அசுத்த நிலத்தில் சலித்தலானும் அந்நிலத்து எறிதலானும் காற்றாங் கதிரவனும் ஆசாரம் இலர் என்றுங் கூறுதல்போல், சிவபூசையாதி நன்மார்க்கங்களைச் செய்தி லர் என்றும் நீராடலாதி ஆசாரம் இலரென்றும், இவை முதலிய குணதோஷங்களைச் சிவயோகிகள் மேற்கட்டிக் கூறுவது,

தம்மை சுழற்றிவிடாது ஆட்டும் மலக்கட்டின் பிராந்திவலு—தம்மைவிடாது பற்றிநின்று அவத்தைகள் தோறும் சுழற்றி ஆட்டப்பட்ட மலபந்தத்தினால் தோற்றும் பிராந்தியினது சாமர்த்தியமாம்.

(குறிப்பு.) சரியை கிரியை யோக ஞானங்களுள் ஞானம் ஒன்றுமே முத்திக்கு ஏதுவாகலின், இஞ்ஞானத்தால் முத்தியை அடைந்திருத்தலாற் சரியாதிகளும், உடம்பாதி அசுத்தங்களை எல்லாங் கடந்து சுத்தமாபுள்ள ஆனந்த வெள்ளத்தில் மூழ்கியிருத்தலால் நீராடலாதி ஆசாரங்களுஞ் செய்வது இன்றிச் சிவயோகி சும்மா இருப்பன். அங்ஙனம் இருப்பது சரியாதிகளைச் செய்வோர்க்கு மலமறைப்பால் தெரியாது, தம்மைப்போல் பார்த்து அவனை அவர் இகழ்தலான், “மலக்கட்டின் பிராந்திவலுக்காண்” என்றார்.

காலனுக்குப் பாவமும், காற்றிற்கும் கதிரவனுக்கும் அசுத்தமும் இன்றாயதுபோல், நன்மார்க்கஞ் செய்யாமையால் பாவமும், ஆசாரம் இன்மையால் அசுத்தமும் அவர்க்கு இன்றென்பதுங் காண்க.

காண் - அசை.

(௫௫)

நாயேறி வீழ்ந்தென் நடாத்துகிலென் ஞானிக்குப் பேயாஞ் சகம்பழித்தென் பேணுகிலென்—தோயார் பெருமை சிறுமையிலை பின்னுமுன்னு மில்லை வரைவற்று வேண்டியசெய் வார்.

(உரை) நாய் ஏறி வீழ்ந்து என் நடாத்துகில் என் ஞானிக்குப் பேய் ஆம் சகம் பழித்து என் பேணுகில் என் தோயார்—நாய்மேல் இவர்ந்தோன் அதில் நின்றும் வீழ்ந்ததனால் இகழ்ச்சி என்னை? வீழாதிருந்து அதனை நடாத்திய

தால் புகழ்ச்சி என்னை? அதுபோல் ஞானிகட்குப் பேய்க் கூத்துப்போல் தோற்றும் இச்சகத்திலுள்ளார் இகழ்ந்தால் அவர்க்கோர் சேதம் என்னை? புகழ்ந்தால் ஓர் இலாபம் என்னை? அவர் ஒன்றோடுந் தோயார்;

பெருமை சிறுமை இலை பின்னும் முன்னும் இல்லை வரைவு அற்று வேண்டிய செய்வார்—அஃதன்றி உயர்ச்சி வந்ததென்று பெருமைபும் தாழ்ச்சி வந்ததென்று சிறுமைபும் அவர்க்கில்லை, பின்னாகிய சகலமும் முன்னாகிய கேவலமும் இல்லை, ஆகலின் சுத்தமாகிய அருள் வடிவாயிருந்து அளவின்றித் தாம் வேண்டியவாறே திருவிளையாட்டு ஆடுவார்.

(குறிப்பு.) இகழ்ச்சியாய் உள்ள நாய் ஏறி வீழ்ந்தாலும் கடாத்தினாலும் இகழ்ச்சி புகழ்ச்சி இன்றாயதுபோல், ஞானிகள் தமக்கு இகழ்ச்சியாயிருந்த உடம்பை இகழ்ந்தாலும் புகழ்ந்தாலும் அவை அவர்க்கு இன்றென்பது ஆயிற்று.


செம்பிற் காளிதம்போன்று உயிரை அநாதியிற் பற்றியிருந்த சகசமலம் நீக்கற்பொருட்டு மாயையில் தனுவாகி கொடுத்தலின், சகலத்தைப் பின்னென்றும் ஆணவசம்பந்தமான கேவலத்தை முன்னென்றுங் கூறினார்.

“சுந்தை பயமிலச்சை” என்னுந் திருவெண்பாமுதல் இந்நான்கு திருவெண்பாவானும் சிவஞானி மகிமையை அறிவித்தவாறு காண்க. (டுகூ)

சன்மார்க்க மேமுதலாத் தாதமார்க் சுத்தளவுந் தன்மார்க்க மானவெங்கள் சம்பந்தன்—றன்னைத் துறவி யரசு சுகியோகி போகி அறவன் மறவனென லாம்.

இரண்டாம் அதிகாரம்

சத்திநிபாதத் துத்தம ரொழிவு



நால்வகைச் சத்திநிபாதத்து உத்தமர்களது பிரபஞ்
சப் பற்றொழிவை முறையே கூறினமையால் இவ்வதி
காரத்திற்குச் சத்திநிபாதத் துத்தமரொழிவு என்று
பெயர் ஆயிற்று.

இவர் இந்நூற்கு உரிமவர் ஆகலின் வேதாகமப்
பொதுவிலுபதேச வதிகாரத்தின்பின் இவ்வதிகாரம் வைக்
கப்பட்டது.

சரியாதி நான்கினுக்குஞ் சாலோக மாத்ரி
வருமா நெனக்களித்த வள்ளல்—குருராயன்
ஞானத்திற் பக்குவர்க னால்வர்க் குபதேச
மானத் தையுநிகழ்த்தி னான்.

(உரை.) சரியாதி நான்கினுக்கும் சாலோகம் ஆதிவரும்
ஆறு எனக்கு அளித்த வள்ளல் குருராயன்—சரியை கிரியை
யோகம் ஞானம் என்னும் இந்நான்கு பாடித்திற்கும் சாலோ
கம் சாமீபம் சாருபம் சாயுச்சியம் என்னும் இந்நான்கு பத
மும் வரும் முறைமையை எனக்கு அருளிச்செய்த வள்ளல்
குருராயனாகிய திருஞானசம்பந்தப் பிள்ளையார்,

ஞானத்தில் பக்குவர்கள் நால்வர்க்கு உபதேசம் ஆனத்
தையும் நிகழ்த்தினான்—ஞானபாதத்திற்கு உரிய மந்தம்,
புத்ததாம், தீவிரம், தீவிரதாம் என்னும் இப்பக்குவம் உடை

யார் நால்வரது இலக்கணமும், அவர்க்கு உபதேசிக் து முறை
மையும் அருளிச்செய்தார்.

(குறிப்பு.) முப்பத்தாறு தத்துவங்களையும் ரிபதிகளை
வது சரியை; அவற்றை அறிந்து நீங்கிய தன்னை அருளால்
அறிந்து அவற்றின் முடிவில் நிற்பது சாலோக பதம். ஆங்
குத் தனக்கு அறிவித்த அவ்வருளைத் தரிசித்துப் பின் அருள்
என்றும் தான் என்றும் பிரித்து நோக்காது தற்போதத்தை
அடக்குவது கீரியை; அவ் வருளை வடிவாயிருப்பது சாமீப
பதம். இங்ஙனம் இருந்து தற்போதஞ் சிறிதும் தோன்றாது
ஒழிப்பது யோகம்; ஆங்குப் பணாதாமிருப்பது சாநுப
பதம். அப்பரை நீக்கத்தில் தோன்றும் ஞானந்தத்தைப்
பெறுவது ஞானம்; அந்த ஆநந்தத்தில் அதீதப்படுவது
சாயுச்சீய பதம். ஆகலின், “சரியாதி நான்கினுக்குஞ்
சாலோகமாதி வருமாறு” இங்ஙனம் எண்கொள்க. (க)

கின்னரியைத் தொட்டவர்போற் கேட்டவளவுக்கள
சொன்னதல வெங்கள் சுவாமியுரை-மன்னடத்தி [வு
லானந்த மூர்ச்சிதர்கை யாடகவாழ் தன்னிலே
தானுநலம் போலமொழிந் தான்.

(உரை.) கின்னரியைத் தொட்டவர்போல் கேட்ட
அளவுக்கு அளவு சொன்னது அல எங்கள் சுவாமி உரை—
வருடி வாசிப்பார் தாம் நினைத்துக் கேட்ட பாட்டின் அள
வுக்கு அளவு கூறும் கின்னரியைப் போன்று யான் நினைத்து
வினாவினமட்டிற்கு இம்மட்டு விடைகூறியது அன்று, எமது
சுவாமிகளாகிய திருஞானசம்பந்தப் பிள்ளையார் திரு வாக்கு;
(அஃது எங்ஙனம் எனின்,)

மன் நடத்தில் ஆந்த மூர்ச்சிதர் கை ஆடக யாழ் தன்
னிலே தானும் நலம்போல மொழிந்தான்—பாமேசுரன் திரு
நடனத்தில் அந்நடன அதிசயத்தைப்பார்த்து ஆந்த பாவச
ராய் நிற்போர் கைப்பிடித்த பொன்னினால் இயற்றப்பட்ட
யாழ் தன்னிலே தான் வசிக்கும் நலம்போல் யான் கேளாது
கேட்க எனக்கு உபதேச மொழிகளை அருளிச்செய்தார்.

(குறிப்பு.) அவர் ஆந்த பாவசராய் நிற்கவும் தெய்வ
யாழ் வருடாது வாசித்தல்போல, பிள்ளையார் ஆந்தாதீத
ராய் எழுந்தருளியிருக்கவும் அவரது தெய்வவாக்கு நினை
யாது கூறிற்றென்பது அறிக.

“கின்னாரியைத் தொட்டவர்போற் கேட்ட அளவுக்
கனவு சொன்னதல” என்றமையால், கடாவும் விடையுந்
தாமே அருளிச்செய்தார் என்பது ஆயிற்று.

தெய்வயாழிற்குமேல் வேறுயாழ் இன்மைபோல் இந்த
ஆசாரியர்க்குமேல் வேறு ஆசாரியர் இலர் என்பதும் காண்க.

யாழ் உன்னி வாசியாதிருக்கவும் பிறர்க்கு அங்ஙனம்
செய்ததுபோல் தோற்றலின், “தானுநலம்போல மொழிந்
தான்” என்று திருவாக்குக்கு அதனை உவமையாகக் கூறி
னார்.

இவையிரண்டு திருவெண்பாவானும் தமது ஆசிரியர்
ஞானபக்குவர் நால்வர்க்கும் உபதேசிக்கு முறைமையைத்
தமக்கு அருளிச்செய்யும்போதும் ஆந்தாதீதராய் எழுந்தருள்
யிருந்தே அருளிச்செய்தாரென்று அறிவித்தவாறு காண்க.

சும்மாதே பார்த்திருக்கச் சுத்தியா முத்தமார்க்குத்
தும்மாய்வார்க் கோருரையே சஞ்சீவ—மென்மேலு

மாற்றஞ் சகுனப்புள் வாக்கு மதுவுண்ட
போற்றும்பி யின்பாட்டுப் போல்.

(உரை.) உத்தமார்க்குச் சும்மாதே பார்த்து இருக்கச்
சத்தி ஆம் தம் ஆய்வார்க்கு ஓர் உரையே சஞ்சீவம்—தீவிர
தா பக்குவார்க்கு ஓர் மொழியும் கூறாது ஞானசாரியர்
மௌனநந்த நோக்கால் பார்த்திருக்கவே ஆன்மசுத்தியாம்,
தீவிரபக்குவ முடையராய்த் தற்போதம் ஒழிப்போர்க்கு
அப்போதஞ் சிறிதேனும் பதையாது ஒழிதற்கு ஏதுவாய்க்
கூறும் ஓர் மொழியே சஞ்சீவம் போன்று சத்தி ஆம்;

மென்மேலும் மாற்றலும் சகுனப்புள் வாக்குபோல் மது
உண்ட தும்பியின் பாட்டுப்போல்—மந்ததா பக்குவார்க்கு *
விட்டு இசையாது இசைக்கும் சகுனப்புள் வாக்குபோலச்
சிற்பில சொற்களால் தெளிவிக்கச் சத்தியாம். மந்த பக்கு
வார்க்கு மதுவை நிறைய உண்ட தும்பி இடையரது பாடும்
பாட்டுப்போல வேகாகம சாத்திரங்களாலும் நானு வுபாய
யுத்திகளாலும் இடையரது அறிவிக்கச் சத்தியாம்.

(குறிப்பு.) திருநோக்கக் குறிப்பால் அந்நிலை தெரிந்து
கோடலின், “சும்மாதே பார்த்திருக்க” என்றும், சஞ்சீவத்
தால் உடலம் சத்தியாவதுபோல ஓர் உரையால் ஆன்ம
சத்தி பெறுதலின், “சஞ்சீவம்” என்றும், சகுனப்புள்
நோக்கால் தான் நினைத்தபொருள் கிடைத்தல்போல் சிற
்பில சொற்களால் மெய்ப்பொருளைத் தெரிந்து கோடலின்,
“சகுனப்புள் வாக்குப்போல்” என்றும், மூர்ச்சித்துக்
கிடந்த பெண் தும்பியை ஆண் தும்பி சூழ்ந்துகொண்டு
இடையரது பாடி ஆடவே அதற்கு அம்மூர்ச்சை தெளிந்து

* நடுவே நில்லாம லொலித்தல்.

இதனோடு பறந்து கூடல்போல, நானா வுபாய யுத்திகளான்
இடைவிடாது அறிவித்து அறிவினது ஆணவமூர்ச்சையை
நீக்கித் தம்மோடு சேர்த்தலான், “ தும்பின் பாட்டுப்
போல் ” என்றுங் கூறினார்.

சுத்தியாவது சகல கேவலங்களை நீங்கி அவற்றின்
வாசனையோடு எழுந்த தற்போதமும் ஒழிதல்.

“ மென்மேலு மாற்றஞ் சகுனப்புள் ” என்றதனால்
ஆந்தை என்பதாயிற்று.

சகுனப்புள் வாக்குப்போல் என்றும் மதுவுண்ட தும்பி
யின் பாட்டுப்போல் என்றுங் கூட்டுக.

இத் திருவெண்பாவால் ஞானசாரியர் உபதேசத்தால்
நால்வகைப் பக்குவரும் தெளிந்துகொள்ளு முறைமையை
அறிவித்தவாறு காண்க. (ந)

முலைமுதிர நாண முதிர்ந்தடங்கி மூடிச்
கலவியிலே நக்கினத்தைக் காட்டல்—சலனைபய
னானாலுந் தம்பனைசெய் தாநந்த மாக்குவது
போனாலா மிந்தப் பொருள்

(உரை.) முலை முதிர நாணம் முதிர்ந்து உடங்கி மூடிச்
கலவியிலே நக்கினத்தைக் காட்டல்—ஓர் பேதைப் பெண்
தனது முலை முதிரமுதிர நாணம் மென்மேலும் முதிர்ந்து,
பிறப்புருடரோடு முன்போல் நகையாடலாதி செய்யாது
உடங்கி, அம்முலையனை மறைத்துத் தனது சுய புருடனுக்
குக் கூட்டுறவின்கண் * நக்கினத்தைக் காட்டுவதுபோலும்,
தனவன் அறிவு முதிரமுதிர முன்போல விடயங்களிற் செல்

வதற்கு நாணமுதிர்ந்து உவ்விடயங்களிற் செல்லும்
போதத்தை உள்ளடக்கித் திருவருளில் மறைத்து ஆநந்தத்
திற் கொப்பித்து நின்றல்; (அப்போதத்தை ஆநந்தத்திற்கு
ஒப்பிக்க எனின் அங்ஙனம் ஒப்பிக்குமாறே வில்லாமல்,)

சலனை பயன் ஆனாலும் தம்பனைசெய்து ஆநந்தம் ஆக்
குவதுபோனால் இந்தப்பொருள் ஆம்—போதச்சலனை ஆன
லும் விடயப்பயனை அநுபவிப்பதானாலும், இவ்விடயப் பயனை
நீக்கி அப்போதச் சலனையை அடக்கி அப்போதத்தை ஆநந்த
மய மாக்குவதானாலும், இவ் வாநந்தப்பொருள் ஓர் இயல்பிற்
றாய்த் தோற்றுது, அங்ஙனம் செய்வன போம்ஆயின், இப்
பொருள் ஓர் இயல்பிற்றாய்த் தோற்றுவதாம்.

(குறிப்பு.) முலைமுதிர்ந்த பெண் அம் முலையையும்
அல்குலையும் பிறபுருடருக்குக் காட்டாது மறைத்துச் சுய
புருடனுக்குக் காட்டுதல்போல், அறிவு முதிர்ந்தோர் தற்
போதத்தை விடயங்களிற் செல்லவொட்டாது மீட்டு உள்
ளடக்கி அதனைச் சுவாநந்தத்திற்கு ஒப்பிக்கவேண்டும்,
ஆகலின், அங்ஙனம் உவமை கூறினார்.

போதம் விடயங்களிற் சென்று அழுந்தியும் ஆநந்தத்
திற் சென்று அழுந்தியும் இங்ஙனம் மாறிநிற்கும் எனின்
ஆநந்தமும் மாறித்தோன்றும் ஆகலின்: “ஆநந்தமாக்குவது
போனாலா மிந்தப்பொருள்” என்றார்.

“ஆனாலும்” என்பதனைச் சலனை என்பதனோடும்
ஆநந்தமாக்குவ தென்பதனோடுங் கூட்டுக.

இத் திருவெண்பாவால் அறிவாநந்தத்து அழுந்திய
போதம் விரிந்து விடயாநந்தத்திற் செல்லாது ஓரியல்பிற்றாய்

நின் றோர்க்கே அவ்வாநந்தம் மாறாது கிடைக்கும் என்று
அறிவித்தவாறு காண்க. (ச)

பஞ்ச மலமும் பசுவாநந்த மும்பதியு
மஞ்ச தொழிலு மவத்தைகளுங்—கிஞ்சறிவுங்
கேட்டுச் சரியாதி செய்துகிலே சங்கெடாக்
காட்சிமெழு கிற் கனகங் காண்.

(உரை.) பஞ்சமலமும் பசு அநந்தமும் பதியும் அஞ்ச
தொழிலும் அவத்தைகளும் கிஞ்ச அறிவும் கேட்டு—ஆண
வம், மாயை, காமியம், திரோதை, மாமாயை என்று கூறப்
பட்ட பஞ்சமலங்களினது இலக்கணமும், இம்மலங்களால்
மறைபட்டிருந்த அநேகமாயுள்ள பசுவினது இலக்கணமும்,
இப்பசுபாசங்கட்கு முதன்மையாய் ஏகமாயிருந்த பதியி
னது இலக்கணமும், அப்பதி செய்யாநின்ற பஞ்சகிருத்திய
இலக்கணமும், இப்பஞ்சகிருத்தியத்தால் நடக்கும் சாக்கி
ராதி அஞ்சவத்தையினது இலக்கணமும், இவ் அஞ்சவத்
தைகள் தோறும் சுழலும் ஆன்மபோத இலக்கணமுங் கேட்
டறிந்தும்,

சரியாதி செய்து கிலேசம் கொடாக் காட்சி மெழுகில்
கனகம்—சரியை கிரியை யோகங்களைச் செய்தும், அப்
பாசத்தை நீக்கிப் பதியை அடைந்து பிறவித்துன்பத்தை
நீக்கமாட்டாதார் அறிவு மாற்று அறி மெழுகில் அடங்கிய
கனகம்போலும் ஆம்.

(குறிப்பு.) உரைத்து ஒட்ட ஏறிய கனகம் உருக்கி
எடாமையின் மெழுகில் மறைந்தாற்போலத் திரி பதார்த்தங்
களினது உண்மையைக் கேட்டறிந்த அறிவு சுவாநுபவத்

தால் வெளியாகாது மலத்துள் மறைந்தமையால், “மெழு
கிற் கனகங்காண்” என்றார்.

அவ்வறிவு பிறர்க்குக் காட்சியாய்த் தோற்றலான்,
அதனைக் “காட்சி” என்றார்.

காண் - அசை.

இத் திருவெண்பாவால் பதி பசு பாசங்களினது உண்
மையை வேதாகமங்களால் உணர்ந்தாலும் அப்பதியைச்
சுவாநுபவத்தால் உணரார்க்குப் பயனில்லை என்று அறிவித்த
வாறு காண்க. (டு)

வாதி வடத்தினமு மாமருத்து வன்பிணியும்
சாதித்த வீரன்மேற் தம்பலமும்—தீத்துபோல்
ஞானத்தி லின்பை நசிப்பித்து நானதுவா
முனத்தை யாரொழிவிப் போர்.

(உரை.) வாதி வடத்தினமும் மா மருத்தவன் பிணி
யும் சாதித்த வீரன்மேல் தம்பலமும் தீது அதுபோல்—
பஞ்சலோகங்களையும் பொன்னாக்கினேன் என்று கூறும்
இரதவாதி மிடியனாயிருத்தலும், பிறர்பிணிகளை எல்லாம்
போக்கினேன் என்று கூறும் மகாவயித்தியன் பிணியனா
யிருத்தலும், பகைகளை எல்லாம் வென்று சாதித்தேன்
என்று கூறும் மகா வீரன்மேற் பிறர்போட்ட தம்பலம்
இருத்தலுங் குற்றமாம். அதுபோல,

ஞானத்தில் இன்பை நசிப்பித்து நான் அது ஆம்
ஊனத்தை யார் ஒழிவிப்போர்—சுவாநுபவத்தால் * ஞான

* ஞானானந்தத்தைப் பெறுது அதனை விடயச் சேற்
றும் கெடுப்பித்து இவ்விடயச்சேற்றில் அழுந்திநின்று அவ்

நந்தத்தை அடைதற்கு எதுவாகக் கூறும் ஞானசாத்திரங்
களைக் கேட்டறிந்தமாத் திரத்தில் அவ்வானந்தம் பெறாது
அதனை விடயச்சேற்றால் கெடுப்பித்து இவ்விடயச்சேற்றில்
அழுந்திநின்று நான் அவ்வானந்தத்தின் மயமானேன் என்று
கூறுங் குற்றத்தை யாவர் நீக்குகிற்பார்.

(குறிப்பு.) மிடி பிணி தம்பலம் அவரிடத்திருத்தலால்
தாம் சொன்னவாறு செய்பவர் அவர் என்று அறிந்தாற்
போல, விடயப்பற்று விடாமையால் இவர் இங்ஙனங் கூறு
தலே அன்றி அதனை அடைந்திலர் என்பதறிக.

மிடியால் அவர்க்குக் கூறினமையால் விடயம் இவர்க்கு
வருவிக்கப்பட்டது,

இங்ஙனங் கூறுதல் மிகவுந் தோஷமாகலின், “ஊன
த்தை யாரொழிவிப்போர்” என்றார்.

இத் திருவெண்பாவால் சிவானந்தத்தைப் பெறாதிருந்தும்
பெற்றேமென்று அசத்தியங் கூறல் மிகவும் பாவமென்று
அறிவித்தவாறு காண்க. (சு)

மயலற்றார் கேட்க மகிழ்ந்துரைத்த வார்த்தை
அயலுக் குபதேச மாகுந்—துயிலாத்
தொறுவனைப்போ னின்றுகே டுசமுக்கு ஓடிய
மறுமுரைத்தோ நாமுரைப்பதை.

(உரை.) மயல் அற்றார் கேட்க மகிழ்ந்து உரைத்த
வார்த்தை அயலுக்கு உபதேசம் ஆகும்—தேகாதி பிரபஞ்
வானந்தத்தை அடைதற்கு எதுவாகக்கூறும் ஞானசாத்திரங்
களைக் கேட்டறிந்த மாத் திரத்தில் நான் அவ்வானந்த மய
மானேன்—பாடபேதம்.

சகலனை யான் எனது என்று கருதும் மயக்கம் அற்ற அதி
பக்குவத்தாற் கேட்க ஞானசாரியர் ஆனந்த மகிழ்ச்சியால்
கருளிச்செய்த உபதேசமொழிகள் அப்பக்குவர்க்கு அன்றி
அயலில் இருந்தோர்க்கும் உபதேசமாகும்; (ஆகலின் அம்
மொழிகளை,)

தயிலாத் தொறுவனைப்போல் நின்றுகேள் தூசு
அழுக்கு நோயும் ஆறும் நாம் உரைப்பதை உரைத்தோம்—
சாக்கிரத்தில் நில்லாது சொப்பனத்துஞ்செல்லாது இடை
யான தன்மையாய்த் துயிற்றும் தயிலாத இடையனைப்
போன்று கேவல சகலங்களில் தாக்கற்று நின்று கேட்டி,
இங்ஙனங் கேட்டி எனின், தூசின்மேல் ஏறும் அழுக்குப்
போன்று ஏறுவதாய ஆகாமிய துன்பமும் ஒழியும், யாம்
உனக்குச் சொல்லவேண்டிய புத்தியைச் சொன்னோம்,
(இதனை நீ அறிதி.)

(குறிப்பு.) இடையன் கோற்கண் தயிலாது துயின்று
மாட்டுமணி அரவத்தைக் கேளாது கேட்கும் முறைமை
போல், இப்போது ஞானோபதேசம் கேட்கும்போதே சகல
கேவலங்கள் தாக்காது கேட்போன் அதுபவமுற்றும்
பெற்று முன்னிலைச் சுட்டும் ஒழிந்து நிற்பன் ஆகலின்,
“தூசுக்கு நோயுமறும்” என்றார்.

தூசுக்கு நோயுமறும் என்ற உம்மையால் சஞ்சித
பிராரத்தமும் அறும் என்பதாயிற்று. அஃது எங்ஙனம்
எனில், கருவிகள் சடமாகலின் அவைகள் ஆன்மாவை
அறிந்து கூடமாட்டா, ஆன்மா கேவலத்தில் மறைபட்டுக்
கிடத்தலின் அவைகளைச் சென்று கூடமாட்டேன். கருவி
களை பிரோகம்பண்ணி இக்கேவல மறைப்பை நீக்கிச் சக
லத்தில் வைத்துப் பெத்தத்தில் தேகாதி பிரபஞ்சங்களை

ஊன்செய்யா ஞானந்தா னுதிப்பினல்லா

லொருவருக்கும் யானெனதிங் கொழியா தன்றே”

என்னும் சீத்தியாரானும்.

* “யான் செய்தேன் பிற்செய்தா ரெனுங்கோ ணீங்கி”

என்னும் சீவஞானதீபத்தானும் மற்றும் வருவனவற்
றனுங் காண்க.

பிராரத்தம் இன்றென்பதனை,

† “மும்மைதரும் வினைகண் முளாவா முதறிவார்க்
கம்மையு மிம்மையே யாம்”

என்னும் திருவருட்பயனாற் காண்க.

இத் திருவெண்பாவால் ஆசாரியர் உபதேசங் கூறு
மிடத்து மாணாக்கன் சகல கேவலங்களில் தாக்கற்று
நின்று கேட்பின் மூவகை வினைகளும் அறுமென்று அறி
வித்தவாறு காண்க. (எ)

அண்ட முதலா யநந்தம் பிறப்பின்விதங்
கொண்டுநர ராய்வினைகள் கூடுத்துத்-தொண்டிற்
சரியாதி செய்து தவச்சார்பி னிற்போர்க்
கரிதான பக்குவநா லாம்.

(உரை.) அண்டம் முதல் ஆய் அநந்தம் பிறப்பின்
விதம் கொண்டு நரர் ஆய்த் தொண்டில் சரியாது செய்து
வினைகள் கூறு ஒத்து—அண்டசம் சுவேதசம் உற்பீசம்
சராயுசம் என்னும் இந் நான்கினில் தோற்றும் எழுவகைப்
பிறவியில் உண்டாகிய எண்பத்துநான்கு நூறாயிர யோனி

* உண்மை - அஃ. † அனைந்தோர்தன்மை - கூ

பேதங்களினும் அநந்தம் உருக்கொண்டு மாறிமாறிச்
சுழன்று அவை தொலைத்துப் பின்பு நாவடிவுகொண்டு இவ்
வடிவு அநந்தங் கோடியில் சிவபுண்ணிய நேரிட்டு அச்சிவ
புண்ணியத்தால் சிவத்தொண்டு பூண்டு இச் சிவத்தொண்
டினால் சரியை கிரியை யோகங்களைச் செய்து இச் சரியை
கிரியை யோகங்களால் இருவினை ஒப்பு மலபரிபாகம்
பிறந்து,

தவச்சார்பில் நிற்போர்க்கு அரிது ஆன பக்குவம்
நாலாம்—உயிர்ச்சார்பு பொருட்சார்புகளை நீத்துத் தவச்
சார்பில் நிற்போர்க்குக் கிடைத்தற்கு அரிதாகிய மந்தம் மந்த
தாம் தீவிரம் தீவிரதாம் எனப் பக்குவம் நான்கு உள.

இத் திருவெண்பாவால் இருவினையொப்பு மலபரி
பாகம் உடையோர்க்குப் பக்குவம் நால்வகையா யிருக்கும்
என்று அறிவித்தவாறு காண்க. (அ)

மேலைச் சுகம்வெறுத்து மேலொடுகி ழற்றுவெறுஞ்
சாலப்பொய் யாயுடலார் தானூர்தன்—மூலமார்
என்றுதெரி விப்பாரை யெய்துவோ மென்றிரண்டா
யொன்றுபடத் தேட்டமுதிக் கும்.

(உரை.) மேலைச் சுகம் வெறுத்து மேலொடு கீழ்
அற்று வெறும் சாலப் பொய் ஆய் உடல் ஆர் தான் ஆர்
தன் மூலம் ஆர் என்று—மேலாகிய வனிதாதி சுகங்களை
வெறுத்த, இனிமேல் உடையும் பத முத்திகளினும்
பூலோக போகத்திலும் விருப்புற்று, அவைகளை எல்லாம்
மிகவும் வெறும் பொய்யாய்க்கண்டு, இவ்வுடல்தான் யாது?
இதனுள் இருந்த நான் யாவன்? எனக்கு முதலாய் உள்ள

பதி யாது? என்று விசாரித்து, (இவை எம்மால் அறியக் கூடுவதில்லை ஆகவின்,)

தெரிவிப்பாரை எய்துவோம் என்று இரண்டு ஆய் ஒன்று படத் தேட்டம் உதிக்கும்—இவற்றை அறிவிக்கும் ஞான சாரியரை அடைவோம் என்று கருதித் தான் என்றும் சிவம் என்றும் இரண்டாய்ப் பகுத்தறிவது ஆய் பின்னர் அச்சிவத் தோடு ஒன்றாக இங்ஙனம் பகுத்தறிவது ஒன்றாக்கும் அந்த ஞானசாரியர் எங்குளர் என்று தேடுந்தேட்டம் பிறக்கும்.

(குறிப்பு.) முன்போல் மெய்யாய்த் தோன்றாமையின், “வெறுஞ்சாலப் பொய்யாய்” என்றார்.

இத் திருவெண்பாவால் பக்குவர்க்கு ஞானசாரியரைத் தேடுந்தேட்டம் இங்ஙனம் பிறக்கும் என்று அறிவித்தவாறு காண்க. (க)

வேர்க்குங்கண் ணீர்ததும்புங் கம்பிக்கு மெய்நடுங் வார்த்தை நழுவு மனம்பதறும். கார்க்கதமாய்க் [கும். காந்து முரோமாஞ் சலியாகுங் காதலித்தார்க் கேய்ந்தகுணங் காணியைவெயட் டும்

(உரை.) வேர்க்கும் கண்ணீர் ததும்பும் கம்பிக்கும் மெய் நடுங்கும் வார்த்தை நழுவும் மனம் பதறும் கார்க்கதம் ஆய் காந்தம் உரோமாஞ்சலி ஆகும்—உடற்கண் வேர்வை அரும்பும், கண்களில் ஆநந்தநீர் பெருகும், உள் நடுங்கும், உடல் நடுங்கும், வசனம் குழறும், ஆசாரியரை என்றைக்கு அடைவோம் என்று மனம் விரைந்து நாடும், மேகம்போல் உள்ளே குமுறி உளமெல்லாம் வெதும்பும், உடல் மயிர்க் குச் செறியும்;

இவை எட்டும் காதலித்தார்க்கு எய்ந்த குணம்—ஆகிய இவை எண்வகையும் ஞானசாரியரை விரும்பித் தேடி வோர்க்கு இயைந்த குணங்களாம்.

காண் - அசை.

இத் திருவெண்பாவால் ஞானசாரியரைத் தேடும் போது பிறக்குங் குணம் அறிவித்தவாறு காண்க. (சு)

அரைநோட்டஞ் சிந்தை பெருமூச் சறியாச்
சுரமூட்ட மெல்லாந் துறத்த—லுறைதோற்ற
மான மவுனம் விகள மறவைசா
வானவிறைவ பத்துமவத் தை.

(உரை.) அரைநோட்டம் சிந்தை பெருமூச்சு அறியாச் சுரம் ஊட்டம் எல்லாம் துறத்தல் உரை தோற்றமானம்—மனம் சக முகத்தைவிட்டு அகமுகமாய் நின்றலின் அருகிய நோக்கமும், எப்போது ஞானசாரியரை அறிந்து அடைவோம் என்னும் சிந்தனையும், அவரை நினைக்குந்தோறும் நெட்டுயிர்ப்பெறிதலும், இந் நினைவு மேலீட்டால் பிறரால் அறியக்கூடாத சுரம் மேலெழுதலும், இதனால் ஊண் உறக்க முதலிய எல்லாம் துறத்தலும், இந்நினைப் பிறருக்கு யாதென்று சொல்கோம் என்று சொல்லாது அடக்கும் மானமும்,

மவுனம் விகளம் மறவை சாவு ஆன இவை பத்துப் அவத்தை—இம் மானத்தால் ஒருவரோடு ஒன்றுஞ் சொல்லாதிருக்கும் மௌனமும், இங்ஙனங் கூறும் விசார மேலீட்டாற் பித்தமேறலும். இந்த அவத்தைகள் படுகாலத்தும் அந்த ஞானசாரியர் எதிர்ப்படாராயின் மூர்ச்சித்தலும், இறத்

ததும் ஆகிய இவை பத்தும் பக்குவர்க்குத் தோற்றும் அவத்
தகனாம்.

(தறிப்பு.) மறவை சாவு என்னும் இரண்டவத்தையும்
தீவிரதா பக்குவர்க் கெனக் கொள்க.

இத் திருவெண்பாவால் ஞானசாரியர் எதிர்ப்படாத
பேரது அவர்க்கு இங்ஙனம் அவத்தைகள் தோற்றும் என்று
அறிவித்தவாறு காண்க. (கக)

தேட்டந் திரண்ட திருமேனி யுட்புறம்பாய்க்
காட்டு மளவே கரைபுரண்டு—கேட்ட
வதிபக் குவத்தார்க் ககம்புறமென் றுறு
விதிவைத்த தீக்கையா மெண்.

(உரை.) தேட்டம் திரண்ட திருமேனி உள் புறம்பு
ஆம் காட்டும் அளவே—தமது உயிருள் இருந்தும் தெரியாது
தாம் தேடும் தேட்டமாகிய பேராநந்தந்தானே திரண்ட
ஞானசாரியர் தமது திருமேனியை அவர் கண்ணாக் காணும்
படி புறம்பாய்க் காட்டு மாத்திரத்திலே,

கரைபுரண்டு கேட்ட அதிபக்குவத்தார்க்கு அகம் புறம்
என்று ஆறு விதிவைத்த தீக்கை ஆம் என்—அன்பென்னும்
ஆறு கரைபுரண்டெழுந்து உந்த அவ் ஆசாரியரைப் பலதாம்
வலம்வந்து அட்டாங்க முதலிய வணக்கஞ்செய்து பின்
னோழந்து அஞ்சலியத்தராய் நின்று ஆநந்தக்கண்ணீர் ஒழுக
அகேக தோத்திரம்பண்ணி, எமது சுவாமிகளே! அடியேங்
கட்கு இவ்வுடல் வந்தவாறு யாது? இவற்றுள் இருந்த
யாம் ஆர்? எமக்கு முதலாயுள்ள மெய்ப்பொருள்யாது?
என்று கேட்ட அதிபக்குவ முடையோர்க்கு வேதாக

மங்களில் விதித்துவைத்தபடி அவர் பண்ணுந் தீக்கை அகத் தீக்கை மூன்று புறத்தீக்கை மூன்று என்று ஆறுவகையா யிருக்கும் என்று அறுதி.

(குறிப்பு.) தீக்கைகள் ஆரவன: திருநோக்கம், பரிசம், வாக்கு, பாவனை, நூல், யோகம் என்பன; இவற்றுள் திருநோக்கம், பாவனை, யோகம் என்னும் இம்மூன்றும் அகத் தீக்கை; பரிசம், வாக்கு, நூல் என்னும் இம்மூன்றும் புறத் தீக்கை எனக் கொள்க.

உள்ளென்பதை உயிருள்ளிருந்தும் எனக் கொள்க.

இத் திருவெண்பாவால் ஞானசாரியர் தமக்கு எதிரே எழுந்தருளியபோது பக்குவர் வணங்கி வினாவு முறைமையும, இவர்க்கு அவர் பண்ணுந் தீக்கை இவை என்பதும் அறிவித்தவாறு காண்க. (கஉ)

பரிசித்துஞ் சிந்தித்தும் பார்த்து மலமாயை கருமத்தை யெல்லாங் கழற்றிச்—சரியாதி வாதனையாம் போத மயக்கத்தை வாக்காலே போதைசெய்து போக்கிவிடப் போம்.

(உரை.) பரிசித்தும் சிந்தித்தும் பார்த்தும் மலம் மாயை கருமத்தை எல்லாம் கழற்றி—பறவை முட்டை யைச் செட்டையாற் * பரிசித்தல்போல் மாணாக்கனைக் கர சாணங்களால் பரிசித்தும், ஆமை கரைக்கண் இருந்த முட்டையைத் தன் மனத்திற் பாவித்தல்போல் அவனைத் தமது அருளுருவாய் பாவித்தும் மீன் தனது சினையைப் பார்த்

* செட்டையாற் பரிசித்தல் முதலியன அவ்வம் முட்டை தத்தம் பருவம் அடைதற் கென்றறிக.

தல்போல் அவனைத் தமது கிருபைப் பார்வையாற் பார்த்
தும், ஆணவமலம் மாயாமலம் கன்மமலமாகிய இவையெஸ்
லாம் நீக்கி,

சரியாதி வாதனை ஆம் போதமயக்கத்தை வாக்காலே
போதை செய்து போக்கிவிடப்போம்—சரியை கிரியை
யோகங்களைச் செய்யும் வாசனை ஆகிய தற்போத மயக்
கத்தை நீக்குதற்கு ஏதுவாகிய உபதேசமொழிகளைத் திரு
வாக்கால் போதித்து நீக்கப்போம்.

(குறிப்பு.) யோகத்தைப் பாவனையுள் அடக்கி நூலை
வாக்கில் அடக்கி தீக்கை அறையும் ஈண்டு நான்காய்க்
கூறினார்.

இத் திருவெண்பாவால் ஞானசாரியர் மாணுக்கனுக்
குத் தீக்கையால் மும்மலங்களையும் தற்போதத்தையும்
நீக்கு முறைமையை அறிவித்தவாறு காண்க. (கந)

காலமறை தேசமறை கன்மறைபோர் காண்பாரும்
பாலுணும்புள் ளிப்பிமின் பக்கிதிக்—காலு
மிரும்பினீர் மின்னலிலே யேற்றபணம் பார்ப்பார்
தரும்பொருளைக் கொள்ளுவார் தாம்.

(உரை) காலமறை தேசமறை கன்மறைபோல் காண்
பாரும்—முன் ஓர்காலத்து ஓர்பொருளை அறியாதிருந்து
பின் ஓர்காலத்து அதனை அறிந்துகொள்ளும் காலமறை
போலும், ஓர் தேசத்து அறியாதிருந்த பொருளை ஓர்
தேசத்து அறிந்துகொள்ளும் தேசமறைபோலும், முன்
மணியென்று அறியாதிருந்தும் பின் அதின் நோட்டம்
அறிவாரோடும் பழகி மணி என்று அறிந்துகொள்ளும் கன்

மறைபோலும், ஆசாரியர் அநுக்கிரகித்த பொருளை அறிந்து கொள்ளுவாரும் உளர் ; (அஃதன்றி.)

பால் உண்ணும் புள் இப்பி மீன் பக்தி தீக்காலும் இரும் பின் நீர் மின்னலிலே ஏற்றபணம் பார்ப்பார் தரும்பொருளைக் கொள்ளுவார் தாம்—பாலுண்ணும் அன்னப் புள்போலும், சிப்பிபோலும், மீன் உண்ணுங் கொக்குப்போலும், உலையில் நெருப்பெழக் காய்ந்த இரும்பின் நீர்போலும், மின்னலொளியில் ஏற்கப்பட்ட பணநோட்டம் அறிவார் போலும், அவாருளிச்செய்த பொருளை அங்ஙனம் ஏற்றுக் கொள்ளும் பக்குவரும் உளர்.

(குறிப்பு.) ஆசாரியர் அநுக்கிரகித்த பொருள் அக்காலத்துத் தோற்றுதிருந்து சின்னாட்குப்பின்னர் தம்முள்ளே தெரிந்து கோடலால், காலமறை என்றும், அவர் கொடுத்த நூலில் தெரியாதிருந்து அந்நூற்பொருளைக் கூறும் மற்றோர் நூலில் தெரிந்து கோடலால், தேசமறை என்றும், தாம் கற்ற நூல்கற்றாரோடும் பழகித் தெரிந்து கோடலால், கன்மறைபோல் என்றும் உவமை கூறினார்.

அன்னம் நீரை நீக்கிப் பாலை உண்டாற்போல் சரியாதி களை நீக்கி ஞானமொழியைக் கோடலான், பாலுண்ணும் புள் என்றும், சிப்பி சோதிமழைக்கு அங்காத்திருந்து துளி விழுந்த மாத்திரத்தில் வாய்மூடிக் கொள்ளுதல்போல் எப்போது கூறுவார் என்று இதயம் மலர்ந்துகேட்டு அங்ஙனங் கேட்டபொருளை உள்ளடக்கிப் பயன்படுத்திக் கோடலான், இப்பி என்றும், கொக்குத் துறைக்கண் அசைவற நின்று மீன் வந்துழிக் கவருதல்போல் சித்திரபாவைபோல் அசைவற இருந்து பயன் தருமொழி வருந்தோறும் ஏற்றுக்கோட

லான், மீன்பக்கி என்றும், இரும்பு தான் ஏற்கும் நீர் மாத்திரம் எடுத்துக்கொண்டு அதனை மீள விடாதிருத்தல்போலத் தமக்கு வேண்டிய உபதேச மொழிகளை ஏற்றுக்கொண்டு மீளவிடாதிருத்தலான், இரும்பினீர் என்றும், கட்கூர்மையால் விரைந்து மின்னல் ஒளியில் பணம் பார்ப்பதுபோல் அறிவுக்கூர்மையால் அதிசீக்கிரத்தில் கூறிய மொழிகளின் அருத்தமெல்லாம் அறிந்து கோடலின், மின்னல்லே யேற்ற பணம் பார்ப்பார் என்றுங் கூறினார்.

காலமறையாதி மூன்றற்கும் இன்ன காலத்து இன்ன பொருள் உளதென்றும், இன்ன தேசத்தில் இன்ன பொருள் உளதென்றும், இன்ன மலைக்கு அப்பால் இன்ன பொருள் உளதென்றும், தமக்கு ஆப்தனாயுள்ளவன் கூற அம்மொழியை உண்மையாகக் காண்பார்போற் காண்பாரும் உளரென்றும் பொருளுரைத்தலும் ஆம்

இத் திருவெண்பாவால் ஆசாரியர் உபதேசித்த பொருள்களை மாணாக்கர் இம்முறைமைகளாய் ஏற்றுக் கொள்வார் என்று அறிவித்தவாறு காண்க. (கச)

பதியிறக்கக் கேட்டிறந்த பத்தினிபோற் பால்போலதிமோகி தீப்புகல்போ லன்பாம்-விதவையார்போற் கன்னன் கடையிற் கொடைபோலக் காணலாந் தன்னையிழ வாதிழத்த றுன்.

(உரை.) பதி இறக்கக் கேட்டு இறந்த பத்தினிபோல் பால்போல் அதிமோகி தீப்புகல்போல்—பதி இறந்தான் என்று பிறர் கூறக்கேட்ட அக்கணத்தில் தானும் இறந்த பதிவிரதைபோலும், கடைகாலில் இருந்து கவிழ்ந்த பால் போலும், தனது புருடன்மேல் அதிமோகியாயிருந்துளான்

அவன் இறந்தகாலத்து அவனோடும் அக்கினிப் பிரவேச
மாதல் போலும்,

அன்பு ஆம் விதவையர்போல் கன்னன் கடைமிக்
கொடைபோலத் தன்னை இழவாது இழத்தல் காணல் ஆம்—
புருடன் இறந்தபோய பின்னரும் முன்னர் அன்புவிட
திருந்த விதவையர்போலும், மறுமை குறித்து ஈட்டிய புண்
ணியமெல்லாம் அந்தணனுக்குக் கன்னன் தன் தேகாந்தரத்
திற் கொடுத்த கொடைபோலும், ஆசாரியர் உபதேசித்த
மொழிகளை உட்கொண்ட பக்குவர் தம்மை ஒழியாதொழிக்
கும் முறைமை காணப்படும்.

(குறிப்பு.) கேட்ட அக்கணத்து இறந்தாளைப்போல்
உபதேசமொழியைக் கேட்ட அக்கணத்தில் போதமிடத்த
லின், “பதியிறக்கக் கேட்டிறந்த பத்தினிபோல்” என்றும்
பால் பல்லாங் கவிந்தது ஆயினும் அதனுள் வாசனை இருந்
தல்போல் போதம் இறந்தது ஆயினும் அப்போத வாசனை
யிருத்தலின், “பால்போல்” என்றும், சிலநாழிகை சென்ற
பின்னர்த் தீப்புகல்போல் சிலநாளில் போதம் இறத்தலின்
“அதிமோகி தீப்புகல்போல்” என்றும், புருடனோடு இந்
வாதிருந்து தேகபோகங்களை வெறுத்து இருத்தல்மோல்
யான் எனது என்று எழும்போத எழுச்சியை அடங்கி யிருத்
தலின், “விதவையர்போல்” என்றும், ஒன்றையுங் குறி
யாது கொடுத்தல்போல் ஒன்றையுங் கருதாது எல்லாவற்றை
யும் விடுத்தலின், “கன்னன் கடையிற் கொடைபோல்”
என்றும் கூறினார்.

இத் திருவெண்பாவால் ஆசாரியர் உபதேசித்த பொருளை உட்கொண்ட பக்குவர் தற்போதம் ஒழிக்கும் முறைமையை இங்ஙனமென்று அறிவித்தவாறு காண்க. (1)

மாற்றுப்படலவகையாம்பொன்னோடவைப்பான் போ
தேற்றிச் சிவாகமத்தாற்செபுகினு—மேற்ற [ற்
பரிபாகத் தாலே பழுப்பாம் பலவும்
மொருபாக மன்றென் றுணர்.

(உரை.) பலவகை ஆம் பொன்மாற்று ஒட வைப்பான் போல் சிவாகமத்தால் தேற்றிச் செபுகினும்—பலவகை யாய்த் தோற்றும் மாற்றுப்பொன்களைப் பத்துமாற்று ஆக்கு தற்பொருட்டுப் புடம்போடும் ஒருவனைப்போலும், பக்குவர் கால்வார்க்கும் ஓர் படித்தாற் சிவாகமத்தாற் றெளிவித்துக் கூறினும்,

ஏற்ற பரிபாகத்தாலே பழுப்பு ஆம் பலவும் ஒருபாகம் அன்று என்று உணர்—மாற்று ஏற்றமாயிருந்த பொன் பரிபாகத்தால் முன் பழுப்பாகும் அன்றிக் குறைந்த மாற்று உயர்ந்த மாற்றுக்களாகிய பல பொன்களும் ஒருபாகமாய்ப் பழுப்பாகுவதன்று. அதுபோல, உயர்ந்த பக்குவனுக்கு முன்னர் ஞானம் ஏறுமன்றி எல்லார்க்கும் ஓர் பிரகாரமாய் ஞானம் ஏறுதென்று அறிதி.

(தறிப்பு.) தாழ்ந்த மாற்றுப் பொன்களைப் புடம்போடுந் தோறும் எடை குறைந்து மாற்றுயர்சல்போல, தாழ்ந்த பக்குவார்க்குச் சிவாகமத்திற் கூறும் நானு உபாய யுத்திகளை உபதேசிக்குந்தோறும் பாசங் குறைந்து ஞானமேறும் என்பதங் காண்க.

இத் திருவெண்பாவால் ஆசாரியர் உபதேசிக்கும் மொழி ஓர் பிரகாரம் ஆயினும் பக்குவ உயர்ச்சி தாழ்ச்சிப்படி ஞானம் ஏறுவதன்றி ஓர் படித்தாய் ஞானம் ஏருதென்று அறிவித்தவாறு காண்க. (கக)

கல்லையரு வாக்குங் கழற்றியிலே யில்வாழ்க்கை சில்லநீர் போலத் தெளிந்துவருந்—தொல்லுலகங் கான்றசோ ருருங் கதலித்தண் டைக்கனலி லூன்றல்போன் ஞானமுதிக் கும்.

(உரை) கல்லை உரு ஆக்கும் கழற்றியிலே இல் வாழ்க்கை சில்லம் நீ போலத் தெளிந்துவரும்—கல்லினை ஓர் பாவை வடிவாக்கும் முறைமைபோல், அருள் வடிவாக்கு தற் பொருட்டு மந்த பக்குவர்க்கு உபதேச மொழிகளால் பாசத்தை நீக்குமிடத்துத் * தேறிட்ட நீர் தெளிந்து வருதல் போல், அவர்க்கு இல்வாழ்க்கை இஃது ஆர் யாம் ஆர் என்று தெளிவு பிறந்துவரும் ;

தொல் உலகம் கான்ற சோறுஆகும் கதலித்தண்டைக் கனலில் ஊன்றல்போல் ஞானம் உதிக்கும்—பழையதாக வரும் இப் பிரபஞ்சம் கக்கின சோறுபோல் அருவருப்பாகத் தோற்றும், வாழைத்தண்டை அக்கினியிற் சுடுதல்போல் அவர்க்கு ஞானந்தோன்றும்.

(குறிப்பு.) பிரிந்த சேறும் தெளிந்த நீரும் கலந்து வரு தல்போல் இல்வாழ்க்கையில் பற்றும் பற்றின்மையும் கலந்து வருதலின், “தெளிந்துவரும்” என்றார்.

* தேற்றுகொட்டையால் தெளிவிக்கப்பட்டநீர்.

வாழைத்தண்டைப் பன்னாள் பலகாட்டத்தால் சுடல்
போல் இவர்க்குப் பன்னாளில் பற்பல உபதேச மொழி
களால் ஏறும் என்பதறிக. (க௭)

இரும்பை வடிவாக்கு மியல்பினர்க்குப் பச்சை
மரஞ்சுடுமா போன்னானம் வாய்க்கு—மிருந்தவிட
நீர்த்தா மரையிலேபோ நீங்கு முலகமெலாம்
பேய்த்தேர்போற் றோன்றும் பிரிந்து.

(உரை.) இரும்பை வடிவு ஆக்கும் இயல்பினர்க்கும்
பச்சைமரம் சுடுமாறுபோல் ஞானம் வாய்க்கும்—இரும்
பினை ஓர்பாவை வடிவாக்கும் முறைமைபோல் பாசத்தை
நீக்கி அருள் வடிவாக்கப்பட்ட மந்ததா பக்குவார்க்குப்
பச்சைமரத்தை அக்கினியால் சுடுமாறுபோல் ஞானம்
பவிக்கும் ;

இருந்த இடம் தாமரையிலே நீர்போல் நீங்கும் உலகம்
எலாம் பிரிந்து பேய்த்தேர்போல் தோன்றும்—தாம் இருந்த
இவ்வாழ்க்கையில் தாமரையிலே நீர்போல் கூடியிருந்தும்
அதிற் கூடாது நீங்குவர், பிரபஞ்சமெல்லாம் அவர்க்கு
அந்நியமாகக் காணற் சலம்போல் தோன்றும்.

(தறிப்பு) சில காட்டத்தால் பச்சைமரம் சுடல்போல்
சில உபதேச மொழிகளால் இவர்க்கு ஞானம் ஏறும் என்பது
தறிக. (க௮)

மரப்பாவை போலுட ம்பின் வாதனையை மாற்றிக்
கரித்தீர்க் கவர்வதுவாங் காமித்—திருத்த
மனைபொதுவின் மண்டபமாம் வாணோர்கள் வாழ்வுங்
கனவெனவே தோன்றியிடுங் காண்.

(உரை.) மாப்பாவைபோல் உடம்பின் வாதனையை மாற்றிக் கரித்தீக் கவர்வது ஆம்—மாத்தினை ஓர் பாவை வடிவாக்குதல்போல், அருள் வடிவாக்குதற் பொருட்டுத் தீவிர பக்குவார்க்கு உடம்பின் வாதனையாய் பொறிகாண முதலியவற்றை நீக்கி ஞானத்தை உணர்த்தக் கரி தீ ஏற்றுக்கொள்ளல்போல் ஞானம் உண்டாம்;

காமித்து இருந்த மனை பொதுவின் மண்டபம் ஆம் வாடோளர்கள் வாழ்வும் கனவு எனவே தோன்றிடும்—தான் இச்சித்திருந்த மனை வாழ்க்கை நானுபேருங் கூடி யிருக்கும் பொதுமண்டபம் போலாகும், கேள்வியால் அறியப்பட்ட இந்திராதி தேவர்கள் செல்வமும் சொப்பனம்போல் தோற்றும்,

(குறிப்பு.) உடம்பின் வாதனையை மாற்றி என்றமையான், இவர்க்குப் போகவாதனை மாற்ற வேண்டுவது இன்மென்பது ஆயிற்று. “வாடோளர்கள் வாழ்வுங் கனவெனவே தோன்றும்” என்றமையான், நார்வாழ்வு சுழுத்திக்காட்சி போல் தோன்றும் என்பதாயிற்று.

இருந்த என்பது இருத்த என்று வலித்தல் விகாரமாய் வந்தது. காண் - அசை. (கக)

வெண்ணெயுறு பாவையார்க்கு ஞானம் விளக்கின்மே லண்ணின்மயிர் பஞ்சாகு மாயையிலே—கண்ணி ரொழுதும் பொழுதறியா துள்ளருகி விம்மி யழுதுசிரிப் பார்புளக மாம்.

(உரை.) வெண்ணெய் உறு பாவையார்க்கு ஞானம் விளக்கின்மேல் அணில் மயிர் பஞ்ச ஆகும் அசை இலை—வெண்ணெயினைப் பொருந்தாநின்ற ஓர் பாவை ஆக்குதல்

போல் அருள் வடிவாக்கப்பட்ட தீவிரதா பக்குவர்க்கு விளக்கின் கொழுந்திற் பிடித்த அணிலின் மயிர் போலும் பன்னிய பஞ்சுபோலும் பாசநீக்கி ஞானம் உண்டாம், அவர்க்கு ஒன்றினும் ஆசை இன்று;

கண் நீர் ஒழுகும்பொழுது அறியாது உள் உருகி விம்மி அழுது சிரிப்பார் புளகம் ஆம்—ஆநந்தக்கண்ணீர் ஒடும்போது தாமறியாது உள்ளமெல்லாம் நெக்கு நெக்குருகி விம்மி விம்மி அழுது சிரிப்பார், அவர்க்கு உடம்பெல்லாம் உரோமாஞ்சலி ஆம்.

(குறிப்பு.) அழுவது முன்பட்ட பிறவித் துன்பங்களை நோக்கி; சிரிப்பது துன்பங்களை எல்லாம் ஒரு கணத்தில் மாற்றிய ஆசாரியாது அதிசயத்தை நோக்கி எனக் கொள்க.

பிரபஞ்சத்தின்மேல் இல் வாழ்க்கைமேல் உடம்பின் மேல் ஆகிய முன்றிடத்தும் அவர்க்கு ஆசை இன்மையால், பொதுப்பட “ஆசையிலை” என்றார்.

கல்லை என்னும் திருவெண்பா முதல் இங்கான்கு திருவெண்பாவானும் பந்த முதலிய நான்கு பக்குவங்களையும் உடையோரை ஞானாசாரியர் பக்குவப்படுத்தி அவர்க்கு ஞானம் ஏற்றும் முறைமை இங்ஙனம் என்று அறிவித்தவாறு காண்க. (உ0)

இங்ஙனம் கூறும் பக்குவர்க்கே அன்றி மற்றையர்க்கு ஞானம் போதித்தால் ஏராதோ எனின், மேற் கூறுகின்றார்.

புளிசேர் பழமாறாற் போற்புறம்போ டுள்ளின் முளைதானும் வேறாய் முளைபோய்த்—துளைமாண்ட ஆசைக்குப் பாச மொழிந்ததுபோ லொப்பாருக் காசைக்கே டாநந்த மாம்.

(உரை.) புளி சேர் பழம் ஆனால் போல் புறம்போடு உள்ளின் முளைதானும் வேறு ஆம் முளைபோய்—முன்னர்ப் பிஞ்சாய் இருந்தபோது ஒடும் வித்தும் பிரிபடாது ஒன்றாய்ச் சேர்ந்த புளி அவ் வோடும் வித்தும் பிரிபடும் பழம் ஆனாற்போல், முன்னர் அறிவு முதிராமையின் பிரிபடாதிருந்த மும்மலங்களும் இப்போது அவ் வறிவு முதிர்ந்தமையால் மாயை கன்மம் ஆகிய புறம்போடு உயிருள் இருந்த முளையாகிய ஆணவமும் தமக்கு அந்நியமாய் நீங்கி இவற்றான் ஏறுவதாய் ஆகாமிய முளையும்போய்;

துளைமாண்ட ஊசிக்குப் பாசம் ஒழிந்ததுபோல் ஒப்பாருக்கு ஆசைக்கேடு ஆந்தம் ஆம்—காதற்ற ஊசிக்குச் சாடு ஒழிந்ததுபோல் தற்போதத்தோடு எல்லாப் பாசங்களையும் இங்ஙனம் ஒழிந்தோர்க்கு அப்போதத்தால் தோற்றும் ஆசை நாசமே சிவாநந்தப்பேராம்.

(குறிப்பு.) மாயையும் கன்மமும் புறம்பாய்க் காணப்படுதலின், “புறம்பு” என்றும், அவை நீங்கியபோதும் தான் நீங்காது உயிருள் இருத்தலின், ஆணவத்தை “உள்ளின் முளை” என்றும், ஆகாமியம் பிறவிக்கு ஏது ஆகலின், இதனையும் “முளை” என்றுங் கூறினார்.

காது அரு முன் தொடர்ந்த பாசம் அஃது அற்றபோது ஒழிந்தாற்போல், போதம் அரு முன்தொடர்ந்த பாசம் அஃது அற்றபோது ஒழிதலின், “ஊசிக்குப் பாச மொழிந்தாற்போலொப்பாருக்கு” என்றார்.

தேகபோகங்களாகிய துன்பத்தை இன்பம்போல் மாறுபாடாய்த் தோற்றுவித்து உயிர்க்கு ஆசை உண்டாக்குவது ஆணவம். அதனது வாசனை போதம் ஒழியும் அளவும் இருத

தலின் அதன் காரியமாகிய ஆசை கெடவே காரணமாகிய அவ் வாணவ வாசனையும் அவ் வாசனையால் எழும்போதும் கெடும் ஆகலின், “ஆசைக்கேடாகந்தமாம்” என்றார்.

இத் திருவெண்பாவால் பக்குவம் உடையோர்க்கே ஞானம் போதித்தால் பாசநீங்கி ஆநந்தப்பேறி உளதாம் அன்றி, மற்றையார்க்கு அங்ஙனம் உண்டகாதென்று அறிவித்தவாறு காண்க. (உக)

அருண னுதயம்போற் றும்வீழ்வா ராசை
பெருகுவபோற் கப்பல் பிழைத்துக்—கரைகாணு
மாவோற் சிறையு மரும்பிணியு நீங்கியிடு
மாவோ லதிசயம் போலாம்.

(உரை.) அருணன் உதயம்போல் தாம் வீழ்வார் ஆசை பெருகுவபோல் கப்பல் பிழைத்துக் கரைகாணும் ஆறு போல்—மழையிருளில் நெறிதெரியாது உழல்வோர்க்குச் சூரியன் உதயமானதுபோலும், தம்மால் விரும்பப்பட்ட மாதர்மேல் ஆசை உள்ளமும் மறைய மேன்மேல் வளர்தல் போலும், திசைதவறிய கப்பல் தப்பித் துறை சேரக் காணு மாறு போலும்;

சிறையும் அரும்பிணியும் நீங்கியிடுமாப்போல் அதிசயம் போல் ஆம்—விடாச்சிறை இருந்தோர்க்கு அச்சிறை நீங்கிய வாறு போலும், மாற நோயர்க்கு அந்நோய் நீங்கியவாறு போலும். ஓர்காலமுங் காணாத அதிசயம் கண்டதுபோலும், திருவருள் ஞானம் பெற்றோர்க்குத் தோற்றும்.

(குறிப்பு.) முன்னர் ஆணவ இருளால் பொய் இது மெய் இது என்று ஒன்றுந் தோன்றுதிருந்தோர்க்கு இப்

போது அருளொளியால் எல்லாம் சிவமாய்த் தோற்றலின்,
 “அருணனுதயம்போல்” என்றும்: அவ்வருள் ஞானத்தால்
 தோன்றும் ஆநந்தத்தில் தாம் மேன்மேல் மறைதலின்,
 “தாழ்வீழ்வா ராசை பெருகுவபோல்” என்றும், இந்த
 ஞானநந்தத்தை என்றைக்கு அடைவோம் என்று இருந்த
 தமக்கு இப்போது கிடைத்தலின், “கப்பல் கரைகாணுமா
 போல்” என்றும், முன் உடலாயிருந்த தாம் இப்போது
 அதற்கு உட்புறமாய் விளங்கும் சிவமாயிருத்தலின், “சிறை
 நீங்குமாபோல்” என்றும், முன் இருந்த பிறவித் துன்பம்
 இப்போது நீங்கலின், “பிணிநீங்குமாபோல்” என்றும், ஓர்
 காலங்களினும் கண்டறியாத காட்சியாகலின், “அதிசயம்
 போல்” என்றும் கூறினார்.

இத் திருவெண்பாவால் பக்குவர்க்குப் பாசநீங்கி
 ஞானோதயமானபோது தோற்றும் அதிசயகுணம் இவை
 என்று அறிவித்தவாறு காண்க. (உஉ)

பாசநீங்கி ஞானந்தோன்றினால் அவர்க்கு இக்குணங்
 கள் தோற்றுவது என்னை எனின், மேற்கூறுகின்றார்.

உடல்பொறிக ளுட்கரணத் தோடுகுணம் வாயு
 விடவிடவே நாதாந்த வீடும்—நடுநிலையாய்த்
 தன்னொழிவும் பேரின்ப சாகரமுஞ் சந்தழிவா
 ரென்னபடார் கண்டறியா ரே.

(உரை.) உடல் பொறிகள் உட்கரணத்தோடு குணம்
 வாயு விடவிடவே நாதாந்த வீடும்—உடலமும் பொறிகளும்
 அந்தக்கரணங்களும் அவற்றுடனே குணங்களும் பிராண
 வாயுவும் ஆகிய இவ்வைந்தையும் ஒன்றொன்றாய் அறிந்து

நீங்க நீங்கவே வரும் நாத தத்துவத்தின் முடிவாகிய வீடுதலை யையும்,

நடுநிலை ஆய்த் தன் ஒழிவும்பேர் இன்ப சாகாமும் சந் தழிவார் என்ன படார் கண்டு அறியார்—அவ்வீடுதலைக்கும் சுகாதீதத்திற்கும் நடுநிலையாய்த் தோன்றும் தன் தரிசனம், திருவருள் தரிசனம், பராதரிசனம், பராயோகம், பராயோக நீக்கத்தையும், அவற்றின்மேல் தற்போத ஒழிவை யும், அதன்மேல் ஆநந்தசாகரத்தையும், அநுபவமாகக்கண்டு அதன்மேல் சிவத்தோடு இரண்டற்று இருக்கின்றார் என்ன ஆச்சரியப்பட்டார் முன்னோர் காலங்களிலும் அவற்றைக் கண்டறியாதார்.

(தறிப்பு.) உடலத்தை உள்ளபடி அறிந்து நீங்கவே பஞ்சபூத காரியமாகிய புறக்கருவிகள் இருபத்தைந்தும், ஈடணைத்திரியங்களும் தசநாடிகளும் நீங்கும், ஞானேந்திரி யங்களை உள்ளபடி அறிந்து நீங்கவே அவற்றான் அபகரிக் கப்பட்ட சத்தாதிகள் ஐந்தும், அவ்வீந்திரியங்கள் அவ்விட யங்களை அபகரித்தபோது தொழிற்படும் கன்மேந்திரியங்கள் ஐந்தும், விடயீகரிக்கப்பட்ட வசநாதிகள் ஐந்தும் இவ்விரு வகை இந்திரியங்கட்கும் இடமாய்நின்ற பூதங்கள் ஐந்தும் நீங்கும். அந்தக்கரணங்களை உள்ளபடி அறிந்து நீங்கவே சூக்குமையாதி வாக்கு நான்கும் நீங்கும். முக்குணங்களை உள்ளபடி அறிந்து நீங்கவே இம் முக்குணகாரமான மூலப் பிரகிருதி நீங்கும். மூலப்பிரகிருதி நீங்கவே இதாகிதங்களாய் வரும் கன்மம் சீவனமின்றி நிற்குமாதலின், அக்கன்மத்தைக் கூட்டாநின்ற காலமும் அதனை வரைந்து நிற்கின்ற நியதி யும் நீங்கும். இவை நீங்கவே ஆன்மாவிற்குப் புதிப்பின்மை யால் இச்சா ஞானக்கிரியை சீவியாது. ஆகலின், கிரியையை

எழுப்பும் கலையும் அறிவை எழுப்பும் வித்தையும் ஆசையை
எழுப்பும் இராகமும் ஆசைப்பட்ட பதார்த்தத்தில் மயங்கும்
புருடனும் நீங்கும். இங்ஙனம் கலாதிகள் நீங்கவே காலத்
தையும் நியதியையும் கலையையும் பிரேரித்த சத்திதத்துவமும்,
வித்தையைப் பிரேரித்த சுத்தவித்தையும், இராகத்தைப் பிரே
ரித்த ஈச்சுர தத்துவமும், புருடனைப் பிரேரித்த சிவதத்துவ
மும், மூலப்பிரகிருதியைப் பிரேரித்த சாதாக்கிய தத்துவமும்
நீங்கும். இங்ஙனம் சுத்த தத்துவங்கள் நீங்கவே பிராணவாயு
மாத்திரம் இயங்கும் இப்பிராணவாயுவை உள்ளபடி அறிந்து
நீங்கவே தசவாயுக்களும் அசபைநாதமும் நீங்கும் இம்
முறையே தத்துவம் தொண்ணூற்றாறும் நீங்கும். ஆகலின்,
“விடவிடவே நாதாந்தவீடும்” என்றார்.

“நடுநிலையாய்” என்றதனானும், “பேரின்பசாகரமும்”
என்றதனானும், தற்றரிசன முதலிய வருவிக்கப்பட்டன.

கண்டத்தானத்தில் அந்தக்கரணங்களோடுங் கூடி மத்
திமை வாக்கு நன்றாய் அறியப்படுதலின், மத்திமைவாக்குக்
காரணமாகிய சூக்குமை பைசந்தியும், மத்திமைமான்
காரியப்பட்ட வைகரியும் அந்தக் கரணங்கள் நீங்கவே நீங்கும்
ஆகலின், அந்தக்கரணங்களை நீங்கவே சூக்குமையாதி வாக்கு
கள் நீங்கும் என்று சொல்லப்பட்டது.

பிராணவாயு இயக்கத்தை அடக்கத்தொடங்கின் அடங்
காது மேன்மேலியங்கும் ஆகலின் அவ்வியக்கம் தன்னால்
அறியப்படுதலானும், தன்னை அஃது அறியாமையானும்,
அதனைச் சடம் என்றும், அதனை அறிந்த அறிவுதான் என்
றும், தனக்கறிவித்தது திருவருளென்றும் அறிந்து தான்
திருவருள் நாட்டத்தில் நிற்கவே அது நீங்கும் எனக்
கொள்க. ஏ - ஈற்றசை.

“கண்டறியாரே” என்றதனால், இப்போது கண்டென்பது வருவிக்கப்பட்டது.

உடல் பொறிகாரண முதலிய கருவிகளை உள்ளபடி அறிந்து நீங்குதலை, * “ஐம்புலனாலா மந்தக்காரண, முக்குண மிருவளி யொருங்கிய வாளை, ரோத்த நின்றனை” என்னும் திருவெழுகூற்றிருக்கையாற் காண்க.

இத்திருவெண்பாவால் முன் ஓர் காலங்களினும் கண்டறியார் ஆகலின், இப்போது அக்குணங்கள் அவர்க்குத் தோற்றுமென்று அறிவித்தவாறு காண்க. (உசு)

இங்ஙனம் ஞானத்தால் பாசத்தை நீங்கிப் பதியை அடைந்தோரை மீட்டும் அப்பாசம் மயக்காதோ எனின், மேற்கூறுகின்றார்.

அறிவுமறி வானு மறியா மலையு
மறியிற் றடையே தவர்க்குப்—பிறிவரோ
வாகாயஞ் சூறைகொளி லஞ்சி யடுக்களைக்குட்
போகாது போலாம் பொருள்.

(உரை.) அறிவும் அறிவானும் அறியாமலையும் அறியின் அவர்க்குத் தடை ஏது பிறிவரோ—உயிர்க்குயிராய் உள்ளும்புறம்பும் ஓரணுவளவேனும் விட்டு நீங்காதிருந்து அறிவிக்கும் அறிவாகிய பதியையும், தற் சுதந்தரமாய் ஒன்றினையுமறியாது அப்பதி அறிவிக்க அறிவதாகிய பசுவையும், இங்ஙனம் அறியும் பசுவிற்குத் தன்னையும் தனக் கறிவிக்கும் பதியையும் அறியவொட்டாது மறைத்திருந்த அறியாமையாகிய பாசத்தையும் அப்பதியால் உள்ளபடி அறி

* ஞானசம்பந்தர் தேவாரம்.

யின், அவர்க்கு முன்போலும் தடை யாது? அஃதன்றி அப்பதியை ஓர் கணமேனும் பிரிவரோ? (ஆனால் அப்பதியை அவர் பிரியாது நாடிக்கொண்டு நிற்பரோ எனின்.)

ஆகாயம் சூறைகொளில் அஞ்சி அடுக்களைக்குள் போகாதுபோல் ஆம் பொருள்—எல்லாப் பொருள்கட்கும் இடங்கொடுத்திருந்த ஆகாயந் தானே அப்பொருள்களைக் கொள்ளுகொள்ளும் எனின், அதற்கு அஞ்சி அடுக்களை வீட்டில் புகுந்தொளிக்கக்கூடாது; அதுபோல், அவ்வாகாய முதலிய எப்பொருள்கட்கும் ஆதாரமாகியிருந்துள்ள மெய்ப்பொருள் தன்னை அறிந்தோர்க்கு இடம் வேறின்மையான் அவரை விழுங்கிக்கொள்வதாம்.

(குறிப்பு.) பாசத்தை அறியும்போது முப்பத்தாறு கருவிகளையும் இஃது ஈதென்று அறிந்துசென்று அவற்றின் முடிவில் கின்ற தன்னால் அவை அறியப்படலானும், தன்னை அவை அறியாமையானும், தனக்கு அந்நியமென்றும் சடமென்றும் அறியப்படும். தன்னை அறியும்போது அக்கருவிகளை எல்லாம் அறிந்து அவற்றை நீங்கிநின்ற அறிவு தான் என்றும், திருவருளால் அன்றித் தற் சுதந்திரமாய் அறிவதிலன் என்றும், தான் கருவிகளோடு கூடிய போது அவை மயமாயும் அவற்றை நீங்கித் திருவருளோடு கூடியபோது இதன் மயமாயும் இருத்தலின், தான் பாச அறிவும் அன்று, பதி அறிவும் அன்று என்று அறியப்படும்.

பதியை அறியும்போது பெத்தமுத்தி காலத்தினும் தன்னைவிட்டு நீங்காதிருப்பதென்றும், தனக்கு அறிவிப்பதென்றும், பாசத்தைப் பிரோகம் பண்ணுவதென்றும், ஞானந்த சொருபமென்றும் அறியப்படும்.

இங்ஙனம் நடுநின்று அறிந்த பசுபாசத்தை நீங்கிப் பரி
பூரணமாகிய பதியை அடைந்து அப் பூரணமெல்லாந் தானு
யிருத்தலின், “அறியிற் றடையே தவர்க்கு” என்றும், பிரி
தற்கு ஏதுவாயபோதம் இறத்தலின், “பிரிவரோ” என்றும்
இங்ஙனம் பிரியாதிருந்தோரை மெய்ப்பொருள் தன் மயமாய்க்
கோடலின், “அடுக்களைக்குட்போகாது போலாம் பொருள்”
என்றங் கூறினார். (உச)

பொய்போல மெய்யு மறியப் பெறுப்போக
சையோகர்க் கொன்றோடுஞ் சார்பில்லை—துய்ய
விழிக்கு னுதித்த விரிகதிர்போற் றம்மை
யழித்ததுவே யாச்சரிய மாம்.

(உசா.) பொய்போல மெய்யும் அறியப்பெறுப் போக
சையோகர்க்கு ஒன்றோடும் சார்பு இல்லை—முன்னர்த்
பொய்யாகிய உடலத்தோடுங் கூடியபோது அவ்வுடலமென்
றும் தாமென்றும் பிரித்தறியாது அதன் மயமாயிருந்தது
போல், இப்போது மெய்ப்பொருளையும் தம்மையும் பிரிக்கப்
பெறுது இம் மெய்ப்பொருள் ஆகத்தத்தோடுங் கூடிக் கலந்
திருந்தோர்க்கு ஒருபொருளோடும் சார்பில்லை; (அஃது
எங்ஙனம் எனின்,)

துய்ய விழிக்குள் உதித்த விரி கதிர்போல் தம்மை
அழித்ததுவே ஆச்சரியம் ஆம்—எல்லாவற்றையும் எதிரிட்
டறியும் மாசற்ற விழிக்குள்ளே முன்போல் எதிரிட ஒட்
டாது உதித்த சூரியனைப்போல், ஞாதுரு ஞான ஞேயம்
என்னும் முப்பொருளையும் எதிரிட்டறிந்த ஆன்ம போதத்தை
அங்ஙனம் எதிரிடவொட்டாது இதனுள் சிவ சூரியன்

உதித்து அப்போதத்தை அழித்துத் தானாயிருந்ததுவே
மிகவும் அதிசயமாம்.

(குறிப்பு.) கதிர்புறம்பு உதித்தபோது கண்ட கண்
னுள் உதித்தபோது காண்டற்கு இடமின்மைபோல், போதத்
தால் புறம்புபோல் தோற்றிய ஞானசூரியன் இப்போத ஒளி
யைத் தன் ஒளியால் மறைத்து உயிர்க்குள் உதித்தமையான்
இதற்கும் எதிரிடுதற்கு இடம் இன்றென்பதறிக. (உடு)

தன்னையிழப் பார்க்கென்ன சார்வூழி சங்கார
மென்னிலொளித் தெங்கே யிருக்கலா—முன்னே
புலிபார்க்கப் போனகதை போலிமையா நாட்டஞ்
சலியாமன் மூடுந் தனை.

(உரை.) தன்னை இழப்பார்க்குச் சார்வு என்ன ஊழி
சங்காரம் என்னில் ஒளித்து எங்கே இருக்கல் ஆம்—தற்
போதம் ஒழிப்பார்க்கு மற்றைச் சார்புகள் என்னை உள்ளன?
முப்பத்தாறு தத்துவம் என்பதும், அவற்றின் முடிவில் நின்ற
தாம் என்பதும், தமக்கு அறிவித்த அருள் என்பதும்; இத்
னைக் கடந்த ஆநந்தம் என்பதும் இன்றி ஆநந்தாதீ தராயிருத்
தலின், அவர்க்கு இதுவே சர்வ சங்கார காலமென்று மெய்ஞ்
ஞானிகள் சொல்லுவார் எனின், அவர்க்கு எவ்விடத்து
ஒளித்திருக்கலாகும்? (ஆனால் சிவத்தை அருளால் அறிந்து
அடையவேண்டும் என்பது என்னை எனின்,)

முன்னே புலிபார்க்கப்போன கதைபோல் தனை
இமையாநாட்டம் சலியாமல் மூடும்—முன்னே புலியினைப்
பார்த்து அறியச்சென்று ஓர் புருடன் அஃதிருந்த முழைக்கு
எதிர்ப்படும் தறுவாயில் அவன் தேகப் பதைப்பற அது பிடித்
துக்கொண்டதென்று கூறும் கதைபோல், சிவத்தை அறிய

வேண்டும் என்று முப்பத்தாறு கருவிகளையும் கடந்து சென்று அருள் கோர் நிற்கும் தருவாயில் இவன் தன்னை இமையாநாட்டமாகிய அச்சிவந்தானே இவனது போதப் பதைப்பு அறும்படி மூடிக்கொள்ளும்.

(குறிப்பு.) இமைத்தல் விழித்தல் இன்றிய இமையாநாட்டம்போல் மறப்பு நினைப்பு இன்றிய போறிவு ஆகலின், சிவத்தை “இமையாநாட்டம்” என்றார். புவி முழுவாய் நின்றேரோ அது மூடிக்கொள்ளல்போல், அருள் கோர் நின்றேரோச் சிவம் மூடிக்கோடலான், அங்ஙனம் உவமை கூறினார்.

“அறிவு மறிவானும்” என்னுந் திருவெண்பா முதல் இவை மூன்று திருவெண்பாவானும் தற்போதம் இழந்த ஞானிகள் சிவமயமா யிருப்பாரே அன்றி அவரை மீட்டும் பாசம் மயக்காது என்று அறிவித்தவாறு காண்க. (உசு)

அறிந்ததுவாய் நின்ற வறியாமை கண்டு மறந்தறியார் வாழாது வாழ்ந்த—வெறும்பாழ் விளைந்தசுகஞ் சொல்லில் வெளியைப் படியா லளந்தறியு மாபோல வாம்.

(உரை.) அறிந்து அது ஆய் நின்ற அறியாமை கண்டு மறந்து அறியார் வாழாது வாழ்ந்த—முப்பத்தாறு கருவிகளையும் நீங்கி அவற்றின் முடிவில் நின்ற தம்மை அருளால் அறிந்து; அவ்வருள் தரிசனம் பரை தரிசனம் ஆனந்தப் பேறு ஆகிய இவற்றையும் கடந்து சிவமயமாய் முன் நீங்கி நின்ற கருவிகளை மீட்டுங் கண்டு அச்சிவத்தை மறந்து பின்னும் இக் கருவிகளை நீக்கி அச்சிவத்தை அறியாதார் இப்பிரபஞ்சம் சிறிதும் தோன்றாது அச்சிவத்தோடும் வாழ்வற வாழ்ந்த,

வெறும் பாழ் விளைந்த சுகம் சொல்லில் வெளியைப்
படியால் அளந்து அறியுமாறுபோல ஆம்—ஓர் பொரு
ளோடும் தொடர்வு இன்றிய வெற்றவெறுஞ் சூனியத்தில்
உண்டாகிய போரந்தத்தைச் சொல்கோம் எனின், ஆகா
யத்தை நாழியால் அளந்து அளவிடுமாறு போலுமாம்.

(தறிப்பு.) “ அறியாமை கண்டு மறந்தறியார் ” என்
றமையால் கருவிகளின் மீளாது சிவமயமாய் எக்காலமும்
இருப்பார் என்பதாயிற்று. வெளியை அளக்கும் படிக்குள்
அவ் வெளி நிறைந்திருத்தலின், அதனை அளக்கக்கூடாதது
போல், கருதிக் கூறும் மனவாக்கெல்லாம் அவ் வாந்தம்
நிறைந்திருத்தலின், அதனைக் கூறக்கூடாதென்பது அறிகு

இத் திருவெண்பாவால் அங்ஙனம் இருந்த ஞானிகள்
பெற்ற இன்பத்தை இங்ஙனம் இருக்குமென்று அவரால்
கூறக் கூடாதென்று அறிவித்தவாறு காண்க. (உ எ)

அறிவுக் கற்றிவென்னு மாகமங்கள் சுத்த
வறிவென்னும் வேதத்தி னந்தம்—பிறியா
நிலைக்குச் சரியாகு நீயென்றா னெனென்
றலைக்கு மரிபிரம ரை.

(உரை.) அறிவுக்கு அறிவு என்னும் ஆகமங்கள் வேதத்
தின் அந்தம் சுத்த அறிவு என்னும் பிறியா நிலைக்குச் சரி
ஆகும்—சச்சிதானந்த சிவத்தை உயிராகிய அறிவிக்கு அறிவுக்
கும் அறிவென்று கூறும் ஆகமாந்தங்கள்; வேதாந்தங்கள்
அறியும் அறிவும் அறிவிக்கும் அறிவும் சுத்த அறிவு தானே
என்று கூறும்; தற்போதம்போய்ச் சிவத்தைப் பிரியாத
நிலைக்கும், சீவத்துவம் போய்ப் பிரமத்தைப் பிரியாத

நிலைக்கும், அவ்வாகம வேதங்கள் கூறிய வாக்கியஞ் சரியே ஆகும்;

நீ என்றால் நான் என்று அரி பிரமரை அலைக்கும்—
அந் நிலை நிலலாத வாசகஞானமாக நீ அது என்றால் அது
நான் என்று இங்ஙனம் லிஷ்ட்ணு பிரமாதிகளையும் அலைக்கும்.

(குறிப்பு.) நீ அது என்பது ஆகமம். அது நான்
என்பது வேதம்.

இத் திருவெண்பாவால் பாஞ்ஞானத்தால் சிவத்தைக்
கூடிப் பிரியாதிருந்தோர்க்கு வேதாகமங்கள் கூறும் ஞானம்
இரண்டும் சரியென்பதும் அபர ஞானிகட்குச் சரியின்றென்
பதும் அறிவித்தவாறு காண்க. (உஅ)

இரண்டாம் அதிகாரம்.

சத்திநி பாததி துத்தம ரொழிவு

முற்றம்.

மூன்றும் அதிகாரம்

யோகக்கழற்றி



சரியாதியில் கிற்போர்களுள் ஒருவருவர் முன்விட்ட குறையால் ஞானத்திற்குப் பக்குவராய் வருவார்கள், அவர் கட்டுத் தற்போதத்தை ஒழித்து ஞானம் வருவித்தற் பொருட்டு அந் தற்போதத்தால் செய்யும் சரியாதிகளைப் போதனைகளால் நீக்கவேண்டும். ஆகவின், அவ்வதிகாரத் தின் பின்னர் இவ்வதிகாரங்கள் வைக்கப்பட்டன. ஆயின், முறையே வைத்துக்கூறாது யோகக்கழற்சியை முதற்கண் வைத்தது என்னை எனின், யோகம் ஞானத்திற்கருகமாக லினும், இவ் யோகத்தினின்ற ஞானபக்குவன் அதிபக்குவ ஞானலினும் முதற்கண் வைக்கப்பட்டது.

இவ்வதிகாரம் யோகத்தைக் கழலப் பண்ணினமை யான் இதற்கு யோகக்கழற்றி என்று பெயராயிற்று. இதன் பின்னர்க் கூறும் இரண்டதிகாரத்திற்கும் அதிகார வரை வும் பெயரும் இம்முறையே கொள்க.

சரியை கிரியைகளைச் சற்றாக்கிச் சாகாக் கூரும யோகத்தைக் கழற்ற —வரிதவர்க்குத் தோன்றியதுபொய்யாகக் காண்கையிலேதோன்றாத ஓன்றியபோ தங்கழலு மோ.

(உரை.) சரியை கிரியைகளைச் சற்று ஆக்கிச் சாகாக் கூரும யோகத்தைக் கழற்ற அரிது—சரியை கிரியைகளைச் செய்வது அற்பமெனக் கருதி உடல் நாசமாகாவதை செய்

யும் யோகிகளது கிரியாயோகத்தை யாவராலும் நீக்குதற்கு அரிது ;

அவர்க்குத் தோன்றியது பொய்யாகக் காண்கையிலே தோன்றாத ஊன்றிய போதம் கழலுமோ—அக் கிரியா யோகிகளுக்கு ஆருதாரங்களினும் ஓர் மூர்த்தியைத் தியானித்து அதனைவிட்டு மற்றோர் மூர்த்தியைத் தியானிக்கும்போது முன் தியானித்தது பொய்ப்பொருளாய்ப்போகத் தமக்கு அநுபவமாகக் காணுமிடத்தும் தெரியாது அதனை மெய்ப்பொருளாய்ப் பிடித்த போதம் எங்ஙனம் கழலும்?

இத் திருவெண்பாவால் போதம் யாதொன்றினைப் பற்றினும் விடாதென்பதும், அப்பற்றைப் பிறராலும் விடுவித்தல் அறிதென்பதும் அறிவித்தவாறு காண்க. (க)

அட்டமா சித்திகளு மத்துவா மூர்த்திகளுங் கிட்டிலதற் கங்கங்கே கீழ்மேலாய்—விட்டு வரும்போதுந் துக்கமாய் வந்துவந்து மாய்ந்து பெரும்பாவஞ் செய்யப் பெறும்.

(உரை.) அட்டமாசித்திகளும், அத்துவாமூர்த்திகளும் கிட்டில்—அக் கிரியா யோகத்தால் அணிமா முதலிய அட்டமா சித்திகளும் தமக்குக் கைவல்லியமாகக் கிடைப்பினும், விநாயகன் முதலிய ஆறு அத்துவா மூர்த்திகளையும் சடாதாரங்களில் வழுவறத் தியானிக்கக் கிடைப்பினும்,

அதற்கு அங்கு அங்கே கீழ்மேல் ஆய்விட்டு வரும் போதம் துக்கம் ஆய் வந்துவந்து மாய்ந்து பெரும்பாவம் செய்யப்பெறும்—அச்சித்திகளால் எடுக்கும் உருவுகளுள் ஒரு ருவிற்கு ஒருருவு தாழ்ந்தும் உயர்ந்தும் தோற்ற அவ்வுருவுகளை ஆங்காங்கு விடுத்து வரும்போது துக்கமாயும், மூர்த்தி

களை ஆராதாங்களினும் வெவ்வேறாய் ஆங்காங்குக் கீழு
மேலுமாய்த் தியானித்து விடுத்து வரும்போதும் துக்கமாய்,
அவ்வுருவெடுக்கும்போதும் அதனை விடுக்கும்போதும் அம்
மூர்த்திகளைத் தியானிக்கும்போதும் விடுக்கும்போதும்
பிறந்து பிறந்தி இறந்து இறந்து இவற்றால் மிகுந்த பாவங்
கள் செய்யப்படும்.

(குறிப்பு.) சித்தியால் ஒருருவை மறைத்து ஒருருவைக்
காட்டலும், தியானத்தால் ஓராதாம் விடுத்து ஓராதாஞ்
சேறலும், ஓர் பிறவியை நீங்கி ஓர் பிறவியை எய்தலும், ஓர்
வத்சையை நீங்கி ஓர்வத்சையை எய்தலும்போல் இருத்தலின்,
“வந்து வந்து மாய்ந்து” என்றும், சித்தியால் சாபாதுக்கிர
கம் உளவாகலின் முனிவ பிறந்தபோது பிறரைச் சபித்தலா
னும், தம்மைப் படைத்தழிக்கும் மூர்த்தியைத் தாம்படைத்து
அழித்தலானும், பாவம் வருதலின், “பெரும்பாவஞ் செய்
யப்பெறும்” என்றுங் கூறினார்.

“வரும்போதும் துக்கம்” என்பதனை ஆக்ஞாசக்கிர
மளவுஞ்சென்று மீண்டுவரும்போதும் எனக்கொள்க. சக
முகத்தில் செய்யும் தொழில்போன்று அகமுகத்துஞ் செய்த
லால் துக்கம் என்றார்.

அட்டமா சித்திகளாவன: அணிமா, இலகிமா, கரிமா,
மகிமா, பிராத்தி, பிராகாமியம், ஈசத்தவம், வசித்துவம்
ஆகிய இவை எண்வகையும் எனக்கொள்க.

அதற்கென்னும் நான்கனுருபை அதனாலென்று மூன்ற
னுருபாகக் கொள்க. (உ)

அறிவடங்கா வாயு வடங்கவசை வற்றுத்
தறியிருந்தாற் போலச் சமாதி—பெறுகி

நடந்த குருட்டும னஞ்சருந்திப் பாழூர்க்
கிடந்தகுழிப் புக்கதினுங் கேடு

(உரை.) அறிவு அடங்கா வாய் அடங்க அசைவு அந்
றத்தறி இருந்தாற்போலச் சமாதி பெறுகில்—தமது அறி
வால் அதன் இசைப்படி சென்று அடங்காத பிராணவாயு
வைத் தமது இச்சைப்படி இரேசித்தும் பூரித்தும் கும்பித்
தும் உள்ளடங்கச்செய்து தாமும் அதனோடு அசைவற்றுக்
கம்பம் இருந்ததுபோல் சமாதி பெறுவர் ஆயின், (இச்
சமாதி,)

நடந்த குருட்டு ஊமன் நஞ்சு அருந்தி பாழ் ஊர்கிடந்த
குழிபுக்க அகினும் கேடு—நடங்கப்பட்ட பிறவி அந்தகனாகிய
ஒருமையின் விடத்தினைப் புசித்துக் குடோகிய ஊன்கண்
உள்ள பாழுங்கிணற்றில் எடுப்பாரற்று வீழ்ந்த கிடந்த அத
னினும் கேடாம்.

(குறிப்பு.) வாய் அடக்கல் முதலிய தொழில் செய்த
லின், “நடந்த” என்றும், அதற்கு மேலாய ஞானமின்மை
யால், “குருடு” என்றும், அந்த ஞானங் கூறும் சாத்திரம்
அறியாமையால், “ஊமன்” என்றும், சடமாயுள்ள வாய்
வுடன் கூடினமையால், “நஞ்சருந்தி” என்றும் முன்
செய்த தொழில் மறந்தமையாலும் ஆண்டுத் திருவருள் விளக்
காமையானும், “பாழூர்க் கிடந்த குழிப்புக்கு” என்றும்,
இங்ஙனம் உவமை கூறினார், இவற்றுள், “நடந்த குருட்
டூமன்” என்பது அவர்க்கு உவமையும், “நஞ்சருந்திப்
பாழூர்க்கிடந்த குழிப்புக்கு” என்பது அவர் சமாதிக்கு உவ
மையும் எனக்கொள்க. அவன் அறியாது வீழ்ந்தவன் இவர்
அறிந்து வீழ்ந்தவர் ஆகலின், “அனிதினுங் கேடு” என்றார்.

இவ்விரண்டு திருவெண்பாவானும் கிரியாயோகஞ் செய்வது துன்பமென்றும், அங்ஙனம் துன்பப்பட்டுச் செய்யினும் ஆன்மலாபம் இன்றென்றும், தனது கருத்தை எடுத்து அறிவித்து அவ் யோகத்தை மறுத்தவாறு காண்க.

கவிப்பயனு மாதனமுங் கண்ணிமிட்டா நோக்கும் தவப்பகடி யாட்டங்காண் சார்வைத்—தவிர்க்கின் மறந்தறிய லாகா மலட்டறிவாய் வான்போ னிறைந்து துளும்பாம னில்.

(உரை.) கவிப்பயனும் ஆதனமும் கண் சிமிட்டா நோக்கும் தவப்பகடி ஆட்டம் சார்வைத் தவிர்க்கின்—யோக நூலைக் கற்றக்கொண்டு பிறர்க்கு அதன் அருத்தங் கூறுதலும், பதுமாதன முதலிய ஆதனங் கட்டலும், மனத்தை ஓர் தானத்தில் நிறுத்தி இமையா நாட்டமாய்ப் பார்த்திருத்தலும், இவை முதலிய நீ செய்யும் தொழில்கள் ஞான தபோதனர் முன்னர்த் தவப்பகடிக் கூத்துக்கட்டி ஆடுவதாம்; இனி இவ் யோக வாதனையை நீங்குதி எனின் நேரே வீட்டைதற்கு ஒருபாயமுண்டு ; (அஃது எங்ஙனம் எனின்,)

மறந்து அறியல் ஆகா மலட்டறிவு ஆய்வான் போல் நிறைந்து துளும்பாமல் வில்—நீ யோகசமாதி கூடும்போது ஓர்கால் நினைந்தும் ஓர்கால் மறந்தும் முன்னர் அறிந்தது போல் அறியாது, இப்போது அந் நினைப்பு மறப்பு முதலிய ஒன்றும் தோன்றாத அறிவாய் எங்கும் பூரணமாய் ஒன்றோடும் தாக்கற்று அசைவற்றிருந்த ஆகாயம்போல் நீயும் எங்கும் பூரணமாய் ஒன்றோடும் தாக்கற்று அசைவற்று நிற்கி.

(குறிப்பு) “கண்ணிமிட்டாநோக்கும்” என்றது, நாசி துணி புருவமத்தியங்களில் பார்த்துக்கொண்டிருத்தல்.

நல்ல கூத்தாடுவான் முன்னர் அவன் வேடம் தானும் போட்டுக்கொண்டு அக்கூத்திற்கு மாறாய் அகசியக்கூத்து ஆடுவானைப்போல ஞானிகளைப்போலும் வேடமும் நடையும் காட்டி, அவரது பூரண அறிவுக்கு மாறாகக் கிஞ்சிக்கிய அறிவொயிருத்தலின், “தவப்பகடியாட்டம்” என்றார்.

மலட்டறிவு - ஒன்றுங் கலவாத அறிவு. காண் - அசை.

இத் திருவெண்பாவால் கேவல சகலங்கள் தாக்காது அருள்வடிவாய் நின்றற்கு உபாயங் கூறியவாறு காண்க. (ச)

இங்ஙனம் இருவருக்கும் சமாதிகூடுதல் சரியெனின் யோகியை ஞானிகள் இகழ்ந்து கூறுவது என்னை எனின், மேற்கூறுகின்றார்.

தத்துவமுட் டாக்காய்ச் சமாதியினைச் சார்போதப் பித்தனென்பார் பேரிற் பிழையுண்டோ—புத்திபோ கம்பக் களிறுகட்டக் கல்லினார் காணுமிவ [ய்க் ரம்பரத்தை வந்துபிடிப் பார்.

(உரை.) தத்துவம் முட்டாக்கு ஆய்ச் சமாதியினை சார்போதப் பித்தன் என்பார் பேரில் பிழை உண்டோ—தத்துவங்களை எல்லாம் நியதிபண்ணி நீங்கித் தம்மை அருளால் அறியும் அறிவின்றி, அத் தத்துவங்களைத் தன்மேல் முட்டாக்காய் மூடிக்கொண்டு, சமாதிகூடும் கிரியாயோகியைச் சார்போதனாகிய பித்தன் என்று கூறும் ஞானிகள். மேல் குற்றம் யாது?

புத்திபோய்க் கம்பக் களிறு கட்டக் கல்லில் நார் காணும் அம்பரத்தை வந்து பிடிப்பார் இவர்—யூகபுத்தி இன்றிக் கம்பத்தின்கண் அடங்கா மதகளிற்றைக் கட்டுதற்குக்

கல்லின் கண் நார் உரிப்பாரும், தாம் இருத்தற்கு இடங் கொடுத்திருந்த ஆகாயத்தைச் சென்று பிடிப்பாரும் இவர்.

(குறிப்பு.) “தத்துவ முட்டாக்காய்ச் சமாதி” என்றது மனத்தால் வாயுவை வாங்கி உள் நிறுத்தி அதனுள் தாம் மறைந்திருத்தலின், இங்ஙனம் இருப்போர்க்கு அறிவிக்க அறியும் போதமே இன்மையால், எங்ஙனம் சிவத்தை அறிவார் என்பது குறித்து, “கம்பக்களிறு கட்டக் கல்லினார்” என்றும், தம் உயிருள் பூரணமாயிருந்த சிவத்தை அறியாது மற்றோரிடத்து இருப்பதாய்க் கருதி அதனைப் பிடிக்கச் சேறலின், “அம்பரத்தை வந்துபிடிப்பார்” என்றுங் கூறினார்.

சார்போதம் சேர்ந்த கருவிமயமா யிருத்தல்.

மனமும் பிராணவாயுவும் இருந்த இடத்து எல்லாக் கருவிகளும் இரக்கும் ஆகலின், “தத்துவம்” என்று பொதுபடக் கூறினார்.

இத் திருவெண்பாவால் சமாதி கூடுதல் இருவருக்கும் ஒத்ததாயினும், யோகி இங்ஙனம் செய்தலால் ஞானிகளால் இகழ்ந்து கூறப்பட்டான் என்று அறிவித்தவாறு காண்க.

நெய்யி நிழல்போ நிழலிற் புருடனைப்போல்
பொய்யில் விகற்பம் புகுவதுவுந்—துய்ய
வொலியோசை யாகி யொடுங்குவதுந் தம்மைத்
தெளியாதார் செய்யுஞ் செயல்.

(உரை.) நெய்யில் நிழல்போல் நிழலில் புருடனைப் போல் பொய்யில் விகற்பம் புகுவதும்—நெய்யின் கண் தோற்றும் நிழலைப்போலும், அந்நிழலைப் பார்த்து ஆகாயத்தைப்

பார்க்கில் அந் நிழல்போல் தோற்றும் சாயா புருடனைப்போ
லும், கருவிகளாகிய பொய்யிற் கூறிய தற்போத விகற்பத்தால்
தாமும் தம்மால் தியானிக்கப்பட்ட மூர்த்திகளுமாய் ஆரூதா
ரங்களில் தோற்றுவதும்,

தாய்ய ஒளி ஓசை ஆகி ஒடுங்குவதும் தம்மைத் தெரியா
தார் செய்யும் செயல்—நிருமலமாகிய வின்து தரிசனமும் நாத
தரிசனமுமாய்த் தோற்றி, அங்ஙனம் தோற்றியவாதே
நில்லாது, மீட்டும் ஒடுங்குவதும் ஆகிய இச் செயல்கள்
எல்லாம் தம்மை அருளால் தெளிந்து அறியாதார் செய்யும்
செயல்களாம்.

(குறிப்பு.) நெய்போல் கருவிகள் ; அதில் தோற்றும்
நிழலும், அந் நிழல்போல் ஆகாயத்தில் தோற்றும் சாயா
புருடனும்போல் தாமும், தம்மால் தியானிக்கப்படும் மூர்த்
தியும் என்பதறிக.

விந்துநாத தரிசனம் மாயையுள் தோற்றுவது ஆகலின்,
அது பொருளன்று என்பதும் காண்க. (சு)

சாக்கிரத்தே கேவலத்தைச் சார்ந்துவிடத் தத்து
வத்தை.

நாக்குயொழிப் பார்போ னுழைவதையு—நீக்கியே
கண்ணாடி பார்த்த குரங்கறிவாய்க் காண்பதையு
மெண்ணா ரவத்தையறி யில்.

(உரை.) சாக்கிரத்தே கேவலத்தைச் சார்ந்துவிடத்
தத்துவத்தை நாக்கி ஒழிப்பார்போல் னுழைவதையும்—சாக்கி
ரத்தில் அதே தத்தைப் பெறும்பொருட்டுத் தத்துவங்களைத்
தள்ளி ஒழிப்பார் போன்று, அவற்றுள் தாம் மறைந்திருப்
பதையும்,

கண்ணாடி பார்த்த குரங்கு அறிவாய்க் காண்பதையும் அவத்கை அறியில் நீக்கி எண்ணார்—கண்ணாடி பார்த்த குரங்கு அதனுள் தோற்றிய நிழலைத் தன் நிழல் என்று எண்ணாது, மற்றோர் குரங்கென்று அதனை மெய்யாகக் கருதும் அதன் அறிவுபோல, தற்போதத்தால் தியானித் தறியும் பொருளை அத் தியானத்தின்படி கருவிகளில் தோற்றுவதென்று அறியாது, அதனை மெய்ப்பொருளாய்க் காண்பதையும், சுத்தாவத்தையின் இலக்கணம் அறிவார் எனின், அவர் பொய்யென நீக்கி ஓர் பொருளாய் எண்ணார்.

(குறிப்பு.) ஆதாரம் ஆறையும் ஊடுருவி நிற்கின்றோம், தத்துவங்களை எல்லாம் கடந்தோம் என்று கருதிப் பிராண வாயுவில் மறைந்திருத்தலின், “நூக்கி யொழிப்பார்போ னுழைவதையும்” என்றார்.

சுத்தாவத்தையில் அருள் மயமாய் நிற்போர்க்கு எதி ரிட்டவை எல்லாம் பொய்யாகலின், “அவத்தையறியி லெண்ணார்” என்றார்.

ஏ - அசை.

இவ்விரண்டு திருவென்பாவானும் சகல கேவலங்களை நீக்கித் தம்மை அருளால் அறிந்து சுத்தாவத்தையிற் நிற்போர் யோகி கருதிய பொருளை எண்ணாரென்று அறிவித்தவாறு (எ)

உபதேசப் பித்தோ வுபமானப் பித்தோ விபரீத மோபழக்கோ வேரோ—தபசிந் சுண்முடா விண்முடத் தேடுங் கவுசண்போ லெண்முடா யோசு மிதுவென்.

(உரை.) உபதேசப் பித்தோ உபமானப் பித்தோ விபரீதமோ பழக்கோ வேறோ தபசி நீ—உனக்குக் குரு சொன்ன உபதேசப் பித்தமோ? சாத்திரங் கூறிய உபமானப் பித்தமோ? உனது விபரீத புத்திதானோ? முற்சன்னங்களில் தொன்றுதொட்டு நீ செய்துவந்த பழக்கந்தானோ? அதென்றிப் பிறர் செய்வதுகண்டு பாவனையாகச் செய்தல் முதலிய மற்ற யாதோ? தவவேடம் பூண்டு தவத்தைப் பண்ணாநின்ற நீ, (அத்தவத்திற்கு உரிய ஞான யோகம் புரியாது,)

கண்மூடா விண் மூடத்தோடும் கவுசனைப்போல் எண்மூடா யோகம் இது என்—விண்ணை மூடவேண்டினோன் அதனை நாடுங் கண்ணை மூடாது வைத்து, அவ் விண்ணை மூடுதற்குக் * கவுசனை தேடுதல்போன்று, எண்ணாநின்ற மூடனே! பஞ்ச பூதாதி கருவிகளை ஒழிக்கத்தொடங்கிய நீ அவற்றைநாடும் தற்போதத்தைக் கண்ணுக்கு இமைபோல் உனது உயிரைவிட்டு நீங்காதிருந்த அருளில் மறைந்து அடக்காது, இத் தற்போதத்தால் அப் பஞ்ச பூதாதி கருவிகளை ஒழிப்பல் என்று கருதிப் பிராணவாயுவை உள் மறித்து, இதனோடும் போராடி நீ செய்யும் யோகம் இதன்னை கொல்?

(குறிப்பு.) அருளில் மறைந்து அசைந்தோனுக்கு அவ் வுருளே தோன்றும்; கருவியில் மறைந்து அசைந்தோனுக்கு அக்கருவியே தோன்றும்; ஆகலின், அவ் யோகத்திற்கும் இவ் யோகத்திற்கும் பேதம் இவ் வநுபவத்தானுங் காண்க.

* யாதாயினுமோர் பொருளை உள்வைத்து மறைய மேன்மூடிக் கட்டும் மேற்கட்டு.

ஓகாரம் அடுக்கி வந்து இது என் என முடிந்தது. (அ)

வாலே முகமாய் வரவானே யேறினான்
போலேயுன் போதமோ போய்த்தீண்டும்—சாலப்
பெருஞ் சிரிப்பாந்தன்னைப் பிடித்தாட்டும் பேயைத்
தெரிஞ்சிருக்கத் தேடுஞ் செயல்.

(உரை.) வாலே முகமாய் வா ஆனை ஏறினான்போலே
உன் போதமோ போய்த் தீண்டும்—தான் கருதிய ஊருக்
குச் செல்லத் தலைப்புறத்தைப் பின்னிட்டு வாற்புற முகமாய்
ஆனை யேறினானேப்போலும், நீ கருதிய சிவத்தை அடை
தற்கு அருளைப் பின்னிட்டு உன் போதத்தை முன்னிட்டுச்
சென்றால், உன்போதமோ அச்சிவத்தைப்போய்த் தீண்டு
வது? (ஆயின், அவ்வருளைத் தான் அடையவேண்டாவோ
எனின்,)

தன்னைப் பிடித்து ஆட்டும் பேயைத் தெரிஞ்சி இருக்
கத் தேடும் செயல் சால பெருஞ் சிரிப்பு ஆம்—தன்னை
விடாது பற்றிநின்று அதனது இச்சைப்படி ஆட்டும் பேயை
எதிரிட்டு அறிந்திருக்க, அஃது எங்குளதென்று தேடும்
ஒருவனது அறியாமைபோல, பெத்தமுத்திகளினும் உனது
உயிரைவிட்டு நீங்காதிருந்து ஊட்டி உறக்கி உபகரித்து
வீட்டைக் கொடுக்கும் திருவருளை வேறுபிரித்து, இஃது
எங்குளதென்று தேடுவது இத் திருவருள்ளானம் பெற்
றோர்க்கு மிகவும் நகையாம்.

(குறிப்பு.) வாசற்புறமுகமாய் ஏறினானே அவன் கரு
திய ஊருக்கு மாறாகிய ஊரைச்சார்விக்கும், தலைப்புறமுக
மாய் ஏறினானே அவன் கருதிய ஊருக்கு மேலே சார்விக்கும்;
அதுபோல், அருளைப்பின்னிட்டுப் போதத்தை முன்னிட்டுச்

சென்றானைக் கருவிகளைச் சார்விக்கும், அத் திருவருளை முன்னிட்டுப் போதத்தைப் பின்னிட்டுச் சென்றானைச் சிவத்தைச் சார்விக்கும் என்பதறிக. (க)

குறங்கு குத்திக்கொண்டு குரோக்கைகத்திக்கூட்டை மறந்தழைத்தாற் தூக்கம் வருமோ-வெறுங்கெடுவீர் தன்னை யழித்தெழுந்த சச்சிதா நந்தத்தை யுன்னி லொளித்துவிடா தோ.

(உரை.) குறங்கு குத்திக்கொண்டு குரோக்கை கத்திக் கூட்டை மறந்து அழைத்தால் தூக்கம் வருமோ — பாயலில் படுத்துக்கொண்டு, துடையைக் குத்திக்கொண்டு, குரோக்கை விட்டுக்கொண்டு, உடம்பை மறந்ததாகப் பாவித்துக்கொண்டு, தூக்கமே! நீ வாராய் என்று அழைத்தால், அத் தூக்கம் அங்ஙனம் நினைத்துச் செய்யும் நினைவை அழித்தெழும் கேவலம் வந்தாலன்றி வருமோ? அது போலும், உன் போதத்தால் பிராணவாயுவை மறித்து நீ செய்யும் யோகத்தால் ஆனந்த நித்திரையை வாச்சொன்னால், அந் நித்திரை அப்போதத்தை அழித்தெழுநின்ற அருட்கேவலம் வந்தாலன்றி வருமோ? (அவ்வருட்கேவலம் எங்ஙனம் வரும் எனின்,)

வெறுங்கெடுவீர் தன்னை அழித்து எழுந்த சச்சிதாத் தத்தை உன்னில் ஒளித்துவிடாதோ—ஆந்தோ! வெறுங்கெடுவீர்! தற்போதத்தை ஒழித்துத் தானாயிருக்கும் சச்சிதானந்த வடிவாகிய சிவத்தை உன்போதத்தால் உன்னில், உன்னை யறியாது உனக்குள் ஒளித்துத் தன்னைவிட உன்னை ஒரு முதலாக்கிப் பிரித்துவிடும்; ஆகலின், உனது உயிர்க்குள் இருந்து அறிவிக்கும் பூரணம் எனக் காண்டி.

(தறிப்பு.) சுபாவ நித்திரைபண்ணுவோன் செயலெல்லாங் காட்டி நித்திரைபண்ணு திருந்தானைப்போல், ஏகாந்தத்து இருத்தல் ஆதனங்கட்டல் அசைவற இருத்தல் முதலிய ஞானிகள் நடையைக்காட்டி, அவரைப்போலும் ஆகந்த நித்திரை பண்ணுது தற்போதத்தோடும் இருத்தலின், இங்ஙனம் உவமை கூறினார்.

“உபதேசப் பித்தோ” என்னும் திருவெண்பா முதல் இவை மூன்று திருவெண்பாவானும் திருவருளை அறிதற்கும், தற்போதம் ஒழித்தற்கும் உபாயம் யாது கூறினும் தெளிந்து கொள்ளாத யோகியைப்பார்த்து வெறுத்துப் போதத்தை அறிந்து அடக்கினாலன்றிக் கருவிகள் அடங்காது என்பதும், அப் போதத்தைப் பின்னிட்டு அருளை முன்னிட்டுச் செல்லவேண்டும் என்பதும், அவ்வருளை முன்னிட்டு சென்றபோதும் அதனைத் தற்போதத்தால் எதிரிட்டுப் பார்க்கலாகாது என்பதும் அறிவித்தவாறு காண்க.

நீர் கூறியவாறே யோகியரும் சிவம் வாக்கு மனதீத கோசரம் என்று கூற நீர் அவரை மறுப்பதென்னை எனின், மேற் கூறுகின்றார்.

மனவாக்குக் காயத்தான் மாய்ந்தளவை மாண்ட தெனவாய்ப்பறையறையிலென்னு—நினைவதெலாஞ் சாக்கிரப்பொய் தானுந் தனியனலன் றற்பரமு நீக்கமற்ற பூரணமென் னில்.

(உரை.) மனம் வாக்குக் காயத்தால் மாய்ந்து அளவை மாண்டது என வாய்ப்பறை அறையில் என் ஆம் நினைவது எலாம் சாக்கிரப்பொய்—மனம் வாக்குக் காயத்தால் வருந்தி யோகசமாதி கூடிச் சிவத்தைப் பெறுது, அம்மனம் வாக்

குக் காயங்களால் அளவிடப்பட்ட அளவைகளை எல்லாங்
கடந்தது அச்சிவம் எனப் பிறர்க்கு வாய்ப்பறை அறைந்து
கூறிய ஆற்றான், அவர்க்குப் பயனென்னை உண்டாம்?
அவர் பாவிப்பதெல்லாம் சாக்கிரப் பொய்யாகலின்,

தானும் தனியன் அவன் தற்பமும் நீக்கம் அற்ற பூர
ணம் என்னில்—ஆன்மாவும் சிவத்தைவிட ஓர் தனி முதல்
வன் அல்லன் என்றும், அச்சிவமும் ஆன்மாவைவிட்டு நீங்
காது உட்புறம்பாய் நிறைந்துள்ள பரிபூரணம் என்றும்
வேதாகமங்கள் கூறும் எனின்.

(குறிப்பு.) கூறும் எனின், பொய்யாகலின், பய
னென்னை உண்டாம் என முடித்துக்கொள்க.

மனத்தால் வருந்துவது வாயுவை உள்மறித்தல் ; வாக்
கால் வருந்துவது சாத்திரம் பார்த்தல் ; காயத்தால் வருந்து
வது ஆதினங்கட்டல் ஒளடதம் புசித்தல் முதலியன.

அளவை என்பது காட்சி அதுமானம் ஆகமம் முதலி
யன. அவ்வளவை மாண்டது ஆன்மாவும் சிவமும் இரண்
டற்றிருந்த இடம். அதனை அறியாது மானதக்காட்சியில்
நின்று அளவை மாண்டது என்றமையால் “வாய்ப்பறை
யறையிலென்றும்” என்றார்.

இத் திருவெண்பாவால் அவர் அந்நினைம் கூறினாராயி
னும் மனதிகளைக் கடந்துநின்ற பூரணத்தை உணர்ந்தவரே
அவர் என்று அறிவித்தவாறு காண்க. (கக)

வாயுமனங் கண்ணைசையா வாறடக்கி மக்கினமாய்
நீபுதைந்து போய்க்கூட லீதியோ — காயத்துக்
குட்புறம்பாய் நீதாடு யுண்டில்லை யாயதற்கு
மப்புறமாய்த் தாக்கற் றதை.

(உரை.) காயத்துக்கு உள் புறம்பு ஆய் நீ தான் ஆய் உண்டு இல்லை ஆய் அதற்கும் அப்புறம் ஆய் தாக்கு அந் ததை—(வெறுங் கடத்திருந்த ஆகாயம் போன்ற) இக் காயத்திற்கு உள்ளும் புறம்புமாய், நீ அருள் தானாகிய காலத்து உண்டென்றும் இல்லையென்றும் சொல்லப்பட்ட அதுபவமாய் அதற்கும் அப்பாலாய் ஒன்றோடும் தாக்கத் திருந்த சிவத்தை,

வாயு மனம் கண் அசையா ஆறு அடக்கி மக்கினம் ஆய் நீ புதைந்து போய்க்கூடல் நீதியோ—வாயுவும் மனமும் கண் ணும் சிறிதும் அசையாவாறு அடக்கி, அங்ஙனம் அடக்கிய போதமுந் தோன்றாது அவற்றுள் மறைந்து, நீ சென்று அடையத் தொடங்குதல் முறைமையோ?

(குறிப்பு.) ஆன்மா அருள் வயப் பட்டபோதெல்லாம் அவ்வருள் வடிவாய்த் தோற்றலான், “உண்டு” என்றும் அங்ஙனம் தோற்றிய அருளை இன்னபிரகாரமாய் இருக்கின் றது என்று சொல்லக் கூடாமையான், “இல்லையாய்” என் றும், அதனையுங் கழன்று சுகாதீதப்படுதலின், “அதற்கும் அப்புறமாய்” என்றும் கூறினார்.

இத் திருவெண்பாவால் பூரணத்தை அடைதற்கு நது உபாயம் அன்றென்று அறிவித்தவாறு காண்க. (கஉ)

ஒட்டா திருக்கவென்ற லொட்டா துறக்கமாஞ் சுட்டா திருக்கிற் சுடர்க்கொழுந்தாந்—துட்ட மனத்தோடு வாயுவைநீர் மண்டையிலே வைக்க நினைப்பீ ரிதென்ன நிலை.

(உரை.) ஒட்டாது இருக்க என்றால் ஒட்டாது உறக் கம் ஆம் சுட்டாது இருக்கின் சுடர்க்கொழுந்து ஆம்—

உமது யோகத்தால் கருவிகள் ஒன்றும் தாக்காது ஒழிந் திருப்போம் என்று நீர் கருதினால், அக்கருவிகள் ஒழிந்தபடி நிற்கவொட்டாது கேவலம் வந்து சாரும், அக்கருவிகள் ஒன்றையும் எதிரிடாது பார்த்திருப்போம் எனில் ஆண்டு ஓர் ஒளி தோற்றும், (மனத்தால் வாயுவை அடக்கி நிற்பின் அங்ஙனமாம் எனின்,)

துட்ட மனத்தோடு வாயுவை நீர் மண்டையிலே வைக்க நினைப்பீர் இது என்ன நிலை—அக்கொடிய மனத்துடனே வாயுவையும் பிரமாந்திரத்தில் நிறுத்துதலே முத்தி என்று அப் பிரமாந்திரத்தில் அவற்றை நிறுத்தக் கருதுவீர்! அஃதென்ன உண்மைநிலை.

(தறிப்பு.) மனத்தையும் வாயுவையும் பிரமாந்திரத்தில் நிறுத்தினால் கருவிகளெல்லாம் ஒழியும்; அவை ஒழியவே கேவலம் மூடும்; அது மூடவே தம்மோடு தமக்குள் இருந்து அறிவிக்கும் திருவருளும் தெரியாது; ஆகலின், அந்நிலையை “நதென்ன நிலை” என்றார்.

இத் திருவெண்பாவால் யோகியரது கருத்தை எடுத்தக்காட்டி, இங்ஙனம் நிற்பின் அங்ஙனம் தோற்றும் எனின் எங்ஙனம் நிலையைப் பெறுவீர் என்று அவரை மறுத்தவாறு கரண்க. (கந)

வாயுவைவிட்டு மனத்தை மாத்திரம் நிறுத்தினால் சிவத் தைப் பெறலாமோ எனின், மேற்கூறுகின்றார்.

கூட்டிற் குரங்கைநிழற் கோரணிக்கூத் தாமனத்தை யாட்டிப் பிடித்தா ரடக்குவார்—காட்சியறச் சும்மா விருக்கி லசையாது சுற்றுவிறி சும்மாணை பம்பரங்கா னும்.

(உரை.) காட்சி அற சும்மா இருக்கில் அசையாது சுற்று வறிசு அம்மாணை பம்பரம்—போதம் ஒன்றையும் எதிரிட்டு நாடாது சும்மா இருப்பினும்; ஒருவர் பிடித்து அசைக்காது தானே சுற்றுகின்ற வறிசுபோலும், ஒருவர் எறிந்து பிடியாது தானே சுழலும் அம்மாணைப்போலும், ஒருவர் ஆட்டாது ஆடும் பம்பரம்போலும் (தானே விரைந்து எழுந்து அசைவது எனின்,)

கூட்டில் குாங்கை நிழல் கோரணிக்கூத்து ஆம் மனத் தை ஆட்டிப் பிடித்து ஆர் அடக்குவார்—கூட்டில் அடைத்து வைத்த குாங்கைப்போலும், நிழற்பாவைக்கோரணிக் கூத் துப்போலும், ஒருவர் பிடியாதிருக்கவும் தானே சேட்டிக்கும் மனத்தினைப் போதத்தால் பற்றிப்பிடித்து ஆட்டியவர், அடக்கிக்கொள்வார்?

(குறிப்பு.) உடம்பில் நின்று சேட்டித்தலின், “கூட் டிற் குாங்கை” என்றும், நிழற்கோரணிக் கூத்தைக் காண் டல் மாத்திரம் அன்றிப் பிடிக்கக் கூடாததுபோல் மனத்தி னது போக்குவரத்து அறிவதே அன்றி அதனை அறிந்து பற்றக்கூடாமையின், “நிழற்கோரணிக்கூத்து” என்றும், பன்முகமாய்ச் சிதறி எழலின், “வறிசு” என்றும், குதித் துக் குதித்து எழலின், “அம்மாணை” என்றும், ஓர் கணத் தில் அநேகஞ் சுழலாச் சுழல்வதனால், “பம்பரம்” என்றுங் கூறினார்.

கூட்டிற் குாங்கைசவும் நிழற்கூத்தசைவும் தூலமாக லின், போதம் அசைந்தவிடத்து அதனது அசைவிற்கு உவமையும், வறிசு அம்மாணை பம்பரத்தசையும் சூக்குமம் ஆகலின், போதம் சிறிதடங்கிய இடத்து அம்மனத்தின் அசைவிற்கு உவமையுமாகக் கொள்க.

காணும் - அசை.

(கச)

பற்றுத போதும் பதறும் பழக்கமதைக்
கற்று லென்னாகக் கலக்காது—சற்றே நீ
தீண்டிவிடற் றுன்காண் செனன மரணமது
மாண்டுவிடி வீசிவமா வை.

(உரை.) பற்றுதபோதும் பதறும் பழக்கமதைக் கற்
றால் என் ஆகக் கலக்காது—ஓர் பொருளையும் போதங் கரு
தாது அசைவற் றிருந்தபோதும் முன்னர் அசைந்த அம்
போதத்தோடுங் கூடிய பழக்கத்தான் விரைந்தெழும் மனத்
தைப் போதத்தால் பிடித்துச் சாதித்து அடக்குவென்
எனின், உன்னை எங்ஙனம் மயங்கக் கலக்காது?

சற்றே நீ தீண்டிவிடின் தான் செனனமாணம் அது
மாண்டுவிடின் நீ சிவமாவை—நீ உன் போதத்தால் அம்
மனத்தினைக் கணப்போதாயினும் பிடித்து விடுத்தி எனின்,
அது தானே பிறப்பும் இறப்பும் ஆம், அங்ஙனம் பிடித்து
விடுக்கும் போதம் இறக்கும் உபாயம் அறிந்து இறத்தி
எனின், அம்மனமும் இறக்கும் நீயும் சிவமாவை.

(குறிப்பு.) பிடித்தபோது நனைப்பும் விடுத்தபோது
மறப்பும் வருதலின், “செனனமாணம்” என்றார்.

காண் - அசை.

இவை யிரண்டு திருவெண்பாவானும் தற்போதத்தால்
மனத்தை அடக்கக் கூடாதென்று அறிவித்தவாறு காண்க.

அறிவா யிரீர்மயக்க மாகா தசையில்
விறிசாய் விடாதோ விகற்பம்—பிறியாத்

தராசி னுனிபோற் சமாதிவரின் ஞான
விராசனுமக் கொப்பா ரெவர்.

(உரை.) அறிவு ஆய் இரீர் மயக்கம் ஆகாது அசையில்
விகற்பம் வறிசு ஆய்விடாதோ—கருவிகளை எல்லாம் நீங்கி
நின்ற உயிரறிவை விட்டு நீங்காத அருளறிவா யிருங்கோள்,
அங்ஙனம் இருப்பீர் எனின், மயக்கம் வந்தடாது ; அவ்வுயி
ர்றிவைப் பிரியா அறிவைத் தற்போதத்தால் எதிரிட்டிப்
பார்ப்பதால் அசையில் விகற்பஞ் சுழல் வறிசுபோலாய்ச்
சுழலும் ; (ஆகலின் அங்ஙனம் பார்த்து அசையாது,)

பிரியாத் தராசின் நுனிபோல் சமாதிவரில் ஞான
இராசன் உமக்கு ஒப்பார் எவர்—இரண்டு தட்டிலும் இட்ட
பொன்னும் கல்லும் சரியானபோது கீழ்நின்றமுள் ஒர்பால்
சாயாது மேல்நின்ற முள்ளைப் பிரியாதிருந்த அத்தராசின்
முள்நுனிபோல், மயக்கமும் விகற்பமும் அடாது அவ்வுரு
ளறிவின் நேரே உமது போதம் அசைவற்று இருக்கும்
சமாதி வருமாயின், அப்போது நீர் ஞானராசன் ஆவீர்—
அஃதன்றி இவ்வுலகத்து உமக்கொப்பாரும் யாவர் ?

(குறிப்பு.) கல்போலும் கேவலம், பொன் போலும்
சகலம் அக்கல் மிகுந்தபோது கல் தட்டுப் புறத்தும் பொன்
மிகுந்தபோது பொன் தட்டுப் புறத்தும் சாயும் கீழ்நின்ற
முள்போல் ஆன்மா. இம்முள் சாய்ந்தபோதுஞ் சாயாது
அசைவற நேரே நின்றபோதும் அசைவற்று மேல்நின்ற
முள்போல் அருள் என அறிக. மேல்நின்ற முள்போல் கீழ்
நின்ற முள்ளும் அசைவற நேரே நின்றல்போல், ஆன்மா
அருளில் அசைவற நிற்கவேண்டுமாகலின், “ தராசுநுனி
போல் ” என்றார். இங்ஙனம் நிற்கின்ற சமாதி வருதல்
அரிதாகலின், “ வரின் ” என்றார்.

இத் திருவெண்பாவால் கேவல சகலங்கள் தாக்காது திருவருட்கண் நின்றற்கு உபாயங் கூறியவாறு காண்க. (கசு)

இங்ஙனம் கேவல சகலங்களை நீக்கித் திருவருளில் அசைவற நிற்கக் கூடாதாயினும், அந்தக்கரணங்களை அடக்குதற்கு உபாயம் மேற் கூறுகின்றார்.

நீர்க்குப் பதமு நெருப்புச் சுடுந்தொழிலுங்
காற்றைச் சலிக்கவுமார் கற்பித்தா—ரார்க்குமிது
போகா மனாதி புதைக்குநிழல் போலாநீ
யாகாயம் போற்பா ரறும்.

(உரை) நீர்க்குப்பதமும் நெருப்புச் சுடும் தொழிலும் காற்றைச் சலிக்கவும் ஆர் கற்பித்தார் ஆர்க்கும் இது மனாதி போகா—நீர்க்குக் குளிரந்து பதஞ்செய்யும் குணமும், நெருப்பிற்குச் சுட்டு ஒன்றுவிக்கும் குணமும், காற்றிற்குச் சலித்துத் திரட்டும் குணமும் கற்பித்தார் யாவர்? அவற்றிற்கு இக்குணங்கள் இயல்பான வாறுபோல் மனத்திற்கு ஓர் பொருளைப் பற்றும் குணமும், புத்திக்கு அது பற்றிய பொருளை நிச்சயிக்கும் குணமும், அகங்காரத்திற்கு அது நிச்சயித்த பொருளை அபிமானிக்கும் குணமும், சித்தத்துக்கு அஃது அபிமானித்த பொருளைச் சிந்திக்கும் குணமும் இயல்பாம். ஆகவின், யாவர்க்கும் இம்மனமாத் தி அந்தக்கரணங்கள் நீங்கா. (ஆவின் நீர் இங்ஙனங் கூறிய ஆற்றின் அக்கரணங்கள் அங்ஙனம் இருப்பன அன்றி அவற்றை நீக்க வேண்டாவோ எனின்,)

புதைக்கும் நிழல்போல் ஆம் நீ ஆகாயம்போல் பார் அறும்—தன்னைப் புதைக்க மண் போடுந்தோறும் அம் மண் மீது மேன்மேல் ஏழப்பட்ட புதைக்கும் நிழல்போலும் அக்

காணங்களை உன் போதத்தால் அடக்குந் தோறும் இப் போதத்தின்மீது மேன்மேல் எழுவதாம்; ஆகவின், உனது உயிருள் பிரிவற்றிருந்த அருளை, உட்புறமாய் ஒன்றோடும் தாக்கற்றிருந்த ஆகாயம்போல், அவ்வருள்நானக் கண்ணால் தேகாதி பிரபஞ்சங்களை எல்லாம் உட்புறமாய் நிரந்தரமாய்ப் பார்; இங்ஙனம் பார்த்தபோது அக் காணங்கள் அறும்.

(குறிப்பு.) இதனால் அந்தக்காணம் பொறிவழிச் சென்று பிரபஞ்சத்தை நாமும்பொழுதும், அங்ஙனம் செல்லாவிடத்து அவ்வாசனையால் உள்ளே அசையும் போதும், தற்போதத்தால் அடக்கின் அடங்காது மேன்மேல் எழும். ஆகவின், புறம்பும் உள்ளும் திருவருளைப் பரிபூரணமாய்க் காணின் அக்காணங்கள் அடங்கும் என்பதாயிற்று.

நீராதி இயற்கைக் குணங்களைப் போதத்தால் அடக்கக் கூடாததுபோல் மனாதி இயற்கைக் குணங்களையும் இதனால் அடக்கக்கூடாதென்பது காண்க.

இத் திருவெண்பாவால் திருவருளை உள்ளும் புறனும் பரிபூரணமாய் பாவித்தாற் காணம் அடங்குமென்று அறிவித்தவாறு காண்க. (கஎ)

இங்ஙனம் உள்ளும் புறனும் பரிபூரணமாய்ப் பாவிப்பது அருளன்றோ எனின், மேற் கூறுகின்றார்.

மண்ணை மலையை மறிகடலை வானகத்தை
யெண்ணி லளந்தறிய வெய்துமோ—வுண்மையைநீ
யுண்டென்னிலோர் வார்த்தையுண்டல்லாதுன் னெ
சுண்டறியி லன்னியமாங் காண். [ழிவைக்

(உரை.) மண்ணை மலையை மறிகடலை வானகத்தை எண்ணில் அளந்து அறிய எய்துமோ—மண்ணை முழுதையும் வானக முழுதையும் நீட்டல் அளவையானும், மலையை எடுத்தல் அளவையானும், மறிகடலை முகத்தல் அளவையானும் எண்ணுமிடத்து ஒருவரால் இவ்வளவென்று அளவிட்டு அறியக் கூடுமோ? அதுபோல்,

உண்மையை நீ உண்டு என்னில் ஓர் வார்த்தை உண்டு அல்லாது உன் ஒழிவைக் கண்டு அறியில் அன்னியம் ஆம்—இருதூற் றிருபத்தாநாலு புவனங்கட்கும் அவற்றுள் இருந்த சா அசா உயிர்கட்கும் உள்ளும் புறம்புமாய் நிறைந்தள்ள திருவருளை நீ உண்டென்று சொற்றி எனின், அவ்வோர் சொல்லும் உண்டாவது அன்றி இச் சொல்லுக்குப் பொருள் இது என்று உன் போதத்தால் இதனது நாசத்தில் தோற்றும் அவ்வருளைக்கண்டு அளவிட்டு அறியக் கூடுமோ? அங்கனம் அன்று அளவிட்டறிவேன் எனில், உனக்கு அந்நியமாய் இருந்த அவ்வருள் அந்நியமாய் நீங்கும்.

(குறிப்பு.) இதனால் போதத்தாற் சிறிது அளவிடப்படும் மண்ணாதி பொய்ப்பொருளையே முற்றும் அளவிடக் கூடாது எனின், அப்போத நாசத்திருந்த மெய்ப்பொருளை எங்ஙனம் அளவிடக்கூடும் என்பதாயிற்று.

அருள் அந்நியமா யிருந்துள்ளதாயினும், போதந்தடித்த போது மலவாசனை தோன்றும், இம் மலவாசனையோடுங் கூடிய போதத்திற்கு மலாதிதமா யிருந்துள்ள அவ்வருள் தோற்றாது ஆகலின், “அன்னியமாங்காண்” என்றார். காண் - அசை.

இத் திருவெண்பாவால் அருளை எதிரிட்டு அறியின் அந்நியமாம் என்று அறிவித்தவாறு காண்க. (கஅ)

உதித்தொடுங்கும் பொய்க்கா ருபாதான மென்னு
துதிப்பை யுதிப்பா லொடுக்கிற்—பதைத்தெழுந்த
பந்தன்றோ சாட்சியைப்போற் பார்வோர் பறித்தமரங்
கொந்தலர்ந்து காயாதொக் கும்.

(உரை.) உதித்து ஒடுங்கும் பொய் கார் உபாதானம்
என்னுது உதிப்பை உதிப்பால் ஒடுக்கின் பதைத்து எழுந்து
பந்து அன்றோ சாட்சியைப்போல் பார்—ஆகாயத்தில்
தோன்றி மறையும் கார்போல், மாயையில் தோன்றி ஒடுங்
கும் பொய்யாகிய கரணங்களையும் ஆம்மாயை என்று அரு
ளால் கண்டு நீக்காது, அதனை மெய்ப்போல் கருதி அக் கர
ணங்களைப் போதத்தால் அடக்கில். அவை கரத்தால் அறை
யுந்தோறும் விரைந்தெழுந்த பந்துபோல் ஆகாவோ? அப்
பந்தைக் கரத்தால் அறையாது விடுத்தால் நிலத்திற்கிடக்கு
மாகலின், இதன் சாட்சியைப்போல் உன் போதத்தால்
அவற்றை அடக்கின் மேன்மேலெழும் என்பதையும் பார்த்
தறிதி; (அஃசன்றியும்,)

வோர் பறித்த மரம் கொந்து அலர்ந்து காயாது ஒக்
கும்—நிலத்தில் ஊன்றிய முதல்வோர் பறித்தமரம் பூத்துக்
காயாது, அதுபோலும் உன்போதம் அற்றபோது காண
இந்திரியங்கள் ஒன்றும் தோன்றாது அறும்.

(குறிப்பு.) உபாதானம் என்றது மாயையை; அது
காரியத்தைக் காரணமாகக் கூறியது.

காரணம்போல் தோன்றி மறைதலின், போதத்தையும்
“உதிப்பு” என்றார்.

காணங்கள் போதம் இருந்தபோது இருந்தும் இழந்த போது இறந்தும் வருதலின், போதத்தை வேர்க்கு உவமையாகக் கூறினார்.

இத் திருவெண்பாவால் அருளால் கருவிகளினது உண்மையை அறிந்து நீக்கினால் நீங்கும் என்பதும், போதத்தால் அடக்கின் மேன்மேலும் எழும் என்பதும், கருவிகளை நியதிகளேந்து தற்போதத்தையும் அடக்கினால் மீட்டும் கருவிகள் தோற்று என்பதும் அறிவித்தவாறு காண்க. (கக)

இங்ஙனம் கருவிகளும் போதமும் இறந்து நின்ற இடத்து வரும் இலாபம் என்னை எனின், மேற்கூறுகின்றார்.

சுட்டுப்போ தங்கழன்ற சுத்தமறை மாத்திரையில் மட்டுத்தானற்றநிட்டை வாய்க்குமேற்-கெட்டேன் றலைச்செய்யு மாநந்தஞ் சற்றே பால்வாரி முலைக்கண்ணிற் றேன்று முறை.

(உரை.) சுட்டுப்போதம் சுழன்ற சுத்தம் அரைமாத்திரையில் மட்டு அற்ற நிட்டை வாய்க்குமேல் கெட்டேன் தலைச்செய்யும் ஆநந்தம் சற்றே—அரைக்கணப்போது ஆயினும் இது அது என்று சுட்டி அறியும் தற்போதம் ஒழிந்த ஓர் வரம்பின்றிய சுத்தமாகிய நிட்டை வாய்க்கும் ஆயின், கெட்டேன் ! ஆண்டுப் பிரவேசிக்கும் பேராநந்தம் அற்பமோ?

முலைக்கண்ணில் பால்வாரி தோன்றும் முறை—முலையினது சிறியகண் துவாரத்தில் பெரிய பாற்கடல் உதயமான முறைமைபோல் பரிபூரணமாய்த் தோற்றும்.

(குறிப்பு.) ஈண்டுச் சுத்தம் என்பது பரையோகம். இப் பரையோகத்தில் ஆன்மபோதம் மிகவும் தேய்ந்திருத்தலின்,

அதனை “முலைக்கண்” என்றும், இங்ஙனம் இருந்தபோது அரைக்கணத்தில் அப் பரையோகம் நீங்கிப் பரிபூரணமந்தம் அதுபவமாய்த் தோற்றலின், அதனை “பால்வாரி” என்றங் கூறினார், தான் - ஆல் - அசை.

இத் திருவெண்பாவால் கருவிகளும் போதமும் இறந்த சத்த நிலையில் நின்றால் ஆந்தலாபம் உண்டென்று அறிவித்த வாறு காண்க. (உரு)

ஆகாயத் தேபலவுந் தோன்றி யடங்காதோ
நீகாயத் தோடமுந்தி நீங்கியரு—ளாகாதோ
வென்றுசலிப் பாணே நெதிரற்ற பூரணத்தே
யொன்று மிலைகா ணுனக்கு

(உரை.) நீ காயத்தோடு அழுந்தி நீங்கி அருள் ஆகாதோ என்று சலிப்பான் ஏன்—நீ காயத்தோடு பொருந்தி இருப்பதாய்க் கருதி இக்காயம் நீங்கி எனக்கு ஓர் காலம் திருவருள் வடிவம் ஆகாதோ என்று சலித்துத் துயர் உறுவானேன்?

ஆகாயத்தே பலவும் தோன்றி அடங்காதோ எதிர் அந்த பூரணத்தே உனக்கு ஒன்றும் இலை—ஆகாயத்தினிடமாய்ச் சர அசர தேகங்கள் பற்பலவும் தோன்றி நின்று அழியாவோர் அதுபோல், உன்போதம் ஓர் பொருளையும் எதிரிடாது அந்த போது உன்னை விழுங்கிநின்ற அருட்பூரணத்தில் உனக்கு அத் தேகாதி பிரபஞ்சங்கள் ஒன்றும் இல்லை.

(குறிப்பு.) ஆகாயத்தினிடமாய்த் தோன்றி ஒடுங்கும் காயங்கள் அவ்வாகாயத்திற்கு அந்நியமானதுபோல், முன் தேகாதிகளே யான் எனது என்று பற்றிநின்ற போதம் திரு வருளில் அழுந்திப் பூரணமாய்ப்போகத் தேகாதி பிரபஞ்சங்கள் அந்நியமாய்த் தோற்றும் ஆகலின், “ஆகாயத்தே

பலவர் : தோன்றி யடங்காதோ” என்றும், பொய்யாய்த் தோற்றவின், “ஒன்றுமில்லகாண்” என்றுங் கூறினார்.

காண் - அசை.

இத் திருவெண்பாவால் அருள்வடிவமாய் என்றைக் கிருப்பன் என்கிற மாணாக்கனுக்கு அவ்வருள் பூணமென் றும், உன் சுட்டுப்போதம் அவற்றால் அதனைவிட நீ ஒரு மூதல் அன்று என்றும் அறிவித்து, அவனது துயரை மாற்றிய வாறு காண்க. (உக)

அவன் யோகப்பழக்கம் நீங்கற் பொருட்டுப் பழக்க இலக்கணம் எடுத்து மேற்கூறுகின்றார்.

பழக்கங் கொடியதுபார் பாதையினுங் கோழி கிழிக்கும் பொலியைக் கிளறும்—விழித்துங் குருடர்க் கொளிபகையாய்க் கூசிக்கோல் போடா அருளைப் பகுக்குமான் மா.

(உரை) பழக்கம் கொடியது பார் பாதையினும் கோழி கிழிக்கும் பொலியைக் கிளறும்—யாவர்க்கும் பன்னாள் தொன்றுதொட்டு வரும் பழக்கம் நீக்கக் கூடாமையின் மிகவும் கொடியது, அதனை நீ பார்த்தறிதி, அஃது எங்ஙனம் எனின், பன்னாள் குப்பைசீத்த பழக்கத்தால் கோழி கற்பாதையா யினும் சீக்கும், * நெற்பொலிமேல் விடுப்பினும் சீக்கும்; (அஃதன்றி,)

விழித்தும் குருடர்க்கு ஒளி பகை ஆய்க் கூசிக் கோல் போடார் அருளை ஆன்மா பகுக்கும்—காசனோய் படர்ந்த குருடர் கண்ணோய் தீர்ந்து விழித்தபோதும் கதிரொளி

• தூற்றுகெல்.

இருட்பகை போலாய்க் கூசி முன்பிடித்த கோலைக் கை விடார், அவர்போல் அருளை அடையா முன்னர் அது இது என்று நானுவாய்ப் பழுத்த பழக்கத்தால் இப்போது பகுத்தற்கு இடம் இன்றி எஃகுந் தானாயிருந்த அவ்வருளை அடைந்தும், ஆன்மா அதனைப் பகுத்துநாடும்.

(தறிப்பு.) சீக்கக்கூடாத பாவையைச் சீத்தல்போல், பகுக்கக்கூடாத அருளைப் பகுத்தலானும்; கிளற் வேண்வெதின்றி நின்று நின்று பொலியைக் கிளறுதல்போல், பகுக்க வேண்வெதின்றி யிருந்து அருளாநந்தத்தை அநுபவியாது அவ்வருளைப் பகுத்தலானும்; காசமிருந்தபோது கூசியபிடித்த கோலை அக் காசம் நீங்கிக் கதிரொளி கண்டும், இவ்வொளி முன் தோன்றிய இருளாய்க் கூசிக் கைவிடார் போலும், முன்னர் ஆணவமறைப்பான் அது இது என்று பகுத்த போதத்தை இப்போது அவ் வாணவம் நீங்கி அருளொளி கண்டும், இவ்வருளொளியை முன்னர் ஆணவ இருள்போல் பாவித்து விடாராகலினும், இங்ஙனம் உவமை கூறினார்.

தேகாதி பிரபஞ்சங்களை யெல்லாந் திருவருள் வடிவாய்க்காண்பதே அன்றி, அவற்றை நானுவாய்ப் பகுப்பினும் இவ்வருளைப் பகுப்பதாமென்பது காண்க. (உஉ)

கட்டியநாண் விட்டாலுங் கந்தகலாக் கன்றுகளைத் தட்டிப்புறப்படுத்துந் தன்மைபா—லொட்டொழித் தின்றிற்போ னீசிவமாய் நில்லென்று நீக்கமறுத் தது தொன்றாக்கி லொன்றிரண்டா கும்.

(உரை.) கட்டிய நாண் விட்டாலும் கந்து அகலாக் கன்றுகளைத் தட்டிப் புறப்படுத்தும் தன்மைபோல்—தறி

யோடுங் கட்டிய தும்பைத் * தெறித்து விடுப்பினும் முன்
கட்டியிருந்ததுபோல் கருதி, அத்தறியை விட்டு நீங்காத
கன்றுகளைக் கரத்தால் தட்டி ஒட்டி வெளியில் புறப்படுத்தும்
முறைமைபோல,

ஒட்டு ஒழித்து நின்றார்போல் நீ சிவம் ஆம் நில் என்று
நீக்கம் அறுத்து ஒன்று ஆக்கில் ஒன்று இரண்டு ஆகும்—
முன் பந்தமாயிருந்தாள் முப்பத்தாறு கருவிகளையும் விடுத்
துத் தன்னையும் திருவருளையும் அறிவித்து அவ்வருளோடும்
சேர்த்து, அவ்வருள் அசைவற நின்றாற்போல் நீ உன்போதம்
அசைவற்றுச் சிவமயமாய் நில்லென்று கூறிச் சிவத்தைவிடத்
தானொரு முதல் என்று கருதும் தவிதபாவனையை மாற்றி
அச் சிவத்தோடு ஒன்றுக்கினும், போதஒழியால் அதனோடு
ஒன்றான ஆன்ம போத அசைவால் இரண்டாகும் ஆகலின்,
அதனது போதம் இருந்தவாறு என்னை?

(குறிப்பு.) தும்புதெறித்து விடுத்தபோதே தாயைச்
சென்று கூடிப் பால் உண்ணும் கன்றுபோல், ஒட்டொ
ழித்தபோதே தற்போதம் ஒழிந்து அருள்வழிச்சென்று
சிவத்தை அடைந்து பேரின்பத்தைப்பெறும் பக்குவர்போ
லாகாது, கட்டிய நாண் விட்டாலுங் கந்து அகலாது நின்ற
கன்றுகளைக் கரத்தால் தட்டி வெளியில் புறப்படுத்தித்
தாயோடுஞ் சேர்த்து முலையைப் பிடித்து உண்ண விடுப்
பினும் அவை உண்ணாது மீளுமாறுபோல், ஒட்டொழித்
தலுமன்றி அருளோடுஞ் சேர்த்தத் தவிதபாவனையை மாற்
றிச் சிவத்தோடு ஒன்றுக்கினும் அச்சிவத்தோடு இரண்டற்
றிருந்து ஆநந்தப்பெற்றை அடையாது தற்போத அசைவால்

இரண்டாகலான், இவர்க்கு அக்கன்றுகளை உவமை
கூறினார். (உக)

குரங்கை நினையா திருவென்று கூறத்
திரும்பி யதுவே தியானம்—வருங்கதைபோல்
நீசிவமாய் நில்லென்றா னீங்கியது வாய்நினைந்து
மாய்வையது வன்றோ மலம்.

(உரை.) குரங்கை நினையாது இரு என்று கூறத்
திரும்பி அதுவே தியானம் வரும் கதை போல்—ஓர் புரு
டன் ஓர் பேதைக்குக் குரங்கினை நினையாதிருத்தி யென்று
கூற அவன் அங்ஙனங் கூறிய மாத்திரத்தில் மீண்டு அக்
குரங்குத் தியானமே அவனுக்கு மனத்தில் குடியாயிருந்தது
என்று உலகத்தில் வழங்கும் கதைபோல்,

நீ சிவம் ஆய் நில் என்றால் நீங்கி அது ஆய் நினைந்து
மாய்வை அது அன்றோ மலம்—நீ ஒன்றையும் எதிரிடாது
சிவமயமாய் நில்லென்று கூறினால், அங்ஙனம் எதிரிடும்
போதம் ஒழிவதே அச்சிவமயமாய் நிற்பது என்று அறி
யாது, போதத்தால் சிவத்தை எதிரிட்டுப் பார்த்து யான்
சிவமயமாயினேன் ஆயினேன் என்று கருதி வருந்துவாய்;
இங்ஙனம் கருதி வருந்தப்பண்ணுவது அன்றோ மலமாவது;

(குறிப்பு.) கூறியபுத்தி உடையோனுக்கு நீ குரங்கை
நினையாதிரு என்று கூறினால், அக்கணமே அந்நினைவை
ஒழித்திருப்பன். அதுபோல், தீவிரதா பக்குவனுக்கு நீ
சிவமாய் நில்லென்றால் அக்கணமே சிவம் என்றுந் தான்
என்றும் கருதும் துவிதபோதம் ஒழிந்து சிவமாய் நிற்பன்
என்று அதற்கு எதிர்மறையும் வருவித்துக் காண்க. (உச)

மணிப்பாம் பிருளின் மறைந்திருக்கத் தேடுங்
கணக்காந்தற் போதத்தைக் காட்டி—யுணர்த்துகினு
நீரிற் கிணறு நிழலுய்த்த மும்போலா
மாரித்தை நீக்கியிருப் பார்.

(உரை.) மணிப்பாம்பு இருளில் மறைந்து இருக்கத்
தேடும் கணக்கு ஆம் தற்போதத்தைக் காட்டி உணர்த்து
கினும்—சென்னியின்மீது மணியையுடைய பாம்பு தான்
இருளிடத்து மறைந்திருப்ப இருளேத்தேடும் முறைமை
போலாகும் நீ உன் போதத்தை முன்னிட்டு அருளிடத்து
மறைந்திருப்ப அருளேத்தேடு முறைமை, என்று போதஞ்
சீலிப்பதைக் காட்டி, அருளையும் உன்னைவிட்டு நீங்காத
பரிபூரணம் என்று அறிவிப்பினும் தெரிந்து கொள்ளாது,

நீரில் கிணறும் நிழல் உய்த்தமும் போல் ஆம் ஆர்
இத்தை நீக்கி இருப்பார்—பிரளயமாகக் கோத்து நின்ற சுத்த
சுவத்தில் கிணறுதொட்டு நீர் தேடும் ஒருவனைப்போலும்,
தனது நிழலை எதிராய்க் கருதி அதனோடு யுத்தஞ்செய்யும்
ஒருவனைப்போலும், பின்னரும் உன்போதஞ் சீலியாநிற்
கும்; ஆகலின், இப்போதத்தை நீக்கிச் சிவமாயிருப்பார்
யாவர்?

(குறிப்பு.) சென்னியின்மீது மணிச்சுடரை உடைய
பாம்பு இருளேத்தேடுந் தோறும் அவ்விருள் நீங்குவதன்றி
நில்லாது, அதபோல, தற்போதத்தை முன்னிட்டு அருளேத்
தேடுந்தோறும் இவ்விருள் நீங்குவதன்றி நில்லாது என்பதும்;
அப்பாம்பு சென்னிமணியைப் புராவழிக் கொணர்ந்து வாய்க்
குள் அடக்கின் இருள் தேட வேண்டுவது இன்று, அது
போல், முன்னிட்ட போதத்தைப் பின்னிட்டால் அருள்

தேடவேண்டுவது இன்று என்பதும், அவ்விருள் நிறைந்தாற்
போல் இவ்விருள் நிறைந்திருப்பது என்பதும், நீர் வெள்
ளமாயிருக்கவும் அந்நீரில் கிணறு தொட்டு நீர் சம்பாதிக்கத்
தொடங்கினவனைப்போல், அருள் எங்கும் பிரிவற்ற பூரண
மாயிருக்கவும், அவ்வருள் தேடி அருளைச் சம்பாதிக்கத்
தொடங்கினோன் என்பதும்; தன்தேக அசைவால் நிழல்
அசைவது என்று அறியாது அதற்கு ஓர் அசைவு வேறுளது
என்று கருதி அதனோடு யுத்தஞ் செய்வானைப்போல், தன்
போத அசைவால் கருவிகள் அசைவது என்று அறியாது
அவற்றிற்கு ஓர் அசைவுவேறுளது என்று கருதி அவற்றை
அடக்கத் தொடங்கினோன் என்பதும், இவ்வுவமைக் குறிப்பு
களாற் காண்க.

இங்ஙனம் எழும் போதம் ஒழிப்பார் அறியார் ஆகலின்
“ஆரித்தை நீக்கியிருப்பார்” என்றார்.

“மணிப்பாம்பிரு” னென்பது தற்போதத்தை முன்
னிட்டு அருளை நாடுதற்கு உவமை, “நீரிற்கிணறு” என்பது
அருளை கெடேசமாக நாடுதற்கு உவமை, “நிழலுயத்தம்”
என்பது தன்னை அருளுக்கு ஊனாகக்கொடுத்து நிற்கவே
கருவிகள் ஒழியும் என்று அறியாது, தற்போதத்தால்
அவற்றை அடக்கத் தொடங்குவதற்கு உவமை எனக்
கொள்க.

“பழக்கங்கொடியதுபார்” என்னும் திருவெண்பா
முதல் இவை நான்கு திருவெண்பாவானும் அளவில்காலம்
தற்போதத்தால் அத் துவித நாட்டத்தில் பழகிவருதலின்
அப்போத மொழித்துச் சிவத்தோடு இரண்டற்று இருத்தற்கு
உபாயம் யாது கூறினும், பழக்க மிகுதியால் ஆன்மாக்கள்

உத்தமத்தகாட்டம் ஒழித்து நின்றல் மிகவும் அரிதென்று
அறிவித்தவாறு காண்க. (உச)

ஆயின் இப்பழக்கம் நீக்குமாறு எங்ஙனம் எனின்
மேற்கூறுகின்றார்.

உட்புறம்பாம் பூசனையு மியோக சமாதிகளுஞ்
கட்டரிவு கெட்டவார்போற் றாங்குவதும்-விட்டுப்
பகல்விளக்கு முச்சிப் படிசூழும்போற் பாச
மகன்விற்பார்க் கார்சரியொப் பார்.

(உதா.) உள் புறம்புதும் பூசனையும் யோக சமாதி
களும் கட்டு அறிவு கெட்டவார்போல் தூங்குவதும் விட்டு—
அத்தரியாகம் பகிரியாகமாய்ச் செய்யும் பூசைகளும், ஆருதார
பாவனா யோக சமாதி கருதலும், இது அது என்று கட்டி
அறியும் தற்போதங் கெட்டுப் பரமாதந்த நித்திரை பண்ணும்
மெய்க்கூனானிகளேப்போல் மனத்தால் பிராணவாயுவை உள்
கறித்துப் பிரமாதந்திரத்தில் அதனுள் மறைந்து தூங்குவதும்,
ஆயி இவற்றை எல்லாம் பொய்யென்று விட்டு நீக்கி,

பகல் விளக்கும் உச்சிப் படிசூழும்போல் பாசம் அகல
விற்பார்க்கு ஆர் சரி ஒப்பார்—பகற்காலத்து ஏற்றிய தீபம்
போலும் உச்சிக் காலத்துப் படிசூழும்போலும், கருவிகள் முப்
பத்தாலும் அகன்றுபோகத் திருவருளில் அசைவற நிற
போர்க்கு இணை ஒப்பார் யாவர்?

(உதா. 2.) இருளில் தோன்றியது போலன்றிச் சூரியப்
பிரகாசத்தால் முதல்கெடாது ஒளிகெட்ட பகல் விளக்குப்
போல், முன்னர் அணவ அத்தகாரத்தில் தோன்றியதுபோ
லன்றி அருட்பிரகாசத்தால் முதல்கெடாது போதங்கெட்டு
நின்றலின், “பகல் விளக்குப்போல்” என்றும் பொழு

தேறுங் காலத்தும் சாயங்காலத்து மன்றி உச்சிக்காலத்தில்
பஞ்ச வன்னங்களையும் கவராத படிகம்போல், சகல கேவ
லத்தன்றிச் சுத்தமாகிய அருள் நேரே கருவிகள் ஒன்றோடும்
தாக்கற்று நின்றலின், “உச்சிப்படிகம்போல்” என்றும்,
“பாசமகல நிற்பார்” என்றுங் கூறினார்.

பகல்விளக்கென்றது தற்போதம் சீவியாது அருளில்
நின்றற்கு உவமையும், உச்சிப்படிகமென்றது கருவிகள் ஒன்
றோடும் தாக்கற்று நின்றற்கு உவமையுமாகக் கொள்க.

இத் திருவெண்பாவால் நீ இந்நாட் பழகிய யோகப்பழக்
கத்தைவிட்டு ஞானயோகத்தில் பழகுதி எனின் சிவத்தைப்
பெறலாம் என்று அறிவித்தவாறு காண்க. (உசு)

ஆயின் ஒன்றையும் கருதாது சும்மநிற்பின் சிவத்தை
அடைவது எங்ஙனம் எனின், மேற் கூறுகின்றார்.

இருட்கே வல்த்தின் நெழுப்பியெதி ரிட்ட
மருட்கே வலசகல மாற்றித்—திரிச்சுடர்போற்
றன்னறிவுதின்னிக்குத் தானுணவாய்ப் போவதல்லா
லுன்னுதலே யோட்டுதல்கா னும்.

(உரை) இருள் கேவலத்து இன்று எழுப்பி எதிரிட்ட
மருள் கேவல சகலம் மாற்றி—கருவிகள் முப்பத்தாறும்
இறந்து ஆன்மபோதமும் இறந்து அந்தகாரமா யிருந்த கேவ
லத்தினின்றும் இப்போது தனது அருட்சத்தியால் கருவி
களைக் கூடப்பண்ணித் தற்போதத்தை எழுப்பிச் சுரு்திகுரு
வாகிய படர்க்கை முன்னிலையாய்நின்று ஞானசமாதி கூடப்
பண்ணி அத்தற்போதத்திற்கு எதிரிட்ட மருளாகிய கேவல
சகலங்களைப் பூரணமாகிய தன்மையாய் நின்று மாற்றி,

திரிச்சுடர்போல் தன் அறிவு தின்னிக்குத் தான் உணவாய்ப் போவது அல்லால் உன்னுதலே ஒட்டுதல்—விளக்குத் திரிமேலேறிய சுடர் சிறுகச் சிறுகத் தின்று வந்து முடிவில் அத் திரிமுழுதையும் விழுங்குதல்போல, தன்னை அருளால் அறிவித்தபோது தான் இவ்வருள் வழி வரவாச் சிறுகச் சிறுகத் தின்று முடிவில் தனது போதமெல்லாம் விழுங்கித் தானாயிருக்கும் சிவத்திற்குத் தான் புசிப்பாய் போவதன்றித் தான் வேறொரு முதலாய் நின்று அச்சிவத்தை எதிரிட்டு நாடுதலே அதனை நீக்குதல்.

(தறிப்பு.) கருவிகளும் போதமும் இறந்து கேவல இருளிற் கிடந்த நீ கிஞ்சிக்கியனாகலின், அவ்விருளை நீக்கிக் கருவிகளைக் கூடமாட்டாய், கருவிகள் சடமாகலின் உன்னை அவை வந்து கூடி எழுப்பமாட்டா. ஆகலின், சுதந்திரமாயுள்ள அருட்சத்தி கருவிகளைக் கூட்டி உன்னை எழுப்ப இக் கருவிகளோடுங்கூடி நீ சுகிர்தனாவை. இங்ஙனம் உனக்குப் பெத்த திசையில் சுதந்திரம் இன்மைபோல் முத்தி திசையினும் இன்றாகலின், நீ உன் போதத்தால் ஒன்றையும் எதிரிடாது அசைவற நிற்பி எனின், அச்சிவம் தானே உன்னை விழுங்கிக்கொண்டு நிற்கும் என்று அறிவிக்க வேண்டி, “ இருட்கேவலத்தின் மெழுப்பி ” என்றும், “ தன்னறிவு தின்னி ” என்றுங் கூறினார்.

“ இன்மெழுப்பி ” என்றதனால் அநாதியில் எழுப்பியதும் இவ்வாறெனக் கொள்க. காணும் - அசை.

இத் திருவெண்பாவால் சுட்டற்றிருந்தாலன்றிச் சிவத்தைப் பெறக்கூடாது என்பதும், அங்ஙனம் நிற்பின் சிவம் தானே விழுங்கிக்கொள்ளும் என்பதும், அறிவித்தவாறு காண்க.

ஆயின் நீர் இங்ஙனங் கூறியவாற்றான் வேதாந்தி நிலையே
நன்று என்ற மாணாக்கனை நோக்கி மேற் கூறுகின்றார்.

அறிந்ததெல்லாம் பொய்யென்ற வத்துவிதி யார்க்கு
வெறும்பாழி ஊன்றல் விடாது—பிறந்திறப்பை [ம்
யானு லுனதொழிவு மாநந்த மாமுதிப்பும்
போனாகா னுன்பிறப்பும் போம்.

(உரை.) அறிந்தது எல்லாம் பொய் என்ற அத்து
விதியார்க்கும் வெறும்பாழில் ஊன்றல் விடாது பிறந்து
இறப்பை ஆனால்—கண்ணினால் அறிந்த காட்சி எல்லாம்
கண்ணாகாத வாறும்போல், எம்மால் எதிரிட்டு அறிந்த
வெவ்லாம் யாம் அல்லோம், இவை மித்தியாருபம் என்று
அவற்றை நீக்கி நின்ற வேதாந்தியாருக்கும், அங்ஙனம் எதி
ரீடாய்த் தோற்றுவன யாவும் இன்றிச் சர்வ சூனியமாய்நுந்த
பிரமம் நாம் என்று இச் சூனியத்தில் தற்போதம் ஊன்றி
நிற்றல் விடாது ; ஆகலினால், நீ அவர்போல் நிற்பியாயினும்
சனன மாணப்படுவை ; இங்ஙனம் நிற்பினும் உற்பத்தி நாசம்
உளவென்றீர், இனி உற்பத்தி நாசம் இன்றாய முத்தி யாது
எனின்,

உனது ஒழிவும் ஆநந்தம் ஆம் உதிப்பும் போனால் உன்
பிறப்பும் போம்—உனது போத ஒழிவாகிய பரையோகமும்
இப்பரையோகத்தில் மேலிடும் ஆந்தோதயமும் போனால்
அப்போது உன் பிறப்பும் போம்.

(குறிப்பு.) பரையோகமும் ஆநந்தப்பேறும் ஆன்மா
விற்கு அநுபவமாய்த் தோற்றலானும், அவ்விடங்களில்
ஆன்மாவிற்குச் சிவத்தோடு அத்துவிதம் இன்றாகலானும்

“போனாற்கா ணுன்பிறப்பும் போம்” என்றார். அவை
போனவிடஞ் சுகாதீதம். காண் - அசை.

இத் திருவெண்பாவால் வேதாந்தியர் இங்ஙனம் நின்ற
வின் அவர்க்கும் பிறப்பு நீங்காதென்பதும், பிறப்பும் இறப்
பும் நீங்கும் இடம் இவ்விடம் என்பதும், அறிவித்தவாறு
காண்க. (உஅ)

அறிவுக் கறிவா யகண்டமாய் நின்ற
நிறைவைக் குறைய நினைந்து—மறவையுமாய்த்
தாமே சிவத்தைப் படைத்தழிப்பார் தற்றோடம்
போமா நிலைபிறப்பேன் போம்.

(உரை.) அறிவுக்கு அறிவு ஆய் அகண்டம் ஆய் நின்ற
நிறைவைக் குறைய நினைந்து மறவையும் ஆய்—உயிர்க்கு
உயிராய் நின்று அறிவிக்கும் அறிவாய், கண்டிதமெல்லாங்
கடந்ததாய், திரிவு இன்றி ஒரியல்பற்றும் எக்காலமும்
விளங்காநின்ற பரிபூரண சிவத்தை வகதேச வடிவாய்த் தற்
போதத்தால் தியானித்து, அங்ஙனம் தியானித்த வடிவை
மறந்துபோம் தன்மை யுடையருமாகி,

தாமே சிவத்தைப் படைத்து அழிப்பார் தன் தோடம்
போம் ஆறு இலை பிறப்பு என்போம்—தம்மைப் படைத்
தழிக்கும் சிவத்தைத் தாமே படைத்தழிப்பார் ஆகலின்,
இவர் இங்ஙனஞ் செய்தலான் வரும் தமது பாவமே நீங்கு
மாறு இல்லை எனின், பிறப்பு என்னை நீங்கும்?

(குறிப்பு.) தியானித்தபோது வடிவு தோன்றியும்,
விடுத்தபோது அவ்வடிவு நீங்கியும் வருதலின், “படைத்
தழிப்பார்” என்றும், சிவத்தை படைத்தழிப்பது தோஷமாக
லின், “தோடம்” என்றும் கூறினார்.

இத் திருவெண்பாவால் யோகியினது கருத்தை எடுத்துக்காட்டி, இங்ஙனம் ஞானபக்குவன் செய்வது பாவம் என்று அறிவித்தவாறு காண்க. (உச).

மறப்பு நினைப்பு மயக்கும் விகற்பம்
வெறுப்பும் விருப்பும் விடாமல்—விறப்பேனைப்
பானுவும் வேதியும்போற் பார்த்தும் பரிசித்தும்
ஞானபந்தன் ஞானக்கி னான்.

(உரை.) மறப்பும் நினைப்பும் மயக்கும் விகற்பம்
வெறுப்பும் விருப்பும் விடாமல் விறப்பேனை—மறப்பும்
நினைப்புமாயுள்ள கேவலமும் சகலமும் மாறிமாறி வரலாக்,
தேகாதி பிரபஞ்சங்கள்மேல் விருப்பும் வெறுப்பும் சன்னக்-
கள்தோறும் விட்டு நீங்காமல் துன்பத்தை அநுபவிக்கையி-
னும் அதனை ஆணவத்தான் இன்பமெனக் கருதி இறுமாந்து
கொண்டிருப்பேனை,

பானுவும் வேதியும்போல் பார்த்தும் பரிசித்தும் ஞான-
பந்தன் தான் ஆக்கினான்—பூதவீருளை நீக்கும் பானுவையும்
தன்னைச் சேர்ந்த செம்பைப் பொன்னுக்கும் பரிசன வேதி-
யையும் போன்று, தமது ஞானப்பிரகாச நோக்கத்தால்
பார்த்தும், காசரணங்களால் பரிசித்தும், மும்மலங்களையும்
நீக்கித் திருவருளால் எடுத்துத் திருஞானசம்பந்தப் பிள்ளை
யார் தமது திருவடியில் ஒன்றாக்கினார்.

(குறிப்பு.) தான் அல்லாத தேகத்தை யானென்றும்,
தனது அல்லாத போகத்தை எனதென்றும் கருதப்பண்ணு-
வது மயக்கம். அத்தேக போகங்களில் வெறுப்பும் விருப்-
பும் வாச்செய்வது விகற்பம், ஆகலின், இவற்றைத்
தொடர்ந்து வின்று இருவினைகளும், இவ்விருவினைகளால்

பிறப்பிற்றப்பும் விடாத" வாலால், " மயக்கும் விகற்பும் வெறுப்பும் விருப்பும் விடாமல் " என்று இம்முறை வைத்துக் கூறினார்.

ஞானதீக்கை பண்ணும்போது திருபானோக்கம் வைத்துத் திருவடிசூட்ட வேண்டிமாகலின், " பார்த்தும் பரிசித்தும் என்றார். அங்ஙனம் பண்ணுந் தீக்கையில் பாவனையும் இருத்தலின், அது கூறா யினார். அப்பாவனையால் தம்மோடு ஐக்கம் பண்ணிக் கோடலின், " தானாக்கினான் " என்றார்.

இத் திருவெண்பாவால் தமதாசாரியர் தீக்கையினால் தம்மைத் திருவடிக்கண் ஐக்கியமாகிய முறைமை அறிவித்து, ஈழம் ஞானதீக்கை பண்ணிக்கொளுத்தி என்று அறிவித்தவாறு காண்க.

(150)

மூன்றாம் உத்தரம். யோகக் கழற்றி

முற்றம்.

நான்காம் அதிகாரம்

கிரியைக்கழற்றி

தத்துவத்தை யெல்லாஞ் சடமென்று தாக்கற்றுச்
செத்தசத்தின் கண்போற் றிரியாது-வைத்தெடுத்தும்
பூரணமே யென்றழைத்துந் தேடிப் புரண்டமுதுங்
கோரணிகாட் டும்தேய்க் குவால்.

(உரை.) தத்துவத்தை எல்லாம் சடம் என்று தாக்கு
அற்றுச் செத்த அசத்தின் கண்போல் திரியாது—தத்துவங்
கள் எல்லாம் இது இது என்று தன்னால் அறியப்படலானும்,
தன்னை அவை அறியாமையானும், அவற்றைச் சடமென்று
அறிந்து அவைகள் ஒன்றோடும் தாக்கற்றுச் செய்த ஆட்டுக்
கண்போல் சுட்டறிவு கெட்டுச் சும்மா திரியாமல்,

வைத்து எடுத்தும் பூரணமே என்று அழைத்தும்
தேடிப் புரண்டு அழுது கோணி காட்டும் பேய்க்குவால்—
தற்போத நாசத்து இருந்த பூரணசிவத்தை அப்போதத்தால்
ஓர் வடிவில் ஆவாகனம் பண்ணி, அதனை மீட்டும் தியானம்
பண்ணி, இங்ஙனம் பூசனை புரிந்தும், அவ்வடிவைப் பரிபூரண
சொருபமே என்று ஓலமிட்டழைத்தும், அச்சிவம் எங்கனும்
இல்லாமகா தலங்களில் உண்டென்று கருதி அத்தலங்களில்
தேடிச்சென்றும், நிலத்தில் வீழ்ந்து புரண்டமுதும், இங்ங
னம் கிரியையாளரென்னும் பேய்க் கூட்டங்கள் கோணிக்
கூத்தாடிக்காட்டும்.

(குறிப்பு.) செத்தசத்தின் கண் உயிசத்தின் கண்
போல் இருப்பினும் இதனது சுட்டறிவு அதற்கு இன்மை

போல், மெய்ஞ்ஞானிகள் பிரபஞ்சிகள்போல் இருப்பினும், இவரது சுட்டறிவு அவர்க்கு இன்றி இருப்பர், அவர்போல் நீரும் இராத என்னை செய்கின்றீர் என்று அவரது நடையை இவர்க்கு அறிவிக்கவேண்டி, அந் நடையின்றிய இவரைப் பார்த்து, “செத்தசத்தின் கண்போற் றிரியாது” என்றார்.

சுட்டறிவு கெடுத்து நிற்பது அருள், சுட்டச்செய்வது மருள் ஆகலின், இவரைப் “பேய்க் தவால்” என்றும், இவர் தொழிலைக் “கோணிக்கூத்து” என்றும், இவர்க்கு ஆன்ம லாபம் இன்மையால். பிறர்க்குக் “காட்டும்” என்றுங் கூறினார்.

இத் திருவெண்பாவால் கிரியையாளரைப் பார்த்து ஞானிகள் நடையை எடுத்தக்காட்டி, இவரைப்போல் நீரும் செய்யாது என் செய்கின்றீர் என்று இகழ்ந்து கூறியவாறு காண்க. (க)

கிரியைக் கிளைத்துவந்து கேட்டவர்க்கு சும்மா திரியச் சுகம்விளைத்த சீமான்—குருவன்றிச் சற்றே பதைப்பத் தரினுஞ் சுகம்படைக்கக் சற்றுனுங் காலனுமாங் காண்.

(உரை.) கிரியைக்கு இளைத்துவந்து கேட்டவர்க்குச் சும்மாதிரியச் சுகம் விளைத்த சீமான் குரு அன்றி—மனத் தால் பாவிக்கும் தொழிலும், வாக்கால் தோத்திரம் பண்ணும் தொழிலும், காயத்தால் அருச்சனையாதி செய்யும் தொழிலும் ஆகிய இக்கிரியைகளால் மிகவும் மெலிந்து இவற்றை வெறுத்து, ஞானத்தை விரும்பி வந்தடைந்து கேட்ட அதி பக்குவர்க்கு, இம் மன வாக்குக் காயங்கள் அசைதற்கு ஏது வாய தற்போத அசைவை ஒழித்து அருள் வடிவாக்கி, எனக்கு இன்னது வேண்டும் என்பது ஒன்றும் இன்றிச்

சும்மா சஞ்சரிக்க வைத்துப் பேரின்பத்தை உண்டாக்கிய இவ்வாநந்தச் செல்வனே ஞானகுரு வன்று.

சற்றே பதைப்பத் தரினும் சகம் படைக்கக் கற்றானும் காலனும் ஆம் காண் — அப்பக்குவார்க்கு ஓரணுவளவேனும் தற்போதம் அசைதற்கு ஏதுவாய உபதேசங்களைக் கொடுப்பினும், அக்குரு சகத்தைப் படைத்தற்குக் கற்றுள்ள பிரமனும், இவனால் படைத்துள்ள சகத்தில் உண்டாகிய உட்களை அழிக்கும் காலனும் ஆவனன்றி ஞானகுரு அவன் என்று அறிதி.

(குறிப்பு.) போதம் பதைத்தற்கு ஏதுவாகிய உபதேசங்களைக் கூறலின், சகல கேவலங்கள் நீங்கா; இவை நீங்காமையால் பிறப்பு இறப்பு உண்டாகும்; ஆகலின், “சகம் படைக்கக் கற்றானுங் காலனுமாங் காண்” என்றார்.

சீவன் முத்தனாய் நிலத்திற் சஞ்சரித்தலின், “திரிய” என்றார்.

இத் திருவெண்பாவால் ஞானபக்குவனுக்கு முன்னிருந்த சரியையாதி வாதனைகளை எல்லாம் போக்கி, தற்போதம் பதையாது மௌனமாயிருக்கும்படி போதிப்பவனே ஞானகுரு என்றும், போதஞ் சிறிதேனும் பதைப்பக் கூறுமவன் அலன் என்றும் அறிவித்தவாறு காண்க. (உ)

அக்கினி தேவற் கசீர்த்தியென்று சுக்கரைத்து வைக்கோலான் முடி மலையடுப்பின்—றுக்கியாய் நீரைக் கழுவி நிழலைப் புதைத்தளப்பா ராரைப்போல் வாரென்ன லாம்.

(உரை.) அக்கினிதேவற்கு அசீர்த்தி என்று சுக்கு அரைத்து வைக்கோலால் முடி மலை அடுப்பின் தூக்கி ஆய்—

அக்கினிதேவனுக்கு அசீரணம் பிறந்ததென்று கருதி, அது
போதற்குச் சுக்கரைத்துக் கொடுத்து, சீதளம் பிறந்ததென்று
அவனை வைக்கோலால் மூடி அவனுக்கு முன்னரே இங்ங
னம் செய்யாதிருந்தோம் என்று மலை வந்து தம்மேல் அடுத்
ததுபோலும் துக்கத்தை உடையவராகி,

நீரைக் கழுவி நிழலைப் புதைத்து அளப்பார் ஆரைப்
போல்வார் என்னல் ஆம்—நீரை நீரால் கழுவித் தமது நிழலை
மண்ணுட்புதைத்து அந்நிழலைத் தம் மடியால் அளந்து இவ்வ
ளவு என்று அளவிடுவாரை யாவரைப் போல்வார் என்று
கூறலாம்?

(குறிப்பு.) எவரெவர் புசித்த புசிப்புக்களையெல்லாம்
அவரவர் வயிற்றாடிருந்து சீரணிக்கப்பண்ணும் அக்கினி
தேவனுக்கு அசீரணம் பிறந்ததென்று உபசரிக்கும் முறைமை
போல், உயிர்கட்கெல்லாம் உயிராயிருந்து ஊட்டி உறக்கி
உபசரிக்கும் சச்சிதானந்த ரூபமாயுள்ள சிவத்திற்கு ஓர் குறை
உன்னதுபோற் கருதி, அட்டவி தார்ச்சனை சோடச உப
சாரங்களைச் செய்தலான், “ அக்கினி தேவற் கசீர்த்தி
யென்று சுக்கரைத்து வைக்கோலன்மூடி ” என்றும் ; இன்
றைக்கு இந்நாழிகை அளவும் பூசை கைவேத்திய உபசாரங்
களைச் செய்திலம் என்று மனத்தில் தயருறலால், “ துக்கி
யாய் ” என்றும் ; அசுத்தத்தை யெல்லாம் சுத்தமாக்கும்
நீரைக் கழுவிச் சுத்தமாக்கத் தொடங்குவான் போன்று, தன்
னைச் சேர்ந்த உயிர்களினது மும்மலங்களையும் துடைத்து
நின்மலமாக்கும் சிவத்தை நீராட்டி நின்மலமாக்கத் தொடங்
கினாராகலின், “ நீரைக்கழுவி ” என்றும், புதைப்பதற்கு
அகப்படா நிழலைப் புதைக்கத்தொடங்கினுற்போல், ஒன்றிற்
கும் அகப்படாத பொருளைத் தற்போதத்தால் அகப்பட்டது

போல் பாலித்து ஆவாகனம் பண்ணவின், “நிழலைப் புதைத்து” என்றும், தனது நிழலை அளந்து செல்லுந் தோறும் அந்நிழல் கடந்து கடந்து சேறல்போல், இங்ஙனம் இருக்கும் என்று சிவத்தைத் தியானிக்குந்தோறும் அது அத் தியானங்களுக்கு அப்பால் அப்பால் சேறலின், “நிழலளப் பார்” என்றுங் கூறினார். சிவத்தினது உண்மையைக் கேட்டிருந்தும் இங்ஙனம் செய்தலான், “ஆரைப்போல்வா ரென்னலாம்” என்றார்.

இத் திருவெண்பாவால் மலாகிதமாய் ஆனந்தவடிவா யிருந்த சிவத்திற்கு மாயாகாரியமாகிய நீராதி உபசாரங்களால் சுத்தமும் சுகமும் உண்டாகா என்பதும், அதனைப் போதத் தால் அளவிட் டறியக் கூடாதென்பதும், அறிவித்தவாறு (ங)
காண்க.

நீர்க்கும் வழிக்குந் துயரில்லை நீந்திநடந் தார்க்குத் துயரென் றறிவறியா—மூர்க்கருரை யாற்றுக்கு வாய்கட்டி யம்பரத்துக் கேணியிட்டுக் காற்றுக்குக் கால்பிடித்தல் காண்.

(உரை.) நீர்க்கும் வழிக்கும் துயர் இல்லை நீந்தி நடந் தார்க்குத் துயர் என்று அறிவு அறியா மூர்க்கர் உரை— வெள்ளமாய் நிறைந்துள்ள நீருக்கும் ஒருர்க்கும் செல்லும் வழிக்கும் துன்பம் ஏதும் இல்லை, அவ் வெள்ளத்தை நீந்திச் செல்வோர்க்கும் அவ்வழி நடந்து செல்வோர்க்கும் துன்ப மென்று அழிவதுபோல, பூரணமாய் மௌனமாய் ஆனந்தமா யிருந்த சிவத்திற்கு ஓர் துன்பமும் இன்று, அதற்கு ஓர் துன்பம் உளதுபோற் கருதி, பூசை நைவேத்திய உபசாரங் களைச் செய்யத்தொடங்கும் எமக்கே துன்பமென்று அறிந்து, இங்ஙனம் செய்யும் பூசையாதிகளை விட்டு நீங்கி, அச்சிவத்தை

அறிவித்தற்கு ஏதுவாய ஞானசாரியரை அடைந்து, திரு வருள் ஞானத்தை அறியாத கிரியாகுருவாகிய தூர்ச்சனர் பிறர்க்கு உபதேசம்போற் கூறும் உரை,

யாற்றுக்கு வாய் கட்டி அம்பரத்துக்கு ஏணி இட்டுக் காற்றுக்குக் கால் பிடித்தல்—பிரளயமாய்ச் செல்லும் ஆற்றுக்கு வாய்கட்டி அதனை அடக்கச் சொல்லுதல்போலும், ஆகாயத்தின்கண் ஏணி நாட்டி இதன்மேல் ஏறி அதனைப் பிடிக்கச் சொல்லுதல்போலும், காற்றுக்குக் கால் பிடித்தல் முதலிய உபசாரங்களைச் செய்யச் சொல்லுதல்போலும் ஆம்.

(குறிப்பு.) மலைக்கண் நின்று கடலளவும் ஊடுருவிக் கோத்து நின்ற ஆற்றுக்கு வாய்கட்டி அடக்கச்சொன்னது போல், பிருதிவிமுதல் முப்பத்தாறு கருவிகளையும் ஊடுருவிப் பேராந்தக்கடலாய் நிறைந்திருந்த சிவத்தை ஓர் வடிவத்து ஆவாகனம் பண்ணச் சொல்வதனால், “ஆற்றுக்கு வாய்கட்டி” என்றும், ஏணி நின்றற்கும் அதன்மேல் ஏறிச் செல்வோனுக்கும் இடங் கொடுத்துநின்ற ஆகாயத்தை அவ்வேணிமேல் ஏறிப்பிடிக்கச் சொன்னதுபோல், அந்தரியாக பூசைக்குத் தான் சொல்லுந் தானத்திற்கும் அத்தானத்திருந்து பூசனை செய்வோனுக்கும் உட்புறம்பாய் நிறைந்துள்ள சிவத்தை இங்ஙனம் இருப்பதென்று அறியாது, அம்பூசனையால் அறி என்று சொல்வதனால், “அம்பரத்துக் கேணியிட்டு” என்றும், அருவமாயிருந்த காற்றிற்குக் காலே இன்று, அஃது அங்ஙனம் இருப்பவும் அதற்குக் கால்பிடித்தல் முதலிய உபசாரங்களைச் செய்யச் சொல்வது போல், உருவம் அருவம் உருவருவங்களை எல்லாம் கடந்து நின்ற சிவத்திற்கு வடிவேயில்லை. இஃது இங்ஙனம் இருப்பவும் இதற்குச் சோடச உபசாரங்களைச் செய்யச் சொல்வது

னால், “காற்றுக்குக் கால்பிடித்தல்” என்றுங் கூறினார். உபசாரஞ் செய்தலை இருவகைப் பூசைக்கும் பொதுவாகக் கொள்க. காண் - அசை.

இத் திருவெண்பாவால் கிரியாகுரு உபதேசத்தால் ஆன்மலாபம் இன்றென்று அறிவித்தவாறு காண்க. (ச)

ஆயின் ஞானிக்குக் கிரியை செய்ய வேண்டாவோ எனின், மேற் கூறுகின்றார்.

ஆகாயம் போவார்க்கு மாவிகையோ வாழ்கடலோ மீகாமன் போற்றிரிய வேண்டுமோ—யோகிக்கும் கன்மமோ பூரணன்காண் காலமுமா காயமும்போய் என்ன தொழிலையியற் றும்.

(உரை.) ஆகாயம் போவார்க்கு மாவிகையோ ஆழ் கடலோ மீகாமன் போல் திரிய வேண்டுமோ—ஆகாயகமனம் பண்ணுவோர்க்கும் ஓர் பற்றுக்கோடோ? அவ்வாகாயம் ஆழ்கடலோ? இவ்வாழ் கடலிற் செல்லும் மீகாமனைப் போல் பற்றுக்கோடு பற்றி ஓர் துறை சார்தற் பொருட் டெத் திசைநாடி இங்ஙனம் சுழல அவர்க்கு வேண்டுமோ? (அதுபோல,)

யோகிக்கும் கன்மமோ பூரணன் காலமும் ஆகாயமும் போய் என்ன தொழிலை இயற்றும்—சுவயோகி ஆனந்த பூரணன் ஆகலின், தேகாந்தனா யிருந்துள்ள கிரியையாளனைப்போல் அவனுக்கும் கிரியைசெய்ய வேண்டுமோ? அதேன்றி, காலமும் ஆகாயமும் தாம் இருந்தபடி இருப்ப, தம்மிடத்தில் பிறபொருள்கள் தொழிற்படுவன அன்றி, தாம், சென்று யாது தொழிலைச் செய்யும்? அதுபோல், பூரண

ஞாயி அச்சிவயோகி சந்திரதானத்தில் கருவிகள் தொழிற்
படுவன அன்றி, தான் ஒரு கருவிகளோடும் கூடித் தொழில்
செய்யான்.

(குறிப்பு.) ஆகாய கமனம் பண்ணுவோன் தான்
நீனைத்த தானத்தில் வாயுவினாற் சென்றிருத்தல்போல, சிவ
யோகி தான் கருதிய வீட்டை அருளால் அடைந்திருத்தலின்,
“ஆகாயம் போவார்க்கு மாவிகையோ” என்றும்; ஆழ்கட
லிற் செல்லும் மீகாமனுக்குக் கப்பலாகிய பற்றுக்கோடுபற்றி
ஓர் துறைக்கண் சார்தற் பொருட்டுத் திசை நாடிச் செல்ல
வேண்டும், அதுபோல, கிரியாவாளுக்கு ஓர் வடிவவச் சிவ
மாய்ப் பாலித்து ஓர் பதவியை அடைதற்பொருட்டு அதற்கு
விதிமார்க்கமாய் அருச்சுனையாதிகளைச் செய்யவேண்டும்,
அவர்க்குச் செய்யவேண்டிவது இன்றாகலின், “மீகாமன்
போற்றிரிய வேண்டுமோ” என்றங் கூறினார்.

சிவயோகி தான் அறிவாயும் ஆதந்தம் சிவமாயும் கண்டு,
அறிவாகிய தான் ஆதந்தமாகிய சிவத்தில் கலந்திருப்பன்.
கிரியாவான் தான் தேகமாயும் சிவம் சிலையாதிகளாற் செய்
யும் ஓர் வடிவாயும் கண்டு, அதனைத் திரிகாணங்களால் வழி
பட்டு இனிமேல் ஓர் பதவியை அடையக் கருதி இருப்பன்.
ஆகலின் இவர் இருவருக்கும் இங்ஙனம் உவமை கூறினார்.

நெருப்பில் விறகுதியா நெய்யிற்பா நேருன்ற
வருக்க னிருளை யடர்த்தாற்போன்—மருட்கெடுத்த
ஞானத்தின் போர்கிரியை நாசமெனின் ஞானிகளு
முனத் தொழிலுழைப்பா ரோ.

(உரை.) நெருப்பில் விறகு உதியா நெய்யில் பால்
தோன்ற அருக்கன் இருளை அடர்த்தாற்போல் மருள்

கெடுத்த ஞானத்தின் பேர் கிரியை நாசம் எனின்—நெருப்
பின்கண் விறகு தோன்றாதது போலும், நெய்யில் பால்
தோன்றாதது போலும், ஆதித்தன் பூதவிருளை அழித்து
எழுந்தாற்போல் மும்மலமாகிய இருளை அழித்து எழுந்த
ஞானம் அவற்றினது காரியமாகிய கிரியையையும் தோன்றாது
அழிக்கும் ஆகலின், இந்த ஞானத்தின்பேர் கிரியா நாசம்
என்று வேதாகமங்கள் கூறும் எனின்,

ஞானிகளும் ஊனத்தொழில் உழைப்பாரோ—இந்த
ஞானத்தைப்பெற்று இதுவே வடிவாயிருந்துள்ள மெய்ஞ்
ஞானிகளும் குற்றம் பொருந்திய கிரியைத்தொழிலைச் செய்
வாரோ? (செய்யார்.)

(குறிப்பு.) விறகை அழித்து எழுந்த நெருப்பில் விறகும்,
பாலை அழித்து எழுந்த நெய்யில் பாலும் தோன்றா; அது
போல, கிரியையை அழித்து எழுந்த ஞானத்தில் கிரியை
தோன்றாது; ஆகலின், இங்ஙனம் உவமை கூறினார்.

கிரியை பிறவித்துன்பத்துக்கு ஏது ஆகலானும், அத்
னால் ஆன்மலாபமாகிய ஆனந்தம் இன்மையானும், “ஊனத்
தொழில்” என்றும், “உழைப்பாரோ” என்றும் கூறினார்.

இவை யிண்டு திரு வெண்பாவானும் ஞானிக்குக்
கிரியை செய்யவேண்டவது இன்று என்று அறிவித்தவாறு
(க)
காண்க.

கிரியையான் ஞானங் கிடைத்தாலுங் கேடு
கருவால் வருவதுபோற் காணு—மொருகோடி
சூரியரைக் கூரிருளா லேசருட்ட னீரகில்
காரணனைத் தீண்ட நினைக் கை.

(உரை.) கிரியையால் ஞானம் கிடைத்தாலும் கருவால் வருவதுபோல் கேடு காணும்—கிரியைத் தொழிலால் ஞானங் கிடைத்ததாயினும், அந்த ஞானத்திற்குக் கர்பத்தின்கண் உற்பத்தியாய் வரும் பொருள்கள்போல் கேடுண்டாம்; (அஃதன்றி,)

நீர் அகிலகாரணனைத் தீண்ட நினைக்கை ஒருகோடி சூரியரைக் கூர் இருளாலே சுருட்டல்—சடசித்துக்களா யுள்ள பிரபஞ்சங்களையெல்லாங் கடந்து நின்றும் அவற்றை கடத்தும் காரணனாகி யிருந்த சிவனை நீர் உமது கிரியையால் தொடர்ந்து பற்றக் கருதுவது ஒருகோடி சூரியரை மிகுந்த இருளினால் சுருட்டிப் பிடித்தல் போலும்.

(குறிப்பு.) சரியை கிரியை யோகங்கள் ஞானசாரியரை அடைதற்குப் பக்குவம் ஆக்குவன அன்றி, ஞானத்தைக் கொடா; ஆயினும், முன்விட்ட குறையால் கிரியை அதுட் டிக்குங் காலை ஓர்கால் ஞானம் தோன்றிற்றாயினும், அந்த ஞானம் ஞானசாரியரால் பெருமையானும், தான் செய்யும் கிரியை மேலீட்டானும் நிலைபெறுது மறையும். ஆகலின், “கிரியை யான் ஞானங்கிடைத்தாலும்” என்றும், “கரு வால் வருவது போற்கேடு” என்றுங் கூறினார்.

ஞானத்தால் சிவத்தைப் பெறவேண்டும் என்பது அறியாது, மாயாகாரியமாகிய கிரியையால் அதனைப் பெறத் தொடங்கலின், “ஒரு கோடியசூரியரைக் கூரிருளாலே சுருட்டல்” என்று உவமை கூறினார்.

கிரியை ஏதுவால் ஞானம் வந்தாயினும் நண்டு இப்பி முதலிய தமது கருவால் நாசமாவனபோல் அந்த ஞான மேலீட்டால் கிரியை கெடும் என்பதும் ஆம்.

இத் திருவெண்பாவால் கிரியை அதுட்டிக்குட்காலத் தெய்வகதியாய் ஞானம் தோன்றிற்றாயினும், அக்கிரியை மேலீட்டால் அந்த ஞானம் நிலபெற்று நிலலாது மறையும் என்று அறிவித்தவாறு காண்க: (எ)

சுகாதீதம் வேண்டிற் றெழில்செய்வோ மென்ற
னகாரோ துயில்வார் நடந்தோ—விகாரமெனச்
சாத்திரமும் பூசைச் சமாதிகளுஞ் சார்போதக்
கோத்திரங்கர்ண் மாயைக் குழாம்.

(உரை.) சுகாதீதம் வேண்டின் தொழில்செய்வோம் என்றால் நகாரோ நடந்தோ துயில்வார்—ஆனந்தாதீதமாகிய வீடடைய விரும்பின், அதனை அறிவிக்கும் ஞானசாரியரை அடைந்து அருள்ஞானம் பெற்று, இவ்வருள் ஞானத்தால் அவ் வீடடையாது விடுத்து, கிரியைத் தொழிலான் அவ் வீடடையலாம் என்று கருதி அக் கிரியைகளைச் செய்வோம் எனின், மெய்ஞ்ஞானிகள் நகைசெய்யாரோ? அஃதென் னெனின், நித்திரை பண்ணவேண்டினோர் ஓரிடத்துப் படுத்துக்கொண்டு நித்திரை பண்ணுவதன்றி, ஓர்வழி நடந்து சென்றோ நித்திரை பண்ணுவார்? (அஃதன்றி,)

விகாரம் எனச் சாத்திரமும் பூசை சமாதிகளும் சார் போதக் கோத்திரம் மாயைக் குழாம்—ஞானிகளோடும் மாறுபட்டதுபோன்று நீர் ஒதும் சாத்திரமும், அந்தரியாக பூசையில் ஓர் வடிவைத் தியானித்து நீர் சமாதி கூடுதலும், உமது சார்போதத்தின் கூட்டமும், மாயைக் கூட்டமும் அவை.

(குறிப்பு.) - போத ஒழிவில் நின்ற சுகாதீதத்தை விரும்பினோர் கருவிகள் ஒழிந்தபோதும் அசைவருத

போதும், அவைகளோடு கூடித் தொழில் செய்தால், நெய்
சொரி தழல்போல் மேன்மேல் வளர்தலின், “சுகாதீதம்
வேண்டிற்றொழில் செய்கோமென்றால்” என்றும், இத்
தொழிலால் அச்சுகாதீதம் பெறுதல் அரிதென்பதும்
ஞானிகளறிவார் ஆகலின், “நகாரோ” என்றுங் கூறினார்.

தேகம் அசைந்து செல்லும்போது நித்திரைவரினும்,
அவ் வசைவு அந் நித்திரையை வரவொட்டாது தடுத்தல்
போல, கருவிகள் அசைந்து தொழில் செய்யும்போது
தெய்வ கதியால் ஆனந்த நித்திரை வரினும், இத் தொழில்
அந் நித்திரையை வரவொட்டாது தடுக்கும் ஆகலினும்,
தேகம் அசைவற ஒரிடத்துக் கிடந்தபோது நித்திரை நன்
றாய் வருவதுபோல, கருவிகள் தொழில் செய்யாது அடங்
கியபோது ஆனந்த நித்திரை நன்றாய் வருமாகலினும்,
“துயில்வார் நடந்தோ” என்றார்.

போதம் ஒன்றாயினும் அடுத்த கருவிகள்தோறும்
அதனதன் மயமாப்ச் சென்றிருத்தலின், “சார்போதக்
கோத்திரம்” என்று பன்மையாகக் கூறினார். “மாயைக்
குழாம்” என்றது கருவிகளை போதமும் கருவிகளும்
கூடிச் செய்தலான் இரண்டையுங் கூட்டிக் கூறினார். பாச
ஞானம் பசுஞானம் என்றும் ஆம்.

காண் - அசை.

இத் திருவெண்பாவால் கருவிகளையும் போதத்
தையும் கடந்துநின்ற சுகாதீத முக்தியை அவற்றூற் செய்
யும் கிரியைகளால் அடையக்கூடாதென்று அறிவித்தவாறு
காண்க.

(அ)

தொழிலிறுதி தானே சுகவுதய மென்றும் [யினும்]
 ரெழிலுதயந் துக்கமெனச் சொல்லோந்-தொழில்செ
 வந்திப்போ கம்போல வுண்டுடுத்தன் மாத்திரமாய்ச்
 சிந்திப்பா ரைப்பேணிச் செய்.

(உரை.) தொழில் இறுதி தானே சுக உதயம் என்
 றால் தொழில் உதயம் துக்கம் எனச் சொல்வோம்—இம்
 மையைக் குறித்துச் செய்யும் உழவாதி அறுவகைத்
 தொழில்களும், மறுமையைக் குறித்துச் செய்யும் சரியாதி
 தொழில்களும், வீட்டைக் குறித்துச் செய்யுங் கருவிகளை
 நியதிகளைத் தலாகிய தொழில்களும், அதற்குமேல் ஞாநு
 ஞான ஞேயமாய் நிற்கும் போதஅசைவுகளும் அற்ற இடத்
 தானே சிவாநந்தோதயம் என்று வேதாகமங்கள் கூறும்
 எனின், அணுவளவேனுந் தொழில் உதயமான இடத்துத்
 துன்பம் உண்டாம் என்று யாம் கூறுகிலோம், ஆண்டுத்
 துன்பம் உண்டென்பது தொழிலிறுதிதானே சுகவுதயம்
 என்ற மொழி தானே விளக்கலின்;

(ஆயின் கீரிங்ஙனங் கூறிய ஆற்றான் தொழில் சிறி
 தேனும் செய்யவேண்டாவோ எனின்,)

தொழில் செயினும் வந்திப் போகம்போல உண்டு
 உடுத்தல் மாத்திரம் ஆய்ச் சிந்திப்பாரைப் பேணிச் செய்—
 இன்றி யமையாத சிற்சில தொழில்களை நீ செய்வினும்
 இனி மேலைக்கு வேண்டும் என்று ஒன்றையும் கருதாது,
 உண்டு உடுக்கும் வந்திப் போகம்போல் இம்மை மறுமைப்
 போகங்களில் ஒன்றையும் சிந்தியாது, காடி கூழேனும்
 கிடைத்ததை உண்டலும் கரித்துணி கந்தையேனும்
 கிடைத்ததை உடுத்தலும் ஆகிய இம் மாத்திரமே சிந்திக்கும்
 பெரியோரைப் பார்த்து அவரைப்போல நீயும் செய்தி.

(குறிப்பு.) ஓர் தொழிலும் செய்பாது நிழற்கண் இருப்பது சுகம் என்றால் எழுந்து வெய்யவ்ற் சென்று தொழில் செய்தல் துன்பம் என்பது சொல்லவேண்டுவது இன்றாகலின், “தொழிலுதயச் துக்கமெனச் சொல்லோம்” என்றார்.

வந்தி சுகத்தைச் சுதர் இன்மையால் மேலைக்கு ஒன்றையும் குறியாததுபோல், ஞானிகட்கு இகபரங்களெல்லாம் பொய்யாகலின், இனிவரும் ஒன்றினையும் குறியார் ஆகலினும், அவள் உண்டு உடுத்தல் மாத்திரமா யிருத்தலினும் இங்ஙனம் உவமை கூறினார்.

“சுந்திப்பாரைப்பேணிச் செய்” என்பது, நீ தொழில் செய்தி ஆயினும் ஞானிகள் நடையைப்பார்த்து அவர் செய்யும் தொழில் மாத்திரமே அன்றி அதிகஞ் செய்யற்க என்பதெனக் கொள்க.

இத் திருவெண்பாவால் ஞானக்கிரியை மாத்திரம் மேலைப்பயன் குறியாது செய்க என்று அறிவித்தவாறு காண்க. (கூ)

சும்மா திருக்கவைத்த சூத்திரமாஞ் சாத்திரத்தை விம்மா கதறுவதும் வேலைகளுந்—தம்மறிவா நீட்டிப்பிடித்திருக்கு நிட்டைகளு ஞானிகண்முன் காட்டும் பரியா சுகம்.

(உரை.) சும்மாது இருக்க வைத்த சூத்திரம் ஆம் சாத்திரத்தை விம்மா கதறுவதும் வேலைகளும் தம் அறிவால் நீட்டிப் பிடித்து இருக்கும் நிட்டைகளும்—தற்போதத்தை ஒழித்து ஆமந்த மௌனமாயிருக்க ஒதிவைத்த உபாயமாகிய சாத்திரங்களை விம்மி அழுது ஒதலும் நீராடல் ஆதி கிரியைகளைச் செய்தலும், தமது போதத்தால் ஓர் வடிவைத் தியா

னித்து உடலை நீட்டிப் பிடித்து ஆசனங் கட்டியிருக்கும்
நிட்டைகளும் ஆகிய இவை எல்லாம்,

ஞானிகள்முன் காட்டும் பரியாசகம்—இவைகள் ஒன்
றும் இன்றி மௌனநந்தமாயிருக்கும் மெய்ஞ்ஞானிகளின்
முன்னர்க் காட்டப்பட்ட பரியாசகமாம்.

(குறிப்பு.) வேதாகம வழிகூறும் ஞானசாத்திரங்க
ளெல்லாம் தற்போதத்தை ஒழித்துச் சிவமாயிருத்தற்கு
உபாயங் கூறும் ஆகலின், “சம்மாதிருக்கவைத்த சூத்திர
மாஞ் சாத்திரத்தை” என்றும், ஞானசாத்திரத்தின்
அருத்தங்களை நாடிக் கலுழ்தலான், “வீம்மா” என்றும்
அவ்வருத்தப்படி நில்லாமையான், “கதறுவதும்” என்
றும், கிரியைகள் யாவும் அறிவன்று ஆகலின், உலகர்
வேலையோடு இதையும் ஓர் வேலை ஆகலினும், “வேலைகள்”
என்றும் தற்போதத்தால் கூடும்நிட்டை ஞானநிட்டை
அன்மையால், “நீட்டிப் பிடித்திருக்கு நிட்டை!” என்றும்,
இவையெல்லாம் ஞானிகட்குப் பரியாசகமா யிருத்தலின்,
“பரியாசகம்” என்றுங் கூறினார்.

“தம்மறிவா நீட்டிப் பிடித்திருக்கும்” என்றமையான்,
அருளறிவால் நிட்டைகூடுதல் நிட்டை என்பதாயிற்று.

இத் திருவெண்பாவால் போதம் இறந்து நிற்பதே
நிட்டை என்றும், போதத்தோடுங்கூடிச் செய்வது நிட்டை
அன்றென்றும் அறிவித்தவாறு காண்க. (க0)

குடையுஞ் செருப்புங் கொடுநடப்ப தல்லாற்
படியும் விசம்பும் பரப்பி—யிடையாடு
மாத்திரம்போ லேசமய வாதமனம் டோதாத்
சாத்திரங்கற் றார்வீடுற் றார்.

(உரை.) குடையும் செருப்பும் கொடு நடப்பது அல்லால் படியும் விகம்பும் பாப்பி இடை ஆடும் மாத்திரம்போலே— ஓர் ஊருக்குச் செல்லவேண்டினேன் உடம்பில் மழை வெயி லாதிகள் படாது கையில் குடையும் பிடித்துக்கொண்டு, காலில் கல் முள் மண் தாக்காது செருப்பும் தொட்டுக் கொண்டு நடப்பதே அன்றி ஆகாயமெங்கும் குடை பாப்பிப் புரியெங்கும் தோல்பாப்பி அவற்றிற்கு இடையே செல்லு மாத்திரம்போலே,

சமயவாதம் மனம் போகாத சாத்திரம் கற்று வீடு உற் றார் ஓர்—சமயிகள் காளுவாகக்கூறும் தருக்க வாதங்களை யும், அத் தருக்க வாதத்தால் அகந்த பேதமாய்த் தோற்றும் மனோ உத்திகளையும் அளவு கூறினும் அவ்வளவு போதாத சாத்திரங்களைக் கற்று வீட்டைந்தார் யாவர்?

(குறிப்பு.) ஓர் ஊரை அடையக்கருதினேன் மேலுக் கும் காலுக்கும் தூன்பம் அணுகாவகை குடையும் செருப்பும் பிடித்திட்டுக்கொண்டு சென்று அங்குரை அடைவதுபோல், வீட்டையக்கருதினேன் ஆசாரியர் கூறும் உபதேச மொழி களும் அவர் கொடுக்கும் ஓர் சாத்திரமுங் கொண்டு, அவற் றின் அருத்தப்படி திரிகாணங்களால் ஒன்றையும் வருந்திச் செய்யாது தற்போதத்தையே ஒழித்து அவ் வீட்டை அடை யாது, அளவிடப்படாத ஆகாயத்திலும் பூமியிலும் குடையும் தோலும் பாப்பி கடுவிடைச்செல்லத் தொடங்குவோனைப் போலும், தருக்க வாதங்களையும் அவ் வாதத்தாலெழும் மனோவத்திகளையும் அளவிடினும் அளவிடப்படாத சாஸ்தி ரங்களைக் கற்று கீர் வீட்டையத் தொடங்குவது என்பதும், சில கற்பினும் அதனால் வீடு கூடாதென்பதும் இதனால் காண்க,

சாத்திரங்களை மிகவும் கற்றோர்க்குத் . தருக்க வாத்
மும் மனோவுத்தியும் மிகவும் விரியும் ஆகலின், சாத்திரங்
கட்கு அளவு கூறுவார் வேறு கூறுது அவற்றையே அளவு
கூறினார்.

வாதம் என்பதும் மனம் என்பதும் ஆகுபெயர்.

இத் திருவெண்பாவால் அபரஞானத்தால் வீட்டையக்
கூடாது என்று அறிவித்தவாறு காண்க. (கக)

அறிவாலே பற்றி யனுபவித்து விட்ட
கிறியால் வருமோ கெடுவீ—ரறிவாய்நீர்
ஆம்போ தறிவிப்பான் ருனா யவையிரண்டும்
போம்போதும் வாராப் பொருள்.

(உரை.) அறிவாய் நீர் ஆம்போதும் அறிவிப்பான் தான்
ஆய் அவை இரண்டும் போம்போதும் வாராப்பொருள்—
கருவிகள் முப்பத்தாறையும் நீங்கி அவற்றின் முடிவில் நின்ற
அறிவு யாம் என்று அவ்வறிவாய் நீராகும்போதும் உம்மை
யும் தன்னையும் அறிவிப்பான் தானாகி, அந்த அறியும் அறி
வும் அறிவிக்கும் அறிவும் ஆகிய இவை இரண்டும் நீங்கிய
போதும் வாராத சிவனாகிய மெய்ப்பொருள்,

கெடுவீர் அறிவாலே பற்றி அனுபவித்து விட்ட கிறி
யால் வருமோ—கெடுவீர்களா! தற்போத அறிவால் ஒன்
றைப் பாவித்துப்பற்றி, இஃது இங்ஙனம் இருப்பது என்று
அப்போதத்தால் அநுபவித்து அறிந்து, மீட்டும் அப்பாவ
னையை விடுத்த பொய்யினால் வருமோ?

(குறிப்பு.) பாவனையில் தோன்றும் வடிவு மாயை,
அவ்வடிவில் இதம் பிறத்தல் கருமம், அவ்வடிவை மெய்யா

கக் கருதப்பண்ணுவது ஆணவம் ஆகலின், “கிரியால் வருமோ கெடுவீர்” என்றார்.

அருளும் ஆன்மபோதமும் நீக்கியபோது ஆன்மா சிவமயமாயிருக்கும் ஆகலின், “அவை யிரண்டும் போம்போதும் வாராப்பொருள்” என்றார்.

இத் திருவெண்பாவால் துருளையும் போதத்தையும் கடந்துநின்ற சிவம் போதத்திற்கு அகப்படாதென்று அறிவித்தவாறு காண்க. (கஉ)

அழிப்பே யவனுக்கு மிச்சையது வாறா
லிழப்பே யுனக்கிச்சை யென்றா—யிழப்பை
யறியா ததுகா ணறியாவஞ் ஞானங்
கிறிகேளுன் போதங் கெடல்.

(உரை.) அழிப்பே அவனுக்கும் இச்சை அது ஆனால் இழப்பே உனக்கு இச்சை என்றாய்—உன் போதத்தை ஒழிப்பதே சிவனுக்கும் இச்சை, அவனது இச்சாசத்தித் தொழிலும் அதுவாறால், அவனது இச்சைபோல் உன் போதத்தை ஒழிப்பதே உனக்கும் இச்சையாகக் கருதுவாய், (நீ வீடடைய விரும்பினே எனின் ;)

(ஆயின் நீர் இங்ஙனங் கூறியவாற்றால் அஞ்ஞானங் கெடுதல் வீடு அன்றென்பதும், போதங் கெடுதல் வீடு என்பதும் ஆயிற்று. இனி அஞ்ஞானமாவது யாது எனின்,)

இழப்பை அறியாததுகாண் அறியா அஞ்ஞானம் கிறி உன்போதம் கெடல் கேள்—அப்போத இழப்பை அறியாது கிரியையாதிகளே நீ செய்தலே அறியாமையாகிய அஞ்ஞானமென்று அறிதி. (ஆயின், அப்போத இழப்பை அறிதற்கு

உபாயம் எங்ஙனம் எனின்,) பொய்யனே ! இனி உன் போதங் கெடுதற்கு உபாயம் சொல்லுதும் நீ கேட்டி.

(குறிப்பு.) சிவன் பெத்த திசையில் உடலை ஒழித்து மாயையில் வைத்து இளைப்பாற்றுதல்போல், முத்தி திசையில் போதத்தை ஒழித்து ஆனந்தக்கடலில் வைத்து இளைப்பாற்றுவனாயினும், அவன் ஒழிக்கும் இச்சைபோல் தன்னை இழக்கும் இச்சைவைத்த ஆன்ம போதத்தை ஒழிப்பன் அன்றி, அப்போதத்தை ஒழிக்கும் இச்சையின்றிய ஆன்ம போதத்தை ஒழியானாகலின், “ இழப்பே யுனக் கிச்சை யென்னாய் ” என்றார்.

இத் திருவெண்பாவால் தற்போத நாசத்தை விரும்பி னோர்க்கு மெய்ப்பொருள் கிடைக்குமென்று அறிவித்த வாறு காண்க. (கரு)

மருந்து பிணியோடே மாண்டு புகைதீ
யெரிந்த விறகோ டிறக்கில்—விரிந்த
தொழின்மனத்தின் மட்டேநீ தோயுமதென் னாடி
நீழல்புதைத்தாற் போலெதிர்போய் நில்

(உரை.) மருந்து பிணியோடே மாண்டு புகை தீ எரிந்த விறகோடு இறக்கில்—பிணிமாண்டபோது அது நீங்கற்பொருட்டு உண்டமருந்தும் அப்பிணியோடு மாண்டு போம் எனில், எரிந்த விறகு இறந்தால் அவ்விறகோடு புகையும் தீயும் இறக்கும் எனில், அவைபோல், உன்போதம் இறந்தால் அப்போதத்தோடு கிரியை இறக்கும் என்றும், கிரியை இறந்தால் அதனோடு கருவியும் போதமும் இறக்குமென்றும் அறியாது உன் போதத்தால் கிரியை செய்யாநின்றனை ;

விரிந்த தொழில் மனத்தின் மட்டே நாடி தோயுமது
என் நீ நிழல் புதைத்தால்போல் எதிர்பொய் நில்—நானா
வாய்-விரிந்த உனது கிரியைத் தொழில்கள் மனத்தினளவே
அன்றி வேறு இன்று ஆகலின், கருவிகள் முப்பத்தாறை
பும் போதத்தையுங் கடந்துநின்ற சிவத்தைக் கிரியை ஏது
வாக்கக்கொண்டு அப்போதத்தால் நாடி, அச்சிவத்தை அடை
யத்தொடங்கும் உன் கருத்து என்னை? நீ அக்கருவிகளை
நியதிகளைந்து அவற்றின் முடிவில் நின்ற உன்னை அருளால்
அறிந்து, பெரிய நிழலில் சிறிய நிழல் மறைந்தாற்போல் நீ
அத்திருவருளில் மறைந்து எதிரீடெல்லாம்போய் நின்றி ;
(இங்ஙனம் நின்றி எனின், போதம் ஒழித்தற்கு உபாயமும்
சிவத்தைப் பெறுதற்கு உபாயமும் இதுவேயாம்.)

(தறிப்பு) போதம் தோன்றியபோது கிரியைதோன்
தும், அப்போதம் சிவத்தில் இறந்தபோது அப்போதத்
தோடும் கிரியை இறக்கும். ஆகலின் போதத்தைப் பிணி
யாகவும், கிரியையை மருந்தாகவும் வைத்துக் கூறினார்.

வீறகு எவ்வளவு இருந்தது அவ்வளவும் புகையும் தீயும்
இறவா, அவ்வீறகு இறந்தபோது அதனோடு புகையும் தீயும்
இறக்கும்; அதுபோல கிரியை எவ்வளவு இருந்ததோ அவ்
வளவும் கருவிகளும் போதமும் இறவா, அக்கிரியை சிறிதும்
தோன்றாது இறப்பின் அதனோடு இக் கருவிகளும் போத
மும் இறக்கும் ஆகலின், “புகைதீ யெரிந்த வீறகோடிதக்
கில்.” என்றார்.

கிரியை இறந்தபோது கருவிகளும் போதமும் இறக்கு
மென்றது எங்ஙனம் எனின்? கிரியை இருந்தபோது போதம்
வளர்வதே அன்றி இறவாது. அக்கிரியை இறந்தால் போதத்
திற்கு அசைவின்றிக் கெடும். இப்போதம் கெடவே

இதனைத் தொடர்ந்து நின்ற கருவிகளும் கெடும். ஆகலின், இங்ஙனமென்று அறிதி.

பெரிய நிழலில் சிறிய நிழல் புறம்போகாது அடங்கின் மறையுமதபோல் பூணமாகிய சிவபோதத்தில் கிஞ்சிக்கிய மாகிய ஆன்மபோதம் எதிரிட்டசையாது அடங்கின் அதில் மறையும் ஆகலின், “நிழல் புதைத்தாற்போல்” என்றார்.

நீங்கிநின்ற கருவிகளையும் அடைந்துநின்ற திருவருளையும் எதிரிடாது நிற்கவேண்டு மாகலின், “எதிர்போய் நில்” என்றார்.

இத் திருவெண்பாவால் போதம் அடக்குதற் குபாயங் கூறியவாறு காண்க. (கச)

காணு மறிவுநீ சுட்டறிவு நாமவற்றைக்
காணக் கழலுங் கழற்றியிலே—நாணி
நமைத்திரும்பிப் பாராதே நானுனென் னாதே
யமிழ்த்துகர கம்போனிற் பாய்.

(உரை.) காணும் அறிவு நீ காட்டும் அறிவு நாம் அவற்றைக் காணக் கழலும் கழற்றியிலே—கருவிகளை அது இது என்று காணும் அறிவு நீ, அவற்றை உணதயிர்க்கு உயிராயிருந்து உனக்குக் காட்டும் அறிவு நாம், அக் கருவிகளினது குணங்களை நீ காணக் காண அவைகள் எல்லாம் உனக்கு அன்னியமாய் நீக்கும் நீக்கத்தில் அவற்றின் முடிவில் நின்ற உன்னைக் கண்ட பின்னர்,

நாணி நமைத் திரும்பிப் பாராதே நான் தான் என்னாதே அமிழ்த்து காகம்போல் நிற்பாய்—யான் காணும் அறிவு ஆகலின், அக் கருவிகளை அறிந்து நீங்கவும் என்னை உள்ளபடி அறியவும் எனக்குச் சுதந்தரம் இன்று என்று நீ நாணி எனக்

சூக் காட்டும் அறிவு ஒன்று உளது என்று நம்மை எதிரிட்டுப் பாராதே; அங்ஙனம் காணு மறிவும் காட்டும் அறிவுமாய் இருந்தோம் ஆயினும், கண்ணொளியும் ஆதித்தன் ஒளியும் பிரிபடாததுபோல் பிரிபடாதிருப்போம் ஆகலின், அஃதன்றி இங்ஙனம் பிரிபடாதிருந்த பரிபூரணத்தை நான்தானென்று கருதாதே; கடலில் அமிழ்த்திய காகம் சலத்தை உள்ளே மொண்டு அக் கடலில் மறைந்தாற்போல், நீயும் அப் பரிபூரணத்துக்குள்ளே அமிழ்ந்தி நீ தோன்றாது அதனுள் மறைந்து நிற்பாய்.

(குறிப்பு.) கருவிகளினது குணங்களை எதிரிட்டு அறி யாதபோது அவைகள் ஆன்மாவிற்கு அன்னியமாய் நீங்கா ஆகலின், “காணக்கழலும்” என்றார்.

கருவிகளை எல்லாம் நீங்கி ஆன்மா அருள்வடிவாய் போது அவ்வருட் பூரணமெல்லாம் தானாய்த் தோற்றும் ஆகலின், “நான்றா னென்னாதே” என்றார்.

இத் திருவெண்பாவால் கருவிகள் நீக்குதற்கு உபாய மும் அவற்றை நீக்கித் தன்னை அருளால் உறிந்து அருட் பூரணம் விளங்கியபோது போதம் சீவியாது அருளில் மறைந்து நின்றற்கு உபாயமும் அறிவித்தவாறு காண்க.

வதுவைச் சடங்கதனை மைதுனமாகக் கொண்ட புதுமைச் சிவானந்தம் போதும்—பாதையா விளக்கொளியி லெண்ணெய் வியாபியா னாற்போற் கொளக் கொடுத்தல் சத்தியமாக் கொள்.

(உரை.) வதுவைச் சடங்கதனை மைதுனமாகக் கொண்ட புதுமைச் சிவானந்தம் போதும்—தன் புருடனைக் கூடி இன்புறுதற்கு ஏதுவாகச் செய்யும் கலியாணச் சடங் களை அவனோடும் கூடி இன்புறுதலாகக் கருதிக்கொண்ட

பேதைப் பெண்போல், சிவஞாகிய புருடனை ஆன்மநாயகி கூடி இன்புறுதற்கு ஏதுவாகச் செய்யும் கிரியைத்தொழிலை அவனோடும் கூடி நீ இன்புறுதலாகக் கருதிக்கொண்ட இந்தப் புதுமையாகிய சிவாநந்தம் அமையும்; (இனிக் கிரியைச் சிவாநந்தமாகக் கருதும் கருத்தைவிட்டு,)

பதையா விளக்கு ஒளியில் எண்ணெய் வியாபி ஆனால் போல் கொளக்கொடுத்தல் சத்தியமாக் கொள்—அசையாது நின்று விளக்கொளிக்குள் எண்ணெய் வியாபிபாளுற்போல் நீ சிவத்தில் வியாபியாய் அசைவற நின்று அது விழுங்கிக் கொள்ள உன்னைக் கொடுத்தல் உண்மையாயுள்ள முத்தி என்று அறிந்துகொள்ளுதி.

(குறிப்பு.) விளக்கொளியில் எண்ணெய் வியாபித் துக்கொண்டு நிற்க, இவ் எண்ணெயை அவ்வொளி விழுங்கித் தான் பிரகாசித்தல்போல், அச் சிவபூரணத்தில் ஆன்மா வியாபித்து அசைவற நிற்கவே, அச் சிவபூரணம் இவ் வான்மாவை விழுங்கிக்கொண்டு தான் பிரகாசிக்கும் ஆகலின், “விளக்கொளியி லெண்ணெய் வியாபியாளுற் போற் கொளக்கொடுத்தல்” என்றார்.

தன்னைக் கொடுப்பது சத்தியம் எனவே தன்னாற் செய்யும் கிரியை அசத்தியம் என்பது தானே ஆயிற்று.

இத் திருவெண்பாவால் போதத்தாற் செய்யும் கிரியை முத்திக்கு ஏது அன்று என்பதும், போதத்தைச் சிவனுக்கு ஊனாகக் கொடுத்து நின்றலே ஏது என்பதும் அறிவித்த வாறு காண்க. (கசு)

நான்காம் அதிகாரம் கிரியைக் கழற்றி

முற்றும்.

ஐந்தாம் அதிகாரம்

ச ரி யை க் க மு ற் றி

நடந்துங் குளித்துமிது நல்லாநா னுணை
விடுந்தொழிலான் மெய்வருந்தி வீடென்-றடங்காதா
ரென்றுசுக மேயிருப்ப ரிப்போதே துக்கமிவர்க்
கென்றெதிர்போ யின்பமுதிக் கும்.

(உரை.) நடந்தும் குளித்தும் இது நல்ல நாள் ஊணை
வீடும் தொழிலால் மெய்வருந்தி வீடு என்று அடங்காதார்—
பூப்பிரதக்கிணமாய் நடந்து சென்றும், கங்கை முதலிய தீர்த்
தங்களாடியும், இது நல்ல நாள் என்ன ஊணை விடுத்தும்,
இவை முதலியன செய்யும் சரியைத் தொழிலால் மெய்
வருந்தி, இங்ஙனம் செய்வனவே வீடென்று துணிந்து
தற்போதம் அடங்காதார்,

என்று சுகமே இருப்பர் இப்போதே துக்கம் இவர்க்கு
என்று எதிர்போய் இன்பம் உதிக்கும்—எக்காலம் ஓர்
தொழிலையும் செய்யாது சுகமே இருப்பர்; இத்தொழில்க
ளான் இவர்க்கு இம்மைக்கண்ணே துன்பம், இத் தொழில்
வாசனை மறுமைக்கண்ணும் தொடரும் ஆகலின், எக்காலம்
தான் என்றும் சிவம் என்றும் எதிரிடும் போதம் ஒழிந்து
ஆனந்தம் தோன்றும் ?

(குறிப்பு.) தாம் குறித்தது வீட்டின்பமா யிருந்தும்
அதனைப் பெறுதற்கு ஏது அல்லாத சரியைத்தொழிலை மிக
வும் மெய்வருந்திச் செய்தலான், அவ்வின்பத்தைப் பெறு
தற்கு ஏதுவாய்த் தற்போதத்தையும் எளிதில் ஒழித்து,

அதனை எக்காலம் பெறுவரோ என்னும் காரணியத்தால்,
“என்றெதிர்போ யின்பமுதிக்கும்” என்றார்.

இத் திருவெண்பாவால் வீடடையத் தொடங்கினான்
அறியாமையான் இத்தொழிலைச் செய்து வருந்துகின்றார்.
அந்தோ என்று இரங்கிக் கூறியவாறு காண்க. (க)

உடலா லுழைத்தா லுடலொழியு மென்று
கெடுவீ ரிதையெங்கே கேட்ட—ருடலே
நடையா டியபிணம்போ னுன்போய்த் திரியச்
கிடையாதோ வென்றுகே ளீர்.

(உரை.) உடலே நடை ஆடிய பிணம்போல் நான்
போய்த் திரியக் கிடையாதோ என்று கேளீர்—இந்த வடல்
தானே நடையாடிய பிணம்போலத் தற்போதம் கெட்டு நிலத்
தின்கண் உலாவ எமக்கு உண்டாகாதோ என்று ஞானசாரி
யரைக் கேளாத நீங்கள்,

கெடுவீர் உடலால் உழைத்தால் உடல் ஒழியும் என்று
இதை எங்கே கேட்டீர்—கெடுவீர்களா, உடலால் வருத்தி
யாத்திரை சேறல் முதலிய இச்சரியைத் தொழிலைச்
செய்தால் பிறப்பு நீங்கும் என்று இந்த உபதேசத்தை எந்தக்
குருவினிடத்துக் கேட்டீர்?

(தறிப்பு.) ஞானசாரியரை அடைந்து அனுக்கிரகம்
பெற்ற மெய்ஞ்ஞானிகட்குக் கருவிகள் முப்பத்தாறும் தற்
போதமும் கெடலான், அக்கருவிச் சேட்டையும் போதச்
சேட்டையும் இன்றும்; ஆகலின், அவரது திருமேனி உள்
ளும் புறனும் வறுங் கடத்து ஆகாயம்போல் சிவமே நிறைந்
திருக்கும்; அவர் நிலத்தில் சரிக்கும்போதும் அக்கடம்

ஆகாயத்திற் செல்வதுபோல் தோற்றும்; ஆகலின், “நடையாடிய பிணம்போனான் போய்த்திரிய” என்றார்.

கேளீர் எங்கே கேட்டீர் என முடிக்க.

லீடடையத் தொடங்கி இங்ஙனம் செய்தலால் “கெடுவீர்” என்றார்.

இத் திருவெண்பாவால் அவர் கேட்ட உபதேசத்தை மறுத்தவாறு காண்க. (உ)

எந்தவூர் நீரென்று லிப்போ திருந்துநாம்
வந்தவூர் தன்னை மறந்தோமேல்—அந்தவூர்க்
கின்றுநாம் போம்வழியே தென்னினுமக் கேழுலகு
மொன்றுபோ லொன்றுதோன் றும்.

(உரை.) நாம் எந்த ஊர் நீர் என்றால் இப்போது இருந்து வந்த ஊர் தன்னை மறந்தோமேல்—யாம் இந்த ஊரிலிருந்து மற்றோர் ஊருக்குச் சென்றபோது, அவ்வூரில் இருந்தான் ஒருவன் எந்த ஊர் நீர் என்று எம்மைக் கேட்டால், இப்போது இருந்தவந்த ஊர்தன்னை அவனுக்கு இன்ன ஊர் என்று சொல்ல மறந்தோம் எனின்,

அந்த ஊர்க்கு இன்று நாம் போம் வழி ஏது என்னின் உமக்கு ஏழுலகும் ஒன்றுபோல் ஒன்று தோன்றும்—முன்னிருந்து வந்த ஊருக்கு இப்போது நாம் போவதற்கு வழி யாதென்று நீர் நாடின, உமக்கு ஏழுலகும் ஒன்றுபோல் தோன்றி அந்த ஊருக்குச் செல்லும் வழிபோல் மற்றோர் ஊருக்குச் செல்லும்வழி தோன்றும் (எனின், இங்ஙனம் கேட்டோனுக்கு ஊர்ப்பெயரும் சொல்ல மறந்து அவ்வூருக்குச் செல்லும் வழியும் தெரியாது மயங்கிய இப்போதம்

கொண்டோ திரிகரணங்களையும் கடந்து நின்ற பூரண சிவத்தை நீர் அடையத் தொடங்கினீர்?)

(குறிப்பு.) அவர்க்குத் தம்மைபோல் இவரும் தோற்ற லான், அவரை இவர் தம்மோடுங் கூட்டி “ மறந்தோமேல் ” என்றார்.

ஊர்ப்பெயர் சொல்ல மறந்துபோவது தூலபுத்தியால் தெரியாது யாம் அங்ஙனம் மறப்பது இலம் என்று அவரைத் தம்மைவிடப் பிரித்து நோக்கி, உமக்கு ஏழலகும் ஒன்று போல் ஒன்று தோன்றும் எனத் தூலமாகிய வழித்திகைப்பை எடுத்துக்காட்டினார்.

நெறிக்கண் திசைதப்பியபோது முன்போல் நான்கு திசையில் பிரிந்து தோன்றாது ஆகலின், “ ஏழலகுமொன்று போல் ” என்றார்.

இத் திருவெண்பாவால் ஞானசாரியரால் அன்றி ஆன் மாக்கள் சுதந்திரத்தால் வீடடையக்கூடாதென்று சுதந்திர கீன மறிவித்தவாறு காண்க. (ஈ)

வேட்டியுந்தாழ்வடமும் வெண்ணீறும் வெண்பல்
[லுங்
காட்டுவது ஞானக் களவுகாண்—தேட்டமற்றோன்
பூரணன்காண் சிற்றறிவன் பொய்ப்பாச மென்றறிந்
கோர்வடிவும் வார்த்தையுமுண் டோ. [தார்க்

(உரை) வேட்டியும் தாழ்வடமும் வெண்ணீறும் வெண் பல்லும் காட்டுவது ஞானக்களவு—காவியேட்டியும், உருத் திராக்கத் தாழ்வடமும் மெய்ம்முழுதும் பூசும் வெண்ணீறும் அடைக்காய் தின்னாத வெண்பல்லும் இவை முதலிய சிவ வேடங்களை மெய்யிற் காட்டுவது ஞானத்திருட்டு ;

தேட்டம் அற்றேன் பூரணன் சிற்றறிவன் பாசம்பொய் என்று அறிந்தார்க்கு ஓர் வடிவும் வார்த்தையும் உண்டோ— ஓர் பொருட்கண்ணும் விருப்பம் அற்றேனாகிய சிவன் பரிபூரணன், சீவன் சிற்றறிவன், பாசம் பொய் என்று அறிந்த ஞானிகட்கு ஓர் சமய வேடமும் சமயாபிமான வார்த்தையும் உளவோ? இல.

(குறிப்பு.) அகத்து ஞானம் இன்றிப் புறத்து வேடத்தானும் வசனத்தானும் ஞானிபோற் காட்டினமையால், “ஞானக் களவுகாண்” என்றார். அகத்து ஞானமும் புறத்து வேடமும் உள எனின், ஞானக்களவு அன்று என்றாயிற்று.

சிவம் அணுத்திரள் முதலிய பொருள்கட்கெல்லாம் உட்புறமாகிய பரிபூரண அறிவாகலின், அதற்கேர் சமயம் இல்லை. சிற்றறிவு பொய்யாகிய பாசத்தை விட்டுநீங்கி அப்பரிபூரண அறிவோடும் கலந்தபோது, அப்பரிபூரண அறிவாய் நிற்கும் அன்றி, அது இது என்னும் பகுப்பில்லை ஆகலின், “ஓர் வடிவும் வார்த்தையுமுண்டோ” என்றார்.

காண் - அசை.

இத் திருவெண்பாவால் வேடத்தால் மிகவும் சிறப்புள்ளாராயினும், அகத்து ஞானம் இலர் எனிற் சிறப்பிலர் என்பதும், வேடம் யாதும் இலராயினும் அகத்து ஞானம் உள்ளார் சிறப்புளர் என்பதும் அறிவித்தவாறு காண்க. (சு)

கல்வியாய்ப் புத்தகமாய்க் காவிகடுக் குட்கட்டாய்ப் பல்லின் வெளுப் பொத்த பசுமார்க்க—மெல்லை சுழன்ற தியானத்திற் கண்ணிமிட்டு மாங்காண் சுழன்றபெரு மாயைத் தொழில்.

(உரை.) கல்வி ஆய்ப் புத்தகம் ஆய்க் காவி கடுக்குள்
கட்டு ஆய்ப் பல்லின் வெளுப்பு ஒத்த பசுமார்க்கம்—தாம்
கற்ற கல்விகளைப் பேசுவதாய்ப் புத்தகம் கையிற் கொள்வ
தாய்க் காவியேட்டி உடுப்பதாய்த் திருமேனிக் கடுக்கன்
காதிலே இடுவதாய்க் கண்டத்தில் கெவுடம் கட்டுவதாய்ப்
பேச்சிற்கும் வேடத்திற்கும் ஏற்பப் பல் வெளுப்பும் ஒத்
திருந்த பசுஞான தெநியனை உடையார்,

எல்லை கழன்ற தியானத்தில் கண்சிமிட்டும் ஆம் சுழன்ற
பெருமையைத் தொழில்—பிருதிவிமுதல் நாதம் ஈறு என்று
அளவு கூறப்பட்ட கருவிகள் முப்பத்தாறையும் கழன்ற
சிவத்தியானத்தை உடையவரைப்போலக் கண்மேற் செருகி
ஆசனங் கட்டிக்கொண்டு இராப்பர்; இவர் இங்ஙனம் இருப்
பதாம் கறங்குபோல் சுழலாநின்ற பெரிய மாயையினது
தொழிலாவது.

(குறிப்பு) ஞானம் இன்றி வேடங் கொண்டோர்
வேடதாரிகளோடு ஒப்பு ஆகலின், “பசுமார்க்கம்” என்றார்.

அகத்துப் பரிபூரணஞானம் இன்றிக் கண்சிமிட்டிப்
பத்திந்திரியங்களையும் அப்போதடக்கி ஆசனங்கட்டி இருப்
போர்க்கு, முன்னர் ஞானேந்திரியங்களால் அறிந்து, கண்
மேந்திரியங்களால் தொழில்செய்யும் டனம், அப் பத்திந்திரி
யங்களும் அடங்களின் அவற்றின் வாசனையோடும் முன்னர்
ஏறிய வாசனையோடும் உள்ளே சுழலும் அன்றி அடங்காது
ஆகலின், “சுழன்ற பெருமையைத்தொழில்” என்றார்.
காண் - அசை.

இத் திருவெண்பாவால் ஞானநிட்டை யின்மையான்
அவாது நிட்டையை மறுத்தவாறு காண்க. (6)

ஞானக் கிரியை நடிப்பவர்க்கு நாடோறும்
போனத் தளவே புசிப்பன்றி—யேனாந்
துறவா யவாவறுத்து மெய்யுணர்ந்த தூய
வறிவார்க் கறியாவின் பம்.

(உரை.) ஞானக்கிரியை நடிப்பவர்க்கு நாஸ்தோறம்
போனத்து அளவே புசிப்பு அன்றி—அகத்து ஞானம் இன்
றிப் புறத்து ஞானசாரமாய் நடிப்பவர்க்கு எக்காலமும்
அன்னபானத்தளவு வரும் விடியானந்தாநுபவம் அன்றி,

துறவு ஆய் அவா அறத்து மெய் உணர்ந்த தூய
அறிவார்க்கு அறியா இன்பம் ஏன் ஆம்—துறவினை உடைய
மாகித் துறந்த அப்பொருள்களிடேல் முன்னர் வாசனை
யால் எழும் அவாவினை அறத்து மெய்ப்பொருளை
உணர்ந்த நிருமல ஞானிகட்கும் தோன்றாத சொருபாநந்
தானுபவம் ஏன் உண்டாம்?

(குறிப்பு.) இவர் செய்யும் ஆசாரத்தைப் பிறர்
கண்டு பெரியர் எனப் போனகங் கொடுத்தலின்,
“போனத்தளவே புசிப்பன்றி” என்றார்.

பேரின்பம் போதநாசத்தில் தோன்றாமல் தோன்ற
லான், “அறிவார்க் கறியா விற்பம்” என்றும், இவ்விற்பம்
பெறுதற்கு ஏதுவாய் ஞானம் இன்மையால், “ஏனாம்”
என்றுங் கூறினார்.

துறவு - புறப்பற்று நீங்குதல். அவாவறுத்தல் - அகப்
பற்று நீங்குதல். இவ்விருவகைப் பற்றும் நீங்கவே சகல
கேவலங்களும் நீங்கும். இவை நீங்கவே மெய்யுணர்வு
தோன்றும். ஆகலின், “துறவா யவாவறுத்து மெய்
யுணர்ந்த தூயவறிவார்” என்றார்.

போனகம் என்பது போனம் என்றாயிற்று.

இத் திருவெண்பாவால் ஞானம் இன்றி ஞானசார மாத்திரம் செய்வோர்க்குப் பிறப்பின்பமே அன்றி வீட்டின் பம் இன்றென்று அறிவித்தவாறு காண்க. (சு)

இந்த இன்பம் யாவரா லறியக்கூடுமென்று இரங்கிக் கேட்ட மாணாக்களை நோக்கி மேற் கூறுகின்றார்.

இன்பே யறிவுக் கிடம்புள்ளி னைந்ததுபோற் [த்தாற் றுன்பே யணுப்பொருப்பாய்த் துக்கிக்கும்-நன்குண டேரின்புக் கிச்சை பிறந்ததினிக் கேளுனக்குப் பேரின்பந் தேடிப் பெறாய்

(உரை.) இன்பே அறிவுக்கு இடம்—இந்தப் பேரின் பம் பரிபூரணம் ஆகலின், இவ்விற்பமே ஆன்மா இருத் தற்கு இடம் ;

(ஆனால் அவ்விற்பம் இங்ஙனம் இருக்கும் எனின், அதனை யான் இப்போது உடையவேண்டும், இனிப் பிற வித்துன்பஞ் சிறிதும் படமாட்டேன் என்ற மாணாக்களை நோக்கி மேற் கூறுகின்றார்.)

புள் இனைந்ததுபோல் துன்பே அணுப்பொருப்பு ஆய்த் துக்கிக்கும் நன்குணத்தால் உனக்குப் பேரின்புக்கு இச்சை பிறந்தது இனிக் கேள் பேரின்பம் தேடிப் பெறாய்—உயிர்ப்பு ஒலி சிறிது தோன்றினும் அதனைப் பேரொலியாகக் கண்டு அசணப்புள் வருந்தியதுபோல், நீ இத்தேகாதி பிரபஞ்சங்களான் வரும் துன்பம் அணுவளவு ஆயினும் அதனைப் பொருப்பளவாகக் கண்டு துன்புறும் நற்குணத்தால் உனக்கு இப்போது பேரின்பத்தின்மேல்

இச்சை சனித்தது ; ஆகலின், இனி அதனை அடைதற்கு உபாயம் சொல்லுதும் கேட்டி, அப் பேரின்பத்தை யாம் கூறிய உபாயப்படி தேடிப் பெறுதி.

(குறிப்பு.) விடயசுகத்தைத் துன்பம் எனக் கூறினார் ; இதனை அங்ஙனம் கண்டோர்க்குச் சொரூப சுகத்தின்மேல் இச்சை சனிக்கும் ஆகலின், “துன்பே யணுப்பொருப்பாய்த் துதிக்கு நன்குணத்தாற் பேரின்புக் கிச்சை பிறந்தது” என்றார்.

இத் திருவெண்பாவாச் பேரின்பத்தை விரும்பிக் கேட்ட மாணாக்கனுக்கு விடை கூறியவாறு காண்க, (எ)

பேரின்ப முன்னைப் பிரியாதுன் னுண்மையஃ
தோரின்ப மாய்விடயத் தூடுதிப்பும்—பேரின்
பழிவிலே தோன்று மறிவு மயலா
மொழியு மிரண்டின்ப மும்.

(உரை.) பேரின்பம் உன்னைப் பிரியாது அது உன் உண்மை—அந்தப் பேரின்பம் உன்னைவிட்டு எக்காலமும் ஓர் அணுவளவேனும் பிரியாதிருப்பது, அவ் விற்பமே உனக்கு உரித்தாய மெய்ம்மையாய் உள்ளது ;

(அங்ஙனம் என்னைவிட்டு நீங்காது எனக்கு உரித்தாய மெய்ம்மையாய் இருப்பது எனக்குத் தோன்றுது இருப்பானேன் எனின்,)

ஓர் இன்பம் ஆய் விடயத்தாடு உதிப்பும் பேரின்ப அழிவிலே தோன்றும்—உன்னால் அறியப்பட்டு ஓரின்பமாய் வனிதையர் விடயத்தாடு தோன்றுவதும் யாம் கூறிய அந்தப் பேரின்பமும் எதிர்நீடு அற்ற இடத்துத் தோன்றும் ;

அறிவும் அயல் ஆம் இரண்டு இன்பமும் ஒழியும்—
ஆணறிவும் பெண்ணறிவும் எதிரிட்டபோது அவ் வறிவு
களும் அயலாம், (ஆண்குறியும் பெண்குறியும் எதிரிட்ட
போது இக் குறிகளும் அயலாம், இவைகள் அயலாகவே
இவ் விருவகைக் கூட்டுறவுகளால் வரும்) இரண்டின்பங்
களும் அயலாய் ஒழியும்.

(குறிப்பு.) ஆண்குறியும் பெண்குறியும் கலந்து எதிரிட்
டழிந்தபோதும், ஆணறிவும் பெண்ணறிவும் கலந்து
எதிரிட்டழிந்தபோதும், அவ் வின்பமும் இவ் வின்பமும்
தோன்றலான், “ அழிவிலே தோன்றும் ” என்று இரு
மைக்கும் பொதுவாகக் கூறினார்.

குறிகளும் அறிவுகளும் எதிரிட்டபோது இன்பம்
இன்மையால், “ ஒழியுமிரண்டின்பமும் ” என்றார்.

இருவகைக் குறிகளும் கலந்தபோது அவை இருந்தம்
தோன்றாது அழிதலானும், ஆண்குறி பெண்குறிக்கு
உள்ளீடா யிருத்தலானும், இன்பம் தோற்றலானும் அவற்றி
னது கூட்டுரவை இவற்றினது கூட்டுரவிற்கு உவமையாகக்
கூறினார்.

“ அறிவும் அயலா ” மென்ற உம்மையால் ஆண்குறி
பெண்குறிகளும், “ அழிவிலே தோன்று ” மென்றமையான்
அழியாது எதிரிட்டபோது என்பதும் வருவிக்கப்பட்டன.

விடயாநந்த மேலீட்டால் பாவசமாவதுபோல் சொரு
பாநந்த மேலீட்டால் பாவசமாவதுங் கொள்க.

இத் திருவெண்பாவால் பேரின்பம் ஆன்மாவை விட்டு
நீங்காது என்பதும், அதனைப் பெறுதற்கு உபாயமும்
கூறியவாறு காண்க. (அ)

விடயாநந்தம் அறிதல்போல் அவ்வாணந்தமும் அறியக் கூடாதோ எனின், மேற் கூறுகின்றார்.

விடய முதித்துநின்று விட்டவிடங் கீழ்மே
லிடைவிடா தேநிறைந்த விற்பந்—தொடுவரோ
தோன்றி யழிவதுவே துக்கசுக முன்னுண்மை
தோன்றா வடங்காச் சுகம்.

(உரை.) விடயம் உதித்து நின்று விட்ட இடம் கீழ்
மேல் இடைவிடாதே நிறைந்த இன்பம் மேல்தொடுவரோ—
ஓர்விடயத்தின்கண் தோன்றிநின்று அழியப்பட்ட இன்பம்
கீழாய் இன்பம், வெவ்வேறு வகைப்பட்ட பொருள்களினும்
இடையறாது பரிபூரணமாய் நிறைந்த இன்பம் மேலாய்
இன்பம்; ஆகலின், இவ்விற்பத்தைப் பெற்றுள்ளார்
தற்போதத்தால் அதனைப் பற்றுவரோ? (அஃது எங்ஙனம்
எனின்.)

தோன்றி அழிவதுவே துக்கசுகம் உன் உண்மை
தோன்றா அடங்காச் சுகம்—போதத்தால்பற்றி அறிந்து
அனுபவிக்கும் அவ்விற்பம் தோன்றி அழிவது; அங்ஙனம்
தோன்றி அழிவதுவே சுகமும் துக்கமும் ஆகலினும், உன்
துள்ளே மெய்ம்மையா யிருந்த இன்பம் ஓர் காலங்களினும்
உற்பத்தி நாசம் இன்றாய் வீட்டிற்பம் ஆகலினும்.

(குறிப்பு.) அவ்விற்பம் ஓர் விடயத்தில் தோன்றி அழி
தலால் பற்றி விடப்பட்டது. இவ்விற்பம் பூரணம் ஆகலா
னும் உற்பத்தி நாசம் இன்மையானும் பற்றுதல் விடுதல்
இதற்கு இன்மை ஆயிற்று.

தோன்றியபோது சுகமும் மறைந்தபோது துக்கமும்
வருதலின், “தோன்றி யழிவதுவே துக்கசுகம்” என்றார்.

இச்சுகதுக்கங்களால் விழைவு வெகுளியும், இவ்விழைவு வெகுளிகளால் இருவினைகளும், இவ்விருவினைகளால் பிறப்பும் உண்டாம் என்பதுங் கொள்க.

அவ்வின்பம் பற்றியபோது தோன்றும், விடுத்தபோது மறையும் ; இவ்வின்பம் பற்றியபோது மறையும், விடுத்த போது தோன்றும் என்பதுங் காண்க. (அவ்வின்பம் - விடய வின்பம் ; இவ்வின்பம் - வீட்டின்பம்.)

இத் திருவெண்பாவால் இவ்வின்பம்போல் அவ்வின்பம் போதத்தால் அறியக்கூடாதென்று அறிவித்தவாறு காண்க. (க)

ஆயின் அவ்வின்பம் இத்தலத்தில் தோன்றுவதில்லை ஆகலின், மற்றோர்தலத்தில் சென்றிருந்து தவத்தைப் பண்ணி அதனைப் பெறுகின்றேன் என்ற மாணாக்கனை நோக்கி மேற் கூறுகின்றார்.

எங்கும் பரிபூரணமென்னி னீதல்ல
தங்கங்கா மென்னும்போ தங்கிலையோ—பங்காகே
ளாகாயந் தீண்டிவிடு மற்ப வழிவழிவி
லேகாண்பே ரின்பமுதிக் கும்.

(உரை) எங்கும் பரிபூரணம் என்னின் ஈது அல்லது அங்கு அங்கு ஆம் என்னும்போது அங்கு இலையோ பங்காகேள்—அப்பேரின்பம் இருநூற் றிருபத்துநாலு புவனம் எங்கும் உட்புறமாய் நிறைந்துள்ள பரிபூரணமென்று வேதாக மங்கள் கூறும் எனின், அவ்வின்பம் பெறுதற்கு ஏது இத் தலம் அன்று காசி முதலிய அந்தந்தத் தலங்களில் பெறலாம் என்று நீ கூறும்பொழுது, நீ இருந்த அத்தலத்தில் அவ்வின்பம் இன்றாயதோ? பகுப்பறிவு நீங்காதவனே! கேட்டி,

ஆகாயம் தீண்டிவிடும் அற்ப அறிவு அழிவிலே பேரின்
பம்பு உதிக்கும் காண்—பரையோகமாகிய ஞானகாசத்தைப்
பெற்றவிடத்து அதற்குமேல் தோன்றும் அநுபவத்தை நாடித்
தான் நின்ற நிலையைத் தழுவும் அற்பவறிவு அழிந்த விடத்
திலே உனக்குப் பேரின்பம் தோன்றுமென்று அறிதி.

(குறிப்பு.) பரையோக விட்டை பெற்ற கால அதற்கு
மேல் தோன்றும் சிவத்தை நாடாது அவ்வருளையும் மறவா
திருப்பின், சிவதரிசனம் தானே தோன்றும், அது தோன்
றவே கிஞ்சிக்கியபோதம் அழியும், அஃதழியவே பேரின்பம்
தோன்றும் ஆகலின், “ஆகாயந் தீண்டிவிடு மற்ப வழிவிலே
காண் பேரின்ப முதிக்கும்” என்றார்.

✻ * ✻ * ✻

கூடாதே வாடாதே குழைந்திருப்பை யாகில்
பிரியாத சிவன்றானே பிரிந்து தோன்றி
பிரபஞ்ச பேதமெல்லாந் தானாய்த் தோன்றி
நெறியாலே யிவையெல்லா மல்ல வாகி
நின்றென்றுந் தோன்றிடுவ னிராதார னாயே”
என்பது சித்தியார்.

† “ இரைசேர் கொக்கொத் திரவுபக
லேசற் றிருந்தே வேசற்றேன்
கரைசே ரடியார் களிசிறப்பக்
காட்சி கொடுத்துன் னடியேன்பால்
பிரைசேர் பாலி னெய்போலப்
பேசா திருந்தா லேசாரோ”

என்பது திருவாசகம்.

* எட்டாஞ் சூத்திரம் - 12.0.

† கோயின்மூத்த திருப்பதிகம் - 6.

இத் திருவெண்பாவால் பூரண இன்பம் உறுதற்குத் தலம் இடம் அன்றென்றும் போதநாசம் இடமென்றும் அறிவித்தவாறு காண்க. (க0)

அப் பேரின்பம் அடைதற்கு இச் சிற்றின்பமாகிய விடயம் தடை ஆதலின், இதனை ஒழித்து அதனை அடைவேன் என்ற மாணாக்கனை நோக்கி மேற் கூறுகின்றார்.

உடம்புள்ள மட்டும் விடய மொடுங்கா
வொடுங்குகிலோ கேவலமாமும்ப—ரிடம்புட்
பறந்தாற் கலங்குமோ பாசத்தி னுண்மை
யறிந்தாற் சுடாத்தடைபோ லாம்.

உரை.) உடம்பு உள்ள மட்டும் விடயம் ஒடுங்கா ஒடுங்குகிலோ கேவலம் ஆம்—விடயங்கள் அநுபவித்தற்கு ஏதுவாய உடம்பிருக்கும் அளவும் அவ்விடயங்கள் ஒழியா, உடம்போடு ஒற்றுமையாயிருந்த ஞானேந்திரியங்கள் ஐந்திற்கும் எதிரீடாய் விடயங்கள் தோன்றுந்தோறும் அவற்றை ஒழிப்பேன் எனின், அங்ஙனம் ஒழிக்கில் கருவிகள் எல்லாம் ஒழியும், அவை ஒழியிலோ கேவலம் வந்து அடுக்கும்; (ஆயின் அவற்றை ஒழிக்குமாறு எவ்வாறு எனின்,)

உம்பர் இடம் புள் பறந்தால் கலங்குமோ பாசத்தின் உண்மை அறிந்தால் சுடர்த் தடைபோல் ஆம்—ஆகாயத்தினிடமாய்ப் புள் பறந்தால் அவ்வாகாயம் அசையாதது போல நீ இம் மாயாவடிவத்தை யான் அலன் என்று நீங்கி அருள வடிவாய் இருத்தி எனின், அப்போது விடயங்கள் வந்து அடுப்பினும் நீ அசையாதிருப்பை; ஆயின், மாயாவடிவமா யிருந்தபோது வருத்திய விடயம் திருவருள் வடிவாயிருந்தால் வருத்தாதிருப்பது எங்ஙனம் எனின், அசுத்தம்

துக்கம் அநித்தியம் அன்னியம் என்று பாசத்தின் உண்மையைத் திருவருளால் அறிந்தனையாயின், அக்கினிச்சூட்டைத் தடுக்கும் மந்திரம்போல், அவ்வறிவு கருவிச் சேட்டையைக் கெடுக்கும் ஆகலின், அக்கினியிருந்தும் சுடாததுபோல் கருவிக ளிருந்தும் முன்போல வாதியா வாகும்.

(குறிப்பு.) தான் கருவிகட்கு அன்னியமாய்ப் பிரிந்து நின்று அருளால் அடக்காது, அக்கருவிகளோடுங் கூடி நின்று போதத்தால் அடக்கினமையால், “கேவலமாம்” என்றார்.

அருள்வடிவா யிருந்தபோது கருவிகள் அசைவதே அன்றித் தான் அசையான் ஆகலின், “உம்பரிடம் பட்டபறந்தாற் கலங்குமோ” என்றார்.

இத் திருவெண்பாவால் கருவிகளை உள்ளபடி அருளால் அறிந்து நீக்கி, அவ் வருளில் மறைந்து நின்றால் மீட்டும் அவைகள் வந்து வாதியா என்று அறிவித்தவாறு காண்க.

விடயங்களை இத்திரியங்களால் அறிந்து அநுபவித்தற்கு ஏதுவாய இவ்வுடலை ஒழித்து இவ்வின்பத்தைப் பெறவேண் எனின், மேற் கூறுகின்றார்.

உடலிருந்தென் போயென் னுருவருவ மூன்று
மடைவர் தொழிலு மநாதி—குடமுடைத்து
மண்ணென்ன வேண்டுமோ மாயா வயிர்தவத்து
முண்ணின்று பார்த்தியிப்போ தும்

(உரை.) உடல் இருந்து என் போய் என் உரு அருவம் மூன்றும் அடைவர் தொழிலும் அநாதி—இவ்வுடல் இருந்ததனால் அவ்வின்பம் வருதற்குத் தடை எகனை? இது

போயதனால் அவ்விற்பம் வருமாறு என்னை? அவ்விற்பம் வருதற்குத் தடை இவ்வுடலால் யாதும் இன்று; உருவமும் அருவமும் உருவருவமும் ஆகிய இம்மூன்று வடிவத்தினை யும் உடைய ஸர்வஞ்ஞர் (அநாதியிலே ஆணவமலத்திற் கிடந்த என்னைக் காருணியத்தால் எடுத்து மாயையில் தனுகாண புவன போகங்களைக் கொடுத்து, இருவினை ஒப்பு மலபரிபாகம் வருவித்து, வீடடைவிக்கும் பொருட்டுச் செய்யும்) பஞ்ச கிருத்தியங்களும் அநாதி; (ஆகவின், நீ இக் காயத்தை ஒழிப்பலெனக் கருதற்க;)

குடம் உடைத்து மண் என்ன வேண்டுமோ மாயா வயிர்தவந்தும் உள் நின்று பார்த்தி இப்போதும் — ஒரு வருக்குக் கடத்தை மண்ணென்று அறிவிப்பதே அன்றி அக்கடத்தை உடைத்து மண்ணென்று அறிவிக்க வேண் டுமோ? அதுபோல், உனக்கு அவ்வுடம்பை மலமென்று அறிவிப்பதே அன்றி, இதனை அழித்து மலமென்று அறி விக்கவேண்டுமோ? ஆகவின், இதனுள் இருந்தே இவ்வுடம் பையும் மற்றும் உள்ளனவாய் கருவிகளையும் மாயாமல மென்றும் உனக்கன்னியமென்றும் கண்டு நீக்கி, வயிர்தவ மாயையாகிய சுத்த தத்துவத்தின் முடிவில் நின்று, உன்னை அருளால் கண்டு அவ்வருளில் அசைவற இருத்தி, இப் போதும் அவ்வாநந்தம் உதயமாம்; (தேகமுடிந்த அப் போதும் அவ்வாநந்த மயமே அவை.)

(தறிப்பு.) பெத்த திசையில் பஞ்ச கிருத்தியத்தால் பஞ்சாவத்தைகளையும் உண்டாக்கி நடத்தா நின்ற ஸர்வஞ் ஞர் இப்போது முத்தி திசையினும் உனக்குப் பஞ்சா வத்தைகளையும் நீக்கித் தமது திருவடி யாநந்தத்தைக்

கொடுப்பார், நீ உடலை ஒழிக்கவேண்டுவது எதுக்கு என்று அறிவித்தற்கு, “அடைவர் தொழிலு மநாதி” என்றார்.

“இப்போதும்” என்றமையான், அப்போதும் என்பது வருவிக்கப்பட்டது.

இத் திருவெண்பாவால் அவ்வீன்பம் பெறுதற்கு உடலொழித்தல் எதுவன்று, இவ்வுடலாதிகளை எல்லாம் தனக்கு அன்னியமென்று அருளாற் கண்டு நீங்கி, அவ் வருளில் நின்றல் எதுவென்று அறிவித்தவாறு காண்க. ()

வேதாந்த முத்தியோ சித்தாந்த முத்தியோ உண்மை என்ற மாணாக்களை நோக்கி மேற் கூறுகின்றார்.

கயிற்றரவுங் கட்டையினிற் கள்ளனும் போன்மாயா மயக்கமற்ற வேதாந்த வாழ்வு—முயற்சிகெட்ட வானந்தா தீதத்தே யாணவரா மாகமமுந் தானந்தி னார்க்குச் சமன்.

(உரை.) கயிறு அரவும் கட்டையினில் கள்ளனும் போல் மாயா மயக்கம் அற்ற வேதாந்த வாழ்வும்—உள்ள கயிற்றினிடத்து இல்லாத பாம்பு கற்பிதமாகத் தோற்றுதல் போலும், உள்ள கட்டையினிடத்து இல்லாத கள்வன் கற்பிதமாகத் தோற்றுதல் போலும், உள்ள பிரமத்தி னிடத்து இல்லாத மாயை கற்பிதமாகத் தோன்றுகிற தென்று அறிந்து, இம் மாயாமயக்கம் சிறிதும் தோன்றாது இறந்த இடம் வீடென்று கூறும் வேதாந்தச் செல்வமும்.

முயற்சி கெட்ட ஆனந்தாதீதத்தே ஆணவர் ஆம் ஆகம மும் தான் நந்தினார்க்குச் சமன்—தற்போத முயற்சி சிறிதும் தோன்றாது இறந்த ஆனந்தாதீதத்தில் பெற்ற திசையில்

ஆணவராகி இருப்பாரைப்போலும் இருப்பதே வீடென்று கூறும் ஆகமச் செல்வமும், தானென்று எதிரிட்டெழும் புல்லறிவு கெட்டார்க்குச் சமனாம்.

(குறிப்பு.) * அவத்தியாகதமாய் இருந்த சீவனது புன்மை அறிவாய் இருந்து நான் என்று எதிரிடும் அவ் வறிவு கெட்டபோது அச்சீவசாட்சியாய் இருந்த பிரம்ம தான் ஆகலானும், ஆணவமயமாய் இருந்த ஆன்மாவினது புன்மை அறிவாய் இருந்து நான் என்று எதிரிடும் அப்போ தம் கெட்டபோது அவ்வான்மா தனக்கு முதலாகிய சிவ மயம் ஆதலானும், இங்ஙனம் ஆயபோது இருவர்க்கும் ஆனந்தாநுபவம் இருத்தலானும், “தானந்திஞர்க்குச் சமன்” என்றார். தான் நந்தாத அபரஞானிகட்குச் சமன் அன்றென் பது தானே ஆயிற்று.

இத் திருவெண்பாவால் வேதாந்த சித்தாந்த முத்தி இரண்டும் தற்போதம் ஒழிந்தோர்க்குச் சமனென்று அறி வித்தவாறு காண்க. (கட)

என்னுணை யென்னுணை யென்னுணை யேகமிரண் டென்னுமற் சம்மா யிருவென்று—சொன்னான் றிருஞான சம்பந்தன் சீகாழி நாட னருளாளன் ஞானவினோ தன்.

(உரை) திருஞான சம்பந்தன் சீகாழி நாடன் அரு ளாளன் ஞான வினோதன்—திருஞான சம்பந்தப் பிள்ளையா ரென்னுந் திருநாமத்தை யுடையார், சீகாழி நாட்டிற்கு அதி பதியான அருளாட்சி யுடையார், ஞானத் திருவிளையாட் டினை யுடையார்,

என் ஆணை என் ஆணை என் ஆணை ஏகம் இரண்டு
என் னுமல் சும்மாயிரு என்று சொன்னான்—முக்காலும்
தமது பேரில் திருவாணைக்கூறி முத்தியில் வேதாந்தியைப்
போல் ஏகம் என்றும், பேதசித்தாந்த வாதியைப்போல்
இரண்டென்றும் கூறாது, இங்ஙனம் கூறுதற்கு ஏதுவாய
உன் போதத்தை ஒழித்து, நீ மெளனநாதமா யிருத்தி என்று
அருளிச்செய்தார்.

(குறிப்பு.) ஒன்றெனில் பெறுவானும் பேறும் இன்றா
மாகலினும், இரண்டெனில் பதமுத்தியே அன்றி ஐக்கிய
முத்தி கூடாதாகலினும், போத அறிவில் இரண்டாயும்
போத ஒழிவில் ஒன்றாயும் இருத்தலினும், “ஏகமிரண்டென்
னுமற் சும்மா யிருவென்று சொன்னான்” என்றார்.

இத் திருவெண்பாவால் முத்தி நிச்சயம் ஈதென்று
அறிவித்தவாறு காண்க. (கச)

ஐந்தாம் அதிகாரம் சரியைக் கழற்றி

முற்றும்.

ஆறும் அதிகாரம் விரத்தி விளக்கம்

இங்ஙனம் சரியாதிகளை நீத்துநின்றார் ஆயினும், உள் துறவு இல்லார்க்கு ஞானம் விளங்காது ஆகலின், இவ் வதிகாரத்தினுள் துறவி விளக்கங்கூறி உட்டுறவின் இலக்கணம் அறிவித்தார் ஆகலின், இவ் வதிகாரத்திற்கு விரத்தி விளக்கமென்று பெயராயிற்று. விரத்தி யெனினும் துறவி எனினும் ஒன்று.

அறிந்தவிடத் தின்பதுன்ப மாகா ததுவும்
மறந்தவிடத் தின்ப மயக்கு—மறிந்த
வலியறிவு நீயென்றா னத்துவிதா நந்த
முலையமுத முண்ட முனி.

(உரை.) அத்துவித ஆனந்த முலை அமுதம் உண்ட முனி—இரண்டற்ற அத்துவிதத்தில் தோன்றும் போகந்த மாகிய திருமுலை அமுதத்தை அம்மைபொற்கிண்ணத்தோடும் கொடுப்ப வாங்கி உண்ட திருஞான சம்பந்தப் பிள்ளையார்,

அறிந்த இடத்து இன்ப துன்பம் ஆகாது மறந்த இடத்து அதுவும் இன்பம் மயக்கும் அறிந்த அலி அறிவு நீ என்றான்—கருவிகள் முப்பத்தாறையும் கடந்து, அருளை அறிந்த விடத்து, ஆண்டு இன்பமும் துன்பமும் உண்டாகா; அவ்வருளை மறந்தவிடத்து முன்னீங்கி நின்ற கருவிகள் வந்து கூடலான், அத்துன்பமும் இன்பமும் வந்து ஈண்டு மயக்கும் ஆகலின், பதி அறிவோடுங்கூடி இன்பதுன்பம் இன்றிய அப்பதி அறிவாயும், பாச அறிவோடுங்கூடி இன்ப துன்ப

மாயும் நின்று அதனையும் இவற்றையும் அறிந்த அலி அறிவு
நீ என்று எனக்கு அருளிச் செய்தார்.

(குறிப்பு.) பதி அறிவு - ஆணறிவு; பாச அறிவு - பெண்
ணறிவு; இவ் விருவகை அறிவும்போலன்றிப் பதி அறிவோ
டுங் கூடிப் பதி அறிவாயும், பாச அறிவோடுங் கூடிப் பாச
அறிவாயும், ஆண்வடிவும் பெண்வடிவும் தழுவியின்ற அலி
போலிருத்தலின், பாச அறிவை, “அலி யறிவு” என்றார்.

அம்மை ஆகந்த வடிவம் ஆகலின், அவளது திருமுலைப்
பாலை “ஆகந்தவமுதம்” என்றார்.

அதுவும் என்பதனை அத் துன்பமும் இன்பமும் மயக்
கும் எனக் கூட்டுக.

இத் திருவெண்பாவால் ஆன்மா ஒன்று உண்டென்று
அறிவித்தவாறு காண்க. (க)

அறுசமயத் தோர்க்கு மறுதியிட்ட கூடற்
றுறவா யாவாவறுத்த நாய்மை—பிறவா
முடிகளச முத்தி முயற்சி யெல்லா மூத்த
கடைகரும நாசமிது காண்.

(உரை.) அறு சமயத்தோர்க்கு அறுதி இட்ட கூடல்
துறவு ஆய் அவா அறுத்தல் தூய்மை—அறுவகைச் சமயத்
தோர்க்கும் வீட்டைதற்கு மட்டிட்டி வைத்த பொதுநெறி
யாதெனின், கூடற் கண் சங்கப்பலகையில் ஏறி இருந்து
உட்பற்றிப் புறப்பற்று என்னும் இருவகைப் பற்றினையும்
துறப்பதாய் இத் துறவுகளான் மெய்ப்பொருளை உணர்வ
தாய்ப் பிராரத்த வாசனையான் ஓரோர் காலையில் உள்ளத்
தெழும் அவாவினையும் அறுத்தல் தூய்மையாய்க் கூறிய

இம் மூவகை அதிகாரங்களின் நெறிகளே யாம்; (அஃது அன்றியும்,)

பிறவா * முடிகளச முத்தி முயற்சி எல்லாம் மூத்த கடை கரும நாசம் இது—பிறவாமைக்கு ஏது கூறிய பல வாற்றுகள்ளும், சிரசாய கருவிகள் முப்பத்தாறையும் போக் கப்பட்ட வீடும், தற்போத முயற்சி எல்லாம் முதிர்ந்த கடை யாகிய கருமநாசமும், இம் மூவகை அதிகாரத்திற் கூறிய நெறியாம்.

(குறிப்பு.) சமயிகள் அறுவரும் வீடடைதற்கு மட்டு வேறு வேறு கூறினார் ஆயினும், ஒருவர் கூறியது ஒருவர்க் குச் சம்மதம் அன்று, துறவாய்மெய்யுணர்ந்து அவாவறுத்தல் அனைவர்க்கும் சம்மதமாம்; ஆகவின், “அறுசமயத்தோர்க்கு மறுதியிட்ட கூடற்றுவா யவாவறுத்தல்” என்றார்.

துறவும் அவாவறுத்தலும் கூறினமையான், இடையில் மெய்யுணர்வு வருவிக்கப்பட்டது.

இங்ஙனம் சங்கப்பலகையின்மேல் ஏறிக் கூறிய மூன் றதிகாரங்கள் என்றது கிருக்துறவர்கள் துறவாதி மூன்றதி காரங்களையுமாம் என்றறிக.

இம் மூவகை அதிகாரங்களின் நெறிகளில் ஒழுகுதல் உயிர்ச்சுத்தி; இங்ஙனம் உயிர்ச்சுத்தி பண்ணுவோருக்கு உடற்சுத்தி பண்ணவேண்டுவது இன்மையால், “கடைகரும நாசமிதுகாண்” என்றார்.

காண் - அசை.

* முடி - சிரசு. களசம் - நீக்கம். முத்தி - வீடு.

இத் திருவெண்பாவால் உட்டுறவு புறத்துறவு உடையாரைச் சமயிகள் எல்லாரும் ஞானிகளென்று அங்கீகரிப்பவென்று அறிவித்தவாறு காண்க. (உ)

வாசிக்குச் சாவீரர் வைதாற் பொருததுபோல
லாசைக்கே டர்க்கிதுவா மட்டதென—நேசித்த
வெட்டையைப்போல் வார்க்கா முடம்பார ஆண்
பெட்டருக்கி தாகாப் பிழை. [பழகும்]

(உரை.) வாசிக்குச் சாவீரர் வைதால் பொருததுபோல்
ஆசைக் கேடர்க்கு இது ஆம்—* வாசி என்ற வார்த்தைக்கு
மனம்பொருது இறந்துவிடத் துணிந்த வீரரை வைதால்
மனம் பொருததுபோல், பெண்ணாசை ஆகாதென்று ஓர்
வார்த்தை கூறிய மாத்திரத்தில் அவ்வாசை மனத்தின்கண்
மீட்டும் எழாது அடக்கும் அவ்வாசை நாசர்க்கே இவ்வதி
காரத்தின் அருத்தம் சம்மதமாம், (அஃதன்றி,)

அட்டது என நேசித்த ஒட்டையைப் போல்வார்க்கு
ஆம் உடம்பு ஆர ஊண் பழகும் பெட்டருக்கு ஈது ஆகாப்
பிழை—அறுசுவை அடிசில்போல் வேப்பந்தழையாதி கைப்
பினை இச்சித்த ஒட்டகத்தைப்போல், காடி கூழ் களி முதலிய
வற்றைச் சுவையாய் விரும்புவோர்க்கும் சம்மதமாம்; உடல்
பருக்கும்படி அறுசுவை அடிசில்களை நன்று தீதென்று
பகுத்து ஊண்பழகும் பேடிகளுக்கும் காமிகளுக்கும் இதன்
அருத்தம் சம்மதம் ஆகாத குற்றமாம்,

(குறிப்பு.) மற்ற நூலின்கண் ஓரிடத்துப் பெண்ணாசை
ஆகாதென்று கூறக்கண்டு அதனை விடுத்தோர்க்கே அவ்

* இது செய்க விடுகவென்று நியாயமாகக் கூறும்
வார்த்தை.

வாசை உடையோரை மிகவும் இகழ்ந்து கூறும் இதன் அருத்
தம் சம்மதமாம் ஆகலின், “வாசிக்குச் சாவீரர் வைதாந்
பொருததுபோ லாசைக்கேடர்க் கிதுவாம்” என்றார்.

அருந்தல் ஆசை வைத்துக் கூறினமையால், “ஆசைக்
கேடர்க்” கென்றதை பொருந்தல் ஆசையாகக் கொள்க.

இத் திருவெண்பாவால் அருந்தல் பொருந்தல்களில்
ஆசையற்றோர்க்கே இந்நூல் ஆமென்று அறிவித்தவாறு
காண்க. (உ)

• நீர் இங்ஙனம் கூறிய ஆற்றான் ஆசையறுதலோ முத்தி
எனின், மேற் கூறுகின்றார்.

பாசங் கழன்றூற் பசவுக் கிடம்பதியா
மூசல் வடங்கழன்ற தொவ்வாதோ—நேசித்த
பற்றற்ற கண்ணே பிறப்பறுக்கும் பாட்டுமக்கோ
மற்றைச் சமயமெங்கு மாம்.

(உரை.) பாசம் கழன்றால் பசவுக்கு இடம் பதி ஆம்
ஊசல் வடம் கழன்றது ஒவ்வாதோ—(உயிர்ச்சார்வு பொருட்
சார்வ ஆகிய இருவகைச் சார்வும், இச் சார்வுகளை
நீங்கியபோதும் இவற்றின்மேல் எழாநின்ற அவாவும், இவ்
வவா நீங்கியபோதும் கண்ட பொருள்கள்மேற் சென்று
பற்றும் இந்திரியங்களும், இவ் வந்திரியங்கள் அடங்கிய
போதும் முன் ஏறியிருந்த வாசனையால் உள்ளெழும் மன
நினைவுகளும், இவை முதலிய) பாசங்களெல்லாம் கழன்ற
போது இவற்றினின்ற பசவுக்குப் பதியே இடமாம்; அஃது
எங்ஙனம் எனின், அந்தாமாய் நின்ற ஊசற்கயிற்றில் இருந்
தோலுக்கு அவ் வூசற்கயிறு அற்றபோது நிலம் இடமாம்.

அதுபோல், அஃது ஒவ்வாதோ? (அதனை நீ அறிதி, அஃதன்றி,)

நேசித்த பற்று அற்ற கண்ணே பிறப்பு அறக்கும் பாட்டு உமக்கோ மற்றைச் சமயம் எங்கும் ஆம்—தம்மால் இச்சிக்கப்பட்ட பற்றுக்கள் எல்லாம் அற்றபோதே அப் பற்றறுதி பிறப்பினை அறுக்கு (மென்று திருவள்ளுவ நாய னார் கூறிய) * குறள் வெண்பாப்பாட்டு உமக்கு மாத் திரமோ சம்மதம், மற்றைய சமயங்களுக்கெல்லாம் சம்மத மாம்.

(குறிப்பு.) ஊசல் இருந்தபோதும் ஒழிந்தபோதும் அதனுள் இருந்தோனுக்கு அசைவும் அசைவினமையும் உண் டாவதுபோல், பாசம் இருந்தபோதும் ஒழிந்தபோதும் அசை வும் அசைவினமையும் ஆன்மாவிற்கு உண்டாமென்பதும் காண்க.

இத் திருவெண்பாவால் ஆன்மாவிற்குப் பாச முழுதும் நீங்கின் பதியைத் தேடவேண்டுவது இன்றென்று அறிவித்த வாறு காண்க. (ச)

உனக்குமெய்யாததோன்றி யொழித்துவிடும்பாசம் வினைச்சடமேயென்னில் விடம்போ-லுனைச்சுழற்று மானாலுந் தன்னை யறியாத துன்னறிவு தானாகு ஞானத் தடை.

(உரை.) உனக்கு மெய்யாய்த் தோன்றி ஒழித்துவிடும் பாசம் வினைச்சடமே என்னில் விடம்போல் உனைச் சுழற் றும் ஆனாலும்—உனக்குத் தோன்றும்போது யான் எனது

“ பற்றற்ற கண்ணே பிறப்பறுக்கு மற்று

நிலையாமை காணப் படும்” — உசக.

என்று கருதும்படி மெய்யாகத் தோன்றி நீங்கும்போது உன்னைப் புறம்பாய் ஒழித்து நீங்கிவிடும் தேகபோகங்களாகிய பாசம் வினைக்கீடாய் வரும் மாயாகாரியமாகிய சடமென்று அறிவிப்பினும், நீ இங்ஙனம் அறியாமையான், நின்னைவிடம் புசித்தவனை மயக்குதல்போல் மயக்கும் எனினும், (அப்பாசம் ஞானத் தடை அன்று; இனி ஞானத்தடையாவது யாதெனின்,)

தன்னை அறியாதது உன் அறிவுதான் ஆகும் ஞானத் தடை—தனுவாதிகளை யெல்லாம் இது இது என்று நானாவாய்ப் பகுத்தறிந்தும், அவற்றை அறிந்த தன்னை அறியாதது உனது புல்லறிவாகலின், இவ்வறிவே ஞானத்திற்குத் தடையாகும்.

(குறிப்பு.) ஆணவத்தால் மறைப்பட்டிருந்த ஆன்மாவிற்குச் சிவன் மாயையில் தனுகாண புவனபோகங்களைக் கொடுத்தது இச்சா ஞானக்கிரியைகளை விளக்குவித்தலானும், இத்தனுவாதிகளால் சுருதி குரு சுவானுபூதிகளை அறிந்து வீடடைதற்கு ஏதுவாகலானும், இவற்றைச் சடமென்றும் தனக்கு அந்நியமென்றும் அறிந்தபோது மயக்காமையானும், “உன்னைச்சுழற்றும் ஆளுலும்” இவை ஞானத்தடை அல்லவென்றும், தானென்றும் தனதென்றும் தன்னால் அறியப்பட்ட தேகபோகங்களைத் தானும் தனதும் அல்லவென்றும் அவற்றைத் தனக்கந்நியமாகக் கண்டு தன்னை உள்ளபடி அறியமாட்டாத தனது அறிவே ஞானத் தடை ஆகலின், “உன்னறிவு தானாக ஞானத்தடை” என்றுங் கூறினார்.

தனுவாதி நான்கினுள் தனுவோடு காரணமும் போகத்
தோடு புவனமும் ஒற்றுமையா யிருத்தலின், தேகபோக
மென்று இரண்டாகக் கூறப்பட்டன.

இத் திருவெண்பாவால் தனுவாதிகளைத் தனக் கந்ரிய
மாகக் காணின், திருவருள் தோற்றும் என்று அறிவித்த
வாறு காண்க. (டு)

ஆன்மாவிற்கு இவை உருவம் அன்றாயின், இவற்றின்
மயமாயிருப்பதென்னை யெனின், மேற் கூறுகின்றார்.

சிற்றறிவனாய்மறைப்பைச் சேர்ந்தவடிவொண்படிகு
பற்றுகினு மொன்றாகாப் பான்மைபோ—லுற்ற [ம்
வருவ சொருப சுபாவ முனக்கு
வருமடைவு சொன்னோ மதி.

(உரை.) சிற்றறிவன் ஆய மறைப்பைச் சேர்ந்தவடிவு
ஒண்படிகம் பற்றுகினும் ஒன்று ஆகாப் பான்மைபோல்—
கிஞ்சிக்கிய அறிவனாய்ச் செம்பில் களிம்புபோன்ற ஆணவ
மறைப்பைச் சேர்ந்த வடிவு ஆன்மாவினது சுபாவம்; படிகம்
அடுத்த வன்னமயமா யிருப்பினும் தன் நிறம் அந் நிறத்தோடு
ஒன்றாகாத முறைமைபோல, தான் அடுத்த கருவிமயமா
யிருப்பினும் தன் அறிவு அக் கருவி அறிவோடு ஒன்றாகா
திருப்பது ஆன்மாவினது உருவம்; ஒன்றையும் பற்றாதிருந்த
படிகம் நிருமலமா யிருத்தல்போல, ஆன்மா மும்மலங்களையும்
நீங்கி நின்றல் அதனது சொருபம்;

உற்ற உருவ சொருப சுபாவம் உனக்குவரும் அடைவு
சொன்னோம் மதி—இங்ஙனம் உனக்கு உற்ற சுபாவ உருவ
சொருபங்கள் வரும் முறையைச் சொன்னோம், இவற்றை
அறிந்துகொள்ளுதி.

(தறிப்பு.) “படிகம் பற்றுகிணு மொன்றாகா” எனவே ஒன்றையும் பற்றாத படிகம் நிருமலமா யிருக்குமென்பது ஆயிற்று.

ஆணவம் சகசமலம் ஆகலின், அதனைச்சேர்ந்த வடிவு சுபாவம் என்றும்; படிகத்திற்குச் சிவப்புவன்ன முதலிய செயற்கையாய் வந்ததுபோல், ஆன்மாவிற்குக் கருவிகள் செயற்கையாய் வந்து பொருந்துதலின், இதனை உருவம் என்றும்; படிகம் வன்னங்களை நீங்கியபோது தனது சுய சொரூபத்தோடு இருத்தல்போல், ஆன்மா கருவிகளையெல்லாம் நீங்கியபோது தனது சுய சொரூபத்தோடு இருத்தலின், இதனைச் சொரூபம் என்றுங் கூறினார்.

இத் திருவெண்பாவால் ஆன்மாவினது உருவ சொரூப சுபாவம் அறிவித்தவாறு காண்க. (சு.)

நினைப்புமறப் பற்று நிறைந்த வறிவா யனைத்துடனு நின்றம் பரமாய்த்—தனக்கருளித் தன்னொநந் தத்தைத் தனக்களித்த சர்க்கரையே யன்னொனுக் கின்னவைமூன் றும்.

(உரை.) நினைப்பு மறப்பு அற்று நிறைந்த அறிவு ஆம் அனைத்துடனும் நின்று அம்பாம் ஆய்த் தனக்கு அருளி—நினைப்பு மறப்பாகிய சகல கேவலங்களை அநாதியிலே நீக்கி, எங்கும் பரிபூரண அறிவாய், எல்லாவற்றோடும் கூடிநின்றும், ஆகாயம்போல் ஒன்றோடும் தாக்கற் றிருப்பதாய் ஆன்மாவிற்கு அருள்செய்து மும்மலங்களையும் நீக்கி,

தன் ஆகந்தத்தை தனக்கு அளித்த சர்க்கரையே அன்னொனுக்கு இன்னவை மூன்று ஆம்—தனது பேராசந்தத்தை அவ்வான்மாத் தனக்குக் கொடுத்தருளிச் செய்த நாவிற்குச்

சர்க்கரையே அன்ன சிவனுக்கும் இன்ன உருவ சொருப
சபாவம் மூன்றும் உண்டாம்.

(திறிப்பு.) “நினைப்பு மறப்பற்று நிறைந்த வறிவாய்”
எனவே சிவனது சபாவம் ஆநாதியிலே நின்மலமாயிருத்தல்
எனவும், “அனைத்துடனு நின்றம் பரமாய்” எனவே இங்
கனம் இருப்பது அருளாகலின், அவனது உருவம் இச்சா
நூனக் கிரியைகள் எனவும், “தன்னுநந்தத்தைத் தனக்
களித்த” எனவே, ஆநந்தம் அவனது சொருபம் எனவங்
காண்க.

இத் திருவெண்பாவால் சிவனது உருவ சொருப
சபாவம் அறிவித்தவாறு காண்க. (எ)

அறிந்துபற்றி நின்றமுந்து மற்ப வறிவை
அறிந்துசுத்தி யேபே ரறிவாய்—நிறைந்துசிவந்
தோயாம னின்றதுபோற் றேற்றமுத லேந்துடனுந்
தோயாமற் சுத்தத் துறவு.

(உரை.) அறிந்து பற்றி நின்று அழுந்தும் அற்ப
அறிவை அறிந்து சுத்தியே பேர் அறிவு ஆய்—பஞ்ச விட
யங்களையும் ஞானேந்திரியங்களால் அறிந்து, கன்மேந்திரி
யங்களாற் பற்றி, அந்தக்கரணங்களால் அவற்றுள் அழுந்
தும் கிஞ்சிக்கிய போதத்தை (ஆன்மாவினது இயற்கைக்
குணம் அன்றென்றும், மதுபானங் கொண்டோனுக்கு
வகிரிதோன்றியதுபோல் அவ்விருவகை இந்திரியங்களையும்
கரணங்களையும் கூடியவிடத்துத் தோன்றிய விடயபோதம்
உதென்றும்) அறிந்து, (அவ்விந்திரிய கரணங்களோடும்
அப்போதத்தை நீத்து, தன்னை உள்ளபடி அறிந்து, அங்ஙனம்
தன்னை அறிந்தபோது தனக்கு இந்திரிய கரணங்களையும்

வேருக்கித் தன்னையும் அறிவித்தது அருளெனக்கண்டு, அவ் வருளே வடிவாகி இருந்து, தான் மலமும் ஆகாமல் சிவமும் ஆகாமல் சிவானுபோகத்தில் இரண்டற அழுந்தி நிற்பது ஆன்மசுத்தி, (இந்த ஆன்மசுத்தியே)(சிவத்தில் வியாபகமாகிய போறிவு ஆகலின்) இப்போறிவாகி,

சிவம் நிறைந்து தோயாமல் நின்றதுபோல் தோற்றம் முதல் ஐந்துடனும் தோயாமல் சுத்தத் துறவு—தனக்கு * வியாத்தியாயிருந்த சிவம் எல்லாவற்றோடும் பூரணமாய் நிறைந்திருந்தும், ஒன்றோடும் தோய்வற்று நின்றாற்போல, சிருஷ்டியால் ஐந்தொழில்களோடும் தோயாமல் (நிற்பதே) யரிசுத்தமான துறவு.

(குறிப்பு.) இச்சா ஞானக் கிரியைகள் சிவதத்துவங்களைச் செலுத்த, சிவதத்துவங்கள் கலாதிகளைச் செலுத்த, கலாதிகள் ஆன்மாவின் இச்சாஞானக் கிரியைகளை எழுப்ப, ஆன்மாவின் இச்சை அந்தக்காணங்களிடத்தும், ஞானம் ஞானேந்திரியங்க ளிடத்தும், கிரியை கன்மேந்திரியங்க ளிடத்தும் நின்று, விடயங்களை அறிந்து பற்றி அழிந்தும் ஆகலின், இவ்விருவகை இந்திரியங்களும் காணங்களும் நீங்கவே ஆன்மாவின் இச்சா ஞானக் கிரியை நீங்கும், இவை நீங்கவே கலாதிகள் நீங்கும், இவை நீங்கவே சிவதத்துவம் நீங்கும், இவை நீங்கவே ஆன்மா தன்னை அறியும், ஆகலின், “அறிந்து பற்றி நின்றமுந்து மற்பவறியை யறிந்து” என்றார்.

அவன் அவள் அது முன்னிலையாய் இதாகிதங்கள் வருதலையும், அவற்றைத் தான் பெறுதலையும், திருவருட்கண்

னால் பார்த்து அழித்துப் பேய் பிடியுண்டவனைப் போல் சிவத்துள் மறைந்து நின்றமையால், ‘தான் மலமும் ஆகாமல்’ என்றும், இங்ஙனம் நின்று அழியாத ஆனந்த போதம் பெறுதலால், ‘தான் சிவமும் ஆகாமல்’ என்றும் இங்ஙனம் கூறப்படும்; இங்ஙனம் இருப்பது ஆன்மசுத்தியாகலின், “சுத்தி” என்றார்.

ஒன்றையும் பகுத்துக் காணாது வியாத்தியாய் நின்ற சூரியன் ஒளியில் வியாபகமாகிய கண்ணொளியும் ஒன்றையும் பகுத்துக்காணாது நிற்பதுபோல், ஒன்றையும் பகுத்தறியாது நின்ற சிவவியாத்தியில் வியாபகமாகிய ஆன்மாவும் பஞ்சகிருத்தியங்களால் விளங்கும் பிரபஞ்சங்களுள் ஒன்றையும் பகுத்தறியாது நிற்கவேண்டும் ஆகலின், “சிவந் தோயாம னின்றுதுபோற்றேற்ற முதலைந்துடனும் தோயாமற் சுத்தத் துறவு” என்றார்.

பஞ்ச கிருத்தியங்களாவன : ஓர் இந்திரியத்தில் பிரவேசித்தல் சிருஷ்டி, அவ்விந்திரியத்தில் நின்று ஓர் விடயத்தைப் பற்றுதல் திதி, பற்றிய விடயத்து இரண்டற அழுந்துதல் சங்காரம், அதில் இதம் பிறத்தல் திரோபவம், அதனைத் தெளிந்து கோடல் அறுக்கிரகம். இங்ஙனம் ஓர் இந்திரியத்தில் பஞ்சகிருத்தியங்களும் வரலால் ஐந் திந்திரியங்களினும் தோயாமல் நிற்பதே ஐந்தொழினும் தோயாமல் நிற்பதென அதிக.

அறிந்து பற்றி நின்று அழுந்துதலை விடயபோதமென்று அறிதல் ஆன்மநுபம், அவற்றை நீங்கித் தன்னை அருளால் கண்ட விடம் ஆன்மதரிசனம், தான் மலமும் ஆகாமல் சிவமும் ஆகாமல் சிவத்தோடு இறண்டறக்கலந்து நிற்பது ஆன்மசுத்தி எனக் கொள்க.

இத் திருவெண்பாவால் பரிசுத்தமாகிய துறவு இது
வென்று அறிவித்தவாறு காண்க. (அ)

ஞானிகள் இங்ஙனம் பிரபஞ்சத்தில் தோயாமல் நிற்பரோ எனின், மேற் கூறுகின்றார்.

கூரிருளின் மின்மினியின் கூட்டம்போல் வாழ்சகத்
யாரறிவா ரந்த வறிவுதயம்—சூரியன்சா [தை
னுன்னீழ லைக்கெடுத்த வச்சியிலே யுனமறச்
சொன்னு ரவத்தைகளைந் தும்.

(உரை.) கூர் இருளில் மின்மினியின் கூட்டம்போல்
வாழ்சகத்தையார் அறிவார் அந்த அறிவு உதயம் சூரியன்—
மழைக்காலத்து அரையிருளில் மின்மினிப் புழுக் கூட்டம்
போன்று, ஆணவாந்தகாரத்தில் ஆன்மாக்கள் கிஞ்சிக்கிய
போதத்தோடும் கூடிப் பொய்ம்மையாய் வாழாரின்ற இப்பிர
பஞ்சத்தை ஞானிகளாயினோர் யாவர் அறிவார்? (அவர்
சகத்தோடுங்கூடி இருக்கையினும் அதனை அறியாரென்று
நீர் கூறியது என்னை எனின்,) அவர்க்கு அந்த ஞானேதயம்
சூரியோதயம்போல் தோற்றும் (ஆகலின், அச்சகத்தை
அறியார், ஆயின் இந்த ஞானத்தை அடியேன் பெறுமாறு
எங்ஙனம் எனின்,)

உன் நீழலைக்கெடுத்த உச்சியிலே ஊனம் அற அவத்
தைகள் ஐர்தும் சொன்னார்—காலையினும் மாலைபினும் நீளும்
உனது நிழலைக்கெடுத்த உச்சிக்காலத்தைப்போல், சகல கேவ
லங்களில் செல்லும் உன்பேதம் அடங்கிய நடுவிடத்து உனது
ஆணவக்குற்றம் அறவும் ஞானச்செல்வம் வரவும் ஏதுவாகச்
சுத்தாவத்தைகள் ஐந்தினையும் சொன்னார் (பெரியர்; அவற்
றையாம் சொல்லக்கேட்டு நீ அறிதி.)

(குறிப்பு.) இருளைப்போல் ஆணவம், மின்மினிபோல் கருவிப்போதத்தோடுங்கூடிய ஆன்மாக்கள், மின்மினி மின்னியவாறே தோன்றாது மறைந்து மறைந்து மின்னல்போல், ஆன்மாக்களினது மறப்பு நினைப்புகள், ஆகலின், “கூரிருளின் மின்மினியன் கூட்டம்போல் வாழ்சகம்” என்றார்.

சூரியோதயத்தில் பூதவிருளும் மின்மினி ஒளியும் தோற்றா ; அதுபோல், ஞானோதயத்தில் ஆணவ இருளும் கருவிப்போதமும் தோற்றா ஆகலின், “அறிவுதயஞ் சூரியன் காண்” என்றார்.

இந்திரியங்கள் பத்தும் பஞ்ச பூதங்களிடமாய் நின்று, விடயங்களை நேரே அபகரித்து * விசர்க்கரிக்கப் பொருந்திய போதம் இறக்க இருந்த இடம் நீன்மலசாக்கிரம் ; அவ்விந்திரியங்களிடமாய் விடயங்களைப் பகுத்தறியப்பட்ட ஆன்மாவின் இச்சாஞானக் கிரியைகளுக்கு இடமாகிய மனம் புத்தி யகங்காரங்களின் வியாத்தி அறும் இடம் நீன்மலசோப்பனம் ; ஆன்ம சைதன்னியத்திற்கு அதிட்டானமான சித்த விகற்பம் ஒடுங்கின இடம் நீன்மல சுழுக்தி ; அச்சைதன்னிய வாகனமான பிராணவாயு நீங்கின இடம் நீன்மல தூரியம் ; ஊசல் வடம் அற்றபோது அதற்கு வீழ்ந்த இடம் ஆதாரம். ஆனாற்போல் இங்ஙனம் கருவிப்போதம் எல்லாம் கழிந்த இடத்து ஆன்மா அருள் ஆதாரமாய் நின்று சுத்தாவத்தை நீன்மலாதீதம்.

இக் கருவிப்போதங் கழன்ற சுத்தாவத்தையில், சுடர் காட்டக் கண்ட கண்போல், அருளால் தன்னை அறிவது நீன்மல சாக்கிரம் ; இங்ஙனம் தன்னை அறிந்த இடத்

தாத் தனக்கொரு சேட்டை அற்று அந்த அருளே தனக்கு ஆதாரமாய் அவ்வருளில் தான் அசைவறநின்ற இடம் அவ் வருள் தரிசனம், இங்ஙனம் இவ்வருளைத் தரிசிப்பது நீன் மல சொப்பனம்; இச்சாளுனக்கிரியை தோன்றாது நின்ற இடம் பரை, இந்தப் பரையினது நீன்மலமெல்லாம் தனது இச்சாளுனக்கிரியை தோன்றாது தனதாகி எதிரீடு சிந்தி தும் இன்றி இப் பரையே தானாகி இருந்த இடம் நீன்மல சுழத்தி : தான் இப் பரையாகிய இடத்துக் கதிரொளி நேரே நின்ற கண் அக் கதிரிடத்து அதீதப்படுந் தறுவாயில் இக்கண்ணுக்கு அந்தக் கதிரினது வட்டப் பளபளப்புமாத் திரந் தோற்றுவதுபோல், பரையை நீங்கி ஆநந்தசத்தி நேரே நின்று தான் சிவத்தில் அதீதப்படுந் தறுவாயில் ஆநந்தாநு பவம் பெறுவது நீன்மல தூரியம் ; அக் கதிரினது வட்டப் பளபளப்பாகிய சோபையைக் கண்ட கண் அக் கதிராகா திருக்கையிலும், தன்பார்வையும் இழந்து தன்னால் காணப் பட்ட முதலையும் இழந்து அக் கதிர் தானும் மிகவும் அதீதப் பட்டாற்போல், அங்ஙனம் ஆநந்தாநுபவம் பெற்ற ஆன்மா அந்த ஆநந்தமாகாதிருக்கையிலும், அவ்வாநந்தாநுபவத்தை அறிந்த தானும் இன்றி ஆநந்தமாய் நின்ற முதலும் இன்றி அவ்வாநந்தமே தானும் அதீதப்பட்ட இடம் நீன்மலாதிதம்,

முன்சொன்ன ஐந்தும் கருவிகள் முப்பத்தாறும் நீங்கு தற்கு ஏது, பின்சொன்ன ஐந்தும் தற்போதங்கெட்டுச் சிவத்தில் அதீதப்படுதற்கு ஏது. “சொன்ன ரவத்தைக் னோந்தும்” என்றது இவையெனக் கொள்க.

“உச்சியிலே சொன்ன ரவத்தைக் னோந்தும்” என்ற மையான், அவ்வுச்சி நேர்படுதற்கு ஏதுவாகிய அவத்கைகள் ஐந்தும் சொல்லப்பட்டன.

இருளைப்போல் கேவலம் ; உடுக்களைப்போல் சகலம் உடுஇன்றி இருளைமாத்திரம் காணும் கண்போலவும், இரு னிடத்து உடுவாற் காணுங் கண்போலவும், கேவல சகலங் களை அறியும் ஆன்மா; சூரிய உதயத்தில் இருளும் உடுவும் இன்றிச் சூரியப் பிரகாசமாத்திரங் கண்ட கண்போல், அருள் தோற்றியகாலத்து முன் தோன்றிய கேவல இரு ளும் கருவிக் கூட்டங்களும் தோன்றாது, அவ்வருளை மாத் திரம் கண்டுகொண் டிருப்பது அருள் தரிசனம்; சூரியப் பிரகாசத்தைக் கண்ட கண் புடைபெயர்ந்து நோக்காது அச் சூரியப் பிரகாசத்தில் ஏகீபாவமாய் நிற்பதுபோல், அருள் என்றும் தான் என்றும் சிறிதும் தோன்றாது அவ் வருளை தானாய் நிற்பது பரைதரிசனம் ; சூரியப் பிர காசத்தை விட்டு அச்சூரியனது வட்டப் பளபளப்பைப் பார்த்த கண் தன் பார்வையையும் இழந்து, அப் பளபளப் பாகிய காட்சியையும் இழந்து, அச்சூரியனுள் அதீதப்பட்ட துபோல், ஆநந்தபோதத்தைப் பெற்ற ஆன்மா அதனைப் பெற்றதான் என்பதும் இவ்வாநந்தம் என்பதும் இன்றி அவ் வாநந்தந் தானாய் அதனுள் அதீதப்படுவது, ஈண்டு இரு வகையாய்க் கூறிய அவத்தைகட்கு உவமை இதனானுங் காண்க.

இத் திருவெண்பாவால் ஞானிகள் உலகத்தை அறி யார் என்றும், ஞானம் நின்மலாவத்தையில் நின்றால் பெற லாம் என்றும் அறிவித்தவாறு காண்க. (கூ)

அந்த ஞானத்தை நீர் கூறிய நின்மலாவத்தையில் நின்று பெறுவதே அன்றி, துறவின் கண் நின்று தவத்தைப் பண்ணிப் பெறக்கூடாதோ எனின், மேற்கூறுகின்றார்.

மெய்யாகத் தோன்றிவிடும் பொய்யை விசாரிக்கிற்
பொய்யாய்ச் சுவர்ப்பாம்பாய்ப் போமன்றி—யையா
தொழிலைச் செயிற்றூணுச்சோ ரனைப்போற் றேன்
கழலப் பறையறைதல் காண். [றிக்

(உரை.) மெய் ஆகத் தோன்றிவிடும் பொய்யை விசா
ரிக்கில் பொய் ஆய் சுவர்ப்பாம்பு ஆய்ப் போம் அன்றி ஐயா
தொழிலைச் செயில்—விசாரியாதபடியினாலே மெய்யாகத்
தோன்றும் பொய்யாகிய கருவிக் கூட்டங்களது உண்மையை
நின்மலாவத்தையில் நின்று விசாரித்து அறியின், சுவரில்
எழுதிய பாம்புபோலாய்ப் பொய்யாய்த் தோன்றும்; அஃ
தன்றி, அவற்றை அங்ஙனம் விசாரித்தறிந்து நீங்காது வைத்
துக்கொண்டு, அவை போம்படிக்கு, மாணுக்கனே ! நீ தவத்
தொழில்களைச் செய்தி யெனின்; (அதுதான்.)

தானு சோனைப்போல் தோன்றிக் கழலப் பறை
அறைதல்—சடமாகிய கட்டையைத் தீபத்தால் பாராதபடி
யினால் கள்வனைப்போல் தோன்றக்கண்டு வெருண்டு அக்
கள்வன் நீங்கும்படிக்குப் பறை அறைதலோடு ஒக்கும்.

(குறிப்பு) சுவரில் எழுதிய பாம்பிற்குத் தோற்றாவு
மாத்திரமே அன்றிச் சேட்டை இன்றாயதுபோல், கருவி
களை எதிரிட்டறிந்தபோது பிரபஞ்சம் தோற்றாவு மாத்தி
ரமே அன்றி முன்போல் சேட்டியாது ஆகலின், அங்ஙனம்
உவமை கூறினார்.

நின்மலாவத்தையில் நின்று அருட்கண்ணால் எதிரிட்
டும் பார்க்கும்போது சடமாய் நீங்கும் கருவிகளை மெய்யாகக்
கருதிக் கொண்டு, அவை நீங்கும்படிக்குத் தவத் தொழிலைச்

செய்யத் தொடங்கினமையால் இங்ஙனம் உவமை கூறினார்.
காண் - அசை.

இத் திருவெண்பாவால் கருவிகளினது உண்மையைக்
காணின் எல்லாம் பொய்யாய் விட்டு ஞானம் தோன்றும்
அன்றி, தவத்தான் இங்ஙனம் விடுதலும் ஞானம் தோற்ற
லும் இன்றென்று அறிவித்தவாறு காண்க. (க0)

கருவிகளது உண்மையை அறிந்தால் எல்லாம் பொய்
யாய்ப் போம் என்றீர். அப் பிரபஞ்சமும் தேகமும் பரிச்
சேதம் இன்றாய்ப் போமோ எனின், மேற் கூறுகின்றார்.

உலகத்தை மாயா வுடலைப்பொய் யென்று
லலகத்தேர் போலறிவ தல்லால்—விலகித்
துடைத்தொழித்த லாகுமோ சொப்பனத்தீச் சூழ்ந்
கடக்கவிடுஞ் சாக்கிரம்போற் காண். [தாற்

(உரை.) உலகத்தை மாயா உடலைப் பொய் என்றால்
அலகத் தேர்போல் அறிவது அல்லால் விலகித்துடைத்து
ஒழித்தல் ஆகுமோ—மாயாகாரியமாகிய இப் பிரபஞ்சத்தி
னையும் உடம்பினையும் பொய் என்று அறிவித்தால், பேய்த்
தேர்போல் பொய்யரகக் கண்டு அறிவது அன்றி அத்தேகாதி
பிரபஞ்சங்களைப் பரிச்சேதமாய் நீக்கித் தள்ளி ஒழிக்கக்
கூடுமோ? (நீர் இங்ஙனம் கூறியவற்றால் ஞானமும் அஞ்ஞான
மும் கூடியிருக்குமோ எனின்.)

சொப்பனத் தீச் சூழ்ந்தால் கடக்கவிடும் சாக்கிரம்போல்
காண்— சொப்பனவத்தையில் ஒருவனைக் கடக்கும் வழி
இன்றி அக்கினி சூழ்ந்துகொண்டால் அவ் வக்கினியைக்
கடக்கவிடும் சாக்கிராவத்தையோல், உன்னைச் சூழ்ந்து
கொண்டு நின்ற தேகாதி பிரபஞ்சங்களை ஞான சூரியன்

வந்து தோன்றில் உனக்குப் பொய்யாகக் காட்டிவிடும் என்றும் அறிதி.

(குறிப்பு.) பேய்த்தேர் நீரைப் பொய் என்று கண்ட போது நீர்போல் தோற்றமும் முன்னர் மெய் என்று கண்ட வாசனையும் இருக்கும்; சொப்பனத்தீயைக் கடக்க விட்ட சாக்கிரத்தில் இத் தோற்றமது இன்றி முன் கண்ட வாசனை மாத்திரம் இருக்கும். அங்ஙனம்போல், சுத்தாவதையில் நிற்போர்க்கும் சுத்தத்தில் நிற்போர்க்கும் பிரபஞ்சத் தோற்றம் ஆகலின், அவ் விரண்டு உவமமயங் கூறினார்.

இத் திருவெண்பாவால் கருவிகளது உண்மை அறிந்த விடத்துத் தேகாதி பிரபஞ்சங்கள் முன்போல் மயக்குதலின்றிக் காட்சிவாதனை மாத்திரையாய் நிற்கும் என்று அறிவித்தவாறு காண்க. (கக)

கருவிகள் முப்பத்தாறையும் பொய்யாகக் கண்டு நீங்கினால் அந்த ஞானம் தோன்றுமோ எனின், மேற் கூறுகின்றார்.

பொய்யென்ற வார்த்தை புரையற்று மெய்யானால் மெய்யென் பதுதேட வேண்டுமோ—மையிருளைத் தீர்த்த வெயிலைத் திரும்பி யசைத்திமைத்துப் பார்த்ததிலென் சந்தையம்வைப் பாய்.

(உரை.) பொய் என்ற வார்த்தை புரா அற்று மெய் ஆனால் மெய் என்பது தேடவேண்டுமோ—கருவிகள் எல்லாம் பொய் என்று நீ சொன்ன வார்த்தைபோல், குற்றமற்று, உனது அறிவிற்கு அவை பொய் என்பது உண்மையாய்த் தோற்றம் எனின், மெய்யாகிய ஞானம் என்பது வேறு தேடவேண்டுமோ? (அவதையைப் பொய்யாய்த்

தோற்றுவித்ததுதானே) ஞானம் அன்றோ? ஆயின், இங்ஙனம் தோற்றுவித்த ஞானத்தை யான் கண்டுகொண்டிருக்க வேண்டாவோ எனின்,

மை இருளைத் தீர்த்த வெயிலைத் திரும்பி அசைத்து இமைத்துப் பார்த்து அதில் என் சந்தையும் வைப்பாய்—மயக்கமாகிய ஆணவ இருளைத் தீர்த்த ஞானப்பிரகாசத்தை உன் போதத்தால் எதிரிட்டு அசைத்துப் பார்த்தும் அங்ஙனம் பாராது ஒழிந்தும், அந்த ஞானப்பிரகாசத்தை ஈது அஃதாமோ அன்றோ என்று நீ என்னை ஐயுறுகின்றாய்? (அங்ஙனம் ஐயுறுது அதனுள் அசைவற நின்றி,)

(குறிப்பு.) சூரியப் பிரகாசத்தால் இருள் நீங்கி, அப் பிரகாசத்தைக் கண்ட கண் ஈது அப் பிரகாசமோ அன்றோ என்று அதன்மேல் ஐயுறுது, அவ்வெளியில் ஏகீபாவமாய் நிற்பதுபோல், அருளில் அசைவற நிற்கவேண்டும் ஆகலின், அங்ஙனம் உவமை கூறினார்.

இத் திருவெண்பாவால் கருவிகள் அனைத்தும் பொய்யாக உள்ளபடி அறிதலே ஞானம் என்று அறிவித்தவாறு காண்க. (கஉ)

தேகாதி பிரபஞ்சமெல்லாம் பொய் என்றும், பிறவித் துன்பம் ஈது ஆகாதென்றும், ஞானிகளும் ஞானிகள் அல்லாரும் கூறுகின்றார். இவற்றுள் ஞானிகளை அறிவது அங்ஙனம் எனின், மேற் கூறுகின்றார்.

வேண்டாபிறப்பென்ற வார்த்தையினின்மெய்விடய தீண்டா ததிலே தெரியாதோ—காண்பீ [ந்
ருடம்பு மிகையொன்றி லாமையே நோன்பென்
றடங்க வடங்கினு ரை.

(உரை.) பிறப்பு வேண்டா என்ற வார்த்தையினில்—
பிரபஞ்சம் பொய் என்றும், பிறவி ஆகாது என்றும்,
மெய்ஞ்ஞானிகளும் பொய்ஞ்ஞானிகளும் கூறிய வார்த்தை
யினால், (அவர்களைப் பிரித்துக் காணக்கூடாதாயினும்,)

* உடம்பு மிகை ஒன்று இலாமையே நோன்பு என்று
அடங்க அடங்கினோரை மெய்விடம் தீண்டாது அதிலே
தெரியாதோ காண்பீர்—உடம்பைச் சத்துரு என்றும், ஓர்
விடயங்களினும் பற்று இலாமையே நோன்பு என்றும்
அறிந்து அத்தேக போகங்களை யான் எனது என்று கருதும்
புறத்து நின்ற போதம், அடங்க உள் நின்ற போதம் அடங்
கிய மெய்ஞ்ஞானிகளை அவரது உடம்பு விடயங்களைப் பற்றாத
தனால் தெரியும் ஆகலின், இக் குறிப்பால் கண்டுகொள்வீர்.

(குறிப்பு.) மெய்யால் காண்பீர் என்றமையால், வார்த்
தையிலே காணக்கூடாதாயினும் என்பது வருவிக்கப்பட்டது.

மெய்யோடு இந்திரியங்கள் ஒற்றமையா யிருத்தலின்
“மெய் விடயந் தீண்டா” தென்று ஆகுபெயராகக் கூறினார்.

என்று என்பதனை “உடம்புமிகை” என்றதனோடுங்
கூட்டுக.

இத் திருவெண்பாவால் வாசக ஞானிகளையும் அநுபவ
ஞானிகளையும் அறிதற்கு ஏது கூறியவாறு காண்க. (கக)

ஆறும் அதிகாரம் விரத்தி விளக்கம்

மு ற் ற ம்.

* “மற்றுந் தொடர்ப்பா டெவன்கொல் பிறப்பறுக்க
லுற்றார்க் குடம்பு மிகை”—குறள், ஈசடு.

“இயல்பாகு நோன்பிற்கொன் றின்மையுடைமை
மயலாகு மற்றும் பெயர்த்து”—குறள், ஈகச.

ஏழாம் அதிகாரம்

துறவு.

எத்தனை உள் துறவு உடையார் ஆயினும் புறப்பற்றோடு இருப்பின் இப்பற்று ஓரோர் காலே அறிவை மயக்கும் ஆகலின், புறத்துறவும் வேண்டும் என்று இதனுள் புறத்துறவிலக்கணம் கூறினார். ஆகலின், இவ்வதிகாரத்திற்குத் துறவு என்று பெயராயிற்று.

தேடப் படும்பொருளைச் சிக்கனவா கப்புதைத்துக் கோடிக்கு ஒருநிமிடங் கொள்ளுகினும்—கூடாத வாணாளை வீண்கழிக்கு மானிடரைப் போன்மயக்கம் பூணார்பொய் கண்டுதுறப் போர்.

(உரை.) தேடப்படும் பொருளைச் சிக்கனவாகப் புதைத்துக் கோடிக்கு ஒருநிமிடம் கொள்ளுகினும் கூடாத வாழ்நாளே வீண்கழிக்கும்—தம்மால் தேடப்பட்ட திரவியங்களை யெல்லாம் செலவழியாது பத்திரமாகச் சேமஞ் செத்து வைத்துக்கொண்டு, தாம் உடலைவிட்டுப் போங்காலே ஒரு நிமிடகாலம் அவ்வுடலில் இருக்கக் கோடி திரவியத்துக்குப் பிறர்கையில் ஆயுள்வாங்கிக் கொள்ளுவோம் எனினும் கூடாத இவ்வுடலோடு உயிர் வாழ் நாளேத் தவத்திற் கழியாது அவத்திற் கழிக்கும்,

மானிடரைப் போல் மயக்கம் பூணார் பொய் கண்டு துறப்போர்—பேதை மானிடரைப்போல் தேகாதி பிரபஞ்சங்களை மெய்யாகக் கண்டு, இவற்றில் மயக்கம் பூணார்கள் இவற்றைப் பொய்யாகக் கண்டு துறப்போர்.

(தறிப்பு.) கடவுளர் ஆயினும் அங்ஙனம் ஆயுள் கொடுக்கவும் கொள்ளவும் கூடாது ஆதலின், “கூடாத” என்றார்.

இத் திருவெண்பாவால் இளமைக்கண்ணே வனிதாதி போகங்களைத் துறந்து, ஞானசாரியரை அடைந்து, வீடடைய வேண்டும் என்று கூறியவாறு காண்க. (க)

ஊர்க்குருவியும்வளர்த்த குஞ்சு மொருமனையிற் பாக்களையும் பார்த்திதுநம் பற்றென்றோ—மூர்க்கரரிபிரம ரிந்திரர்கள் வாழ்வரித்த நம்வாழ் வொருபொருளோ வென்றெழுதிவா ரோ.

(உரை.) ஒரு மனையில் ஊர்க்குருவியும் வளர்த்த குஞ்சும் பாக்களையும் பார்த்து நம்பற்று இது என்றோ மூர்க்கர்—ஓர் மனையில் வாழாரின்ற ஊர்க்குருவியும், அது வளர்த்த குஞ்சுகளும், அம் மனையில் பூனையும், அப் பூனையினது குட்டிகளும், இளமையில் நல்வினைக்கீடாய்த் தம்முள் உறவாய்க்கூடி இருப்பதையும், முதிர்ந்தபோது தீவினைக்கீடாய் உறவாயிருந்த தாமே தம்முட் பகையாய்ப் பிரிந்து போவதையும், அம் மனையுள் இருந்து நாம் பார்த்திருந்தும் அங்ஙனம் வினைக்கீடாய் வரும் மனைவிமக்கள் முதலிய இப்பிரபஞ்சத்தினைத் துறவாது இதன்மேல் மனதுபற்றி இருத்தல் இது என்னைகொலோ? (ஆயின், அவற்றைப் பார்த்திருந்தும் எல்லோரும் இல் வாழ்க்கையோடும் இருக்க இல்லையோ, நீர் இங்ஙனம் கூறியதென்னை எனின், அம் மனைவி மக்கள் முதலிய இப்பிரபஞ்சம் வினைக்கீடாய் வந்ததென்று அறியாது அப் பிரபஞ்சத்தோடுங் கூடி வாழ்பவர்) மூர்க்கர்.

அரி பிரமர் இந்திரர்கள் வாழ்வு அரித்தம் நம் வாழ்வு ஒரு பொருளோ என்று ஒழிவாரோ—அப்பிரபஞ்சம் இருவினைக்

கீடாய் வந்ததென்று அறிந்த உத்தமாயினார் யாவர்க்கும்
மேலாய அரி பிரமர் இந்திரர் முதலிய தேவர்கள் வாழ்வும்
அறித்தியமென்று வேதாகமங்கள் கூறுதலான், நமது அற்ப
வாழ்வு இஃது ஓர் பொருளோ என்று கருதி, அப் பிரபஞ்
சத்வதத் துறவாது ஒழிவாரோ?

(குறிப்பு.) ஒருவன் நல்வினை அநுபவிக்குங் காலத்துத்
தாய் தந்தை மனைவி மக்கள் சுற்றம் நட்பு இவர் முதலியோர்
உறவாயிருந்து இதஞ்செய்வார், அவன் தீவினை அநுபவிக்குங்
காலத்து அங்ஙனம் உறவா யிருந்தவர் தாமே பகையாய் அகி
தஞ் செய்வார் ஆகலின், இவர் இருவினைக்கீடாய் வந்தவ
ரென்று அறிந்து துறக்கும்படிக்கு அவைகளை உவமை
கூறினார்.

இத் திருவெண்பாவால் மனைவியாதி குடும்பம் வினைக்
கீடாய் வந்ததன்றித் தமக்கு உறவு அன்றென்பதும், அறித்
தியம் என்பதும் அறிவித்தவாறு காண்க. (உ)

இங்ஙனம் எல்லாவற்றையும் துறந்தவர் யாவர் எனின்,
மேற்கூறுகின்றார்.

பட்டினத்துப் பிள்ளையினைப் பத்ரகிரி யைப்பரவி
விட்டுவிட மாட்டார் வெறுவீடர்—வெட்ட
வெறுவெலும்பை நாய்கறண்ட வேந்தர்வர நாய்பா
துறுமுவதை காட்டுவோ மோ. [ர்த்

(உரை.) பட்டினத்துப் பிள்ளையினைப் பத்ரகிரியைப்
பரவி விட்டுவிடமாட்டார் * வெறு வீடர்—அளவற்ற
செல்வரா யிருந்தும் அச் செல்வங்கள் எல்லாம் துரிசுறத்
* அநுபவிப்பதற் கில்லாமையால் விட்டோர் போன்
றிருப்பர்.

துறந்த பட்டினத்துப்பிள்ளை நாயனாரையும், பத்திரகிரி நாயனாரையும் தோத்திரம்பண்ணி, மனைவியாதிப பற்றுக்களை விட்டுத் துறக்கமாட்டார்கள் மிகுந்த மிடியா யிருந்தார் ; (ஆயினும் மனைவி மக்கள் முதலாயினாரை யாம் விடுத்துத் துறந்தோமேல் அவரை அயலார் கைக்கொண்டு போகாரோ எனின்,)

வெட்ட வெறு எலும்பை நாய் கறண்ட* வேந்தர் வந நாய் பார்த்து உறுமுவதைக் காட்டுவோமோ—ஊண் சிறிதும் இன்றிய வெள்ளெலும்பை ஓர் நாய் தனது பற்கொடு கறண்ட, அந்நாய் முன்னர் அரையர் எதிர்வர, அவ்வெலும் பை அவர் கவர்ந்துகொள்வர் என்று கருதி அவரைப் பார்த்து உறுமுவதைப்போல், யாமும் காட்டுவோமோ?

(குறிப்பு.) அளகேசனைப் போன்ற செல்வத்தினையும், அருந்ததி போன்ற கற்பினையுடைய மனைவியையும், காமனைப் போலும் கட்டழகினையும் துறந்தோர் பட்டினத்துப் பிள்ளை நாயனாரும், பத்திரகிரி நாயனாரும் ஆகலின், அவரைத் துறந்தோர் என்று எடுத்துக்காட்டி, அம்முவகையுள் ஒன்றேனும் இல்லாரும் அவரைப்போல் துறக்கமாட்டாமையால், “விட்டு விட மாட்டார் வெறுவீடர்” என்றார்.

எலும்பு கறண்டும் நாய்க்குத் தனது வயிற்றில் உது தைத்த துன்பந் தெரியாது இன்பமாத் தோற்றல்போல வனிதாதி போகங்களாகிய துன்பத்தை ஆணவம் இன்பம் போல் மாறுபடுத்திக் காட்ட இன்பமாகக் கருதலான், “வெறுவெலும்பை நாய்கறண்ட” என்றார்.

* பற்களால் நெருக்கிப் பறண்ட.

தான் பற்றிய எலும்பை அரையர் கவர்வரெனக் கருதி, அவரைப்பார்த்து உறுமுவதுபோல, தாம் பற்றிய குடும்பத்தைப் பிறர் கவர்வரெனக் கருதிக் கூறலான், “உறுமுவதைக் காட்டுவோமோ” என்றார்.

இச் திருவெண்பாவால் செல்வம் இளமை அழகு முதலானவற்றுள் சிறந்திருந்தும், அவற்றில் பற்று ஓரணுவளவும் இன்றி, அவற்றை யெல்லாம் துன்பமென்று துரிசறக்கைவிட்ட பட்டினத்துப்பிள்ளை நாயனார் பத்திரகிரி நாயனார்போன்று துறந்தோரோ எல்லாவற்றையும் துறந்தோராவரென்பதும், அச்செல்வம் முதலியவற்றுள் ஒன்றேனும் இன்றாகவும், துன்பத் தருதற்கு இடமாகிய மனைவியாதி குடும்பத்தை இன்பமெனக் கருதிக் கைவிடற்கு அஞ்சபவரோ ஆணவத்தால் மறைப்புண்டவ ராவர் என்பதும் அறிவித்தவாறு காண்க. (ங)

நீர் இங்ஙனங் கூறியவாறே துறந்தோர் பிறப்பு நீங்குவரோ எனின், மேற் கூறுகின்றார்.

நாடுநகர் வீடுடையா டாய்தந்தை நட்புக்கள்
மாடுகுலம் பொன்னுடம்பின் வாதனைகள்—கூடத்
தோடுத்தவலைக் கண்ணித் தொடக்கிதனை யிப்போ
விடப்பெறுவா ரேன்பிறப்பார் மேல்

(உரை.) நாடு நகர் வீடு உடையாள் தாய் தந்தை நட்பு மக்கள் மாடு குலம் பொன் உடம்பின் வாதனைகள்—நாடும் நகரும் வீடும் மனைவியும் தாயும் தந்தையும் நட்பும் மக்களும் மாடும் சாதியும் திரவியமும் இவை முதலிய உடம்பு வாதனைகளும்,

கூடத்தொடுத்த வலைக்கண்ணித்தொடக்கு இதனை இப்போ விடப்பெறுவார் மேல் ஏன் பிறப்பார்—தாம் அகப்படப் பிணித்த வலையும் கண்ணியும் ஆகிய தொத்தனை என் றறிந்து, இத் தொத்தனையை இப்போது விடப்பெறுவார் இனிமேல் ஏன் பிறப்பார்?

(குறிப்பு.) உடம்பின் வாதனைகள் என்றமையால் ஆடை ஆபாணம் யானை குதிரை கவிகை சிலிகை சாமரை முதலிய வும் கொள்க.

இங்ஙனம் கூறிய எனதென்னும் போகப்பற்றை நீத் துத் தவஞ் செய்வோர்க்கு யானென்னும் தேகப்பற்றும் அறும், இத்தேகப்பற்று அறவே இவற்றை யான் என தென்று புறத்து நின்ற போதம் அறும், இப்போதம் அறவே உள்நின்ற போதம் அசுத்தவாசனை பண்ணாது சுத்தவாசனை பண்ணும், இவ்வாசனையால் ஞானங் கிடைக்கும், இஞ் ஞானத்தால் வீடுளதாம்; ஆகலின், “ஏன் பிறப்பார் மேல்” என்றார்.

இத் திருவெண்பாவால் போகவாதனைகள் எல்லாம் பற்றறத் துறந்தோர் தேகவாதனையாதிகள் அற்று ஞானத் தால் வீட்டைவது மெய்ம்மை ஆகலின், அவர்க்கு இனி என்றும் பிறப்பு இன்று என்பது அறிவித்தவாறு காண்க.

நீர் கூறிய மனை ஆதிய பற்றுக்களை எல்லாம் துறந்து பொன்னை மாத்திரம் பிடித்துக்கொண்டு தவஞ்செய்ய லாகாதோ எனின், மேற் கூறுகின்றார்.

சின்னிற் றிமிரில் விடம்பிடித்துத் தீர்ந்துவிடும் பொன்னை நினைக்கப் பொருதுகாண்—பின்னை

மருந்தாலு மந்திரத்தி னாலுந் தவிராப்
பெரும்பாவம் பெண்ணிற் பெரிது.

(உரை.) தின்னில் திமிரில் விடம் பிடித்துத் தீர்ந்து
விடும் பொன்னை நினைக்கப் பொருது பின்னை மருந்தாலும்
மந்திரத்தினாலும் தவிராப் பெரும்பாவம்—கோபாதி களாகிய
திமிரினால் விடம் உண்டால், அவ்விடம் சிறிதுபோது
தாழ்த்துத் தலைமீக்கொண்டு, பின்னர் மணிமந்திர ஓளடதங்
களால் தீர்ந்துபோம், பொன்னைக் காத்தானும் பற்றாது வாக்
கானும் கூறுது மனத்தால் நினைக்கவே, அப் பொன்னுசை
யாகிய விடம் அரைக்கணமேனும் தாழாது, அந் நினைவினும்
விரைந்து தலைமீக்கொண்டு, பின்னர் மணியானும் மருந்தா
னும் மந்திரத்தானும் தீராத பெரும்பாவம் ஆகலின்,

பெண்ணில் பெரிது—நீ விடுக்கின்றேன் என்ற பெண்
னுசைவிடத்தைப் பற்ற இப்பொன்னுசை விடம் மிகவும்
பெரிது; (இதனை மனத்தானும் நினையாது விடவேண்டும்.)

(குறிப்பு.) துறந்தோர் பொன் பிடித்தால் அதனைப்
பாதுகாத்தற்கு இடம் பிடிக்கவேண்டும்; அதனன்றி, அப்
பொன்னை வளர்த்தற்கு அவாத் தோன்றி, அபக்குவர்க்கு
ஞான சாத்திரங்களைக் கூறி, பொன் கொடுத்தார்மேல் விழை
வும், கொடாதார்மேல் வெகுளியும் தோன்றும்; இவை
தோன்றவே துறவால் வரும் தவப்பயனும் இன்றி, முன்
பெண்ணோடுங் கூடிச் செய்த இல்லறப்பயனும் இன்றிக்
கேடுவரும்; ஆகலின், “பெரும்பாவம் பெண்ணிற் பெரிது”
என்றார்.

இத் திருவெண்பாவால் பொன் மனத்தால் நினைப்பி
னும் மாறாமயக்கம் தருதலானும், ஈட்டல் ஆதியான் விழைவு
வெகுளியாதிகள் அடுத்தத் தவப்பயன் அன்றி இல்லறப் பய
னும் அழிதலானும், பெண்ணுசையினும் பெரும்பாவம் தரு
வது ஆகலின், அதனைப் பற்றலாகாது என்பது அறிவீத்த
வாறு காண்க. (டு)

இங்ஙனங் தேகாதி பிரபஞ்சம் எல்லாம் பொய் என்று
நீர் சொல்லக்கேட்டதே அன்றி மற்றியாவரும் சொல்லக்
கேட்டிலேன் என்ற மாணுக்களை நோக்கி, மேற் கூறு
கின்றார்.

செல்வ மிளமை டுடம்புபேய்த் தேரென்று [லை
சொல்லுவதென் காணாரோ சுட்டதுபோல்-யொல்
விடுவோர் பிறப்பிறப்பின் மீளார்கண் மீண்டாற்
றெடுமோ சிவனைத் தொடா.

(உரை.) செல்வம் இளமை உடம்பு பேய்த்தேர் என்று
சொல்லுவது என் காணாரோ—செல்வமும் இளமையும் உடம்
பும் இவை முதலிய பிரபஞ்சங்களும் காணற் சலம்போலப்
பொய்யென்று யாம் கூறவேண்டுவது என்னை? உவை மெய்
போலத் தோன்றி அழிவனவற்றைத் தாம் காட்சிப் பிரமாண
மாகக் காணார் கொல்லோ? (ஆயின், எல்லோரும் ஞானத்
தால் பிறப்பு அறுமென்று கூற, நீர் துறவால் பிறப்பறும்
என்று கூறியது என்னை எனின்,)

சுட்டு அது பொய் ஒல்லை விடுவோர் பிறப்பு இறப்பில்
மீளார்கள் மீண்டால் தொடுமோ சிவனைத்தொடா—தேகாதி
பிரபஞ்சங்களை யான் எனது என்று சுட்டி அறியும் இச்சுட்
டுப் போதம் பொய், அப் பிரபஞ்சத்தைச் சீக்கிரத்தில் விட்

இத் துறப்போர் பிறப்பிறப்பில் மீண்டு வாரார்கள், ஞானக் குறைவினால் மீண்டார்களேனும், (முன்துறந்து தவம்பண்ணிய வாசனையால் அப் பற்றுக்களைக் கடந்து நிற்பரே அன்றி, அவரைப் பற்றுத் தீண்டுமோ? தீண்டாது; ஆயினும், பிறப்பில் மீண்டோரைத் தீண்டாதோ எனின், அவர்) சிவனைப் போலும் ஒன்றோடும் பற்றுதலுடையார் ஆகலின், தீண்டாது.

(தறிப்பு.) அநித்திய விவேகந்தோன்றிய அக்கணமே தாழ்த்திராது எல்லாவற்றையும் விடவேண்டும் ஆகலின், “ஒல்லேவீடுவோர்” என்றார்.

முற்பிறப்பில் அவர் உடையார்க்கு இப் பிறப்பினும் அது தொடர்ச்சல்போல், முற்பிறப்பில் அவர் அறுதி உடையார்க்கு இப் பிறப்பினும் அவ் அவர் அறுதியே தோற்றும் ஆகலின், “சிவனைத்தொடர்” என்றார்.

இத் திருவெண்பாவால் உடம்பு முதலிய பிரபஞ்சந்தோன்றி அழிவது பிரத்தியக்ஷமாக இருத்தலின், காணற் சலம்போன்று அழிவதென்று ஒருவர் கூறக் கேட்கவேண்டுவது இன்றென்பதும், இங்ஙனம் பிரத்தியக்ஷமாயிருப்பினும் அறியார் அஞ்ஞானிகள் என்பதும், சுட்டறிவு போய்ப் பிரபஞ்சத்தை அநித்தியமென்று அறிந்து விரைந்து விட்டுத் துறப்பதே ஞானமென்பதும், இத் துறவுடையோர் ஈண்டு மீண்டும் பிறவார் என்பதும், தவக்குறைவால் மீண்டார் ஆயினும் ஒன்றினும் பற்றுதல் அற்றிருப்பர் என்பதும் அறிவித்தவாறு காண்க. (சு.)

இந்த அவர் அறுதியினால் வரப்பட்ட இன்பம் என்னை என்ற மாணாக்களை நோக்கி, மேற் கூறுகின்றார்.

ஆசையினு லற்பசுக மாயழிந்தாற் பேரின்ப
மாசையின் போக் கென்றறிய லாகாதோ—வாசை
நளிகைக் கழுக்குவந்த நாசமென நாடித்
தெளியப்போ மற்றிவைபைத் தும்.

(உரை.) ஆசையினுல் அற்பசுகம் ஆய் அழிந்தால்
பேரின்பம் ஆசையின் போக்கு என்று அறியல் ஆகாதோ—
ஆசையினுலே போதம் சகமுகமாய்ச் சென்று விடயங்களில்
அழுந்த, தமக்கு அவற்றுள் அற்பமாய் சுகந்தோன்றி அழி
யும் ஆனால், இவ்வாசை நாசமே சிவத்தில் தோன்றும்
பேரின்பம் பெறுதற்கு ஏது என்று அறியலாகாதோ?
(ஆயின், அவ்வாசை போமாறு எங்ஙனம் எனின்,)

ஆசை நளிகைக்கு அழுக்கு வந்த நாசம் என நாடித்
தெளிய மற்று இவை ஐந்தும் போம் — அவ்வாசை போதத்
தின் கண் ஏறுவது நெய்யாதி வார்த்து அடைக்கும் மூங்கிற்
குழாய்க்கு அழுக்கு வந்த நாசம்போல, தமக்கு நாசமாய்
என விசாரித்தறிய, அவ்வாசையின் போதமாய் அவ் விட
யங்களிற் பிரிந்து செல்லும் இவ்வைந்து அவாவும் நீங்கும்.

(குறிப்பு.) ஆன்மா ஆசையினுல் விடயத்தில் அழுத்திச்
சுற்றின்பம் பெறுதல்போல், அவ்வாசை நாசத்தால் சிவத்தில்
அழுத்திப் பேரின்பம்பெறும் ஆகலின், “பேரின்ப மாசை
யின் போக்கென் றறிய லாகாதோ” என்றார்.

தேன் நெய் எண்ணெயாதி வார்க்கும் மூங்கிற்குழாய்ச்
சிறு துவாரத்தின்கண் மாவட்டை முதலிய நுழைந்தால்
அதில் சுழல்வதே அன்றி, அழுக்கினுல் மீளமாட்டா; ஆக
லின், முன்போல் தேனாதி வார்த்து அங்கீகரியாது அத
னைப் புறம்பாய் விடப்படும். அதுபோல், ஆசை போதத்

தில் ஏறி மிகுந்தபோது எவ்விதத்தானும் மீளாது; அதனால், அப்போதத்தில் வீட்டின்பத்திற்கு ஏதுவாய் துறவு மெய்யுணர்வு முதலிய நற்குணங்கள் ஏற, இக் குணங்கள் ஏறமையின் முன்போல் பிறவித் துன்பத்தையே பெறும். ஆகலின், அங்ஙனம் உவமை கூறினார்,

நளிகையில் மாவட்டையாதி நுழையும்போது இன்பம்போல் எளிதில் நுழைந்து மீளமாட்டா. அதுபோல் போதத்தின்கண் ஆசை ஏறும்போது இன்பம்போல் தோன்றி, எளிதில் ஏறி மீளாமைக்குங் கொள்க. நளிகை என்பது மூக்கிற் குழாய், அது திசைச்சொல்.

இத் திருவெண்பாவால் அவாவினால் அற்ப இன்பம்பெறுதல் போல், அவா அறுதியால் பேரின்பம் வரும் என்பதும், அவாவினால் தமக்கு நேரிடும் அநர்த்தத்தை உண்மையாய் விசாரித் தறியின் அவ்வவா அறுதி வரும் என்பதும் அறிவித்தவாறு காண்க. (எ)

இனித் துறவினது முடியும், துறந்து செய்யும் தவத்தினது முடிவும், அடியேற்கு அருளிச்செய்ய வேண்டும் என்ற மாணாக்களை நோக்கி மேற் கூறுகின்றார்.

உதயந் தொழப்போவார்க் குள்ளும் புறம்பும் புதைதயவொளி வீசுமா போலே—பதிமோகி தீக்காட்டி லேகொடுக்கச் சென்றவா கண்டக்காற்றூக்காத தன்றோ தவம்.

(உரை.) உதயம் தொழப் போவார்க்கு உள்ளும் புறம்பும் புதைதய ஒளி வீசுமா போலே — சூரிய உதயம் தொழச் செல்வோர்க்கு உள்ளும் புறம்பும் இருள் மறைய ஒளி வீசுமாறு போலே, (மனை சுதர் முதலிய பற்றுக்கள்

எல்லாவற்றையும் விட்டு, அவற்றின்மேல் உள்ளத்தெழும்
அவாவினையும் அறுத்து, கண்ட விடயங்கள்மேற் சென்று
பற்றும் இந்திரியங்களையும் அடக்கி, உள்ளும் புறம்பும் ஆசை
யாகிய இருளற நிராசையாகிய ஒளி வீச நின்றலே துறவினது
முடிவு.)

பதி மோகி கொடுக்கத் தீக்காட்டிலே சென்ற ஆறு
கண்டக்கால் தாக்காதது அன்றோ தவம்—தனது புருடன்
மேல் அதி மோகியா யிருந்தளாள் அவன் மரித்தகாலே
அவனுக்குத் தன்னைக் கொடுக்கச் சுகொட்டிற் சென்றவாறு
கண்டு (அவனைப்போலும் தற்போதத்தைச் சிவனுக்கு
ஊனாகக் கொடுத்துத் தாம் ஒன்றோடும்) தாக்கற்றிருத்தல்
அன்றோ தவத்தினது முடிவு?

(குறிப்பு.) உதயந் தொழுவார்க்குக் கண் விழித்த
போதும் இமைத்தபோதும் ஒளிவீசுதல் போலும், துறந்
தோர்க்குப் பொறிகளால் விடயங்களைக் கண்டபோதும்
காணாதிருந்தபோதும் உள்ளும் புறம்பும் நிராசையோடு
இருக்கவேண்டும் ஆகலின், அங்ஙனம் உவமை கூறினார்.

தவமென்றமையால் துறவு வருவிக்கப்பட்டது.

இத் திருவெண்பாவால் உள்ளும் புறம்பும் நிராசையோ
டிருப்பது துறவினது முடிவென்பதும், போதம் ஒழிந்து
ஒன்றோடும் தாக்கற்றிருப்பது தவமுடி வென்பதும் அறி
வித்தவாறு காண்க.

இங்ஙனம் நிராசையோ டிருந்தோர்க்குத் தற்போதம்
அறுமோ என்ற மாணாக்களை நோக்கி, மேற் கூறுகின்றார்.
ஊமைமணி யாட்டுகினு மோசையழிந் தாற்போல
வாமதுபோ னிற்க வரிதுகா—ணமாய்

வளர்ந்த வசத்தையெலா மாளமரக் காலா
லளந்தெறிந்து போட்டதுபோ லாம்.

(உரை.) ஊமை மணி ஆட்டுகினும் ஓசை அழிந்தால்
போல ஆம்—நாவிழந்த மணியைப் பிடித்து அசைப்பினும்
ஓசை ஒழிந்து நின்றாற்போல, (பஞ்சவிடயங்களும் வலியவந்து
அடுப்பினும் அதிதீவிர பக்குவர்க்குப் போதங் கலங்காது
நிராசையே) உண்டாம்;

அதுபோல் நிற்க அரிது ஆம் ஆய் வளர்ந்த அசத்தை
எலாம் மாள மாக்காலால் அளந்து எறிந்து போட்டதுபோல்
ஆம்—அவர் அங்ஙனம் நிற்குமதுபோல் நிற்க மற்றைய
பக்குவர்க்கு மிகவும் அரிது, (நாளு உபாயத்தானும் அங்ங
னம்) நிற்க வருமாயின் ஆசையால் முன்னர்ப் போதம்
மேலிட்டு மேன்மேல் வளர்ந்த அதனது சேட்டை எல்
லாம் இறந்துபோம்படி அறிவாகிய மாக்காலால் இவ்வள
வென்று அளந்து புறம்பாய் எறிந்துபோட்டதுபோல் ஆம்.

காண் - அசை.

(குறிப்பு.) நிராசையோ டிருப்போரைக் கருவிகள்
* சேட்டியாது நீங்கும், அக் கருவிகள் நீங்கவே திருவருள்
தோன்றும், அத் திருவருளால் போதத்தை ஈடுபெற்று
அளவிட் டறிந்து ஒழிக்கலாம் ஆகலின், இங்ஙனம் உவமை
கூறினார்.

இத் திருவெண்பாவால் நிராசை உடையோரை வலிந்து
விடயங்கள் அடுக்கினும் போதம் அசையாது ஆகலின்,

* தொழிற்படுத்தாது அல்லது குணக்கேடான
தொழில்விளைக்காது.

நிராசை வரின் போத ஒழிவு தானேவரும் என்பதும், இங்ஙனம் இருத்தல் மற்றைய பக்குவர்க்கு அரிதென்பதும், அங்ஙனம் ஆயினும் அவர்க்கும் உபாயத்தான் அவாவறுதி வருமாயின் அப்போதச் சேட்டை அளவிட் டெறியப்படும் என்பதும் அறிவித்தவாறு காண்க.

தநுகரணபுவன போகங்களில் சிறிதேனும் பற்றின்றி நின்றற்கு உபாயம் எங்ஙனம் என்ற மாணாக்களை நோக்கி, மேற் கூறுகின்றார்.

தனுவாதி நான்கினுக்குஞ் சார்வழிந்து சற்றும் நினையா இளைப்பாறி நின்றால்—மனையாமோ காந்தக் கடத்தாசி காற்றற்ற தீபமென ஆநந்தத் துவங்களாய லாம்.

(உரை.) தனு ஆதி நான்கினுக்கும் சார்வு அழிந்து சற்றும் நினையாது இளைப்பு ஆறி நின்றால் மனை ஆமோ—போகமும் நானன்று புவனமும் நானன்று தனுவும் நானன்று கரணமும் நானன்று என்று உள்ளபடி அறிந்து, நியதிக லேந்து, அத்தனுவாதி நான்கினிடத்தும் யான் என தென்று சார்ந்துநின்ற போதச்சார்வு கெட்டு, அவற்றை மீட்டுச் சற்றும் பற்றாது அருளில் இளைப்பாறி அசைவற நின்றால், மனையாகிய புவனத்தினிடத்தும், அம் மனையைப் பற்றி யிருந்த வனிதாதி போகத்தினிடத்தும், முன்போல பற்றுண்டாமோ? (ஆயின், புவனபோகங்களில் பற்றின்றி நின்ற யினும் தநுகரணங்களிற் பற்றின்றி நிற்பது எங்ஙனம் எனின்.)

காந்தக் கடத்து ஊசி காற்று அற்ற தீபம் என ஆநந்தத்துவங்கள் அயல் ஆம்—காந்தக் கடத்திற்கு எதிர்முக

மாயபோது பற்றியும், அதனுட் கிடந்தபோது பற்றுவதும் இருந்த காந்தக்கடத்து ஊசிபோலும், காற்றில் இருந்த போது அசைத்தும் காற்றின் நியபோது அசையாதும் இருந்த காற்றற்ற தீபம்போலும், (அத் ததகாணங்களைத் தணக்கநியமாய்க் கண்டு கிற்றி கிற்பின், அவற்றோடும் தாக் கற்று கிற்பது உண்டாம், (அவற்றோடும் தாக்கற்று கிற்கவே மற்றைய) தத்துவங்களும் அயலாய் கீங்கும்.

(குறிப்பு.) ததவாறிகளில் சுற்றுகுபோல் சுழன்ற தன்மை திருவருட்கண் கின்றபோது இன்மையால், “இளைப்பாறி” என்றார்.

காந்தக் கடத்திற்கு எதிர்முகமாயபோது பற்றிய ஊசி அதனுட் கிடந்தபோது பற்று திருந்ததுபோல், சகமுகமாய் கின்று தேகத்தை யானென்ற பற்றிய போதும் அகமுகமாய் கின்று திருவருளை அடைந்தபோது அத் தேகத்தை யானென்ற பற்றுது ஆகலின், “காந்தக்கடத் தாகி” என்றும், அப்புணை போக ததகாணங்களைப் போதம் பற்றுது கின்றபோது காரணம் தற்சேட்டையற்று அடங்கும், அப் போது போதக் திருவருளோடுக் கூடிக் காற்றற்ற தீபம்போ லாகி மீட்டும் காணத்தோடுங் கூடாது ஆகலின், “காற்றற்ற தீபம்” என்றும், காரணங்க ளறவே ஆக் காரணங்களினது சேட்டைக்கு எதுவாய் காலாதிகளும், ஆக் கலாதிகளைப் பிரோகம் பண்ணும் சுத்த தத்துவங்களும் கீங்கும்; ஆகலின், “தத்துவங்க ளயலாய்” என்றும் கூறினார்.

இத் திருவெண்பாவால் புவனபோகங்களைத் தான் அன்வென்று உள்ளபடி அறிந்து கொண்டு, அவற்றின்கட் சார்ந்து கின்ற போதச்சார்வு கெட்டு, அருட்சார்பி னின்றால்

புவன போகப் பற்றறும் என்பதும், தநகரணங்களைத் தணக்கு அந்நியமென்று அருளாய் நிற்பின் அத் தநகரணப் பற்றறும் என்பதும், இங்ஙனம் அறவே மற்றைத் தத்துவங்கள் தாமே அறுமென்பதும் அறிவித்தவாறு காண்க. ()

உத்தமராயினோர் கற்புடைய மனைவியைத் துறப்போரென்ற மாணாக்களை நோக்கி, மேற் கூறுகின்றார்.

நாயலகை நெய்விரும்பி நக்குவது நஞ்சிட்ட
பாயசமு மெய்ப்பரிசும் பாவைமிகச்—சாயாநீர்
வேட்கை யசுணமிபம் விட்டின்மீன் வண்டுவையி
சாட்சியைக்கண் டார்துறவா தார். [ன்

(உரை) நாய் அலகை நெய் விரும்பி நக்குவதும் நஞ்சு இட்ட பாயசமும் பாவை மெய்ப் பரிசும் மிகச் சாயாநீர் வேட்கை—நாயானது வாள்வாயில் தடவிய நெய்யை விரும்பி ஆவ்வாள் வாயை நக்குவதுபோலும், விடங்கலந்த பாயசத்தை ஒருவன் சுவையென விரும்புவது போலுமாகும், பாவையாது மெய்ப்பரிசுத்தை இன்பமாய் விரும்புதல் ஆகலினும், பொய்யாகிய அப்பாவையாது மெய்ப்பரிசுத்தை மெய்யாகக் கண்டு அநுபவிக்க விழைதல் மிகவும் பொய்யாகிய கானல்நீரை மெய்யாகக் கண்டு தாகத்திற்கு உண்ண விரும்புதல் போலாம் ஆகலினும்,

அசுணம் இபம் விட்டில் மீன் வண்டு இவையின் சாட்சியைக் கண்டு துறவாதார் ஆர்—அசுணப்புள் சத்தத்தானும், யானை பரிசுத்தானும், விட்டிற்பூச்சி உருவத்தானும், மீன் இரத்தத்தானும், வண்டு கந்தத்தானும் கெடுமென இவைகளைச் சாட்சியாகக் கண்டுறலானும், இவ்வவந்து விடயங்களும்கூட உளவாகிய அப் பாவையரைத் துறவாதார் யாவர்?

(குறிப்பு.) வான்வாயின் நெய்யை நக்கின நாய்க்கும், கஞ்சிட்ட பாயசம் உண்டோனுக்கும், முன்னர் அணுவள விற்பம்போல் தோன்றி, பின்னர் அதனால் மலையளவு துன்பம் வருவதுபோல் அநுபவிக்கும்போது சிறிது இன்பம் போல் தோன்றிப் பின்னைத் துன்பம் வரும் என்பதும், பொய்யாய்த் தோன்றும் கானல் நீரை மெய்யாய்க் கருதி உண்ணத் தொடங்கினானேப்போல், பொய்யாய்த் தோன்றும் பாவையரை மெய்யாய்க்கருதி அநுபவிக்கத் தொடங்குவ தென்பதும், ஓரோர் விடயத்தை விழைந்து ஒவ்வொன்று கெடுமெனில் ஐந்து விடயங்களும் உளவாகிய பாவையரை விழைந்தால், அவரால் வருங் கேட்டிற்கு அளவின்றென்பதும் இதனால் காண்க.

இத் திருவெண்பாவால் பெண்கள் இன்பம் மிகச் சிறிதென்பதும், அதனால் வருந் துன்பம் மிகப் பெரிதென்பதும், அவர் கூட்டுறவு மாயை யென்பதும், அவர்கள் செய்யும் ஐம்புல நுகர்ச்சி பெருங்கேட்டைத் தருமென்பதும், இங்ஙனம் அறிந்தோர் தம் மனைவி அருந்ததிக் கற்பினள் ஆயினும் துறப்பொன்பதும், அறிவித்தவாறு காண்க.

எல்லோரும் மனைவி ஆகிய குடும்பத்தோ டிருந்து, இன்பங்களை அநுபவித்துக்கொண்டு பூரிப்போடும் இருக்க ஆக் குடும்பத்தை நீ துன்பமென்றீர், இஃதென்னை எனின் மேற் கூறுகின்றார்.

இடும்பைக்கே கொள்கலமா யேழ்நரகுக் கீடாங் குடும்பத்தைக் குற்ற மறைக்கி—னடுங்காரோ வைவர்க் கொருவ னறுதொழிலைச் செய்தலாம் மெய்யைப்பொய் யாக்கி விடும்.

(உரை.) இம்மைக்கே கொள்கலம் ஆய் ஏழ்நாகுக்கு
எதி ஆம் குடும்பத்தைக் குற்றம் மறைக்கின் நடுங்காரோ—
அஞ்ஞானிகள் இம்மைக்கண்ணே துன்பங்களை எல்லாம்
தாம் அநுபவித்தற்கு ஏற்றுக்கொள்வதாய் கப்பலாய், மறு
மைக்கண்ணே எழுவகைப் பிறவியாகிய எழுவகை நாகத்தை
யும் உண்டாக்கும் கனாதையினையுடைய மனை சுதர் முதலிய
குடும்பத்தை இங்ஙனம் இகபாங்களினும் துக்கத்தைத் தருவ
தென்று அறியார்; இங்ஙனம் அறியவொட்டாது ஆணவமா
கிய குற்றம் அவரை மறைத்தலால், இவ்வாணவக் குற்றம்
நீங்கினோர் குடும்பக் குழாத்தைக் கண்டாலும் உளம் வெறுவி
நடுக்கம் உறார் கொலோ? (ஆயின், நீர் மெய்யென்று கூறிய
சிவம் ஒருவர்க்கும் தோன்றாதிருப்பானேன் என்னின்,)

ஐவர்க்கு ஒருவன் அறுதொழிலைச் செய்தலால் மெய்
மையைப் பொய்யாக்கிவிடும்—ஐந்து இந்திரியங்கட்கும் ஓர் முதல்
வனாகிய ஆன்மா உவ் வீந்திரியங்களால் அறிந்து அநுபவிக்
கும் விடய சுகத்தின் பொருட்டு உழவு முதலிய அறுவகைத்
தொழிலில் முயற்சிப்படலால் இம் முயற்சி அச் சிவத்தைத்
தெரியவொட்டாது பொய்யாக்கிவிடும்; (இதனை நீ அறிதி.)

(குறிப்பு.) குடும்பத்தால் இம்மைக்கண் தேகதுக்கம்
மனோதுக்கங்கள் இடையறாது வருதலின், “இம்மைக்கே
கொள்கலமாய்” என்றும், இக் குடும்ப வாசனையால் மறு
மைக்கண் பிறவிகள் தொன்றுதொட்டு வருமாகலின்,
“ஏழ்நாகுக்கீடாம்” என்றுங் கூறினார்.

“அறுதொழிலைச் செய்தலால் மெய்யைப் பொய்யாக்கி
விடும்” எனவே குடும்பத்தின் பொருட்டுச் செய்யும் ஆறு
வகைத் தொழில்களின் முயற்சியை விட்டுச் சிவயோக

முயற்சியில் தொடங்கின் மெய்ப்பொருள் தோற்று
மென்பதாயிற்று. அறுவகைத் தொழில்களாவன—உழவு,
தொழில், வாணிகம், எழுத்து, சிற்பம், பரதம் இவை ஆறு
மெனக் கொள்க. (கஉ)

உத்தம பக்குவராயினோர் குடும்பத்தோடும் கூடியாரார்
என்று இன்னுங் கூறுகின்றார்.

குரங்கிற் றுனிச்சி குடும்பக் குழாமும்
பெருங்குப்பை யிற்கரடிப் பெண்டும்—பொருந்துவ
காலனும் தீயுங் கடலுமிருங் கல்லுமாய் [ரோ
மேலு நரகாய் விடும்.

(உரை.) குரங்கின் துனிச்சி குடும்பக் குழாமும் பெருங்
குப்பையில் கரடிப் பெண்டும் பொருந்துவரோ—ஓர் குரங்
கைப் பல குரங்கு வந்து சேட்டித்தல்போல, தாய் தந்தை
சுதர் சுற்றம் முதலியோர் தம்மை வந்து வாதிக்கும் குடும்பக்
கூட்டத்தையும், அக் குடும்பக் கூட்டமாகிய பெரிய மலக்
குப்பைக்கண் கரடிபோலும் பற்றப்பட்ட பெண்டிரது கூட்
டுறவினையும், பொருந்தியிருப்பரோ உத்தமராயினோர்?
(ஆயின், எல்லோரும் அவரோடுங் கூடியிருக்க இல்லையோ?
இவரென்னை அங்ஙனம் இராதுபோவது எனின்,)

காலனும் தீயும் கடலும் இருங்கல்லும் ஆய் மேலும்
நரகாய்விடும்—அக் குடும்பக் கூட்டம் காலனைப்போலும்,
தீயைப்போலும், கடலைப்போலும், பெரிய மலையைப்
போலும், இம்மைக்கண்ணே துன்பத் தருவதாய் மறுமைக்
கண்ணும் அதனோடுங் கூடியிருந்த வாசனையால் பிறப்
பாகிய நரகத்தையும் தருவதாய்விடும், (என அறிந்து அத்
னோடுங் கூடியாரார்.)

(குறிப்பு.) சோறு கூறை முதலியன கொடுக்கும் போதும் கொடாதபோதும் வரும் பிணக்கானும், அவற்றிற் கேதுவாகிய திரவியந் தேடுதலானும், அதனைப் பாதுகாத்த லானும், அவர்க்கு வியாதி ஆதி துன்பம் அபிமானபங்கம் வந்த காலையினும், அரையர் கலகம் அற்பகாலம் வந்த காலையினும், அவரிடந்த காலையினும், இவை முதலியவற்றால் அக்குடும்பத்தால் தேகதுக்க மனோதுக்கங்கள் இடையூறு வருதலின், “ குாங்கிற்றுனிச்சீ குடும்பக்குழாம் ” என்றார்.

இத் துன்பக் குழுவில் காடிபோலும் குணத்தானும் செய்கையானும் இழிவாய் பெண்டிரைக் கூடுவரோ என்ப தனை, “ பெருங்குப்பையிற் காடிப்பெண்டும் பொருந்த வரோ ” என்று குறிப்பாற் கூறினார்.

காலன் உயிர்களைப் பாசத்தால் பிணித்துக்கொடு சென்று நிரையத்துள் வீழ்த்தி வருத்துதல்போல், துறந்து செல்கிறேனென்று இரண்டடிச் சென்றோனை மனை சுதர் முதலியோர் காசாணங்களைப் பற்றிக்கொண்டு ஒவிட் டழுது அவனுள்ளம் இளகப்பண்ணி மீட்டுக் கொடுவந்து குடும்பமாகிய துன்பத்துள் அகப்படுத்தி வருத்துதலின், காலன் என்றும், ஒருவனைத் தீச் சூழ்ந்துகொண்டது போல் சூழ்ந்து கோடலின், தீ என்றும், நடுக்கடலில் வீழ்க் தோனுக்குக் கரைகண்டு ஏறக் கூடாததுபோல், அக்குடும்ப சாகரத்தில் வீழ்ந்தோனுக்கு இக்கரைகண் டேறக்கூடாது ஆகலின், கடல் என்றும், மலை யிருத்திக்கொண்டதுபோல் குடும்பபாரந் தன் தலைச்சுமையா யிருத்துதலின், இருங்கல் என்றும், இறக்கும்போது உயிர்க்கு எந்த வாசனை இருத் தது அந்த வாசனையோடும் சென்று பிறத்தலின், மேலும் நாகம் என்றுங் கூறினார்.

இவை இரண்டு திருவெண்பாவானும் மனைவியாகிய குடும்பம் துன்பங்கட்கும் பிறவி வாதனைகட்கும் உறைவிட மென்பதும், இதனை இங்ஙனமென்று ஆணவமறைப்பான் அஞ்ஞானிகள் அறிந்தில ரென்பதும், ஞானிகள் இதனைக் காணினும் கேட்கினும் கடுங்குவ ரென்பதும், இக் குடும்ப முயற்சி சிவத்தை அறியவொட்டாது மறைக்குமென்பதும், உத்தமபக்குவர் விடாது சூழ்ந்து வாதிக்கும் இக் குடும்ப வாதனையான் வரும் கட்டங்களை முற்றும் அறிந்து அதனை அக்கணத்தே விடுவரென்பதும், அறிவித்தவாறு காண்க. ()

இங்ஙனம் துன்பமென்று அறிந்து, துறந்து செல்வோர் தம்மை நம்பியிருந்த குடும்பத்தைப் பாதுகாத்தற்குச் சகோதகர் முதலாயினானுள் ஒருவரைத் துணையாகவைத்து, பின் துறந்து சேறலாகாதோ எனின், மேற்கூறுகின்றார்.

கன்னனைப்போற் தன்னை யறிவனோ காக்கையுடன் மன்னு குயில்போன வாறுபோ—லந்நியமாய்ப் பேசாது போன துறவி பிறப்பறுப்பார்க் காசானு மென்றே யறி.

(உரை) கன்னனைப் போல் தன்னை அறிவனோ காக்கையுடன் மன்னு குயில் போன ஆறு போல் அந்நியம் ஆய்ப் பேசாது போன துறவி—யான் இன்ன சாதி இன்ன குலம் தாய் தந்தை இன்னாரென்று தனது குல குடும்பங்களை அறிவாத கன்னனைப்போலும், உத்தம பக்குவன் யான் இன்ன சாதி இன்ன குலம் இன்னார் தாய் தந்தை யென்று தனது குல குடும்பங்களைப் பகுத்தறிவனோ? இங்ஙனம் ஒற்றையும் பகுத்தறியாது காக்கையுடன் பருவம் வருமளவும் தனது இனம்போல் கூடிச் சென்று, பருவம் வந்த காலே அதற்கு

அந்நியமாய்ப் பேசாது சென்ற நிலைபெற்ற குயில்போலும், அநித்திய விவேகம் வருமளவும் அவரினம் போல் கூடியிருந்து, அந்த விவேகம் வந்த காலே அவர்க்கு அந்நியமாய்ப் பிரிந்து அவரோடுஞ் சொல்லாது சென்ற துறவியே மெய்த் துறவி;

பிறப்பு அறுப்பார்க்கு ஆசானும் என்று அறி—அத் துறவி பிறப்பறுக்கும் பொருட்டுத் துறந்தார்க்கு ஆசாரியனும் ஆவன் என்று நீ அறிதி.

(குறிப்பு.) தருமன் முதலிய துணைவரையும் குந்தியாகிய தாயையும் கண்டிருந்தும் கன்னன் அறியாதது போல், இவன் குடும்பத்தாரைக் கண்டிருந்தும் அநித்திய விவேகத்தால் பொய்யாய்க் கண்டான் ஆதலின், “கன்னனைப்போற் றன்னை யறிவனோ” என்றும், குயில் காக்கையோடு கூடி யிருந்தபோதும் தன் குரலைக் காட்டினால் கொத்துமென்று அடங்கி யிருந்து, செல்லும்போதும் கூவாது சென்றதுபோல், குடும்பத்தோடு கூடி யிருந்த போதும் தான் துறந்து சேறலை அவரோடும் சொன்னாற் பற்றுவரென்பது அறிந்து, சொல்லா தடங்கியிருந்து, செல்லும்போதும் சொல்லாது சென்றமையால், ‘குயில்போன வாறுபோற் பேசாது போன துறவி’ என்றுங் கூறினார்.

அறிவும் துறவும் உள்ள ஞானி சிறப்புளன் ஆகலின், இவனை “ஆசானும்” என்றார். ஏ - அசை,

இத் திருவெண்பாவால் குல முதலியவற்றின் ஆய்மானம் இன்றி, அநித்தியவிவேகம் வருமளவும் அவற்றோடு உண்ணேனாக்குதல் அற்றக் கூடிநின்ற, அந்த விவேகம் வரின் ஒருவரோடும் விடைபெறுது சென்றவனே துறவிகளுட் சிறந்தவன் என்றும் அறிவித்தவாறு காண்க. (கச)

இங்ஙனம் துறந்து செல்வாரை மாதா பிதாக்கள் வந்து தடுத்தால் எங்ஙனம் செல்வார் எனின், மேற் கூறுகின்றார்.

நித்திரைசெய் வீட்டி நெருப்பும் பெரும்படையு முற்றிப் புறப்பட்டார் முற்றத்தே—பித்தரைப்போனில்லென்று சொன்னாலு நிற்பரோ வட்டாடிகாண் இல்லறத்தை நீத்தா ரியல்பு.

(உரை.) நித்திரை செய் வீட்டில் நெருப்பும் பெரும் படையும் முற்றி முற்றத்தே புறப்பட்டார் நில் என்று சொன்னாலும் பித்தரைப்போல் நிற்பரோ—தாம் நித்திரை பண்ணா நின்ற வீட்டினுள்ளே நெருப்பும் பெரும்படையும் செறிந்து வர (விழித்து, அவற்றைக்கண்டு வெருண்டு அவ் வீட்டின் வாயில் கடந்து) முன்றிலில் புறப்பட்டார் தமக்கு அனுகூலராயினும், அவற்றின் நடு நிற்பீரென்று அறியாது கூறினும், பித்தரைப்போலும் அவர் மொழியை உட்கொண்டு கணப்போதாயினும் நிற்பரோ?

அப்படி இல் அறத்தை நீத்தார் இயல்பு—(அவர் எப்படி நில்லாது ஓடிச் செல்வரோ) அப்படியே மாதா பிதாக்கள் வந்து தடுப்பினும் நில்லாது இவ்வாழ்க்கையைத் துக்கமாகக் கண்டு துறந்து செல்வாரது முறைமையும் ஆம்.

(குறிப்பு.) குடும்பம் துக்கமென்று அறியாதபோது அதனோடுங் கூடியிருப்பார் என்பதும், துக்கமென்று அறிந்தபோது அதனைத் துறந்து செல்வார் என்பதும், துறந்து செல்லும்போது யாவர் தடுப்பினும் நில்லார் என்பதும் இவ்வுவமைக் குறிப்புகளாற் காண்க.

இங்ஙனம் துறந்து செல்வோர் இயல்பு இன்னும் கூறுகின்றார்.

கட்டு நெகித்துவிட்ட கள்ளனைப்போற் கங்குலிற்பே வெட்டு களத்தின் வெருவினர்போல்—முட்டத் [ய் தொடர்ந்த படைபிழைத்துத் தோன்றப்போ வார் லடங்கத் துறந்தேகு வார். [போ

(உரை.) கட்டு நெகித்துவிட்ட கள்ளனைப்போல் கங்குலில் பேய் வெட்டு களத்தின் வெருவினர்போல் முட்டத் தொடர்ந்த படை பிழைத்துத் தோன்றப்போவார்போல்—பொருள் திருடிய கள்வனைச் சிலர் வந்து பற்றிப் பிணித்து வருத்த அவருள் அருள் உளத்தொருவன் வந்து அப் பிணியை அவிழ்த்துவிட்ட காலையில் விரைந்து செல்லும் அக் கள்வனைப்போலும், அரை யிரவில் பெரும் பேயைக்கண்டு வெருவினர் விரைந்து சேறல்போலும், யுத்தகளத்தின் வெருவினர் விரைந்து சேறல்போலும், தம்மைப் பிடிக்கப் பின்தொடர்ந்த படைக்குத் தப்பி மிகவும் கைகடந்து சொல்வார்போலும்,

அடங்கத் துறந்து ஒருவார்—தாய்தந்தை மனை சுற்றம் முதலிய குடும்பக் கூட்டங்களை எல்லாம் ஒருங்கே துறந்து செல்வார் ; (அன்றி, அவர்க்கு ஓர் தடையும் இன்று.)

(குறிப்பு.) மலபரிபாகம் வாராமுன் தாம் செய்த இரு வினைக்கீடாய்க் குடும்ப பாசத்தால் பிணிப்புண்டு வருந்துவர் என்பதும், அப்பரிபாகம் வந்தகாலத் தோன்றாநின்ற அருட்சத்தி அக் குடும்பபாசந் துக்கமென்று அறிவிக்க அறிந்து துறந்து செல்வார் என்பதும், அப்போது இரவில் தோன்றும் பேய்ப்போலும் யுத்தகளம்போலும் குடும்பம் அவர்க்குத்

தோற்றுமென்பதும், அக் குடும்பக் குழாங்கள் பின் தொடர்வரென்று அறிந்து தூரதேசத்திற் செல்வா ரென்பதும், இவ்வுவமைக் குறிப்புகளாற் காண்க.

படை - சேனை.

இவை பிரண்டு திருவெண்பாவானும் குடும்பபாரம் பொறுத்தற்கு ஆற்றாது வருந்தி இழித்துவிட்டு விரைந்து செல்வோர் தாய்தந்தையர் ஆதியர் தடுத்தற்குச் சிறிதும் உட்படாரென்று அறிவித்தவாறு காண்க. (கசு)

தாம் துறந்து போதற்குக் குடும்பத்தார் சம்மதித்தால், அப் பதியிலிருந்து தவம்பண்ணலாகாதோ எனின், மேற்கூறுகின்றார்.

உடுக்கை மறந்தவருக் கூர்காடென் றுண்டோ
வடுத்தயலா ருண்டோபே யானால்—சுடப்போட்
டெதிரிட்ட தெல்லா மிழந்தார்க் கிருந்த
பதியைக்கொண் டுண்டோ பயன்.

(உரை.) உடுக்கை மறந்தவருக்கு ஊர் காடு என்று உண்டோ பேய் ஆனால் அடுத்தயலார் உண்டோ—(குடும்பக் கூட்டங்களை எல்லாம் தூரிசறத் துறந்து தேகத்தையும் சத்துருவாகக் கண்டு அத் தேகத்தில் நான்குமுழுஞ் சுற்றும்) உடுக்கையும் மறந்து திரிவோர்க்கு இது ஊர் என்றும், இது காடென்றும் பகுத்துக் காணும் நினைப்பும் உண்டுகொலோ? (அஃதன்றி,) பூரணப்பேய் வயமாகையினால் அவர்க்கு அடுத்தாரும் அயலாரும் உண்டுகொலோ? (இங்ஙனம் உடுக்கை மறந்து அடுத்தார் அயலாரென்பதும் தோன்று திருப்பதும் அன்றி,)

சுடப் போட்டு எதிரிட்டது எல்லாம் இழந்தார்க்கு இருந்த பதியைக் கொண்டு பயன் உண்டோ—கரத்தில் எடுத்த பொருள் மிகவுஞ்சுட வீணாந்துபோட்டு நின்ருந் போல், தமதறிவிற்கு எதிரிட்ட கருவிகளை எல்லாம் துன்பமாகக் கண்டு ஞானாக்கினியினால் எரித்து இவற்றையும் இழந்தார்க்குத் தாம் முன்னிருந்த பதியில் இப்போது இருந்தது கொண்டு பயன் என்னை உண்டுகொல்?

இத் திருவெண்பாவால் தேகாபிமானம் விடுத்து அதனைப் பாகையாகவும், எதிரிட்டவைகளைத் துன்பமாகவும் கண்டு, அனைத்தையும் இழந்த, பூரண மருள் கொண்டோர் இது நாடு இது காடென்றும் இவர் அடுத்தார் இவர் அயலார் என்றும் பகுத்தறிதல் இன்றாகவின், முன்னிருந்த பதியில் இப்போது இருப்பதனால் அவர்க்கு வரும் பயன் ஒன்றும் இன்றென்று அறிவித்தவாறு காண்க. உடுக்கை = வஸ்திரம்.

முன்னிருந்த பதியைவிட்டு, மற்றோர் சிவதலத்தில் ஓரிடம் பற்றியிருந்து, ஒருவர் முன்னிலையாய் உதராக்கினிக்கு அன்ன மாத்திரம் வாங்கியுண்டு தவத்தைப் பண்ணலாகாதோ எனின், மேற் கூறுகின்றார்.

துக்கஞ் சுகமான சுட்டறிவு கெட்டவர்க்குத் திக்குண்டோ வெங்குஞ் சிவாலயமா—மக்கினிக்குப் பிச்சைப் பொதுநிழலீர் பேரிதுவே பேசார்தம் இச்சையிருப் பேசாந்தத் தே

(உரை.) துக்கம் சுகம் ஆன சுட்டு அறிவு கெட்டவர்க்குத் திக்கு உண்டோ எங்கும் சிவாலயம் ஆம்—முன் கண்ட பிரபஞ்ச துக்கம் எல்லாம் இப்போது ஆந்தமாகக் கண்ட அச்சுட்டுப்போதம் கெட்டோர்க்கு இன்ன திசை என்றும்

இன்ன இடம் என்றும் பகுப்புண்டாமோ? அவர்க்கு எத் திசையும் எவ்விடமும் சிவாலயமே ஆகும் ; (அஃதன்றி,)

அக்கினிக்குப் பிச்சைப் பொதுநிழல் நீர் பேரிதுவே பேசார் ஏகாந்தத்து இருப்பு தம் இச்சை—உதராக்கினி அவித்தற்கு ஊரின்னகண் பிச்சையும் இருத்தற்கு இடம் பொதுச்சாவடி மாநிழலும், தாகந் தணித்தற்கு எரியாதிகீர் ளளும் உளவாகலின் அன்னம் இடம் நீர் என்னும் இவற்றி னது பெயரையே சொல்லார் ; (ஆயின், அவர்க்கு இச்சை தான் ஏது எனின், ஒருவரோடுங் கூடியிராது பேசாது) ஏகாந்தத்திருப்பதே இச்சையாம்.

(குறிப்பு.) சிவத்தை உணர்ந்தோர்க்கு எங்கும் பரி பூரணமாய்த் தோற்றும் ஆகலின், “எங்குஞ் சிவாலய மாம்” என்றார்.

இத் திருவெண்பாவால் பிரபஞ்சங்களை யெல்லாம் ஆதந்த மயமாக் கண்ட துறவினர்க்குத் திசையாதி எவ் விடத்தும் சிவாலயமாகும் என்பதும், பிச்சையாதி உள வாகலின் அன்னபாடுதி ஓரிடத்தில் குறியார் என்பதும், ஒருவரோடும் கூடாது ஏகாந்த மெனனத் திருப்பதே அவர்க்கு இச்சை என்பதும் அறிவித்தவாறு காண்க .(கஅ)

ஒருவரோடு கூடியிருந்து பேசுதலும் ஆகாதோ எனின், மேற் கூறுகின்றார்.

அங்கக்கா ரன்றுதிப்பு நாவிசுவை யானதுவுஞ் சிங்கி குளிர்ததுவும் போற்செகத்தோர்-சங்கத்தைத் தீண்டுமன மேபகையாய்ச் சேரா துடலோடே மாண்டுதிரி வார்துறவா வார்.

(உரை.) அங்கக்காரன் துதிப்பும் நாவி சுவையானது வம் சிங்கி குளிர்ந்ததுவும் போல்செகத்தோர்—நானா வேடங் கொண்டு நடக்கும் வேடதாரி அவ் வேடங்கட்கு ஏற்ற பாடை பேசுதல்போலவும், கொல்லா நின்ற வற்ச நாபி ஒருவர்க்குச் சுவையானது போலவும், தன் காலிற் பூண்ட விலங்கு ஒருவற்கு இதமானது போலவும், (தந்தம் சாதிகட் கும் தொழில்கட்கும் ஏற்ற சொற்களைச் சொல்லியும், துன்ப மாயுள்ள விடயங்களை இன்பமாகக் கருதிக்கொண்டும், மனைவி முதலிய பாச விலங்கை இதமாகக் கைக்கொண்டும் மயங்கிச் சுழலா நிற்பார், இச் சகத்தோர்,

சங்கத்தைத் தீண்டும் மனமே பகை ஆய்ச் சேராது உடலோடே மாண்டு திரிவார் துறவு ஆவார்—இங்ஙனம் சுழலா நின்றார் கூட்டத்தைக் கூடவேண்டு மென்று கரு தும் மனமினேவே தம் பகையாகி அந்நினேவோடுங் கூடாது, உடலோடுங் கூடியிருந்தும் கூடாது, அவ் வுடல் வாதனை மாண்டு திரிவாரே துறவினை உடையராவர் (என்றறிதி.)

(குறிப்பு.) “உடலோடே மாண்டு திரிவார்” எனவே, போகவாதனை, தேகவாதனை, போதவாதனை ஆகிய இம் மூன்று வாதனையும் தீர்ந்தார் என்பதாயிற்று.

இத் திருவெண்பாவால் பிரபஞ்சிகள் ஒருவரோடொரு வர் கூடலும், நானாவிதமாய் வார்த்தை யாடலுமே இன்ப மாய்க் கருதி மயங்குவர் என்பதும், துறவோர் அங்ஙனஞ் செய்வது துன்பமென்று விடுப்பதமன்றி, தம்முடலோடுங் கூடியுங் கூடாதிருப்ப ரென்பதும் அறிவித்தவாறு காண்க.

பொன்மலைமேலாகாயம்போவார்க்குப் பூயிபுள்ளோ ரென்னவே நாதாந்த மெய்தினரை—யென்னருகே

வாவென்று பாற்கடலில் வாழரியை மண்டுகங்
கூவுந் தகைமையதொக் கும்.

(உரை) பொன் மலைமேல் ஆகாயம் போவார்க்கும்
பூமி உள்ளோர் என்னவே—பொன்மலை முடிமேல் ஆகாச
கமனம் பண்ணுவோர்க்கு இந்நிலத்தின்கண் உள்ளார் மிக
வும் தாழ்ச்சியானதுபோல், ஞானிகட்கும் பிரபஞ்சிகட்கும்
உயர்ச்சி தாழ்ச்சி இருப்பவும்,

நாதாந்தம் எய்தினரை என் அருகே வா என்று பால்
கடலில் வாழ் அரியை மண்டுகம் கூவும் தகைமையது ஒக்
கும்—நாத தத்துவத்தின் முடிவாயிருந்த திருவருளை
அடைந்த ஞானிகளைப் பஞ்சபூத காரியந் தானாகிய தேகந்
தானாகி இந்திரியவழி நுழைந்து செல்லும் பிரபஞ்சி ஒரு
வன் என் மனைக்கு நீர் வருக என்றழைத்தல் பாற்கடல் நாப்
பண் அரவணையில் பள்ளிகொள்ளாநின்ற பெருமானைப்
பார்த்து, ஓர் தவளைநீரும் இக்கடல்மிசை மிதந்து துயில்கின்
றீர், யானும் இக்கடல் மிசை மிதந்து துயில்கின்றேன், உமக்
கும் அரி யென்றும் பெயர், எனக்கும் அரியென்று பெயர்,
ஆகலின், எனதருகே நீர் வருக என்றழைக்கும் முறைமை
யது ஒக்கும்.

(குறிப்பு.) பொன்மலை முடியை நாதாந்தத்திற்கும்,
அம் மலைமுடிமேல் தோன்றும் ஆகாயத்தை இந் நாதாந்தத்
தில் தோன்றும் திருவருளுக்கும் அவ் வாகாயத்தில் கமனம்
பண்ணுவோனை இத் திருவருளையும் கடந்து செல்லும்
ஞானிகள் அறிவிற்கும் உவமித்துக் கூறியவாறு காண்க.

ஞானிகள் தத்துவங்கட் கெல்லாம் முடிவாய் நின்ற
பரிபூரணத்தை அடைந்தவர். பிரபஞ்சிகள் தத்துவங்கட்

கெல்லாம் அடியா யுள்ள பஞ்ச பூதகாரியம் தானாயுள்ள தேகத்தை உடைந்தவர். ஆகலின், “பொன்மலைமே லாகா யம் போவார்க்குப் பூமியுளா ரென்னவே” என்று அங்ங னம் உவமை கூறினார்.

ஞானிகளது மகிமையை அறியாததால், அவரும் உல கத்தின்கண் இருக்கின்றார், யானும் உலகத்தின்கண் இருக் கின்றேன், அவரும் மனிதர், யானும் மனிதனென்று கருதி அழைத்தான் ஆகலின், “பாற்கடலின் வாழரியை மண்டேங் கூவுந் தகைமைய தொக்கும்” என்று இங்ஙனம் உவமை கூறினார்.

இத் திருவெண்பாவால் ஞானிகட்கும் அஞ்ஞானிகட் கும் தாரதம்மியமும், அவரை இவரெண்ணாமல் அழைப்ப தும், இங்ஙனம் என்று அறிவித்தவாறு காண்க. (உச)

ஆயின், பத்தியோடு மனமொழி மெய்களால் அவரை வணங்கி என் மனைக்குத் தேவரீர் எழுந்தருளுக என்று ஒரு வன் அழைத்தால் செல்வரோ எனின், மேற் கூறுகின்றார்.

கும்பிட்டுங் கீர்த்தித்துங் கோடி யுபசாரம்
வம்பிட்ட பத்தி வலைவழியை—நம்புவரோ
வூணாதி வாதனைக ளொன்றாத வப்பெருமை
வீணே விளைக்கு மெனின்.

(உரை.) கும்பிட்டும் கீர்த்தித்தும் கோடி உபசாரம் வம்பு இட்ட பத்தி வலைவழியை நம்புவரோ — ஒருவன் வந்து அஷ்டாங்க பஞ்சாங்கத்தோடு வணங்கியும், அநேக தோத்திரங்களைப் பண்ணியும், சுவாமிகள் அடியேன் மனைக் கெழுந்தருளுக என்று கோடி பேதங்களாய் உபசாரங்களைச் செய்தும், இங்ஙனம் அழைக்கும் புதுமைபொருந்திய பத்தி

ஆகிய வலைநெறியை ஞானிகளாயினார் ஓர் பொருளாகக் கருதிச் செல்வரோ? (ஆயின், அன்போடு வணங்கி அன்னங்கொடுக்கிறேன் என்றழைத்தால் அவ்வன்ன மாத்திரஞ் சென்று வாங்கிக்கொள்ள லாகாதோ எனின்,)

ஊண் ஆதி வாதினைகள் ஒன்றாத அப் பெருமை வீணைவிளைக்கும் எனின்—ஊண் உடுக்கை முதலிய வாதினைகளையும் விரும்பாத அந்த அவா அறுதி ஆகிய பெருமை அவரிருக்குமிடத்து அவர் வேண்டா என்று தள்ளவும் வீணை அவ்வுணாதிகளைக் கொடுப்பிக்கும் ஆயின்.

(குறிப்பு) உபசாரமிகுதியை, “கோடி” என்றும், ஒருவரும் அங்ஙனஞ் செய்யக்கண்ட தின்மையால், “வம்பிட்ட” என்றுங் கூறினார்.

“ஊணாதி வாதினைகள்” எனவே கோய் குளிர்கட்கு மருந்தும் உறையுளும் வேண்டார் என்பதாயிற்று. (உக)

தாம் ஊணாதிகளை விரும்பி ஒருவரைப் பின் சேறலாகாதன்றி, ஒருவர் அன்போடும் வணங்கி ஊணாதி கொடுத்தற்குத் தம் மனைக்கு அழைத்தாலும் செல்லாதிருப்பது ஏது காரணம் எனின், மேற் கூறுகின்றார்.

கருமந் திரிவிதத்திற் கட்டவிழுங் கால
மரவுந் தவளையும்போ லாகி—யிருதலையிற்
கொள்ளியெறும் பாயுடம்பே கூற்றுகித் தோற்று
னுள்ளினரு முருமென்னு கும். [மெனி

(உரை.) திரிவிதத்தில் கருமம் கட்டு அவிழும் காலம் அரவும் தவளையும்போல் ஆகி இருதலையில் கொள்ளி ஏறும்பு ஆய் உடம்பே கூற்று ஆகித் தோற்றும் எனில்—ஞானசாரி

யர் கிருபானோக்கத்தானும், கரசரண பரிசத்தானும், திரு வாக்கானும், அவாது ஆணவம் மாயை கன்மங்களாகிய கட்டு விடுதலையாகாநின்ற காலம் ஆகலின், தம் உடம்பே பாம்பும் தாம் ஓர் தவளையும்தோலாகி, அவ்வுடம்பே இருதலையும் எரி சூழ்ந்த கொள்ளியாகி, தாம் அக் கொள்ளிக் குழலுட் சுழலும் என்றும்பாகி, அவ்வுடம்பே தம்மைப் பிணித்துச் செல்லுங் கூற்றாகித் தோற்றும் எனின்,

உள்ளினரும் ஊரும் என் ஆகும்—இங்ஙனம் பகையாய்த் தோற்றும் உடம்பிற்கு உபசாரஞ் செய்யக் கருதினோரும், அவர் அழைத்துச் செல்லும் ஊரும், அவர்க்கு என்ன பயனைத் தரும்?

(குறிப்பு.) பாம்பு தவளையைப் பற்றி நின்றல்போல் உடம்பு அவரைப் பற்றி நின்றலானும், நெருப்பு அவிபுமளவும் குழற்கண் வருந்திச் சுழலும் என்றும்புபோல் ஊழ்வினை அறுமளவும் உடம்புள் வருந்தி இருத்தலானும், கூற்று உயிரைப் பிணித்துச் சேறல்போல் அவரைப் பற்றிநின்று பிச்சையாதிக்குச் செல்லப் பண்ணுதலானும், அங்ஙனம் உவமை கூறினார்.

ஒருவன் தனக்குப் பகையாயினார்மேல் வெறுப்புண்டாவதுமன்றி, அப் பகைவர்க்கு இதஞ் செய்வார் மேலும் வெறுப்புண்டாவதுபோல், அவர்க்குப் பகையாகிய உடம்பின் மேல் வெறுப்புண்டாவதும் அன்றி, அவ்வுடம்பிற்கு இதஞ் செய்வார் மேலும் வெறுப்புண்டாம் ஆகலின், “உள்ளினரு மூரு மென்னாகும்” என்றார்.

“திரிவிதத்திற் கட்டவிழும்” என்றமையால், இரண்டு மலமும் வருவிக்கப்பட்டன. (உஉ)

ஞானசாரியரை அடைந்தோரும் ஓரூரின் கண் ஒருவன் செய்யும் உபசாரத்தை அங்கீகரிக்க இல்லையோ? இவர் என்னை அங்ஙனம் அங்கீகரியா திருப்பது எனின், மேற்கூறுகின்றார்.

பிறவாத யோனி பிறந்துபிறந் தெல்லா
மறிவானு னாரென் றறியா—வறிவை
யறிந்துமீ னண்ட வழிபருந்திற் குஞ்சாய்ப்
பிறந்தவர்க ளென்பார்ப்பார் பின்.

(உரை.) பிறவாத யோனி பிறந்து பிறந்து எல்லாம் அறிவால் நான் ஆர் என்று அறியா அறிவை அறிந்து—(தெய்வ மானுடப் பிறப்பன்றி, மற்றைப்) பிறவாத யோனி பேதங்கள் எல்லாவற்றுள்ளும் அளவில் காலம் சென்று பிறந்து எய்த்து, (பின்னர்த் தெய்வகதியாய்ப் பிறவிகட்கு எல்லாம் தப்பி, தன்னை அறிதற்கு ஏதுவாய இம் மானுடப் பிறவியிற் பிறந்தும், இத் தேகத்தாள் இருந்து) எல்லாவற்றையும் அறிவானுகிய யான் யாரென்று அறிதற்கு அரிதாய அறிவை இம் மானுட தேகம் அநேகத்தாற் செய்த சிவபுண்ணிய மேலீட்டால் இப்போது அறிந்து,

மீன் அண்டவழி பருந்தில் குஞ்சு ஆய்ப் பிறந்தவர்கள் பின் ஏன் பார்ப்பார்—நீரில் நுழைந்துசெல்லும் மீன் முட்டை வழித்தோன்றும் குஞ்சு ஆகாயத்திற் செல்லும் பருந்தின் முட்டை வழித்தோன்றும் குஞ்சாய்ப் பிறந்தது போல், பிறப்பிற்கு ஏதுவாய்ப் பிறந்த பிறப்புக்கள் நீங்கி, வீட்டிற்கு ஏதுவாய்ப் பிறந்தோர்கள் இப்போது மற்றையவைப் போலும் ஊர் உறவு என்று ஏன் பார்ப்பார்?

(தறிப்பு.) முட்டைவழித் தோன்றாமல் இரண்டிற்
கும் ஒத்ததாயினும், முன் நீருட் சென்றதும், பின் ஆகாயத்
திற் செல்வதும் ஒவ்வாததுபோல், முன்னரும் இப்போதும்
பிறந்த மானுடப்பிறப்பு ஒத்ததாயினும், முன் பிறப்பிற்
சென்றதும், இப்போது வீட்டிற் செல்வதும் ஒவ்வாது. ஆக
லின், இங்ஙனம் உவமை கூறினார்.

முற்பிறப்பில் சிவபுண்ணிய மேலீட்டால் இப்பிறப்பில்
எளிதில் தன்னை அறிந்தமையால், “அறிந்து * * *
பிறந்தவர்கள்” என்றார்.

தன்னை அறிந்தால் தலைவனையும் அறியலாம் ஆகலின்,
“நானொரன்றறியா வறிவையறிந்து” என்றார். (உக)

இங்ஙனம் ஊர் உறவாதி ஒன்றும் வேண்டார்க்குப்
பெருமை தான் யாது எனின், மேற் கூறுகின்றார்.

அரசர்க் குடைமை யளவற்ற பேறே
பெருமையா னாற்போலப் பெற்ற—வரிபிரமார்க்
கப்பாலாம் வாழ்வு மணுவாகி யாதுமற
லிப்போ பெருமை யிவர்க்கு.

(உரை.) அளவு அற்ற உடைமை பேறே அரசர்க்குப்
பெருமை ஆனால் போல—அளவற்ற திரவியம் ஆடை பூஷ
ணாதிகளைப் பெறும் பேறே அரசர்க்குப் பெருமையானாற்
போல,

பெற்ற அரிபிரமார்க்கு அப்பால் ஆம் வாழ்வும் அணு
ஆகி யாதும் அறல் இவர்க்கு இப்போ பெருமை—அவ்வா
சர் முதலியோர் வாழ்விற்கு மேலாய வாழ்வினைப் பெற்ற
அரி பிரமர் வாழ்விற்கும் அப்பாலாகிய பதமுத்தி வாழ்வு
களும் அணுமாத்திரம் இன்பமாய் அழியும் எனக் கண்

டிருந்த இகபா வாழ்வுகளில் யாதொன்றினும் பற்றற்ற இப் பற்றறுதியே இவர்க்கு இப்போது பெருமையாம்.

(தற்பீடி.) “அரசர்க்குடமை” என்று பொதுப்படக் கூறினமையான், நால்வகைச் சேனை நால்வகை அரண்நாடு தேசங்கள் முதலியனவுந் கொள்க.

அவர்க்கு அப் பேறு மேன்மேலும் பெறுவது பெருமை யானாற்போல், இவர்க்கு அப் பேறு மேன்மேல் விடுவது பெருமை என்பதும்; அவர்க்கு அப் பேறின்மை சிறுமை யாவதுபோல், இவர்க்கு அப்பேறு பெறுவது சிறுமை என்பதும்; பேற்றின்மேல் பற்றுப் பிறவிக்கேது, அப் பேற்றின்மேற் பற்றறுதி வீட்டிற்கேது என்பதும்; பிறப்பை அடைதல் சிறுமை, வீட்டை அடைதல்பெருமை என்பதும் இதனாற் காண்க. (உச)

இங்ஙனம் இருந்த ஞானிகள் வீட்டிற்கு ஏதுவாகிய சரி யாதிகளைத்தான் செய்யார்களோ எனின்; அவர் செய்யுஞ் சரியாதிகள் இவை என்று மேற் கூறுகின்றார்.

சரியை யுடல்வெறுத்த றன்னை யறிதல்
கிரியோகங் கூடாமை கேளாத்—திருஞானம்
வேறின்மை பேரின்பம் விட்டுதியா மேலீடு
பேறின்மை தானே பெறல்.

(உரை.) சரியை உடல் வெறுத்தல் கிரியை தன்னை அறிதல் யோகம் கூடாமை—அவர்க்குச் சரியையாவது (மலச்சுமை, துக்கம் விளைக்கும் குரம்பை, அநித்திய விருது எனக் கண்டு, உண்டி சுருக்குதல் முதலியவற்றான்) உட லத்தை வெறுத்தல், கிரியையாவது ‘தத்துவம் முப்பத்தாறையும் நியதிகளேந்து அவற்றின் முடிவினின்ற) தம்மை உள்ள

படி அறிதல், யோகமாவது (அங்ஙனம் தம்மை அறிந்த விடத் துத் தமக்கு உயிர்க்குயிராயிருந்த திருவருளேக்கண்டு அவ் வருளே வடிவாகியிருந்து முன் நீக்கி நின்ற கருவிகளோடுங்) கூடாமை;

கேளாத் திருஞானம் வேறு இன்மை பேரின்பம்விட்டு உதியாமலே ஈடு பேறு இன்மை பெறல் தானே—அம்மூவ கையானும் உண்டாம் கேட்டறியலாகாத அழகிய ஞான மாவது (அவ்வருளே வடிவாயிருந்த தாம் சிறிதும் தோன்றாது பரையே ஆகிய) வேறின்மையினையும், அதன்மேல் பேரின் பம் விட்டுத் தோன்றாத மேலீட்டினையும், இவ் விற்பத்தைப் பெற்றோ மென்னும் பேரின்மையினையும் பெறுதல் தானே யாம்.

(குறிப்பு) ஞானசாரியர் மௌனமொழியால் அறிவிக்க அறிதலான், “கேளாத் திருஞானம்” என்றும், இன்ப மேலிடாமுன் விட்டுத்தோன்றலான் “விட்டுதியாமேலீடு” என்றுங் கூறினார். பேறின்மை - இன்பாதீதம்.

“கும்பிட்” டென்னும் திருவெண்பா முதல் இவையெய்ந்து திருவெண்பாவானும் ஞானிகளினது இயற்கை நெறிகளினது முறைமை அறிவித்தவாறு காண்க. (௨௫)

ஏழாம் அதிகாரம் துறவு

முற்றும்.

எட்டாம் அதிகாரம்

அருளவத்தைத் தன்மை



இங்ஙனம் சரியாதிகளை நீத்து உள்துறவு புறத்துற
உடையராய், பிருதிவிமுதல் நாத தத்துவம் ஈராகச் சொல்லப்
பட்ட தத்துவம் முப்பத்தாறையும் கடந்து, ஆணவ இருளை
யுங் கடந்து, ஆன்ம தரிசன முதலிய சுத்தாவத்தையில்
நிற்போது தன்மை கூறினமையால், இவ்வதிகாரத்திற்கு
அருளவத்தைத் தன்மை என்று பெயராயிற்று.

உண்டொழித்துத் தேடு முடம்பரா யொன்றுமுத
லண்டார்பதத் தட்பாலு மைம்புலத்து—முண்டு
மழுங்கினர்க்குப் போகம் வருத்தமாய்த் தோன்ற
வெழுந்தவருள் கெட்டே னிதென்.

(உரை.) உண்டு ஒழித்துத்தேடும் உடம்பர் ஆய் ஒன்று
முதல் அண்டர் பதத்து அப்பாலும் ஐம்புலத்தும் உண்டு
மழுங்கினர்க்கு—ஒருடம்பில் பிராரத்தத்தை உண்டொழித்து
அவ்வுடம்பில் அவ் வினையை உண்டொழித்தற்கு இடையே,
இதாகிதங்களாகிய தொடர்பால் தேடும் ஆகாமியத்தால்
தொன்றுதொட்டு வரும் உடம்புகளை உடையராய், இப்
பூலோகமாகிய ஒன்று முதல் தேவர் பதவிக்கு அப்பாலும்
ஆண்டாண்டுச் சென்றிருந்து ஐம்பொறிகளானும் அவ்வவ்
வுடம்புகட்கு ஏற்ற விடயபோகங்களை இன்பமாகக் கண்டு
உண்டு அளவில் காலந் தழும்பேறினார்க்கு,

போகம் வருத்தமாய்த் தோன்ற எழுந்த அருள் கெட்
டேன் இது என்—அப்போது இன்பமாய்த் தோன்றிய

போகம் இப்போது துன்பமாய்த் தோன்ற உதயமாகிய திருவருள், கெட்டேன் ஈது என்கொல்!

(குறிப்பு.) ஓர் பிரகாரம் இன்றிச் செய்த வினையின் பேதப்படியே தநு கரண புவன போகங்களும் பேதித்துத் தோன்றலான், “தேடுமுடம்பரா யண்டர்பதத் தப்பாலு மைம்புலத்து முண்டு மழுங்கினர்க்கு” என்றார்.

தநுவாதிகள் பேதிப்பதாவன, நல்ல தேசத்து நல் லோர்கள் அங்கீகரித்த போகத்தை புசித்தலாலும், நல்ல வினையோடும் நல்ல சொல்லோடும் நற்றொழிலைச் செய்த லானும், பொல்லாத தேசத்துப் புன்போகங்களைப் புசித்த லானும், பொல்லாத வினையோடும் பொல்லாத சொல்லோடும் புன்றொழிலைச் செய்தலானும், இவற்றுள் ஒன்று நன்றும் ஒன்று தீதுமாய் மாறிமாறி வருதலானும், இவை முதலாய வற்றால் பேதிப்பதெனக் கொள்க.

இத் திருவெண்பாவால் சுத்தாவதையில் நின்று அருளைத் தரிசித்தோர்க்கு விடயந் துன்பமாய்த் தோற்றும் என்று அறிவித்தவாறு காண்க. (க)

வாசகத்துங் கோவையினு மாணிக்க மாகவழங் காசைத் துறயநந்த மாமதிலே—யாசை யிருதலைப்பா லேக மெனவிரண்டா மித்தி லொருதலைக்கா மந்துறவன் றே.

(உரை.) மாணிக்கம் ஆக வழங்கு வாசகத்தும் கோவை யினும் ஆசைத்துறை அநந்தம் ஆம்—மாணிக்க மணிபோ லாகப் புலவரான் எடுத்து வழங்கா நின்ற சங்கத்தார் முதலி யோர் கூறிய ஆசிரியப் பாக்களினும், மாணிக்கவாசக

சுவாமிகள் அருளிச்செய்த திருச்சிற்றம்பலக் கோவையார் முதலிய கோவைகளினும், காமத்தின்து இலக்கணமாகக் கூறப்பட்ட கிளவித்துறைகள் அநந்தம் ஆகும்;

அதிலே ஆசை இருதலைப்பால் ஏகம் என இரண்டாம் இதில் ஒருதலைக்காமம் துறவு அன்றோ—அக் கிளவித் துறைகளுள் காமம், தலைவனும் தலைவியும் ஆகிய இருவர் பாலும் சமனெடுத்துக் கூடுவதாகிய இருதலைக் காமம் எனவும், ஒருவர்பால் மிகுந்தும் ஒருவர்பால் குறைந்தும் காமம் ஒவ்வாது கூடுவதாகிய ஒருதலைக்காமம் எனவும், இரண்டுள் அடங்குவதாம்; இவற்றுள் தலைவன் விழையாதிருப்பத் தலைவி விழைந்து பற்றும் ஒருதலைக்காமம்போல விடயாநந்தத்தைத் துறந்து சொரூபாநந்தத்தைப் பெறும்பொருட்டுச் சுத்தாவதத்தில் நிற்போர்க்கு இச் சொரூபாநந்தம் கிடைத்திலது ஆயினும் இவ்வாநந்தத்தையே பெற விரும்பித் தொடர்ந்து நிற்பது அன்றோ துறவாவது?

(குறிப்பு.) தலைவன் கூடி இன்பம் கொடாதிருப்பினும் தலைவி தனது கற்பால் பிறரை விழையாது அத் தலைவனையே விழைந்து நின்றல்போல், சொரூபாநந்தம் தனக்குக் கிடைத்திலது ஆயினும் தனது தவக் கற்பால் விடயாநந்தத்தை விழையாது சொரூபாநந்தத்தையே விழைந்து நிற்கவேண்டுமென்பதும், தலைவி கற்பினைக் கண்டு தலைவன் காருணியத்தால் அவட்கு இன்பங் கொடுத்தல்போல், இவன் தவக் கற்பினைக்கண்டு சிவம் காருணியத்தால் தனதானந்தத்தை இவனுக்குக் கொடுக்குமென்பதும், இவ்வுவமைக் குறிப்புகளாற் காண்க.

வாசகம்போல் இருத்தலின் ஆசிரியப்பாவை “வாசகம்” என்றார். (2)

(குறிப்பு.) சாத்துவிகம் எட்டாவன : நிராசை, தவம், பொறுமை, கிருபை, சந்தோஷம், வாய்மை, அறிவுடைமை, அடக்கம் உடைமை இவை எண்வகையும் எனக் கொள்க.

தச அவத்தையாவன : பிரபஞ்சத்தை மாயாவடிவமாய்க் காணாது அருள்வடிவாய்க் காணும் அருகிய கோக்கமும், கருவிகளை நியதிகளையும் சிந்தனையும், முற்பிறவியிற்பட்ட துன்பங்களை நினைத்து நெட்டுயிர்ப் பெறிதலும், திருவருள் மேலீட்டால் உடம்பில் இளஞ்சூடுமுதலும், ஊனாதினைத் துறத்தலும், ஒருவரோடு உரையாடற்கு மானமுதலும், மௌனமா யிருத்தலும், பித்தேறினும் போலப் பிரபஞ்சப் பகுப்புத் தோன்றாதிருத்தலும், பிராணவாயு இறந்து மூர்ச் சித்திருத்தலும், போதம் இறந்து நின்றலும் ஆகிய இவை பத்துமெனக்கொள்க.

சுத்தாவத்தைகளோடுங் கூடி அவற்றில் தோன்றும் அநுபவங்களைப் போதம் சுருங்கி நின்று அறிதலானும், அப் போதம் தேய்தல் வளர்தற்குத் தக்கதாய் ஓர்கால் உயர்ந்த அநுபவமாயும், ஓர்கால் தாழ்ந்த அநுபவமாயும், மாறித் தோன்றலானும், “ துவட்சி ” என்றார்.

கேவலாவத்தையோடு ஆணவம் நீங்கிற்று ஆயினும், அதனது காரணம் போத மிறக்குமளவும் இருத்தலின், போதத்தைத் “ துகள் ” என்றார்.

இத் திருவெண்பாவால் ஞானசாதகர் இலக்கணமும் சாத்தியரது இலக்கணமுங் கூறியவாறு காண்க. (ங)

அவ்வநுபவங்களை அறிந்து சொல்வது வாக்கு ஆக லின், இவ்வாக்கினை மௌனமாக்குவது முத்தி அன்றோ எனின், மேற் கூறுகின்றார்.

உரையொடுங்கற் போத முதிக்கு மொழிவே
யருளா மதன்போக் கசையாப்—பரையோகம்
போனற் சுகாதீதம் புண்ணியர்க்குப் பொய்யுதியா
தேனோர்க்குப் பல்விதமா கும்.

(உரை.) உரையொடுக்கின் போதம் உதிக்கும் ஒழிவே
அருள் ஆம் அதன்போக்கு அசையாப் பரையோகம்போனல்
சுகாதீதம்—வாக்கினை மௌனமாக்கின் உள்ளே போதம்
தோன்றும் (ஆகலின், அவ்வாக்கு மௌனம் முத்தி அன்று;
ஆயின், போதமடங்கின் முத்தியோ எனின்) போதம் அடக்
கின் அருள் தரிசனம் (ஆகலின், அப்போதம் அடக்கல்
முத்தியன்று; ஆயின், அருள் தரிசனம் நீங்குதல் முத்தியோ
எனின்) அவ்வருள் தரிசனம் நீங்கின் போதஞ் சிறிதும்
அசையாத பரையோகம் (ஆகலின், அவ்வருள் தரிசனம்
நீங்குதல் முத்தி அன்று; ஆயின், பரையோக நீங்குதல் முத்
தியோ எனின், பரையோகம் நீங்கின் சுகப்பேறும்; ஆக
லின், அப்பரையோகம் நீங்குதல் முத்தி அன்று; ஆயின்,
அச் சுகப்பேறு நீங்குதல் முத்தியோ எனின்) அச்சுகப்பேறு
நீங்குதலே சுகாதீதம் (இச் சுகாதீதமே முத்திநிலை.)

புண்ணியர்க்குப் பொய் உதியாது ஏனோர்க்குப் பல்
விதம் ஆகும்—இச் சுகாதீத முத்தியை அடைந்த புண்ணி
யர்க்கு மேற்கூறிய சுத்தாவதையில் தோன்றும் பொய்கள்
யாவும் தோன்றா, இம் முத்தியைப் பெறாது அச் சுத்தாவத்
தையில் நிற்போர்க்கு அதுபவம் பலவிதமாய்த் தோற்றும்.

(குறிப்பு.) பரையோகம் கூறி அதற்கப்பால் சுகாதீதக்
கூறினமையால், இவற்றிற்கு இடையில் தோன்றும் சுகப்
பேறு வருவிக்கப்பட்டது.

பரிபூரண சிவத்திற்குத் தம்மைக் கொடுத்தலால்
மெய்ஞ்ஞானிகளைப் “புண்ணியர்” என்றார்.

சுகாதீதத்திற்குச் சுத்தாவத்தைக் காட்சி பொய்யாக
வின் “பொய்யுதியாது” என்றார்.

இத் திருவெண்பாவால் முத்திநிலை ஈதென்று அறி
வித்தவாறு காண்க.

அச் சுகாதீத முத்தியை அடைதற்கு ஏதுவாகிய சுத்
தாவத்தையில் நிற்போரது குணங்கள் யாவை எனின்,
மேற் கூறுகின்றார்.

கருவி கழல வரைநோக்காஞ் சிந்தை
பெருமூச்சாம் போதம் பிறியி—லருளாய்
வெதும்பி யுடல்வெறுக்கு மின்பாய் விகளம்
முதிர்ந்துறையு நாணுமொடுங் கும்.

(உரை.) கருவி கழல வரை நோக்கு ஆம் போதம் பிற்
யில் சிந்தை பெருமூச்சு ஆம்—கருவிகள் நீங்கவே மலைமேல்
நின்று நோக்குவோர்க்கு நிலத்தின்கண் உள்ள பொருள்கள்
அருகித் தோன்றுமாப்போல, (பிரபஞ்சம் எல்லாம் பொய்
யாய்த் தோன்றுவதாம்) அக் கருவிகளுள் அதோமுகமாய்
நின்ற போதம் அவற்றைப் பிறியில் (ஊர்த்துவமுகமாய்
நின்று தன்னை அறியும், அங்ஙனம் தன்னை அறியும்போது
இங்ஙனம் இருக்கின்ற யான் ஏறும்புகளால் * நாங்கூழ் அரிப்
புண்டதுபோல், அளவில் காலம் அக்கருவிகளால் அரிப்புண்
டோனே என்னும்) சிந்தனையால் கெட்டுயிர்ப்புளதாம் ;

அருள் ஆய் உடல் வெதும்பி வெறுக்கும் இன்பு ஆய்
விகளம் முதிர்ந்து உறையும் நாணும் ஒடுங்கும்—(தன்னை

* நாகப்பூச்சி யென்னும் ஓர் கிருமி.

அறிந்த பின்னர்) அருள்தரிசனம் உண்டாய், (பின்னர் அவ் வருளே தமக்கு வடிவாகி) இம் மாயா உடலம் வெதும்பி (இதனை) வெறுப்பன்; (பின்னர்) ஆநந்தமுண்டாய், (இவ் வாநந்த மேலீடாகிய) உன்மத்தந் தலைமீக்கொண்டு மௌனமாயிருப்பன், (அஃதன்றி, பிரபஞ்சத்தார்க்கு நாணுவதாய) நாணமும் நீங்கும்.

(குறிப்பு.) “ போதம்பிறியில் ” என்றதனால் தன்னை அறிந்தென்பது வருவிக்கப்பட்டது.

“ அருளாய் ” என்றதனால் அருள் தரிசனம் வருவிக் கப்பட்டது.

நாணம் ஒடுங்கலாவது நீராடல் பூசனையாதி செய்திலன் என்று உலகத்தார் பழிப்பது குறித்து வரும் நாணம் எனக் கொள்க.

இத் திருவெண்பாவால் கருவிகள் நீக்கியவிடத்துவருங் குணமும், தன்னை அறிந்தவிடத்து வருங் குணமும், திரு வருள் தோன்றியவிடத்து வருங் குணமும், ஆநந்தந் தோன் றியவிடத்து வருங் குணமும் கூறியவாறு காண்க.

வேர்க்கும் விழிததும்பும் பொய்யறியின் மெய்வெது யார்க்கும் விறைக்கு மருளுதிப்பின்-வாக்குமன [ம்பி னின்றபரி பூரணமாய் நேயத்தே கார்க்கதமாய்க் கன்றிப் புளகிதமாங் காண்.

(உரை.) வேர்க்கும் விழிததும்பும் பொய் அறியின் மெய்வெதும்பி ஆர்க்கும் விறைக்கும்—(பொய்யாகிய கருவி களை உள்ளபடி பொய்யாய் அறியின், மெய்யில்) வெயர்வை அரும்பும், விழியில் நீர்ததும்பும், எல்லாம் பொய்யென்

றறிந்துகொண்டேன் என்று உடலத்துள் இளஞ்சூடு
ஆவாரிப்பன், (பின்னர்த் தன்னை உள்ளபடி கண்டு ஒன்
றினையும் நாடாது) உடலம் அசைவற இருப்பன் ;

அருள் உதிப்பின் வாக்கு மனம் நின்று பரிபூரணம் ஆய்
நேயத்தே கார்க்கதம் ஆய்க் கன்றிப் புளகிதம் ஆம்—(பின்
னர் அருள் தோன்றுமிடத்து வாக்குமனங்களில் நின்று அவ்
வருள்) பரிபூரணமாய்த் தோன்ற இதற்கு முதலாய நேயத்
தை (என்றைக்கு அடைவேன் என்று அந்நேயத்தை நாடி)
மேகங் குழுவதுபோலாய் உள்ளே குமுறி உள்ளம்
வெதும்பி உடலம் உரோமாஞ்சலியாம்.

(குறிப்பு.) வாக்கு மனங்களில் நின்று அருள் பூரண
மாய்த் தோன்றுவதாவது, மனத்தால் நினைந்த நினைவு
நினைந்த தில்லையாயும், வாக்காற் சொன்ன சொற்கள்
சொன்ன தில்லையாயும், தனக் கநுபவமாய்த் தோன்றுவதாம்
எனக் கொள்க.

இத் திருவெண்பாவால் கருவிகளைப் பொய்யென்று
அறிந்தவிடத்து வருங்குணமும், திருவருள் உதித்தவிடத்து
வருங் குணமும், அறிவித்தவாறு காண்க. (சு)

பேயைப் பெண்ணென்றிருந்தும் பித்தளைக்குப்
பொன்றோற்று, மாயத்தூணுண்டு மனமாண்டு
மயல்-போய்த், திடுக்கமே பித்தாய்த் தெளிமயலா
னாற்போ, னடக்குமருண் மேலிட்ட நாள்.

(உரை.) பெண்ணை பேய் என்று இருந்தும் பித்தளைக்
குப் பொன் தோன்றும் மாயத்து ஊண் உண்டு மயல் போய்
மனம் மாண்டு—பெண்களைப் பேய்களைப் போலும் பிடித்து

வாதிப்பவரென்று கண்டிருப்பதாயும், பித்தளைக்குப் பொன்
தோற்றுப்போவதாய்க் காண்பதாயும், உதர எரிவாய்த்
தோன்றும் மாயத்திற்குக் காடி கூழ் முதலிய ஊண் யாத
கிடைப்பினும் வாங்கி உண்டு (அவைகள்மேல் வைத்த)
மயலும் போய் (அவற்றை மெய்ப்பொருளாகக் காணும்)
மனமும் இறந்து;

அத் திடுக்கமே பித்து ஆய்த் தெளிமயல் ஆனற் போல்
அருள் மேலிட்ட நாள் நடக்கும்—அப் பொருந்தல் உருந்தல்
களையும் அவற்றிற்கு ஏதுவாய பொன்னையும் விழைந்து நெடு
நாள் பிறவித் துன்பத்தால் வருந்தினோமே என்னும் அந்தத்
திடுக்கந்தானே விடாப் பிராந்தியாய் அறிவு பயித்தியத்
கொண்டோனைப் போலவும் திருவருள் மேலிட்டகாலத்த
விளங்கும்.

(குறிப்பு.) பேய் பிடியுண்டு விடுபட்டோனுக்கு தீர்
காலத்து அதனைக் கண்டபோது பயந்தோற்றல்போல்,
முன் பெண்களால் வருந்திய வருத்தத்தை நோக்கி
அவரைக் கண்டபோது பயந்தோற்றலான் அங்ஙனம்
உவமை கூறினார்.

“பித்தளைக்குப் பொன் றோற்றும்” என்று அதனினும்
இழிவாய்க் கூறினமையால் ஒட்டுச் சின்னங்களையும் சிறு
கற்களையும்போல் காண்பர் என்பதாயிற்று.

எங்கும் பரிபூரணமாய் அருள்வடிவா யிருத்தலானும்,
பொன் பெண் மண் ஊண் உடல் என்னும் ஐவகையும்
வெறுத்து உலகத்தாரோடு மாறுபட்டிருத்தலானும், “தெளி
மய லானாற்போல்” என்றார்.

இத் திருவெண்பாவால் அருள் மேலிட்டநாள் நடக்கும் குணங் கூறியவாறு காண்க. (௭)

மலட்டுமக னீங்கி வரக்கண்ட தாய்தால்
அலத்தி மகிழு மதுபோ—லுலப்பிலாக்
காலங் கழிந்ததையுங் காணுத்தைக் கண்டகளிப்
பாலு மழுதுசிரிப் பார்.

(உரை.) மலட்டு மகன் நீங்கி வரக்கண்ட தாய் தால்
அலத்தி மகிழும் அதுபோல்—(நெடுநாள்) மலடிருந்து (பின்
னர் அரிதாய்ப்பெற்ற புதல்வன் (தன் மனைவிட்டு) நீங்கி
(அயல் மனைவிற்கென்று மீண்டு) வர எதிர்கண்ட தாய்
(சென்று எடுத்து மார்போடு அணைத்து முன்னர் அவனைப்
பெருத காலத்தையும் இப்போது அவனைப் பெற்றுக் கண்ட
காட்சியையும் நினைந்து) தாலாட்டுதலோடு அழுது அவ்
வழுக்கையோடும் சிரிக்கும்; அதுபோல,

உலப்பு இலாக் காலம் கழிந்ததையும் காணுத்தைக்
கண்ட களிப்பாலும் அழுது சிரிப்பார்—(திருவருளைப்
பெருது அளவிறந்தகாலம் (பிறவியில்) வீணாய்க் கழிந்
ததைக் கருதியவதனாலும், (அக் காலங்களுள் ஓர் காலமாயி
னும்) காணாத அத்திருவருளை (இப்போது கண்ட) களிப்
பாலும், அவ்வருளைத் தோத்திரம் பண்ணலோடு அழுது
அவ்வழுக்கையோடும் சிரிப்பார் (திருவருள் மேலீட்டைப்
பெற்றோர்.)

(குறிப்பு.) “தாலலத்தி” என்று உவமை கூறினமை
யால் அருளைத் தோத்திரம் பண்ணுதல் வருவிக்கப்பட்டது,
அருள் தம்மிடத்துத் தோற்றலான் அச்சனை மகவாக உவ
மித்து கூறினார். தால் - தாலாட்டுதல், அலத்தல் - அழுதல்.

இத் திருவெண்பாவால் கழிந்தநாட் கிரங்குதல் கூறிய
வாறு காண்க. (அ)

சுகாதீத முத்தியைப் பெறுத, இங்ஙனம் திருவருள்
மேலீட்டைப் பெற்றோர்க்குப் பிறப்பு உண்டாகாதோ ?
எனின் மேற் கூறுகின்றார்.

நடைதளர்ந்து மெய்ம்மறந்து நாண மழிந்தே [ய்ச்
புடறளர்ந்து கீழ்க்குரலிட் ணைபோய்-மடவெடுப்பா
சத்தாதி கெட்டுமனம் தாக்கற்றுச் சந்தழிந்த
பித்தர்க்கு மாகா பிணி.

(உரை.) நடை தளர்ந்து மெய் மறந்து நாணம் அழிந்து
உடல் தளர்ந்து கீழ்க்குரல் இட்டு ஊண்போய்—(கருவிச்
சேட்டைக ளடங்குதலின்) நடை தளர்ந்து, (அருளே வடிவா
யிருத்தலின்) உடம்பு மறந்து, (உடம்பு மறத்தலின்) பிரபஞ்சி
கள் பழிப்பார் என்பது குறித்து வரும் நாணம் அழிந்த
(உண்டிமேல் விருப்பின்மையான்) உடல் தளர்ந்து, (மன
மெளனியா யிருத்தலின்) கீழ்க்குரற் பேச்சாய், (அருள்முதம்
புகித்தலின்) சிற்றூண் உண்பதாய்,

மடல் எடுப்பு ஆய்ச் சத்தாதி கெட்டு மனம் தாக்கு
அற்றுச் சந்து அழிந்த பித்தர்க்கும் பிணி ஆகா—(அரு
ளையே அன்றி மற்றொன்றையும் நாடாமையின்) * மடவெடுப்
பான் போலாய், (ஐந் தவாவும் அற்றமையால்) சத்தாதி விட
யங்களும் இறந்து, (இச் சத்தாதி விடயங்கள் இறந்தமையால்)
மனம் ஒன்றோடும் தாக்கற்று, (மனம் ஒன்றோடுந் தாக்கற்ற
மையால்) அருளென்றும் தானென்றும் இன்றி இரண்டற்ற

* பனை மடலாற் குதிரை செய்தேறுதல்.

(இவ்வருள் தலைமீக்கொண்ட) பித்தர்க்கும் ஈகாதீத முத்தியை அடைந்தோரைப்போல்) பிறவிநோய்கள் உண்டாகா.

(குறிப்பு.) அருள் மேலீட்டையும், பிரபஞ்சப் பற்றெழுவையும் உடையோர் தேகாந்தத்து அறிவோடுஞ் சென்று ஈகாதீதமுத்தியை அடைவர். ஆகலின், “பித்தர்க்கு மாகா பிணி” என்றார்.

இத் திருவெண்பாவால் அருள்மேலீட்டை உடையோர்க்கும் பிறப்பு இன்றென்று அறிவித்தவாறு காண்க.

குறும்பாட்டும் புன்சிரிப்புங் கூர்த்திமையா நோக்கு வெறும்போகஞ் சாய்ந்து விழினு—மறந்த [ம் திகைப்பும் விதிர்ப்புந் திமிர்ப்பும் விறைப்பும் உகைப்புந் தெளிந்தறித லும்.

(உரை.) குறும்பாட்டும் புன்சிரிப்பும் கூர்ந்து இமையா நோக்கும்—தாம் அறிந்த பாட்டுகளுள் சில பாட்டான் அருளைத் தோத்திரம் பண்ணுவதாய்) குறும்பாட்டும், (ஆறந்த மகிழ்ச்சியால் தோன்றும்) புன்சிரிப்பும், (உட்புறனும் அவ்வாறந்த பூரணத்தை நுண்ணியதாய்ப் பார்த்துக்கொண் டிருப்பதாய்) இமையா நாட்டமும்,

வெறும் போகம் சாய்ந்து விழினும் மறந்த திகைப்பும் விதிர்ப்பும் திமிர்ப்பும் விறைப்பும் உகைப்பும் தெளிந்து அறிதலும்—(தாம் ஒன்றையும் விழையாது இருப்பினும் தமது சந்நிதியில்) பொய்ப் போகங்கள் மிகவுஞ் சாய்ந்து வந்து கிடப்பினும் (இத் துன்பங்கள் ஈண்டு ஏன் வந்தன என்று அவற்றை) சிறிதும் நினைவாது திகைப்பும், (அவற்றைக் கண்டபோது) உடல் நடுக்குறுதலும், (பஞ்சேந்திரியங்கட்கு உரிய விடயங்கள் நோர்படிந் அவ் விடயச்சுவை

தோன்றாத) திமிர்ப்பும், (பூதம் பேய் புலி கரடி முதலிய வந்தகாலத்துக் கற்றாண்போலத் தேகம் அசைவற்றிருக்கும்) விஹைப்பும், (ஆநந்தம் மிகவும் வந்து தாக்குதலான் எழுந்து குதித்தாடும்) உகைப்பும், (அங்ஙனம் ஆடிய ஆநந்த மேலீட்டால் தோன்றாது அவ்வாநந்த மேலீடு சிறிது நீங்கிய போது இப்போது யாம் என் செய்தோம் என்று) தெளிந்தறிந்து கோடலும், (ஆகிய இக் குணங்கள் எல்லாம் பராமோக நீங்கி ஆநந்தம் பெற்றோர்க்குத் தோன்றுவனவாம்.)

(குறிப்பு) இங்ஙனம் அறிவும் துறவும் உடைய ஞானிகளைப் பத்தராய் உள்ளார் எல்லாரும் அன்னபானம் காய் பழம் ஆடை முதலிய கொண்டுவந்து வைத்து வணங்குவர் ஆகலின், “வெறும்போகஞ் சாய்ந்துவிழினும்” என்றார். வெறும் போகம் - பொய்ப்போகம். சாய்ந்தென்பது மிகுதி மேல் ஏறிற்று.

இத் திருவெண்பாவால் ஆநந்தம் பெற்றோர் குணம் அறிவித்தவாறு காண்க. (க0)

இங்ஙனம் பூரணநந்தம் பெற்றோர்க்கு ஆடலும் பாடலும் உண்டாவது என்னை எனின், மேற் கூறுகின்றார்.

கால்வந்த வர்க்காட்டங் கைவந்த வர்க்காட்ட மால்முந்தி வந்தவர் வாய்ப்பாட்டு—மேல்கொண்ட வானந்த வல்லாசத் தாச்சரிய மாரறிவா ருனம்போற் காணு முலகு.

(உரை.) கால் வந்தவர்க்கு ஆட்டம் கை வந்தவர்க்கு ஆட்டம் மால் முந்தி வந்தவர் வாய்ப்பாட்டும்—(பிறவி முடவராயிருந்து இடையில் தெய்வகதியால்) கால் நடக்க வந்தவர்க்கு ஆட்ட முண்டாவது போலும், (கைவராதிருந்து

இடையில் அங்ஙனம்) கைவந்தோர்க்கு ஆட்ட முண்டாவது போலும், (தாங் கூடி அநுபவித்த பெண்மேல்) ஆசை தலை மீக்கொண்டு வந்தவர் வாய்ப்பாட்டுப்போலும்,

மேல்கொண்ட ஆனந்த உல்லாசத்து ஆச்சரியம் ஆர் அறிவார் ஊனம்போல் காணும் உலகு—(தம்மை மறைத்து) மேற்கொண்டெழுந்த ஆனந்த உல்லாச அதிசயத்தால் (அவர்க்கு ஆடலும் பாடலும் உண்டாம்,) அவ்வாநந்தாதிசயத்தை (அதனைப்பெற்ற ஞானிகள் அறிவது அன்றி) மற்றையாரறிவார்? (அவர்க்கு ஆடல் பாடல்களை) பயித்திய மிகுதியால் உண்டாவனபோல் காண்பார் உலகத்தார்.

(குறிப்பு.) நெடுநாள் காலங்கையும் வராதிருந்து இடையில் அவை வந்தோர்க்கு ஆட்டம் உண்டாவதுபோல், அளவிறந்தகாலம் மும்மலச்சிறையிற் கிடந்தோர்க்கு இப்போது அச்சிறை விடுதலையாய்ப் பரிபூரண வடிவைப் பெற்ற மையான் ஆடலும், தாம் அநுபவித்தபெண் இன்பவாசனை உளத்திருத்தலான் அவர்க்குப் பாடல் உண்டாவதுபோல், துன்பப் போகத்தையே அளவில்காலம் புசித்தோர்க்கு இப்போது நிரதிசயாநந்தங் கிடைத்தமையால் பாடலும், உண்டென்பது இவ்வுவமைகளாற் காண்க.

“ஊனம்போல்” என்றமையால் ஊனம் இன்றென்பதாயிற்று.

உலகென்பது ஆகுபெயர்.

“கைவந்த வர்க்காட்டம்” என்பதற்கு அருத்தம் ஓர் வித்வையாதி முன் கைவராதிருந்து பின் கைவந்தபோது ஆட்டம் உண்டாவதுபோலும் என்கினும் ஆம்.

இத் திருவெண்பாவால் ஞானிகட்குப் பூரணவடிவம் பெற்றமையால் ஆடலும், ஆனந்தம் பெற்றமையால் பாடலும் உண்டாம் என்று அறிவித்தவாறு காண்க. (கக)

ஆனந்த மௌனமதனை அடைந்த ஞானிகள் போதம் இழந்தோராகலின், இங்ஙனம் நிர்விகாரிகளா யிருந்தோர்க்கு அந்த விகாரிகள் போலும் ஆடல் பாடல் எங்ஙனம்? உண்டாம் எனின், மேற் கூறுகின்றார்.

அறிவு பறிகொடுத்திவ் வாக்கையற மாறிப்
பெறுதி யிழப்புதியாப் பித்தி—னறிசென்
றலையற்ற நீத்தமோ ராளற்ற கப்ப
லுலைவுற்ற தோநிற்ப தோ.

(உரை.) அறிவு பறிகொடுத்து இவ்வாக்கை அற மாறிப் பெறுதி இழப்பு உதியாப் பித்தின் சென்று அறி—(முன்னர் விடயானந்தத்திற்குத் தமது அறிவைப் பறிகொடுத்ததுபோல், இப்போது மாறிச் சொருபானந்தத்திற்கு) அவ்வறிவைப் பறி கொடுத்து, (முன்னர்க் கூடியிருந்த) இம் மாயாவடிவ மறந்து போக, (இப்போது அருள் வடிவாய்) மாறிப்பெற்று, (அவ் வருளே வடிவாகலின் ஓர் பொருளைப் பெற்றோமென்னும்) பெறுதியும், (ஓர் பொருளை இழந்தோ மென்னும்) இழப்பும் (இவற்றான் வரும் இதாகிதங்களும்) தோன்றாத ஆனந்தப் பயித்திய மீக்கொண்டு, (ஒரிடத்துச் சிறிதேனும் விகார முண்டாகாது இதனை அறிவில்) சென்று பார்த்தறிதி; (இஃதன்றி,)

அலை அற்ற நீத்தம் ஓர் ஆள் அற்ற கப்பல் உலையு
உற்றதோ நிற்பதோ — அலையின்றிய சாகரத்தில் நிற்கும்
ஓராளும்' இன்றிய கப்பல் அசைவுறுகின்றதோ? அசை

வுற்று நிற்கின்றதோ? (அஃது எங்ஙனம் அசைவற்று நிற்கின்றது, அதுபோலும், மௌனநந்த சாகரத்தில் முப்பத்தாறு தத்துவங்களும் தற்போதமும் இறந்து நின்ற ஞானிகளும் அசைகிலர் என்று இத் திட்டாந்தத்தானும் கண்டு கொள்க,) (கஉ)

(குறிப்பு.) அலையற்ற நீத்தத்தை மௌனநந்தத்திற்கும், ஆளற்றிருத்தலைக் கருவிகளிறந்து நின்றற்கும். அசைவற்ற கப்பலைப் போதமிறந்த ஞானிகளது அறிவிற்கும், உவமித்தார். அறிவு பறிகொடுத்தல் - ஆனந்தமயமாய் அழுந்தல்.

செகஞ்சிரிக்கத் தாஞ்சிரித்துச் சீபேயென் றோட்டி லகம்புறங்கா டேச்சுக்குற் றற்றுத்-திகம்பரியாய்த் தானந்தம் பாடிவிண்ணிற் றட்டத் துணங்கையடித் தானந்தக் கூத்துநடிப் பார்.

(உரை.) செகம் சிரிக்கத் தாம் சிரித்துச் சீபேய் என்று ஓட்டில் புறங்காடு அகம் ஏச்சுக் குற்றற்றுத் திகம்பரி ஆய்— (உலகநடை தெரியாத பேயரென்று) சகத்தோர் தம்மைப் பார்த்துச் சிரிப்ப, (ஞானநெறி தெரியாத மலப் பேயரென்று) தாமும் அவரைப் பார்த்துச் சிரித்து, (புறந்திண்ணை பொதுச்சாவடிகளில் தாம் இருந்தவிடத்து அவர் வந்து) சீபேயரே போம் என்று (ஓட்டினால் யாதொன்றும் கூறுது அவ்விடம் விட்டு நீங்கி) புறங்காட்டை நன்மனைபோற் கண்டு, அசுத்தமென்னும் அருவருப்புச் சிறிதும் அற்றுத் திகம்பரிகளாய் (அவ்விடத்திருந்து,)

தான் அந்தம் பாடி விண்ணில் தட்டத் துணங்கை அடித்து ஆனந்தக்கூத்து நடிப்பார்,—தமது போதநாசமான இடத்துப் பாடிச் சிதாகாசவெளியில் பொருந்தி நின்று

துணங்கைக் கூத்திற்கு உரித்தாம்படி கையடித்து ஆகந்த
கடனம் பண்ணுவர் (அவ்வாறந்த பூரண ராயினார்.)

(குறிப்பு) உலகர்க்கு ஞானிகள் மாறுபாடா யிருத்த
லானும், ஞானிகட்கு உலகர் மாறுபாடா யிருத்தலானும்,
“செகஞ் சிரிக்கத்தாஞ் சிரித்து” என்றார். உலகத்திற்கு
ஞானம் பேய் ஞானத்திற்கு உலகம் பேய் என்னும் உலக
வழக்கமும் அது.

பிரபஞ்சமெல்லாம் ஆகந்த பூரணமாய்த் தோற்றவின்
சுகொட்ட சுகத்தம் அவர்க்குத் தோற்றாது என்பதறிக.

“தானந்தம்பாடி” என்றதனால் போதம் இறந்து
நின்று பாடினார் என்பதும் “விண்ணிற்றட்ட நடிப்பார்”
என்றதனால் பரிபூரணந்தம் மாறாது நடிப்பா ரென்பதுங்
காண்க.

இவை யிரண்டு திருவெண்பாவானும் ஞானிகள் நிருவீ
காரிகளா யிருந்தே ஆடுவர் பாடுவொன்று அறிவித்தவாறு
காண்க. (கங)

நீர் கூறியவாறே எல்லாவற்றையும் துறந்து, சிவவேடம்
பூண்டுகொண்டு, தவங்களைச் செய்து, சிவாலயங்கடோறும்
ஆடிப்பாடி அழுது சிரிக்கின்றோர் நிருவீகாரிகள் அல்லோ?
எனின், மேற் கூறுகின்றார்.

விபரீதப் பூணு முடையும் விளியா
லயிமா நமுமவரா லாட்டுந்—தபசுபோற்
செய்யுஞ் சடங்குந் திகைப்புஞ் சிதம்பரத்தி
லையன் றனக்கறிய லாம்.

(உரை.) விபரீதப் பூணும் உடையும் விளியாவ் அபி
மானமும் அவரால் ஆட்டும் தவசுபோல் செய்யும் சடங்
கும்—(பார்த்தபேருக்கு) விபரீதமாய்த் தோன்றும்படி (சிரம்
செவி களம் கரம் மார்புகளில் மிகவும் பூண்டுகொள்ளும்)
உருத்திராக்கப் பூண்களும், (உத்தூளனமும்,) ஒட்டுவேட்டி
உடையும், வார்த்தையினால் யாம் சிவமதம் என்று பிடித்துப்
பேசும் அபிமானமும், அவரிடத் துண்டாம் ஆடல் பாடல்
களும், தவசுபோற் செய்யும் ஞானசாரங்களும்,

திகைப்பும் சிதம்பரத்தில் ஐயன் தனக்கு அறியல்
ஆம்—(அவ் வேடத்திற்கும் நடைக்கும் உரிய பரிபூரண
ஞானம் அகத்து இன்றி) திகைத்திருத்தலும், (ஆகிய இவை
உடையாரது கருத்தினே) சிதாகாசத்தில் பஞ்சகிருத்திய
கடனம்பண்ணாநின்ற பாமசிவனது திருவுளத்திற்கே அறிய
லாம் (அன்றி மற்றையர்க்கு அறியலாகாது.)

(குறிப்பு.) ஆபாணம்போல் பூண்டு கோடலின், உருத்
திராக்கத்தை, “பூண்” என்றார். உருத்திராக்கங் கூறின
மையால் உத்தூளனம் வருவிக்கப்பட்டது.

அகத்து ஞானம் இன்றி, புறத்து இங்ஙனங் காட்டுவன
எல்லாம் தற்போதத்தா லுண்டாவன ஆகலின், இவர் நிருவீ
காரிகள் அலரென்பதுங் காண்க. இவர்களும் ஞானிகள்
போல் பிறர்க்குத் தோற்றலின், “சிதம்பரத்தி லையன் தனக்
கறியலாம்” என்றார்.

இத் திருவெண்பாவால் ஞானிகள்போல் நடிக்கின்றோ
ரைப் பொய்ஞ்ஞானிகளென்று அறிவித்தவாறு காண்க.

மெய்ஞ்ஞானிகள் நடை இன்னுங் கூறுகின்றார்.

மாலயனா யிந்திரனாய் வாழுவதாய் மாளுவதாஞ்
சாலமயல் பார்த்துத் தலையசைப்பர்—ஞாலமயங்
குன்மத்தக் கோரணிபார்த் தோகோ வெனச்சிரிப்பர்
தன்னைப்பார்த் தாடுவர்தாந் தாம்.

(உரை.) மால் (ஆய்) அயன் ஆய் இந்திரன் ஆய் வாழ
வது ஆய் மாளுவது ஆய் சால மயல்பார்த்துத் தலை அசைப்
பர் ஞாலம் மயங்கு உன்மத்தக் கோரணிபார்த்து ஒகே
எனச் சிரிப்பர்—(தேவர்கட் கெல்லாம் மேலாய்) மால் என்
னும் பெயரை உடையனாகியும், அயன் என்னும் பெயரை
உடையனாகியும், இந்திரன் என்னும் பெயரை உடைய
னாகியும் சிறந்துள்ளார் (தத்தம் பதவிகளில்) அழிவின்றி
வாழ்வதாய்க் கருதிக்கொண்டிருந்து, பன்னாளில் மாண்டு
போவதாகும் அவரது மிகுந்த ஆணவ மயக்கத்தைப் பார்
த்து, (இவ்வாணவம் அவர்களையும் பொய்யாகிய தேகாதிகளே
யும் மெய்யாக் கருதப்பண்ணி மயக்கிற்று, கண்டீர்கொலோ
என்று உள்ளத்து நாடி) சிரக்கம்பங் கொள்வர், (அவ்
வாணவத்தான்) இவ்வுலகத்தார் மயங்காநின்ற பயித்தியக்
கோரணிக் கூத்தைப் பார்த்து ஒகோ எனப் பிறர்க்குக்
கேட்கச் சிரிப்பர்,

தன்னைப் பார்த்து ஆடுவர் தாம்தாம்—(அஃதன்றி)
தம்மைப் பார்த்து, தம்மைச் சிவபூரணம் விழுங்கிக் கோட
லால் காணாது, தாம் அச் சிவபூரணம் தாம் என நடனம்
புரிவார்.

(குறிப்பு.) மால் அயன் இந்திரன் முதலியோர் இறந்து
போவது ஆகமப் பிரமாணத்தால் அறிவதாகலின், அவரது
“மயல் பார்த்துத் தலையசைப்பர்” என்றார்.

பித்தமேறினோன் தன்னுடம்பு தெரியாது உலகர்
நடைக்கு மாறுபாடாய்த் திரிவதுபோல், ஆணவ மேலீட்
டால் தம்மைத் தெரியாது ஞானிகள் நடைக்கு மாறு
பாடாய்த் தேகபோகங்களை விழைந்துகொண்டு, அந்
வகைத் தொழில்களில் நாளுபேதமாய் முயற்சிப்படலான்,
“உன்மத்தக் கோணி” என்றார்.

அவர் மருளால் மயங்கி நடிக்கின்றார், இவர் அருளால்
தெளிந்து நடிக்கின்றார் என்பதுங் காண்க.

தாந்தாம் என்பது அந் நடத்திற்கு ஓர் தாளமும்
ஆமெனக் கொள்க. (கடு).

ஆசைமுத லான வனைத்தும்போய் நானதுவாய்
வாசனையு மாண்டு மறந்தறியா—நேசத்
துறும்போக வல்லாச ளுமைக்கூத் தாடிக்
குறும்போக்கு வந்துநடப் பார்.

(உரை.) ஆசை முதல் ஆன அனைத்தும் போய் நான்
அது ஆம் வாசனையும் மாண்டு மறந்து அறியா நேசத்து உறும்
போக உல்லாச ளுமைக் கூத்தாடி—ஐந்து அவா முதலிய
கருவிகள் அனைத்தும் இறந்து, நான் அச்சிவத்தோடு அத்து
விதமானேன் என்பதாகிய வாசனையும் இறந்து, (தன்
தரிசனம் திருவருள் தரிசனங்களில் நின்றோர் ஓர் காலை
அவற்றை மறந்து மீண்டும் அறிவதுபோல்) மறந்து அறியாத
நேயத்துத் தோன்றும் பரிபூரணந்த போக உல்லாசத்தோடு
மௌனக் கூத்தாடி;

குறும் போக்கு வந்தும் நடப்பார்—பின்னர்ச் சிறிதிடஞ்
சென்று மீண்டு வந்தும் உலாவுவார் (அவ்வத்துவிதநந்தம்
பெற்றோர்.)

(தறிப்பு.) வீடயங்களில் செல்லும் ஐந்து அவாவும் நீங்கவே, அவ்வீடயங்களை அறிந்து பற்றி அவற்றுள் அழுத் தவதாய இருவகை இந்திரியங்களும் அந்தக்காணங்களும் நீங்கும். இவைகள் நீங்கவே, ஒழிந்த கருவிகளும் நீங்கும். ஆகலின், “ஆசை முதலான வனைத்தும்போய்” என்று ஆசையை முன்வைத்துக் கூறினார்.

நேயத் தழுந்தியபோது போதம் இறத்தலின், “மநத் தறியா நேசம்” என்றார்.

சிறு பிள்ளைகள்போல லாலாவி விளையாடுவ ராகலின், “குறும்போக்கு வந்து நடப்பார்” என்றார்.

இவை யிரண்டு திருவெண்பாவானும் மெய்ஞ்ஞானிகள் அஞ்ஞானிகளது பொய்யுலகாசாரத்தைக் கண்டு சிரக்கம்ப னைதிகளும், தம்முண்மையும் ஆனந்தாநுபவமும் கண்டுகடனாதி களும் செய்வரென்று அறிவித்தவாறு காண்க. (கக)

கருவிகளும் போதமும் இறந்து நேயத் தழுந்தினேனும் அக்கருவிகளும் போதமும் உடையோரது மயக்கமும் தமது தெளிவும் எங்ஙன மறிவார்? எனின், மேற் கூறுகின்றார்.

கேடுஞ் சுகமு முதலெல்லாங் கீழ்ப்படுத்திக்
கூடுஞ் சுகம்போலக் கொள்ளாதே—நாடுநகும்
பூனைக்கண் ணேரி பொருப்பேறி போலுச்சிப்
பானுப்போ னீயவரைப் பார்.

(உரை.) கேடும் சுகமும் முதல் எல்லாம் கீழ்ப்படுத்திக் கூடும் சுகம்போலக் கொள்ளாதே—துக்கமும் சுகமும் இவற்றிற்கு முதலாய் உள்ள தேகாதி பிரபஞ்சமெல்லாமும் கீழ்ப்படுத்தி நீக்கி, நேயத்தைக் கூடும் பாமுத்தர் குணம்

போலச் சீவன் முத்தர் குணத்தை நீ கருதிக்கொள்ளாதே ;
(அஃது எங்ஙனம் எனின்,)

நாடு நகும் பூனைக்கண் ஏரி பொருப்பு ஏறிபோல் உச்
சிப் பானுபோல் நீ அவரைப்பார்—நாட்டின்கண் உள்ளார்
பார்த்து நகையாநின்ற இருட்டைச் சிறிதேனும் இன்றி
இரவிலும் பகலிலும் அறியும் பூனையினது கண்ணைப்போ
லும், ஏரிகரைமேல் ஏறினோனைப்போலும், மலைமேல் ஏறி
னோனைப்போலும், மத்தியானத்துச் சூரியனைப் போலும்,
நீ அச் சீவன்முத்தர் அறிவையும் பார்த்தறிதி.

(குறிப்பு.) பூனைக் கண்ணிற்கு இரவிலும் பகலிலும்
பொருள்கள் தோன்றுவனபோலும், ஏரிகரைமேல் ஏறிக்கு
இருபாலும் தோன்றுவன போலும், பொருப்பேறிக்கு
கீவத்திற் பொருளும் பொருப்பிற் பொருளும் தோற்றுமா
போலும், உச்சிப் பானுவிற்கு உதயமாகுந் தானமும் அத்த
யிக்குந் தானமும் தோற்றுமா போலும், பிறப்பில் துன்பமும்
வீட்டில் இன்பமும் அவர்க்குத் தோற்றும். ஆகலின்,
இங்ஙனம் உவமை கூறினார்.

இருளான் அறியுங் கண்ணிற்கு ஒளியிற் பொருள்
தோற்றாததுபோல் பெத்தர்க ளென்பதும், ஒரியான் அறி
யுங் கண்ணிற்கு இருளிற் பொருள் தோற்றாததுபோல்
பாமுத்தரென்பதும், இருளினும் ஒளியினும் அறியுங் கண்
னைப்போல் சீவன்முத்தரென்பதும், “பூனைக்கண்” என்னார்
உவமைக் குறிப்பார் காண்க.

பாமுத்தர் தநுவாதிகளே நீக்கி நேயத்தழுந்தினோர்
சீவன்முத்தர் தநுவாதிகளோடு கூடியுங் கூடாமல் நின்று
நேயத்தழுந்தினோர். ஆகலின், இச் சீவன்முத்த ராவார்
இவரென்று இதனுட் பகுத்தறிவித்தார்.

ஏறி யென்பதனைக் கரைமேலேறி யென்பதேனெங்
கூட்டுக.

“நாடுநகரம்” என்பது பூனைக் கண்ணிற்கு அடை.

இத் திருவெண்பாவால் சீவன் முத்தராய மெய்ஞ்ஞானி
கள் சகமுகமும் அகமுகமும் தோன்றப் பற்றாது பார்த்து
அறிவரென்று அறிவித்தவாறு காண்க. (கஎ)

ஞானிகளாயினோர் மௌனமா யிருப்பதன்றி இவர்
ஆடலாதிகளைச் செய்வது என்னை? என்று சரியாதியி
னிற்போர்சொல்லார்களோ? எனின், மேற் கூறுகின்றார்.

சூலையும் பேயும் பிடித்துழல்வார் சும்மாநம்
போலறிவீ ரென்றுரைத்த புத்திபோல்—மூல
விருளான் மறந்தறிவா ரீதென்ற நென்பா
ரருளா லறிந்தறிவா ரை.

(உரை.) சூலையும் பேயும் பிடித்து உழல்வார் சும்மா
நம்போல் அறிவீர் என்று உரைத்த புத்திபோல்—(பொது
மாதர் கூட்டரவான் வரும்) சூலனோயும் (நற்குணத்தை
மாறுபடுத்தும்) பேயும் பிடித்து (அவற்றான் வருந்தி) சுழல்
வார் (இச் சூலையும் பேயுங்கொண்டு) சும்மா எமதறிவைப்
போல் (நீரும்) அறிவீர் என்று (நற்குணத்தோர்க்கு) சொன்ன
புத்திபோல்,

மூல அருளால் மறந்து அறிவர் அருளால் அறிந்து
அறிவாரை ஈது என் என்பார்—மூல மலவிருளால் (தம்மை)
மறந்து (மாயா காரியமாகிய தநுவாதிகளை யான் எனதென்று)
அறிவார் அருளால் (அத்தநுவாதிகளைப் பொய்யென் றறிந்து
நீங்கி) தம்மையும் தமக்குரிய பேரின்பத்தையும் அறிந்து

ளாரைப் பார்த்து (பித்தரைப்போல் நீர் செய்யும் ஆடல் பாடல்கள்) இதென்னை என்று சொல்வர் ; (அதுகொண்டு இவர்க்கோர் இகழ்ச்சியும் இன்று.)

(தறிப்பு.) சூலையும் பேயும் பிடித்துளோர் புத்தியை அவை பிடியாத நற்குணத்தோர் கேளாததுபோல், சகல கேவலத்தில் நிற்போர் சொற்களை அவற்றை நீங்கிச்சுத்தத்தில் நிற்போர் கேளாரென்பது இவ் வவமையான் அறிக.

சூலையும் பேயும் என்றது கைதார விரதியாய் இலிங்க விரதியா யிருப்போர்க்குப் பொதுமாதர் கூட்டாவும் ஐவராசர் முதலிய மருளேற்றிக் கொள்வதும் நன்றென்று பிறர் கூறு வனபோல் என்பதும் ஆம்.

இத் திருவெண்பாவால் மெய்ஞ்ஞானிகளது ஆடலாதி களைக் கண்டு கருமிகள் பழிப்பினும் அது பழிப்பின் பாற் பட்டது அன்றென்று அறிவித்தவாறு காண்க. (கஅ)

ஞானிகள் மகிமையை உலகத்தாரும் சரியையாதிய் னிற்போரும் அறியாதிருத்தல் ஏன்? எனின், மேற் கூறு கின்றார்.

மருண்முகர் வாக்கறிய வல்லரோ மாயா விருளே யொளியா யிருப்ப—ரருருருத்த பேயரைப்பே யென்னாரோ பித்தநாப் பாலிருட்கண் பார்வைக்குப் பானு பகை.

(உரை.) மருள் முகர் வாக்கு அறிய வல்லரோ மாயா இருளே ஒளி ஆய் இருப்பர்—பித்தமேறிய ஊமர்கள் (நல்லறிவாளர் கூறும் அறநெறி) வாக்கினை (உட்கொண்டு) அறியவல்லரோ ? (அதுபோல், உலகத்தார் ஞானிகள்

கூறுந் திருவாக்கான் ஆயினும் அவர்களை ஞானிகளென்ற அறியவல்லரோ? அஃதன்றி, தாம் கற்ற தூலறிவுச் சரியையாதிகளுமாகிய) மாயா விருளைத் தானே ஞானப் பிரகாசமாக் கருதிக்கொண்டிருப்போர்,

உருத்த அருள் பேயரைப்பேய் என்னுளோ பால்பானு பித்த நா இருள்கண் பார்வைக்குப் பகை—(மும் மலக்களை யும் தற்போதத்தையும்) கோபித்த அருளாகிய பூரணப் பேய் பிடித்த பெயரைப் பேயரென்று சொல்லார்களோ? (அங்ஙனம் இருந்தோர் இங்ஙனம் இருந்தோரைப் பேய ரென்று இகழ்வான் ஏன் எனின்) மதாமாகிய பால் பித்த மேறிய நாவிற்குப் பகையானது போலும், பேரொளிப் பிரகாசமா யிருந்த பானு யிருளை ஒளியாகக்காணும் திருட் கண் பார்வைக்குப் பகையானது போலும் (ஆகத்தமும் திரு வருளும் மலமேலீட்டால் அவர்க்குப் பகையாயாகலின், இவற்றைப் பெற்ற ஞானிகளும் பகையாத் தோற்றவர் இஃதே அவரிகழ்த்தற்குக் காரணம் என்று அறிதி)

(குறிப்பு.) “மருண்முகர் வாக்கரிய வல்லரோ” என் றது உலகத்தார்க்கு உவமை.

நூலுணர்ச்சியோடும் சரியையாதிகளி னிற்போர் இகழ் வாறென்றது பாஞ்ஞானம் இன்மையால் எனக் கொள்க.

பகை என்பதனைப் பால் என்றதனோடு கூட்டுக. கைப்பாயும் இருளாயும் மாறுபடத் தோற்றலின் “பகை” என்றார்.

இத் திருவெண்பாவால் ஞானிகளது மகிமையை உவ மத்தாரும் சரியையாதிகளி னிற்போரும் மேய் யுணர்ச்சி யின்மையான் அறியார்களென்று அறிவித்தவாறு காண்க.

ஞானிகள் மகிமையை மானிட ரறியாராயின், அறிவார் ஆர்? எனின், மேற் கூறுகின்றார்.

அடைப்புள்ளா யாளடர்ந்த வாமையாய்த் திக்கே உடுப்பதா யோர்ந் துழல்வார்க்கு ரார்-நடைப்பிணமே யுமைப்பே யாரெனினு மோலமிடுந் தேவர்குழாஞ் சேமக்கோ லாளிந் திரர்.

(உரை.) அடைப்புள் ஆய் ஆள் அடர்ந்த ஆமை ஆய்த் திக்கே உடுப்பது ஆய் ஓர்ந்து உழல்வார்க்கு ஊர் ஆர்— (நேய நிட்டை மாருதிருத்தலின் முட்டைகளை வைத்து அவையங் காக்கும்) அடைபட்ட போலாய், (தாமிருந்த இடந் தேடிச் சிலர் அன்னாதினைக் கொடுவந்து நேரே வைத்து வணங்கி உபசாரங்களைக் கூறினும் இந்திரியங்கள் ஐந்தையும் அவற்றிற் செல்லவொட்டாது உள்ளடக்கிக்கொண் டிருத்தலின் ஆள் அடர்ந்த ஆமைபோலாய், (இவ்வுடையைத் துறந்து திக்கெல்லாம் பரிபூரணமாயுள்ள உடையைத் தம்மைத் தெரியாது சூழவுடுத்திக்கொண் டிருத்தலின்) திக்கையே உடுப்பதாய், (இங்ஙனந் தேர்ந்து உலாவவார்க்கு) ஊரின் கண் உள்ளார் (நன்று கூறினும் தீது கூறினும் உறவரோ பகைவரோ இவர்) யாவர்?

நடைப்பிணமே ஊமைப்பேயார் எனினும் ஒலம் இடம் தேவர் குழாம் சேமக்கோல் ஆள் இந்திரர்—(அஃதன்றி) நடையாடிய பிணம்போல் திரிந்தார் எனினும் ஊமைப் பேயரைப்போல் இருந்தார் எனினும், (அவரது மான்மியத்தை) தேவர் கூட்டங்களெல்லாம் அறிந்து சூழ்ந்துகொண்டு தோத்திரம் பண்ணாநிற்பர், இந்திரர்கள் (அவர்க்கு ஏவற்பணிவிடை செய்யும், சேமக்கோ லாள்களாய்த் திரிவர்.

(தறிப்பு.) அடைப்புள் முட்டையைச் செட்டையால் அடக்கிக்கோடல் போல், அண்டங்களை எல்லாம் தமது பூரணத்தால் மறைத்துக்கொண்டிருப்பர் என்பதும் ஆம்.

ஆள் அடர்ந்தபோது ஆமை ஐந்துறுப்பையும் அடக்கிக் கோடல்போல், விடயங்கள் கோர்ப்பின் அவர் ஐந்தையும் அடக்கலின், இங்ஙனம் உவமை கூறினார்.

ஊர் என்பது ஊரின்கண் உள்ளார்மேல் ஏறிற்று. ஓர்ந்துழல்வார்க் கூரிலுள்ளா ரியாவரெனக் கூட்டுக.

கருவிச்சேட்டைகள் இறந்து விற்றலின், “நடைப்பணம்” என்றும், “மௌனநந்தமா யிருத்தலின், “ஊமைப் பேயர்” என்றும், ஒன்றிலும் அவாவற்ற மெய்ஞ்ஞான தேவருலகத்தும் இன்மையால், “ஒலமிடுத் தேவர்ஞழாம்” என்றும், “சேமக்கோலாளித்திரர்” என்றும் கூறினார்.

அந்த ஞானிகட்கு ஏவல் செய்வது மிகவும் சிறப்பாக லின், அவர் பிடிக்குங்கோலை, “சேமக்கோல்” என்றார்.

உபேந்திரர் உளர் ஆகலின், இத்திரரென்று பன்மையாகக் கூறினார்.

இத் திருவெண்பாவால் ஞானிகள் மகிமையை மானிடர்கள் அறியார் எனினும், தேவர்கள் அறிந்து ஏவல் புரிவார் என்று அறிவித்தவாறு காண்க. (உரு)

இங்ஙனம் மகிமையுடைய ஞானிகள் எத் தேசத்திற் செல்வர் எவ்விடத் திருப்பர் எனின், மேற் கூறுகின்றார்.

செத்தவரைப் போலத் திரும்பாமற் போகலுமா மெத்திசையு மொன்றென் றிருக்கலுமா-முத்தர்தமக்

கண்டமணுச் சிற்றி லாடரங்கந் தேகமலாற்
கண்டுகைக் கேதுமிலை காண்.

(உரை.) முத்தர் தமக்குச் செத்தவரைப்போலத் திரும்பாமல் போகலும் ஆம் எத் திசையும் ஒன்று என்று இருக்கலும் ஆம்—முத்தர் தமக்குச் செத்தவரைப்போலத் (தாம் இருந்து நீங்கிய பதியில் மீட்டும்) திரும்பாமல் சேரலும் ஆகும், (அஃதன்றி எல்லாம் பரிபூரணமாய்த் தோற்றலின் எமக்கு) எல்லாத்திக்கும் ஒன்றுதானே என்று ஒரிடத்திருத்தலும் ஆகும்;

தேகம் அணுச் சிற்றில் அண்டம் ஆடு அரங்கம் அலால் கண்டுகைக்கு ஏதும் இலை—(அஃதன்றி) தேகங்கள் ஆன்மாக்கட்குச் சிற்றில் இழைத்தற்கு இடமெனவும். அண்டம் (அவ் வான்மாக்கட்கு மாயாகோணக் கூத்தாடற்கு) ஓராடாங்கெனவும், காண்பது அல்லாமல் (அம் முத்தர் தமக்கு) வேறு காண்கைக்கு யாதொரு பொருளும் இல்லை.

(குறிப்பு.) உடற்கண் ணிருந்து நீங்கிய உயிர் மீண்டும் வந்து அதனுள் புகாததுபோல், தாமிருந்து நீங்கிய பதியில் மீட்டும் வந்து புகாமையின், “செத்தாவரைப்போலத் திரும்பாமற் போகலுமாம்” என்றார்.

அணு என்பது ஆன்மா.

தேகம் சிற்றிலெனவும், அண்டம் ஆடாங்கெனவும் மாறிக் கூட்டுக.

பிரபஞ்ச மெல்லாம் அண்டபிண்டங்களுள் அடங்கும் ஆகலின், “கண்டுகைக் கேதுமிலைக்காண்” என்றார்.

முத்தர் தமக்கென்பது கடுகின்று இருபாலுங்கொண்டு
முடிதலின், தாப்பிசைப் பொருள்கோளும் கடுகிலைத் தீபக
மும் ஆதல் காண்க.

காண் - அசை.

இத் திருவெண்பாவால் ஞானிகள் செல்வதற்கும்
இருப்பதற்கும் தேசமும் இடமும் குறியீடு இன்றென்று
அறிவித்தவாறு காண்க. (உக)

அந்த ஞானிகள் போகாத ஊர் ஒன்றும் இன்றோ
எனின், மேற் கூறுகின்றார்.

உடற்போகம் போக உயிர்ப்பகைபோய்ப்
பேறுங், கெடத்தானுந் தன்னறிவுங் கெட்டோர்—
நடக்கும்போ தாகாயஞ் சாணிடல்போ லாவதல்
லாற் பூரணர்க்குப், போகாவு ருண்டோ புகல்.

(உரை.) உடல் போகம் போக உயிர்ப்பகை போய்ப்
பேறும் கெடத் தானும் தன் அறிவும் கெட்டோர்—உடம்
பான் அநுபவிக்கும் விடயபோகம் போக (அப் போகமாகிய
துன்பத்தை இன்பம்போல் மாறுபாடாய்த் தோற்றல்க்கும்)
உயிர்ப்பகையாகிய ஆணவம் போய், (பேரின்பத்தைப்
பெற்றோமென்னும்) பேறும் போக, தன்னையும் தனக் கறி
விப்பதாய் அருளையும் இழந்துள்ளோர்,

நடக்கும்போது ஆகாயம் சாண் இடல்போல் பூரணர்க்கு
ஆவது அல்லால் போகா ஊர் உண்டோ புகல்—(ஒரு திசை
யில்) செல்லும்போது ஆகாயத்தைச் சாணிட்டளப்பதுபோல்
(பரிபூரணர்க்குத் தமது பூரணத்தில் தாம் செல்வதுபோல்)
தோன்றும் அல்லாமல் (இது தீதென்று பகுத்தப்பார்த்து)
போகாது தவிரும் ஊரும் உண்டு கொல் ? நீ புகலுதி.

(குறிப்பு.) ஆணவத்தால் இன்பமாய்த் தோன்றிய போகம் துன்பமாய்த் தோன்றியபோது அவ்வாணவங் கெடும். அவ்வாணவம் கெடவே தன் தரிசனமுந் திரு வருள் தரிசனமும் பரையோகமும் ஆநந்தப்பேறும் உண்டாம். ஆநந்தப்பேறு இழந்த இடத்துத் தானுந் தனக்கறி வித்த அருளும் இன்றும். ஆகலின், உண்டாம் அவைக்கும் இன்றும் இவைக்கும் காரணம் இவையென்று உடர்போக இழப்பையும் உயிர்ப்போக இழப்பையும் எடுத்தறிவித்தார்.

ஆகாயத்தைச் சாணிட் டளக்கும்போது அளப்பது போல் தோன்றி, விடுத்தபோது அளந்ததும் இன்றும் விடுத்ததும் இன்றும் இருத்தல்போல், பூரணர்க்கு நடக்கும் போதும் அப்பூரணம் மாறாது அதனுள் நடப்பதுபோல் தோன்றி, ஓர் தானத் திருந்தவிடத்து முன் நடந்தோம் என்பதும் இப்போ திருந்தோம் என்பதும் தோன்றாதாகலின், “ஆகாயஞ் சாணிடல் போல்” என்று உவமை கூறினார்.

இத் திருவெண்பாவால் ஞானிகட்கு நிற்குநிலையும், நடக்கும்போது உள்ள குணமும், ஒருநர் நிற்கை ஒருநர் தவிர கையும் ஆகிய நியதி இன்றென்பதும், அறிவித்தவாறு காண்க. (உஉ)

ஆயின் அவர்க்கு நற்றூணமும் தீதாயதானமும் சரியோ? எனின், மேற் கூறுகின்றார்.

தருவனமென் றண்டுக்குடை சாமரையாய் வாழும் நரவனமென் மேல்கீழ் நடுவென்—பரமசிவன் ருக்கற் றதுபோ லருள்சிவனைச் சாராபோற் றுக்கற்றார்க் கெங்குஞ் சமன்.

(உரை.) தருவனம் என் தண்டு குடை சாமரை—ஆம் வாழும் நாவனம் என்மேல் நடு கீழ் என்—தருக்கள் நெருக்கிய சோலையாயின் என்னை, முள் செறிந்தவனம் ஆயின் என்னை, சிலிகை கவிகை சாமரை முதலியன உடையாராய் வாழும் நாராகிய அடவி ஆயின் என்னை, உத்தம மத்திம அதமமாயுள்ள தலங்களாயின் என்னை ;

பரமசிவன் தாக்கு அற்றதுபோல் அருள் சிவனைச் சாராபோல் தாக்கு அற்றார்க்கு எங்கும் சமன்—பரமசிவன் (எல்லாவற்றோடும் கூடியிருந்தும் அவற்றுள்) தாக்கற்றிருந்தது போலும், திருவருளானது (கிரித்தியங்கள் ஐந்தாம் தன்னால் நடக்கவும் சிவத்தைவிட்டு நீக்காதிருப்பதே அன்றி இக் கிருத்தியங்கள் ஐந்தையும் ஒழித்து) அச்சிவத்தைச் சார்வோம் என்று சாராதவாறுபோலும் (ஒன்றோடும்) தாக்கற்ற ஞானிகட்கு (முற்கூறிய) இடமெல்லாங் சரியாக்.

(குறிப்பு.) கருவிகள் எல்லாவற்றோடும் கூடியிருந்தும் அவற்றுள் தாக்கற்று நின்றலால், “ பரமசிவன் தாக்கற்றது போல் ” என்றும், தேக இந்திரிய அந்தக்கரணங்கள் தம்மால் தொழிற்படினும் தாம் சிவத்தைவிட்டு நீக்காதிருப்பதே அன்றி இத் தேக இந்திரியாதிகளினது தொழில்களை ஒழித்து அச் சிவத்தை அடைவோம் என்பதின்றிப் பரிபூரணமா யிருத்தலின், “ அருள் சிவனைச் சாராபோல் ” என்றும் கூறினார்.

இத் திருவெண்பாவால் ஞானிகட்கு எவ்விடமும் சமனென்று அறிவித்தவாறு காண்க. (உஉ)

ஆயின் அவர்கட்கு இடந்தான் யாது? எனின், மேற்கூறுகின்றார்.

தம்மையரு ளாலறிந்து தாமறிந்த தெல்லாம்போ
யிம்மைப் பெருவாழ்வை யெய்தினர்க்கு—முன்னே
நடந்தறிந்த போத நசிப்பே யிருக்கு
மிடம்புறங்கா டென்ப திலை.

(உரை.) தம்மை அருளால் அறிந்து தாம் அறிந்தத
எல்லாம் போய் இம்மைப் பெருவாழ்வை எய்தினர்க்கு—
(கருவிகள் முப்பத்தாறையுங் கடந்து) தம்மை அருளால்
அறிந்து (அங்ஙனம் தம்மை யறிந்த பின்னர்த் தம்மை அற
வித்த அருள் தரிசன முதலாய்) தாமறிந்தவை எல்லாம்
நீங்கி இம்மைக் கண்ணே சுகாதீதமாகிய பெருவாழ்வை
அடைந்தோர்க்கு,

முன்னே நடந்து அறிந்த போதம் நசிப்பே இருக்குட
இடம் புறங்காடு என்பது இலை—(கருவிகளையும் தன்
தரிசன முதலியவற்றையும் இது இது என்று அறிந்து)
அவற்றை நீங்கிச்சென்று (சிவத்தை) அறிந்து அதனுள்
இறந்த போதம் (மீண்டு எழுந்து அதனைக்) கெடுப்பதே
இருக்கும் இடமன்றி இது சுகாதீதமாகிய இடம் என்பதும்
இது புறங்காடு என்பதும் இன்று.

(குறிப்பு.) தற் தரிசன முதலியவற்றுள் உறுதியாய்
நின்றோர் மறுமைக்கண் அடையும் சுகாதீத முத்தியை இவர்
இம்மைக்கண்ணே அடைந்தாராகலின், “இம்மைப் பெறு
வாழ்வை யெய்தினர்” என்றார்.

எல்லாவற்றையும் நீங்கிச் சென்றமையால், “நடந்து”
என்றார்.

இத் திருவெண்பாவால் ஞானிகட்குப் போதம் இறந்
திருக்கும் இடமே கருத்தன்றி மற்றொன்றும் இன்றென்று
அறிவித்தவாறு காண்க. (உச)

இவ்வனம் இருந்த ஞானிகட்குச் சாதிகடை சமய
நடை இன்றோ எனின், மேற் கூறுகின்றார்.

காமாதி விட்டுக் கரமே கலமாகிப்
பூமீதே கைகாலைப் போர்த்துறங்கி—நாமகுணம்
சாதி கருமமெனும் வாதனையிற் ருக்கற்றூர்க்
கேது சமயமென லாம்.

(உரை.) காமம் ஆதி விட்டுக் கரமே கலம் ஆகிப்பூமீதே
கை காலைப் போர்த்து உறங்கி—காமக் குரோத லோப
மோக மத மாற்சரியங்களை யெல்லாம் விட்டு நீங்கி, கரமே
உண்கலனாகி (மனோதோறும் பிச்சை ஏற்றுண்டு பொதுச்
சாவடி புறந்திண்ணை பாழங்கோயில் முதலியவற்றுள்) பூமீ
மாகிய மலரணைமீது காங்களையும் தாங்களையும் போர்வை
யாகப் போர்த்துக்கொண்டு ஆகந்த நித்திரை பண்ணி,

நாமம் குணம் சாதி கருமம் எனும் வாதனையில் தாக்கு
அற்றூர்க்கு ஏது சமயம் எனல் ஆம்—பெயர் குணம் சாதி
கிரியை என்னும் இவற்றின் வாசனையோடும் தாக்கற்ற
மெய்ஞ்ஞானிகட்குச் சாதி யாதென்று கூறலாம்? சமயம்
யாதென்று கூறலாம்? (ஆகலின், இவற்றின் நடைகளும்
அவர்க்கின்ற.)

(குறிப்பு.) “காமாதி விட்டு” என்றமையான், மாயா
குணம் ஒன்றும் இவர் என்பதாயிற்று.

நாமாதிகளில் தாக்கற்றொன்னுது அவற்றின் வாசனை யிற் றுக்கற்றார் என்றமையான், அவற்றை மறந்து போயினார் என்பதாயிற்று.

“சாதி கருமம்” என்றமையான் சாதி யேதெனலாம் என்பது வருவிக்கப்பட்டது.

இத் திருவெண்பாவால் ஞானிகள் நடை சாதி சமயங் களோடு ஒவ்வாதென்று அறிவித்தவாறு காண்க. (உரு)

ஞானிநடை சாதிநடை சமயநடைகளோடு ஒவ்வாது இங்ஙனம் இருப்பது என்னை எனின், மேற் கூறுகின்றார்,

ஞானிக் குலகநடை யென்றுநாம் பார்க்கின் சீனக்கண் ணாடியோடு தீபமுமா—மேனோர்க்கும் விப்பிரட்ட மேபோல வேறும் விகாரியோ வப்பராக் கன்றியறி யான்.

(உரை.) ஞானிக்கு உலகநடை என்று நாம் பார்க்கின் சீனக் கண்ணாடியோடு தீபமும் ஆம்—ஞானியினது நடைமை உலகரது சாதிநடைபோலென்று யாம் பார்ப்போம் எனின், (அவரது நடை இருளில்) தீபத்தைக் கொண்டு பொருள் காண்பதுபோலுமாம். (இவரது நடை அவ்விருளில்) சீனக் கண்ணாடிகொண்டு பொருள் காண்பது போலுமாம்; ஆகலின், (இவரது நடையோடு அவரது நடை ஒவ்வாதானால் சமயிகள் நடையோடு ஒவ்வாதிருப்பது எங்ஙனம் எனின்,)

வனோர்க்கும் விப்பிரட்டமே போல வேறு ஆம் விகாரியோ அப் பராக்கு அன்றி அறியான்—(சமயிகள் தத்தம் கடவுளரைத் தமக்குரிய நூல் கூறியவாறே வழிபடுபவர்; அவர் அக்கடவுளரை எல்லாம் கடந்துநின்ற பரிபூரண சிவத்தை அடைந்தவர் ஆகலின்) அச் சமயிகள் நடைக்கும்

இவர் நடை சுத்தப் பிரட்டமேபோல் ஒவ்வாது வேரும்;
(இங்ஙனஞ் சாதிநடை சமயநடை ஒவ்வாதாயின் இவ் வீரு
வகை நடையும இல்லாத பாமர்போலும் அவர்) விகாரியோ
எனின், அவர் சிவனைப்போலும் நிருவிகாரி அவர் நிருவி
காரியேயானால் விகாரமற்று இருக்கவேண்டுமே அன்றிக்
காபிச்சைசுவாங்கி உண்டல் முதலிய நடை நிகழ்வானேன்
எனின், (அங்ஙனம் காயத்தின் நிகழ்த்ததாயினும் அவர்
நிருவிகாரமாகிய) பரக்கே அன்றி (இவ் விகாரமாகிய
பராக்கினுள் ஒன்றியும்) அறியார்.

(தறிப்பு.) உலகநடை என்றதனால், ஞானநடை
வருவிக்கப்பட்டது.

ஞானநடை தீபம்போலெனவும், உலகநடை சீனக்
கண்ணாடி போலெனவும் மாறிப் பொருள் கொள்க.

இருளில் தீபத்தால் பொய்ப்பொருள் தோன்றுவபோல்
ஞானதீப நடையால் மெய்ப்பொருள் தோன்றும் என்பதும்,
அவ் விருளில் சீனக்கண்ணாடியால் பொய்ப்பொருள் சிறிதும்
தோன்றாதுபோல், மாயாந்தகாரத்தோடும் செய்யும் சாதி
நடையான் மெய்ப்பொருள் சிறிதும் தோன்று தென்பதும்
இவ் வுபமைகளாற் காண்க.

“விகாரியோ” என்றமைமானும், “அப் பராக்கன்றி
யறியான்” என்றமைமானும், அவற்றிற் கிடையில் வேண்டு
வன வருவிக்கப்பட்டன.

இத் திருவெண்பாவால் ஞானிகள் மாயாதீதமான
சிவஞானம் உடையர் ஆகலின், சாதிசமய நடையாகிய
மாயைக் குட்படாரொன்று அறிவித்தவாறு காண்க. (23)

ஞானியினது நடை முதலியவற்றை அறியக் கூடாதே
எனின், மேற் கூறுகின்றார்.

மூர்க்கனநாசாரி மூடனெனப் பண்டிதனும்
மேற்குலமா மாசார வித்ததெனப்—பார்க்கி
லளவைக் களவாகி யப்பாலா ஞானி
தெளிவைத் தெளியாத தென்.

(உரை.) மூர்க்கன் அநாசாரி மூடன் எனப் பண்டிதன்
ஆம் மேல் குலம் ஆம் ஆசார வித்தது என—(உலகநடை
சமய நடைகளில் நிற்போர் ஞானிநடையைப் பார்த்து, தமது
நடையோடு ஒவ்வாமையான் இவர் பிரட்டு நடையையுடைய)
மூர்க்கரெனவும், ஆசார ஈனரெனவும், (ஒன்றும் அறியாத)
மூடரெனவுங் கூற (விவேகிகளாயினார்) அவர் நடையைப்
பார்த்து (எல்லாவற்றையுந் தெளிந்த) பண்டிதரா மெனவும்,
மேலாய ஞான குலமாமெனவும், ஆசாரத்திற்கெல்லாம் ஓர்
வித்தாமெனவுங் கூற,

பார்க்கில் அளவைக்கு அளவு ஆகி அப்பால் ஆம் ஞானி
தெளிவைத் தெளியாதது என்—(அவர் நடையை) விசாரிக்கு
மிடத்து, (இவரால் இவ்வளவென்று) அளவிடுதற்கு அளவிடு
வதாய் (இவ்வளவையுங் கடந்து) அப்பாலுமாகிய அந்த
ஞானியினது (நடையினையும்) தெளிவீனையும் (இவ்வள
வென்று ஒருவராலும்) அறியக்கூடா திருந்தது என்
கொலோ?

(குறிப்பு.) உலகநூல் சமயநூல்களை உணர்ந்தோர்கள்
அந் நூல்களின் நடை இன்மையான் இகழ்ந்து கூறினார்.
ஞானநூ லுணர்ந்தோர் ஞானநடை என்றறிந்து புகழ்ந்து
கூறினாராகலின், “அளவைக் களவாகி” என்றும், இங்ங

னஞ் செய்வோமென்று செய்யாதவரிடத்தில் ஞானகடையுடையல்பாய் நிகழ்தலின் ஞானநூ லுணர்ச்சியால் புகழ்ந்த கூறினார். அளவையுங் கடந்து நின்றாராகலின், இம்மூவன வைக்கும் பொதுப்பட “அப்பாலா ஞானிதெளிவத் தெளியாததென்” என்றுங் கூறினார்.

இத் திருவெண்பாவால் ஞானியினது கடையுந் தெளவும் யாவராலும் அறிந்து அளவிடக்கூடாதென்று அறிவித்த வாறு காண்க. (உஎ)

சுகாதீதத்தில் நிற்போர்க்கு அந் கடைகள் இலவாய் னும் அருள்தரிசன முதலியவற்றில் நிற்போர்க்கு அந் கடைகள் இலவாயின் அது பிரட்டன்றோ எனின், மேற் கூறுகின்றார்.

அஞ்சனக் கண்ணாளர்க் கருநிதியந் தோன்றுவபோ னஞ்சலகை மாற்றினதி னாணுவர்போல்-வெஞ்சாப வீடுபோற்றோன்றுமருண் மேலீட்டால்விப்பிரட்டா மோடையின்மண் டுகமொப்போர்க் கு.

(உரை.) அருள் மேல் ஈட்டால் அஞ்சனக்கண் ஆளர்க்கு அருநிதியம் தோன்றுவதுபோல் நஞ்சு அலகை மாற்றின் அதில் நாணுவர்போல் வெஞ்சாப வீடுபோல் தோன்றும்— திருவருள் மேலீட்டகாலத்த, பாதாள அஞ்சனம்போட்பெ பர்க்கும் கண்ணினை யுடையார்க்கு அரிய சேமநிதி தோன்றுவது போலும், தம்மே லேறியிருந்த வீடத்தையும் பேயையும் மாற்றின் அதனால் (தெளிவு பிறந்து முன்னர் என்செய்து கொண்டோம் என்று அவற்றால் மயங்கிச்செய்த செயல்களை நாடி) நாணுவாரைப் போலும், கொடிய சாபத்தினால் வருத்தி னோர்க்கு அச்சாபம் விடுதலை யானாற்போலும் தோன்றும்;

ஒடையில் மண்டுகம் ஒப்போர்க்கு விப்பிரட்டு ஆம்—
(அத்திருவருள் மேலிட்டைப்பெற்ற ஞானிநடை) ஒடையில்
மூழ்கிக்கிடக்கும் தவளைபோல் (மாயா சமுத்திரத்தில்) மூழ்
கிக் கிடப்போர்க்குப் பிரட்டு நடைபோல் தோன்றும்.

(குறிப்பு.) மண் மறைப்பால் தெரியாதிருந்த நிதி அஞ்
சனம் போட்டுப்பார்த்த கண்ணானர்க்கு அம் மண் ஊடுருவித்
தோன்றுவதுபோல், மலமறைப்பால் தெரியாதிருந்த அருள்
அவ்வருட் கண்ணால் பார்த்தபோது அம்மலமறைப்பு நீங்கி
எங்கும் தானாய்த் தோன்றுமாகலின், “அஞ்சனக் கண்ணா
னர்க் கருநிதியந் தோன்றுவபோல்” என்றும்; விடமும்
பேயம் நீங்கியவிடத்தாத் தெளிவு வந்து முன்னர் அவற்றால்
மயங்கிச் செய்த செயல்களை நாடி நானுவாரைப்போல், சகல
கேவலங்களை நீங்கி அருளைக் கண்டவிடத்து முன்னர் அவற்
றால் மயங்கிச் செய்த செயல்களை நாடி நானம் வருமாகலின்,
“நஞ்சலகைமாற்றி னதினாணுவார்போல்” என்றும், தேவனா
யிருந்துளான் சாபத்தால் விலங்காதிகளா யிருந்து பின்னர்
அச் சாபம் விடுதலையானபோது தேவத்தவத்தை அடைந்
தாற்போல, அளவிற்றந்த காலம் மலதேகம் தானாயிருந்தவர்
இப்போது அத் தேகம் நீங்கித் தன்னை அறிவென்று உள்ள
படி அந்நிந்தமையால், “வெஞ்சாப வீடுபோல்” என்றுங்
கூறினார்.

“ஒடையில் மண்டுக மொப்போர்க்கு” என்றது கிணற்
றுத்தவளை நாட்டுவளப்ப மறியுமோ என்னும் உலக வழக்கக்
குறிப்பால் மாயையில் மூழ்கிக் கிடப்போர்க்கு ஞானிநடை
தெளியுமோ என் றறிவித்தது.

இத் திருவெண்பாவால் திருவருள் மேலிட்டவிடத்து
வரும் அநுபவமும், அதனை உடையோரும் ஞானிகள் என்ப

தும், அவரது நடையை மாயை யுடையோர் அறியார் என்பதும், அறிவித்தவாறு காண்க. (உச)

நீர் ஈண்டுக் கூறியவாறே துறவும் ஞானநடையுமுடையோரை ஞானிகளென்பது அன்றி இவை இல்லாரையும் ஞானிகள் என்பது என்னை எனின், மேற் கூறுகின்றார்.

அவரவரைப் போலிருப்பர் தாமவரா கார்போலிவரவர்க்கொப்பில்லை யெனினு—முவமைசொலின் வேசிபணம் வெய்யோன் வீணை வெளிவிசிறியாசியார்போ லென்கினுமா வர்.

(உரை.) அவர் அவரைப்போல் இருப்பர் தாம் அவர் ஆகார்போல் இவர் அவர்க்கு ஒப்பு இல்லை எனினும் உவமை சொலின்—‘குடும்பத்தோடு கூடியிருந்தும்) ஞானிகளாயிருப்போர் (அறிவினால் அக் குடும்ப நிவிர்த்தியாயிருந்த) ஞானிகளைப்போலே யிருப்பர், (இக் குடும்பத்தோடும் இருந்த) ஞானிகள் தாம் (நடையினால் அக் குடும்ப நிவிர்த்தியாயிருந்த) ஞானிகளைப்போல் ஆகார், அதுபோல, இந்தக் குடும்பிகள் அந்தக் குடும்பத்தோடும் இருந்த ஞானிகளுக்கு (நடையினால் ஒப்பர், அறிவினால் இந்தக் குடும்பிகள் அந்தக் குடும்பத்தோடும் இருந்த ஞானிகட்கு) ஒப்பிலர் எனினும் ; (இன்னும் அந்த ஞானிகட்கு) உவமை கூறுமிடத்து,

வேசி பணம் வெய்யோன் வீணை வெளி விறிசி யாசியார்போல் என்கினும் ஆவர்—வேசிபோல் என்று கூறினும், பணம்போல் என்று கூறினும், வெய்யோன் போல் என்று கூறினும், வீணைபோல் என்று கூறினும், வெளிபோல்

என்று கூறினும், விசிறிபோல் என்று கூறினும், யாசியர் போல் என்று கூறினுஞ் சரியாவார், அன்று.

(குறிப்பு.) வேசி தன்மேல் நசைகொண்டு வந்தார் மேல் தானும் அவர்மேல் நசைகொண்டாற்போலும் வாக்குக்காயங்களிற் காட்டி. மனதில் அவர்மேல் நசையின்றிப் பொருள் மேல் நசைகொண் டிருப்பதுபோல், மனைவி முதலிய குடும்பத்தார் தம்மேல் நசையுற் றிருப்பத் தாமும் அவர்மேல் நசையுற்றார் போலும் வாக்குக் காயங்களிற் காட்டி, மனத்தில் அவர்மேல் நசையின்றி மெய்ப்பொருள்மேல் நசையுற் றிருத்தலின், வேசி என்றும் ;

பணம் எவர் எவர் எமதெம தென்று அபிமானிப்பினும் தான் அவர்மேல் அபிமானம் அற்றிருத்தல்போல், சுற்றத்தார்நட்பு முதலியோர் எம்மவர் எம்மவர் என்று அபிமானிப்பினும் தாம் அவர்மேல் அபிமானம் அற்று, நிர்விகாரிகளாய் இருத்தலின், பணம் என்றும் ;

வெய்யோனால் உலகத்தார் தொழிற்படினும் இவர் செய்யும் நன்று தீது அவனுக் கின்றாயதுபோல், தமது வாக்குக் காயங்களில் யாது நிகழினும் இவற்றான் வரும் இதாகிதங்களில் தாம் சாராதிருத்தலின், வெய்யோன் என்றும் ;

வீணை வாசியாதிருந்தபோதும் வாசித்து விடுத்த போதும் சும்மா இருந்து வாசிக்கும்போது அவன் பாடும் பாட்டின்படிதான் சொல்வதே அன்றி மற்றொன்றும் சொல்லாது ஒழிதல்போல், ஒருவர் ஓர் காரியம் வந்து பேசா முன்னரும் பேசி ஒழிந்த பின்னரும் தாம் ஓர் காரிய விசாரணை பண்ணாது சும்மா இருந்து, காரியக்காரர் வந்து பேசும்போது

அவர் பேசும்காரியப் பேச்சுமாத் திரம் பேசி மற்றொன்றும் சொல்லாது ஒழிதலின், வீணை என்றும்;

வெளி எல்லாவற்றிற்கும் இடங்கொடுத் திருத்தம் அவற்றுள் தாக்கற்று நின்றல்போல், குடும்பத்திற்கெல்லாம் தாம் பிரதானமா யிருத்தும் அவற்றோடும் தாக்கற் றிருத்தலின், வெள் என்றும்;

விசிறி தன்னை எடுத்து விசிறிக் கொள்வார்க்கும் பயன்கொடுப்பதன்றி அவரால் தனக்குப் பயன் வேண்டா திருத்தல்போல், தம்மைக் கொண்டு பிறர் பயன்படுவது அன்றி அவரால் தனக்குப் பயன் வேண்டா திருத்தலின், விசீறி என்றும்;

யாசியர் குற்றமுடையாரையும் குணமுடையாரையும் குணமாகப் புகழ்தல்போல், இவர் குற்றம் உடையாரையும் குணம் உடையாரையும் சமனாகக் கண்டு நன்மொழி கூறலின் யாசியர் என்றும் கூறினார்.

‘ போலென்கினும் ’ என்பதனை எல்லாவற்றோடுக் கூட்டுக.

இத் திருவெண்பாவால் துறந்துள ஞானிகளது வாக் குக் காயங்களில் நிகழும் ஞான மடைக்கு அவர் அதீதமா யிருந்ததுபோல், இங்ஙனம் குடும்ப சகிதரா யிருந்த ஞானிக ளது வாக்குக் காயங்களில் நிகழும் உலக மடைக்கும் இவர் அதீதமா யிருப்பவொன்று அறிவித்தவாறு காண்க, (உக)

இங்ஙனங் குடும்பத்தோடு கூடியிருத்தம் பற்றத் திருப்போரை ஞானிகளென்பது சுபாவம், சிவிகை கவிதை முதலியவற்றோடும் அரசர்போல வாழ்கின்றோரையும் எத்த னம் ஞானியென்று சொல்வது எனின், மேற் கூறுகின்றார்-

தண்டுகுடை யாளராய்ச் சாதூரங்கப் பேர
சாய்த், தொண்டர்குழாம் போற்றச் சுகித்தாலு—
முண்டுசுத்தர், போகத்தா ரோசுடர்போற் பொய்ப்
போக மெய்ப்பெருக்காய்ச், சாகப்போ வார்கடன்
றீர்த் தல்

(உரை.) சாதூரங்கம் தண்டு குடை ஆளர் ஆய்ப் பேர்
அரசு ஆய்த் தொண்டர் குழாம் போற்றச் சுகித்தாலும் சுத்
தர் உண்டு போகத்தாரோ—நால்வகைச் சேனையும் சிவிகை
கவிகை முதலியவும் உடையவராய் வாழும் பேராசரைப்
போல (சிவிகை கவிகை முதலிய உடையராய்) அடிமைக்
கூட்டங்கள் சூழ்ந்து நின்று உபசரிப்ப மகா போகங்களை)
அனுபவித்தார் எனினும், (அவற்றோடுத் தாக்கற்று நின்று)
சுத்தநிலை பெற்றாரும் உண்டு, (அவர் இப்பிரபஞ்சிகள்
போலும்) போகமயமாய் அழுந்துவரோ? (அழுந்தார், அஃது
எங்ஙனம் எனின்,)

சுடர்போல் பொய்ப்போகம் மெய்ப்பெருக்கு ஆய்ச்
சாகப் போவார் கடன் தீர்த்தல்— எண்ணெய் வார்க்குந்
தோறும் தன்னிடத்தில் வாங்கிக்கொண்டு தான் மிகவும்
பிரகாசிக்கும்) தீபம்போல், பொய்ப்போகம் (வருந்தோறும்
அதனைத் தற்போதத்தால் பற்றி அநுபவியாது அருட்கண்
னால் பார்த்துத் தாம் அற்று அநுபவித்தலின் அது மெய்ப்
பொருட்காய்ப் பொய்ப் போகத்தான்) மெய்ப்பொருள் மிக
வும் பிரகாசமாய்த் (தோன்றும் ஆகலின், இங்ஙனம் என்று
அறிதி; ஆயின், மெய்ப்பொருளை உணர்ந்தோர் பொய்ப்
போகத்தோடும் கூடி யிருந்து அநுபவிப்பது என்னை எனின்,
அக்கினியில் வீழ்ந்து) இறக்கப்போவார் (தமக்குரியராய்

உள்ளார் கொடுக்கும் போகமாகிய) கடனை (வாங்கி அதனுள் விருப்பற்று உண்டு தீர்த்துக்கோடல் போல் அவரும் இத் தேகத்தை எப்போது ஒழிவோம் என்னும் கருத்தாய் இதற்கமைத்த பிரார்த்தகடனை விருப்பற்று அநுபவித்தது) தீர்த்துக்கொள்வார், ஆகலின், அவர் (அதனோடுங்கூடி இருத்தல் இம் முறைமை என்று அறிதி.)

(குறிப்பு.) போகம் வருந்தோறும் தமக்கென்று தற்போதத்தால் பற்றி அநுபவியாது அப் போதம் அற்று அருள்வடிவாயிருந்து அப் போகத்தை தாம் அநுபவிப்பது போல் சிவத்திற்கு ஆக்குவது மெய்ப்பத்தி, இப் பத்தியினால் அச் சிவமானது போதம் சிறிது எழினும் அதனை விழுங்கிக் கொண்டு நின்று பிரகாசிக்கும் ஆகலின், “பொய்ப்போக மெய்ப்பெருக்காம்” என்றார்.

சாகப்போவார் போதத்தை விரும்பாதிருக்கவும் சுற்றத்தாராயுள்ளார் அவரை வேண்டிக் கொடுவந்து புசிப்பித்தல் போல், ஞானிகள் போகத்தை விரும்பா திருக்கவும் பிரார்த்தம் வலியக் கொடுவந்து புசிப்பித்தலின், இங்ஙனம் உவமை கூறினார்.

இத் திருவெண்பாவால் பிரார்த்தத்தால் வந்த பெரு வாழ்வின் கண் பற்றின்றி அவ் வாழ்வு அநுபவிப்பைப் போதத்தால் தாமநுபவியாது சிவத்துக்கு அர்ப்பிதஞ் செய்கின்றோரும் ஞானிகளே என்று அறிவித்தவாறு காண்க.

ஞானிகள் அநுபவிப்பதும் பிரார்த்தம், மற்றையர் அநுபவிப்பதும் பிரார்த்தம், ஆயின் அவர்க்கும் இவர்க்கும் பேதம் என்னை எனின், மேற் கூறுகின்றார்.

பெருநோவுக் கேயென்னம் பெற்ற துடற்போகம்
நரகேழு மூட்டுமிது நாஞ்செத்—துருவத்துத்
தாமல்லாற் போகிப்ப தல்லவது வன்பார்பதங்
காவலாட் கைத்தளைபோற் காண்.

(உரை.) உடல் பெரு நோவுக்கே என்னப் போகம்
பெற்றது நரகேழும் ஊட்டும் இது நாம் செத்து உருவத்
துத் தாம் அல்லால் போகிப்பது அல்ல—உடலாகிய பெரு
நோவுக் கென்னக் கருதிப் போகத்தை அநுபவிப்பது
தானே பிறவியாகிய நாகமேழினும் கொடு சென்று (அவற்
றில் உண்டாகிய துன்பங்களை) புசிப்பிக்கும் (இஃது எங்ங
னம் எனின், இவர் அநுபவிக்கும்) இப் பிராரத்தம் தற்
போதம் மாண்டு இத் தேகத்துத் தாம் இருப்பது அல்லாமல்
(அருள்வடிவாயிருந்து) அநுபவிப்பதல்ல (ஆகலின்,)

பதம் அன்பர் அது காவல் ஆள் கைத்தளைபோல்
காண்—திருவடியைப் (பிரியாது நின்ற அம்) மெய்யன்பர்
தம் பிராரத்தம் தற்போதம் மாண்டு தேகம் தாம் அல்லாது
திருவருள் தாமாயிருந்து அநுபவிப்பது ஆகலின், (அப்
பிராரத்தம் தேகமிருக்குமளவும், காவலாள் போலும் கைத்
தளை போலும் (இருந்து தேகம் நீங்கும்போது அதனோடு
தானும் நீங்கும் ஆகலின், அவர்க்கு மறுபிறவி உளவாகா
என்று) அறிதி.

(குறிப்பு.) தேகம் தானாயும் போகம் தனதாயும்
கருதிக்கொண்டு தற்போதத்தால் அப்போகத்தைப்பற்றி
அநுபவித்தலின் இதாகிதங்களும், இவ்விதாகிதங்களால்
இருவினைகளும், இவ்விருவினைகளால் மறுபிறவியும், இவ்

கனம் தொன்றுதொட்டு வரும் ஆகலின், “நாகேழு மூட்டம்” என்றார்.

போதம் இறந்திருத்தலானும், பூரணவடிவா யிருத்தலானும், வினைசார்தற்கு இடமின்மையால், அவர்க்கு மறுபிறவி இன்றென்பது காண்க.

உடம்பு மூப்புப் பிணிக்கு இடம் ஆகலின், சித்தனை “பெருநோவுக்கு” என்றார். “நாஞ் செத்துருவத்துத் தாமல் லாற் போகிப்பதல்ல” என்று அவர்க்கு உண்மையாய குணங்களை இவர்க்கு இன்மை என்று எடுத்துக் கூறினமையால், அவர்க்கு அவை வருவிக்கப்பட்டன.

‘இது’ என்பது இவர் பிரார்த்தமேல் நின்றது. ‘அது’ என்பது அவர் பிரார்த்தமேல் நின்றது.

பதம் - திருவடி ; பதத்தினை உடைய அன்பொனப் பொருள் கொள்க.

போகமாய் வந்து சூழ்ந்து கோடலானும், பாழுத்தனாக வொட்டாது தேகத்தில் அவரைத் தடுத்து நின்றலானும், பிரார்த்தத்தைக் ‘காவலாள்’ என்றும், ‘கைத்தளை’ என்றும் கூறினார்.

இத் திருவெண்பாவால் ஞானிகள் தேகபோகங்களில் பற்றிலர் ஆகலின், அவர் பிரார்த்தம் அத் தேகத்தோடு கழியும் என்றும், அஞ்ஞானிகள் பற்றுளர் ஆகலின், அவர் பிரார்த்தம் இசாகிதங்கள் வருவித்துப் பிறப்புக் கேதவாகும் என்றும் அறிவித்தவாறு காண்க. (நக)

ஒருவர் செய்தவினை மற்றொருவரைச் சாராமையான், அவர் செய்தவினை அவரைச் சாராதிருப்பது எங்கனம் எனின், மேற் கூறுகின்றார்.

சுகிக்கில்லை துக்கஞ் சுடுகாடு சொர்க்க
மகத்துக்குஞ் சொர்க்கநர காய்ந்தார்—சுகிப்பதுவு
மத்துவி தாநந்தர்க் காகார மற்றது
பத்திசெய்வார்க் கேற்கும் பயன்.

(உரை.) சுகிக்குத் துக்கம் இல்லைச் சுடுகாடு சொர்க்கம்
அகத்துக்கும் சொர்க்கம் நாகு ஆய்ந்தார் சுகிப்பதுவும் அத்து
வித ஆநந்தர்க்கு ஆகாரம் அற்றது—பரமசுகமே வடிவா
யிருப்போர்க்குத் துக்கம் என்பதில்லை; (துக்கம் இன்மை
யால் சுகமும் இன்று; இது சுத்தமாகிய இடம் என்னும்
கருத்துச் சிறிது எழினும் அதுவே நாகமாய்த் தோற்றலின்,
அசுத்தமாயுள்ள) சுடுகாடே அவர்க்குச் சுவர்க்கம், (அஃதன்
றித் தாம் ஆனந்தவடிவா யிருத்தலே சுவர்க்கம் எனவும்,
தேகம் தாம் என்று சிறிது எழும் கருத்தே நாகம் எனவும்,
புறத்திற்குச் சொர்க்க நாகு ஆய்ந்தாற்போல) அகத்திற்கும்
சொர்க்க நாகாய்ந்தார், (அஃதன்றி அவர்) அநுபவிப்பதும்
(அத்துவிதாநந்தமேயாம். இங்ஙனம் இந்ந்த) அத்துவிதா
நந்தர்க்கு அவ் வாகாமிய வினை புசிப்பற்று நின்றது; (இங்ங
னம் அவர்க்குப் புசிப்பற்று நின்றால் அவ் வினைதான் எவ்
விடத்துச் செல்லும் எனின்,)

பத்தி செய்வார்க்குப் பயன் ஏற்கும்—அவர்மேல்
அன்பாய் இதஞ்செய்வோர்க்கும் (வெறுப்பாய் அதிதஞ்
செய்வோர்க்கும்) அவ் விருவினைப் பயன்களுஞ் சாரும்
(என்று அறிதி.)

(குறிப்பு.) ஆநந்தமே வடிவா யிருத்தலின் தநுவில்லை
அவ் வடிவில் தற்போத மின்மையால் காணமில்லை, சுடுகாடே
சுவர்க்கமாய்க் காண்டலான் புலனமில்லை, அவ்வாநந்த

தையே அநுபவித்தலால் போகமில்லை, இங்ஙனம் ததகரண புவன போகங்களை எல்லாம் கடந்து நின்றேறா அவ்வினை சாரமாட்டாமையின் “ஆகாமற்றது” என்றார்.

தேகத்தை உடையவனைத் ‘தேகி’ என்றும்போலச் சுகவடிவா யிருந்தோரைச் ‘சுகி’ என்றார்.

இத் திருவெண்பாவால் ஞானிகள் சிவாநந்தாநுபவ ஆகலின், அவரை வினைகள் சாரா என்றும், அவர்க்கு இந் திதங்களைச் செய்வோரிடத்தே அவை சாருமென்றும் அறிவித்தவாறு காண்க. (கஉ)

இங்ஙனம் இருந்த ஞானி அடைந்த பேரின்பத்திக்கு உவமை யாது எனின், மேற் கூறுகின்றார்.

அரிபிரம ரிந்திரர்க ளாதிகளார் தானச் சரிவிரத்த னின்பத்தைச் சாற்றிற்—பரமசிவன் ருனே சரிமீட்டுச் சாற்றுகின்றான் ருன்சரிவே ருனாரை வேதமறி யா.

(உனா.) அவ் விரத்தன் இன்பத்தைச் சாற்றின். அரி பிரமர் இந்திரர்கள் ஆதிகளார் சரி—அவ் விரத்தன் இன்பத் திற் சுவமை சொல்லுமிடத்து, அரி பிரமர் இந்திரர் முதலிய தேவர்களது இன்பமெல்லாம் ஒன்றாகக் கூட்டின் சரி;

பரமசிவன் தானே சரி மீட்டுச் சாற்றுகின் தான் தான் சரி வேறு ஆனாரை வேதம் அறியா—(அஃதன்றி) பரமசிவ னது பரிபூரணந்தந் தானே சரி, பின்னுஞ் சொல்லுமிடத் தத் தன் இன்பத்திற்குத் தன் இன்பமே சரி, (இங்ஙனம் எப்பொருள்கட்கும்) வேறாய் நின்றடைந்தார் (இன்பத்தை) வேதங்களும் இவ்வளவென்று அளவிட் டறிய மாட்டா.

(தறிப்பு.) பரமசிவனது பரிபூரணந்த மெல்லாம் தாமாகிநின்று அநுபவித்தலின், “பரமசிவன் தானே சரி” என்றும், தன் இன்பம்போல் மற்றியாவார்க்கும் இன்மை

மால், “தான் தான் சரி” என்றும், அவ்விற்பமும் தாமா
காது, அதனை அநபவிப்போரா யிருத்தலின், “வேருணை”
என்றுங் கூறினார்.

இன்பத்திற் குவமை கூறினையையான் அவர் சரி என்
றதை அவரதிற்பஞ் சரியென்று கூறப்பட்டது. அஃது
ஆகுபெயர். தான் - அசை. (ஙங)

இத் திருவெண்பாவால் ஞானிகளது இன்பப் பெருமை
கூறியவாறு காண்க.

சாலோக மாதி தருஞ்சைவ சித்தாந்தி
யாலேகம் பார்க்கப் பணியுமவன்—மேலே
யருகித் திருவுளத்துக் குற்றபணி செய்வார்
பெருமைக்கே துண்டோ பிற.

(உரை.) சாலோகம் ஆதி தரும் சைவ சித்தாந்திபால்
கம் பார்க்கப் பணியும் அவன் மேலே—(தன்னை வந்து
அடைந்தோரது பத்தி பணிவிடைக் கேற்ப அவர்க்குச்)
சாலோக சாமீப சாரூப மாகிய பதமுத்திகளையுங் கொடுக்
கும். சித்தாந்த ஞானியால் ஏகமா யிருந்த மெய்ப் பொருளை
அறியும்பொருட்டு (வந்து மனமொழி மெய்களான் வணங்
கும்) அதிபக்குவன்மேல்;

உருகித் திருவுளத்துக்கு உற்ற பணி செய்வார்
பெருமைக்குப் பிற ஏது உண்டோ—(போன்பு வைத்து)
உள்ளுருகி அவனது திருவுளத்துக்கு ஏற்ற பணிவிடை
களைச் செய்வோரது பெருமைக்கு (மேலாய் பெருமை)
பிறிது யாதுண்டு?

(குறிப்பு.) வந்தடைந்தோர் பக்குவா பக்குவங்களை
அறிந்து சரியையாதிகளை வருவித்து, சாலோகாதி பத
முத்திகளைக் கொடுப்பதும், அதிதீவிர பக்குவஞய் வந்தோ
னுக்குத் தற்போதத்தைக் கொடுத்து நிரதிசய விற்பத்
தைக் கொடுப்பதும், மற்றைச் சமயங்களில் இன்மையால்,

“சாலோகமாதி தருஞ் சைவசித்தாந்தி பாலேகம் பார்க்கப் பணியுமவன்” என்றார்.

இங்ஙனம் இருந்த சித்தாந்தியைப் பணியுமவனைப் பணிவோர்க்கும் அம் முத்தியின்பம் உண்டாமாகலின், “உற்றபணி செய்வோர் பெருமைக்கே துண்டோபிற” என்றார்.

இத் திருவெண்பாவால் சித்தாந்த ஞானம்போலே வேறு ஞானம் இன்றென்பதும், இந்த ஞானம் பெற்றோரை வழிபடுவோர் பெருமையே பெருமை மென்றும் அறிவித்தவாறு காண்க. (நட்ச)

கால முடன்றேசந் திக்குக் கருமமுடல்
கோலஞ் சமயங் குறிப்பறிதல்—சீலந்
தலையோடு போனவயிர் தான்போலத் தன்னோடு
யிலையாஞ் சிவனே யிவன்.

(உரை.) காலமுடன் தேசம் திக்குக் கருமம் உடல் கோலம் சமயம் குறிப்பு அறிதல் சீலம்—இன்னகாலத்து இன்னவிரதஞ் செய்வதென்னும் காலமும், (காசி முதலியன நல்லன மற்றையன தீயன என்னும்) தேசமும், (இன்ன திக்கு நன்று இன்ன திக்குத் தீது என்னும்) திக்கும், (இன்ன கருமஞ் செய்வது இன்னகருமத் தவிர்வது என்னும்) கருமமும், உடலில் (சமைந்த) வேடங்களும், (அவ் வேடங்கட்குரிய சமயங்களும்,) (அச் சமயங்கட்குரிய கடவுளரை இங்ஙனம் இருப்பொனக் குறிப்போடு தியானிப்பதாய்) குறிப்பறிதலும், (இன்னசாதிக்கு இன்னது ஆசாரமென்று செய்யும்) சீலமும், (ஆகிய இவையெல்லாம்),

தலையோடு போன உயிர்போலத் தன்னோடு இலை ஆம் சிவனே இவன் - தலைபோனவிடத்து (அதனோடும்) போன உயிர்போல, (தற்போதம் இறந்தவிடத்து) அதனோடும் நீங்கும், (ஆகலின் மௌநாநந்தமாயிருந்த) சிவனே இவனும்.

(தறிப்பு.) கை கால் முதலிய உறுப்புக்கள் போனவிடத் தும் இருந்த உயிர் தலையோடும் போனதுபோல, போதம் சிறிது இறந்தவிடத்தும் இருந்த கிரியைத் தொழில்கள் அது முற்றும் இறந்தவிடத்து அதனோடும் நீங்கும் ஆகலின், அங்ஙனம் உவமை கூறினார். அவற்றைச் செய்தவன் இறந்தமையால் இவனாற் செய்யப்படும் அவையும் இல என்பதுங் காண்க.

மௌநாநந்தமாயுள்ள சிவனை அடைந்தவன் மௌநாநந்தி யாகலின் “சிவனே யிவன்” என்றார்.

தான் - அசை.

௩௫

இங்ஙனம் அவர்க்கு விதிவிருத்தங்கள் இல்லையென்று நீர் கூறியது என்னை எனின், மேற் கூறுகின்றார்.

சாவே பெருநோன்பாய்ச் சந்தற்ற சத்தியர்க்குத் தேவாரங் காலந் தியானமறம்—பாவம் விதிவிருத்தம் பேசுக்கைக்கு வேதா கமங்க ளதிசயிக்கு மேலுரைப்பா ரார்.

(உரை.) சாவே பெருநோன்பு ஆம்ச் சந்து அற்ற சத்தியர்க்குத் தேவாரம் காலம் தியானம் ஆறம் பாவம் விதிவிருத்தம் பேசுக்கைக்கு—(தற்போதம்) இறப்பதே பெருந்தவமாய்க் கொண்டு (அதனைக் கெடுத்துச் சிவத்தோடும்) இரண்டறக் கலந்த சத்திய ஞானிகட்குத் தேவார முதலிய தோத்திரங்களை ஒதலும், காலா காலங்கள் (அறிந்து சிவாலயங்களிற் சென்று பணிதலும்) (ஒரோர் பாவனையைக் கருதித்) தியானித்தலும், (சிவபூசையாதி) புண்ணியங்களைச் செய்தலும், (இவர் அன்றி) பாவங்களைச் செய்தலும் ஆகிய இவ்விதி விருத்தங்களுள் என்று சொல்வதற்கு,

வேத ஆகமங்கள் அதிசயிக்குமேல் ஆர் உரைப்பார்—வேதங்களும் ஆகமங்களும் அதிசயிக்கும் எனின் அவற்றிற்கு மேல் மற்றியாவர் சொல்வார்?

(குறிப்பு.) போதம் சிறிது எழினும் அதனைக் கெடுத்துச் சிவத்தோடும் கலந்திருப்பதே அவர்க்குச் சகல நோன்புகளும் ஆகலின், “சாவே பெருநோன்பாய்ச் சந்தற்ற சத்தியர்” என்றார். அங்ஙனம் செய்வதே நோன்பாய்க் கொண்டோர்க்கு அதற்குமேல் மற்ற நோன்பென்றும் இன்மையான் அவர்க்கு விதிவீருத்தம் இலவாயின.

“வேதாகமங்க ளதிசயிக்கும்” என்றதனால் அவற்றான் விதிவீருத்தம் அறிவோர்க்கு வேறு சொல்வதற்கு இடமின்மையான், “மேலுரைப்பாரார்” என்றார்.

விதியாவது வேதாகமங்கள் சிவபூசாதிகளைச் செய்க என்று கூறுவது. வீருத்தமாவது மதுபானாதிகளை விடிக என்று கூறுவது.

இவை யிரண்டு திருவெண்பாவானும் ஞானிகட்கு விதிவீருத்தங்கள் இல என்று அறிவித்தவாறு காண்க.

மோனிகளைப் பார்த்திமையா மோகமும் வெண்டிங் மேனியழகெழுதா மேற்பத்தி—யான [கள் பதுமா தனன்கண்ணும் பானுவும்போற் றுன யெதிராகுஞ் சொப்பனத்தி லும்.

(உரை.) மோனிகளை இமையா பார்த்து மோகமும் வெள் திங்கள் அழகு எழுதா மேனி—(அந்த ஞானிகள் தம்மைப்போல் சுகாதீத முத்தியைப் பெறும்பொருட்டுப் புறத்துநின்ற போதத்தை உள்ளடக்கி இதனைக் கொடுப்பதே விரதமாய்க் கொண்ட) மௌனிகளை இமையா நாட்டத்தோடும் பார்த்து (இவர்மேல் வைத்த) மோகமும், (உத்துளனத்தால்) வெண்டிங்கள் போலும் விளங்காநின்ற அழகெழுதக் கூடாத (அவரது) திருமேனியும்;

மேல் பத்தி ஆன பதுமாதனன் கண்ணும் பானுவும் போல் தான் ஆய்ச் சொப்பனத்திலும் எதிர் ஆகும்—பிரமனது நான் முகங்களினும் மேன்மைபெறு பந்திபோல

விளங்குவதான எண் கண்களும், (அக் கண்கட் கெதிர் தோன்றும்) பானுவும்போல், (யான் கருதா திருப்பினும்,) அவை தாமாவாய் வந்து, சொப்பனத்திலும், சாக்கிரத்தினும், (என துளக் கண்ணிற்கும் முகக்கண்ணிற்கும்) எதிரே விளங்குவதாம்.

(குறிப்பு.) சுகாதீத முத்தியை அடைந்த ஞானிகட்கு ஞானசாதகரைக் கண்டால் பாசங்களை எல்லாம் கடந்து இவ்வளவு வந்தாரென்று, அவர்மேற் சந்தோஷமும் பிறக்குமாகலின், “மோனிகளைப்பார்த் தீமையாமோகமும்” என்றார். “யான் பெற்றபேறு பெறுக இவ் வையக” மென்பதும் அது.

பதுமாசனன் இமையா நாட்டத்தையும், அதற் கெதிர் தோன்றும் பானுவையும், உவமை கூறினமையான், அவர் மேல் வைத்த மோகத்தையும், அவரது திருமேனியையும் தம்துளம் மறவா தென்பதாயிற்று.

எனதெனும் பெயர் எஞ்சி நின்றது.

சொப்பனத்திலும் என்ற உம்மையால் சாக்கிரத்தும் என்று வருவிக்கப்பட்டது.

இத் திருவெண்பாவால் எமக்கும் இங்ஙனம் இருக்கும் என்று ஞானிக ளருமை அறிவித்தவாறு காண்க. (ங்எ)

உருகு பரமசுக வல்லாச நோக்குந்
திருமுகமும் புன்முறுவற் றேசுந்—திருநீறும்
தற்பாவ மாண்ட சரீரத்தி லோர்சாத்து
மற்றே வெறுமனழ காம்.

(உரை.) உருகு பரமசுக உல்லாச நோக்கும் திருமுகமும் புன்முறுவல் தேசம் திருநீறும்—உள்ள முருகப்பண்ணுநின்ற பரமசுக உல்லாசத்தோடுங் கூடிய திருநோக்கமும், (அவ் விற்பக் களிப்பால் தெய்வத்தாமரை மலர்ந்ததுபோல விளங்கா நின்ற திருமுகமும், (அவ் விற்பம் பொங்கி

மேன்மே வெழலால் தோன்றும்) மந்தகாசப் பிரகாசமும், திருமேனி முழுதும் பூசுவதாகிய, திருவெண்ணீர் றழகும்,

தற்பாவ மாண்ட சரீரத்தில் ஓர் சாத்தும் அற்றே வெறுமன் அழகு ஆம்—(பஞ்சபூத குணங்களாகிய) தற்பாவம் இறந்துநின்ற திருமேனியில் (கூடியும் கூடாதிருந்த ஞானிகளது திருமேனியில் தோற்றும். அவை அங்ஙனம் தோற்றுவன அன்றி, அவற்றான் அவர்க்கு) யாது சிறப்பும் இன்று. அவை வாளா தோற்றும் அழகுகளாம்.

(குறிப்பு.) ஆகந்தம் தோற்றும்போது உள்ளம் கெட்குருகத் தோன்றும் ஆகலின், “உருகுபரமசுகம்” என்றும், சடசித்துக்களாயுள்ள பொருள்களெல்லாம் அவர்க்குச் சுக சொரூபமாய்த் தோற்றும் ஆகலின், அவர் நோக்கை “பரமசுகவுல்லாச நோக்கு” என்றுங் கூறினார்.

* ‘: *

*

வினையேன் மனத்துத்

தேனையும் பாலையுங் கன்னிலையு மமுதத்தையுமொத் தூனையு மென்பினையு முருக்காநின்ற வொண்மையனே” என்பதும் அது.

“பூநாளுந்தலைசுமப்ப” என்றதுபோல் தோற்றும் என்பதைச் சாத்தும் என்று அருமை தோன்றக் கூறினார்.

உல்லாசநோக்கு முதலியன அவர் கருத்தாய்த் தேர்து ருது இயல்பாய்த் தோற்றலின், “அற்றே வெறுமனழகம்” என்றார்.

வெறுமன் என்பது கிராமியச்சொல்.

இத் திருவெண்பாவால் ஞானிகளைப் புகழ்ந்து கூறிய வாறு காண்க. (நா.)

வாடன் மணம்போல் வருந்தா வயிராக்யத் தோடு மெலிந்த வுடம்புடனே—கூடார்

* திருவாசகம் : நீத்தல் விண்ணப்பம்—2க.

நிருவிடயா நந்தசக நீங்காத நோக்குந்
திருமுகமுமென்னைவிடா தே.

(உரை.) வாடல் மணம்போல் வருந்தா வயிராக்யத்
தோடு மெலிந்த உடம்புடனே கூடார்—வாடற்பூவின் மணம்
சிறிது தோன்றுதல்போல் (சிறிது தோன்றும் பிரார்த்த
வாசனையோடும் போதத்தால்) வருந்திச்செய்யாத பாச வயி
ராக்யத்தோடும் தளராநின்ற திருமேனியுடனே கூடியிருந்
துங் கூடாராகிய ஞானிகளது,

நிருவிடய ஆநந்தசகம் நீங்காத நோக்கும் திருமுகமும்
என்னை விடாது—நிருவிடயமாய்த் தோற்றும் ஆநந்தமாகிய
சகம் (உட்போல் புறத்தும்) நீங்காத (அவ்வாநந்தத்) திரு
நோக்கும், திருமுகமும், என துள்ளத்தை எப்போதும்
விட்டுநீங்கா.

(குறிப்பு.) “வாடன்மணம்போல்” என்ற உவமை
மால் சிறிது பிரார்த்த வாசனையோடும் என்பது வருவிக்கப்
பட்டது.

வருந்திச் செய்யும் போதம் உடையாரது வயிராக்கியம்
போல் அன்று இவர்க்கு இயல்பாய்த் தோற்றலின், “வருந்தா
வயிராக்கியம்” என்றார்.

விடயாநந்தம்போல் எதிரீடற்ற இடத்தில் தோற்ற
லின், “நிருவிடயாநந்தம்” என்றார். ஏ - அசை.

இத் திருவெண்பாவால் அவரது அருமை கூறியவாறு
காரணக (நக)

ஆயின், இந்த ஞானிகட்குப் பெயர்? யாது எனின்,
மேற் கூறுகின்றார்.

தத்துவத்தின் போர்வை சரிந்த திகம்பரிபே
ரத்துவிதி யேகாந்தி யாநந்தி—சுத்தன்
றூரியனவ தூதன் றுறவிசிவ யோகி
நிருவாணி யென்விரத்த னென்.

(உரை.) தத்துவத்தின் போர்வை சரிந்த திகம்பரிபேர் முப்பத்தாறு தத்துவங்களாகிய போர்வை சரிந்த அதனால் திகம்பரியா யிருந்த ஞானியினது பெயர் (சொல்லுமிடத்து,)

அத்துவிதி ஏகாந்தி ஆந்தி : சுத்தன் தூரியன் அவ தூதன் துறவி சிவயோகி நிருவாணி என் வீரத்தன் என்— (சிவத்தோடு அத்துவிதமா யிருத்தலின்) அத்துவிதி யென் றும், (அங்ஙனம் அத்துவிதமா யிருப்பினும் தான் அச் சிவ மாகாமையான்) ஏகாந்தி யென்றும், (பூரணந்த மெல்லாம் தானாய் நின்று அநுபவித்தலின்) ஆநந்தி யென்றும், (மலத் திரவியங்களை நீக்கி நின்றலால்) சுத்தனென்றும், (மேலாய் பொருளை அடைந்தோ னாகலின்) தூரியனென்றும், (வர்க்கச் சிரமங்களைக் கடந்து நின்றலான்) அவதூத னென்றும், (தேகாதி பிரபஞ்சங்க ளெல்லாம் துறந்து நின்றலால்) துறவி யென்றும், (மற்றொன்றோடுங் கூட்டுறவின்றிச் சிவத்தோடும் கூட்டுறவா யிருத்தலின்) சிவயோகி யென்றும், (அத்துவா ஆறையங் கடந்து நின்றலான்) நிருவாணி யென்றும், அச் சிவத்தோடு அத்துவிதமாக இருக்கின்றே னென்னும் வாச னையும் இறந்துபோ யிருத்தலின்) வீரத்த னென்றும் நீ சொல்லுதி.

(குறிப்பு.) உடம்பைப்போர்த்து நின்று நீக்கிய போர் வைபோல் உயிரைப் போர்த்து நின்று நீக்கினமையால் “தத் துவத்தின் போர்வைசரிந்த” என்றார். அஃதன்றிப் பூதகஞ் சுகம் - பிரகிருதிகஞ்சுகம்-கலாதிகஞ்சுகம்-உயிர்தவகஞ்சுகம்- சத்திகஞ்சுகம் என்னும் இப்பஞ்ச கஞ்சுகங்களையும் நீக்கி நின்று ரொனினுமாம்.

அத்துவிதி யென்றதாதி இக் குணங்களெல்லா முடை யாகுகலின் இப் பெயர்களெல்லா மவற்றூரித்தாயின. (சு0)

இங்ஙனம் அகத்து ளாசையற்றுத் துறந்தோரையும் அகத்து ளாசை யிருக்கத் துறந்தோரையும் எங்ஙன மறியலா மெனின், மேற் கூறுகின்றார்.

சாதிக்கவேண்டின், விடயங்களை யடாதே, அடுத்தால் முன்னர் நீ விட்ட பற்றைக் கொல்லாம் இப்போதும் வந்து பற்றும், (இவை உன்னைப் பற்றுக அகலும்படி அத்துறவின் கண்) உறுதிப்பட கிற்றி.

(தற்பிடி.) கலா அடாது கடலின் கடுகின்ற கப்பலை அலை அலையாததுபோல, விடயங்களை அடாது துறவின் கண் நின்றோரை விடயபோதம் அலையாதென்பது இவ்வுவமைக்குறிப்பாற் காண்க.

விருதினோலுக்கு எவ் விதத்தானும் தன் பகைவனைச் சயங்கொள்வதே விருது, கூடாதாயினும் அவனோடும் பொருது இறத்தலை விருதுபோல், துறவினோலுக்குத் தன் பகை என்னும் மாயைப் படைகளாகிய முப்பத்தாறையும் கடந்து விடவாதலை துறவு, அங்ஙனம் கடக்கக் கூடாதாயினும் அதனைக் கடத்தற் கேதுவாய் சுத்த வாசனையோடு நின்று இறத்தலை துறவு ஆகலின், “விருதினவன்” போல், என்றும்,

வெற்றிக்கு அறுபதடித்தாறவு தாவத் தொடங்கினேனென் அறுபத் தோராமடி தாவினான் எனின் அது வெற்றி, அது தவறின் வெற்றியும் இழந்து அத் தாவினும் வீழ்வன்; அதுபோல, விடயங்களைத் துறக்கத் தொடங்கினேனென் அவ்விடயங்களையும் துறந்து தற்போதச்சுதையும் துறப்பதே துறவு, அங்ஙனஞ் செய்யாது அவ் விடயங்களைச் சாரின் அத் துறவினான் வரும் பெருமையும் இழந்து பிறப்பினும் வீழ்வன். ஆகலின், “வெற்றிக் குதிக்குதித்தோன்போல்” என்றும் கூறினார்.

“தத்துவத்தின் போர்வை” என்னுந் திருவெண்பா முதல் இம் முன்று திருவெண்பாவானும் ஞானிகளது பெயரும் தரமும் துறந்ததைச் சாதிப்பது மீட்டும் சாரலாகா விதன்பதும் அறிவித்தவாறு காண்க. (சஉ)

எட்டாய் அதிகாரம் அருளவந்ததைத் தன்மை முற்றும்.

ஒன்பதாம் அதிகாரம் வாதனைமாண்டார் தன்மை

—•••••—

குடும்பத்தோடுங் கூடியிருந்து ஞானம்பெற்று அக் குடும்பவாதனை மாண்டு நின்றார் தன்மை கூறினமையால் இவ் வதிகாரத்திற்கு வாதனைமாண்டார் தன்மை என்று பெயராயிற்று. துறவிகளா யிருந்து ஞானம் பெற்றோரும், அன்று, குடும்பிகளா யிருந்து ஞானம் பெற்றோரும் உள ராகலின், அவ்வதிகாரத்தின்பின் இவ்வதிகாரம் வைக்கப் பட்டது.

ஞானம் இல்லாவிடினும் வைராக்கியத்தால் வீட்டுநேறி அடையலாகாதோ எனின் மேற்கூறுகின்றார்.

ஞான மில்லாத வைராக்கி நன்றல்ல
கானவர்க்கு நோயினர்க்குங் கள்ளர்க்கு-மானதுவே
னெந்நிலைக்கே நின்றாலெ னெவ்விடயத் தேய்ந்தா
றன்னிழப்பே யின்பாந் தலம் [லென்

(உரை.) ஞானம் இல்லாத வைராக்கி நன்று அல்ல கானவர்க்கும் நோயினர்க்கும் கள்ளர்க்கும் ஆனது என்— (அகத்துப் பரிபுரண. ஞானம் இல்லாதார் (புறத்துச் செய் யும்) வயிராக்கியம் நன்றல்லவாகும், அஃது எங்ஙனம் எனின், (மலை கானில் சஞ்சரிக்கும்) வேடர்களுக்கும், வீடா கோயினர்க்கும் (பொருள் திருடும்) கள்வர்க்கும் (வைராக் கியம்) உண்டாவது என்னை? (ஆகலின், இவாது வைராக்கி யத்தோடு அவாது வைராக்கியம் ஒக்கும்;)

என் நிலைக்கே நின்றால் என் எவ் விடயத்து எய்ந்தால் என் தன் இழப்பே இன்ப ஆம் தலம்—(அகத்துப் பரிபுரண ஞானம் உடையார் அரசர்மை முதலியன உலக வியாபாரங் களில்) யாது நிலையில் நிற்பினும் என்னை? (வனிதாதி விட யங்களில்) யாது விடயங்களோடு கூடி யிருந்தாலும் என்னை?

அந் நிலையும் அவ் விடயங்களும் இவர்க்கிடமும் அன்று இன்பமும் அன்று தற்போத இழப்பே இடமும் இப்போத இழப்பில் தோன்றும் இன்பமே இன்பமும் ஆம்.

(குறிப்பு.) தழை உடுத்தல், மூலபலங்களைப் புசித்தல், இராப்பகல் கானிற் சஞ்சரித்தல், பனிமழை வெய்யில் காற்றுகளைப் பொறுத்தல் முதலியன கானவர் வைராக்கியம்; வனிதாதி விடயபோகங்களைத் துறந்திருத்தல், விடானோயினர் வைராக்கியம்; பகைவர்க்கு அச்சம் இன்றித் தம் உடலை இகழ்ந்து இருளிற்சேரல் முதலியன கள்வர் வைராக்கியம்; இவரது வைராக்கியங்களால் போத இழப்பும் இன்பமும் இன்றாயினபோல், அவரது வைராக்கியத்தானும் போதவிழப்பும் இன்பமும் இன்றாகலின், அவரது வைராக்கியத்தை இவரது வைராக்கியத்திற்கு உவமை கூறினார்.

அகத்துப் பரிபூரண ஞானம் உடையார்க்கு யாதாநிலையில் நிற்பினும் யாது விடயங்களைப் புசிப்பினும், அவற்றை அந்தப் பரிபூரண ஞானத்தால் பார்த்தழித்தலின், அவற்றோடும் தாக்கற்று நிற்பதும், இங்ஙனம் தாக்கற்று நின்றலால் போத இழப்பும் இப்போத இழப்பால் பேரின்பமும் உண்டாம் ஆகலின், ‘எந்நிலைக்கே நின்றாலென் எவ்விடயத் தேய்ந்தாலென் தன்னிழப்பே யின்பாந்தலம்’ என்றார். அஃது அன்றி, விடய இன்பத்திற்கு ஏதுவாய் உலக வியாபாரங்களைச் செய்வார்போல், இவர் யாது நிலையில் நின்றார் எனினும் அதனுள் தாக்கற்று நின்று சொருப இன்பத்திற்கு ஏதுவாய் தற்போத இழப்பைச் செய்வாரென்பதும், அவ்விடய இன்பங்களைத் தாம் அற்று அநுபவித்தால் அவற்றை அநுபவிக்குந்தோறும் தாம் அற்ற விடத்து உண்டாம் பேரின்பம் மேலிடமே அன்றி, அவ்வின்பம் ஓர் பொருளாய் அவர்க்குத் தோற்று தென்பதுங் காண்க.

“தன்னிழப்பே யின்பாந்தலம்” என்றமையான், அந் நிலையும் அவ் விடயமும் இடமும் இன்பமும் அன்றென்பது வருவிக்கப்பட்டது.

“வைராக்கியமென்பது” வைராக்கி என்று கடை குறைந்து நின்றது. (க)

ஞானம் பெறுவோர்க்கு இவ்வாழ்க்கையைத் துறக்க வேண்டாவோ எனின், மேற் கூறுகின்றார்.

எல்லாச் சமயங்க ளுந்துதிக்கு மில்லறத்தி னில்லாம னீத்தாரென் னீத்தாலென்—புல்லறவைத் தீரத் தெளிந்து சிவத்தோடும் பற்றற்ற ராகிற் பிறப்பறுக்க லாம்.

(உரை.) எல்லாச் சமயங்களும் துதிக்கும் இவ் அறத் தில் நில்லாமல் நீத்தார் என் நீத்தால் என் — சமயங்களெல் லாம் இது நன்று என்று புகழ்ந்து கூறுகின்ற இவ்வாழ்க் கையில் நில்லாமல் இதனைத் துறந்தார் (இத் துறவிற்குத் தகுமென) மற்றியாது துறந்தாலும் எனின, இத் துறவி னாற் பிறப்பறுக்கக் கூடுமோ?)

புல் அறிவைத் தீரத் தெளிந்து சிவத்தோடும் பற்று அற்றார் ஆகில் பிறப்பு அறுக்கல் ஆம்—‘தற்போதம் கருவிப் போதங்கள் ஆய) புல்லறவை (ஞானகுருவால்) நன்றும் விசாரித்தறிந்து (= தனைக்கெடுத்து) சிவத்தோடும் இரண் டறக் கலந்து, (அச் சிவத்தோடுங் கலந்திருக்கின்றோம் என்னும்) வாசனைப்பற்றும் அற்றார் எனின் (அவர்க்கே) பிறப்பறுக்கலாம், (மற்றையர்க்குக் கூடாது.)

(குறிப்பு.) சமய நூல்களெல்லாம் இவ்வறத்தையே மேம்பாடாகக் கூறுதலின், “எல்லாச் சமயங்களும் துதிக்கு மில்லறத்தை” என்றார்.

* “அறனெனப் பட்டதே யில்வாழ்க்கை யஃதும் பிறன்பழிப்ப தில்லாயி னன்று.”

என்பதும் அது.

“ நீத்தாரென்னீத்தாலென் ” என்றது அவ்வில்வாழ்க்
கையைத் துறந்த பின்னரும், உடலொறுத்தல், ஊண்
வெறுத்தல், உடை துறத்தல், ஊரொடுக்கந் துறத்தல்
முதலியன துறந்து நின்றலெனக் கொள்க.

“ புல்லறிவைத் தீரத்தெளிந்து சிவத்தோடும் பற்றற்ற
ராகிற் பிறப்பறுக்கலாம் ” என்றமையால், இங்ஙனம் தெளி
ந்து பற்றற்றது உடையார் இல்லறத் துறவறங்களில் நின்
றாலும் பிறப்பறுப்பார் என்பதும், இவையில்லார் யாது
துறந்தாராயினும் பிறப்பறார் என்பதுங் காண்க. தற்போதம்
கருவிப்போதம் இரண்டும் புல்லறிவு ஆகலின், பொதுப்படப்
“ புல்லறிவு ” என்றார். தீரத்தெளிதல் அவற்றை உள்ளபடி
அறிந்து கெடுத்தல். (உ)

மனையிழக்கி லோமனது மாறுது மாய்த்த
தனையிழக்கி லோசிவனைச் சார்ந்தங்—சனுபவிக்கை
போகா தநுடோகிற் பூரணமாம் பூரணந்தா
னாகா திருப்பதெவர்க் காம்.

(உரை.) மனை இழக்கிலோ மனது மாறுது மாய்த்த
தனை இழக்கிலோ சிவனைச் சார்ந்து அங்கு அநுபவிக்கை
போகாது அதுபோகில் பூரணம் ஆம்—(நீர் இங்ஙனம்
கூறிய ஆற்றான் இல் வாழ்க்கையைத் துறப்பது துற
வன்றோ எனின்,) அவ் வில்வாழ்க்கையைத் துறக்கின்
(அதன்கண் நின்று அநுபவித்த விடயவாதனை மனத்தின்
கண் மாறுது எழும் ஆகலின், அது துறவு அன்று; ஆயின்,
மனத்தை மாய்ப்பது துறவோ எனின், மனத்தை) மாய்த்த
(தற்போதம் எழும் ஆகலின், அது துறவு அன்றாயின்)
தற்போதம் இழப்பதோ (துறவு எனின், அத் தற்போதம்
இழக்கில்) சிவத்தை அடைந்து ஆண்டுச் சுகத்தை அநு
பவிக்கை போகாது ஆகலின், அது துறவு அன்று; ஆயின்,
சுகப்பே ரிழப்பது துறவோ எனின்,) அச் சுகப்பேறு
போகில் சிவபூரணந் தானும், (அப்போது இங்ஙனம் சிவ

பூரணத் தான் ஆனேன் என்னும் வாதனை தோன்றும் ஆக
லின், அது துறவு அன்று ; ஆயின் இனித் துறவு தான்
யாது எனின்,)

பூரணம் தான் ஆகாது இருப்பது எவர்க்கும் ஆம்—
அச் சிவபூரணத் தான் ஆனேன் என்னும் வாதனையு
மறந்து நிற்பது துறவு, (இங்ஙனம் சிவபூரணத் தான் ஆகா
திருப்பதாய் துறவு) யாவர்க் குண்டாம்?

(குறிப்பு.) 'மாய்த்த' என்பதற்கும் 'தனையிழக்கில்'
என்பதற்கும் இடையில் தற்போதம் எழும் என்பது வருவித்
கப்பட்டது.

இம் மூன்று திருவெண்பாவானும் மெய்த் துறவு
வது இதுவென்று அறிவித்தவாறு காண்க. (உ)

இவ்வாழ்க்கையோடு கூடியிருந்தும், இத் துற வெய்தி
றோரைத் துறவிகளென்று சொல்லப்படுமோ எனின், மேற்
கூறுகின்றார்.

மாயாபோ கத்தரசாய் வாழ்ந்தாலு மாமணிபோற்
றோயா தவரே துறந்தோர்கள்—தோய்வாரேற்
சேரும் விதைபோலத் தீர்ந்தவிடத் தேதிரும்பும்
வேரொன் றதுவே வினை.

(உரை) மாயா போகத்து அரசு ஆய் வாழ்ந்தாலு
மாமணிபோல் தோயாதவரே துறந்தோர்கள்—மாயா போகத்
துக்கெல்லாம் அரசாகி (அப் போகங்களை அதுபவித்த
வாழ்ந்தார் ஆயினும், மகத்தாகிய மாணிக்கமணி (ஒன்றோடு
தோயாது நின்றதுபோல், அவற்றோடும்) தோயாது நின்ற
வரே துறந்தோரென்று சொல்லப்படுவர் ;

தோய்வாரேல் சேரும் விதைபோலத் தீர்ந்த இடத்தே
திரும்பும் வேர் ஒன்று அதுவே வினை—(படிகமணிபோல்
யாதொன்றோடாயினும்) தோய்வாரெனின், நிலத்துச்சேரும்

வித்துப்போல (உடல்) இறந்த காலையில் (நின்று நீங்கிய பற்றின்கண் மீட்டும்) திரும்பும் ஓர் மூலமும் அப் பற்றுடை மையே, வினையென்பதும் அப் பற்றுடைமையே யாம்.

(குறிப்பு.) மாமணி தன்னை அடுத்த வன்னங்களைக் கவ ராது, தனது பிரகாசத்தை அவற்றின்மேல் வீசி நின்றாற் போல, யாது விடயங்கள் வந்தடுப்பினும் அதில் தோயாது, தமது ஞானப்பிரகாசத்தை அவற்றின் மேல் வீசி நின்ற லான் “மாமணிபோற்றோயாதவர்” என்றும்; உடம்பிற்குப் புறம்பாய் பற்றுக்களை ஒழித்து, அவ் வுடம்பாய் நின் றோரைத் துறந்தோர்கள் என்று சொல்வதுபோல, உயிர்க் குப் புறம்பாய் கருவிகள் முப்பத்தாறையும் ஒழித்து அறி வாய் நின்றோரைத் “துறந்தோர்கள்” என்றார்; நிலத்திற் சேரும் வித்துப்போல் உடல் இறந்தகாலே நின்ற பற்றின் கண் மீட்டும் உயிர்வந்து அடைந்து உற்பத்தியாகலின், “சேரும் விதைபோல்” என்றும்; உடல் நீங்கும் காலே உயிர்க்கு எந்த வாசனை யிருந்தது அந்த வாசனையோடும் பிறப்பின்கண் மீள்கலான், “தீர்ந்த விடத்தே திரும்பும் வோர்” என்றும் பற்றுள்ள விடத்து வினையும் உளவாகலின் “அதுவே வினை” என்றுங் கூறினார்.

“அவாவென்ப வெல்லா வுயிர்க்குமெஞ் ஞான நூற் தவாஅப் பிறப்பிலும் வித்து”

என்பதும் அது.

“அதுவே” என்பதனைப் பற்றுடைமை எனக் கொள்க.

இத் திருவெண்பாவால் எந் நிலையில் நின்றாலும், அத னுட் பற்றுறுதி உடையோர்க்கே வீடென்று அறிவித்தவாறு காண்க. (ச)

விடயங்களை அநுபவிப்பினும் அவற்றுட் கூடாரென் னீர் இவென்னை எனின், மேற் கூறுகின்றார்.

* திருக்குறள் - ௩௬௧.

ஒரு குடைக்கீழ்வாழலகத்தோர்க்கு றும்புருண்டோ
வருணிழற்கீழ் வாழ்வா ரறிவு — கருவிகளிற்
போனாலென் சேற்றுத்தூள் போலோ பருந்துநிழல்
போனாற்போற் றோயாமற் போம்.

(உரை.) ஒரு குடைக்கீழ் வாழ் உலகத்தோர் குறும்பு
ஊர் உண்டோ அருள் நிழற் கீழ் வாழ்வார் அறிவு கருவி
களில் போனால் என் சேற்றுத்தூள் போலோ—(பூமியெல்
லாம்) ஒரு குடைக்கீழ் ஆள்வோன் உலகத்து வாழ்வோர்க்
குக் குறும்புரால் தன்பம் உண்டாமோ? அதுபோல்,
(எங்கும் பரிபூரணமாய் நின்ற) திருவடி நிழற்கீழ் (ஆகத்தச்
செல்வத்தோடும்) வாழ்வார் அறிவு விடயங்களிற்சென்றாலும்
என்னை? (அவ்வறிவிற்கு அவ் விடயங்கனான் வரும்மயக்கம்
மாதும் இன்று, மாயைக்கீழ் வாழ்வார் அறிவு போல் அவ
ரறிவு) சேற்றுக்குள் தூள்போல் அழுந்தமோ?

பருந்துநிழல் போனாற்போல் தோயாமல் போம்—
பருந்தின் நிழல் ஒன்றில் தோய்ந்தும் தோயாது போனாற்
போல் (அவாறிவு அவ் விடயங்களில்) தோய்ந்தும் தோயாது
நீங்கும் (என்று அறிதி.)

(குறிப்பு.) ஒரு குடைக்கீழ் வாழ்வார் மற்ற யாதோர்
ஊருக்குச் செல்லினும், அவ்வகையனது ஆணையால் குறும்பு
செய்வாரும், இவரான் வரும் தன்பமும், அவர்க்கு இச்சு
யது போல், திருவடிக்கீழ் வாழ்வார் அறிவு விடயங்களிற்
சென்றாலும், அத்திருவடிப் பரிபூரணமாய் நின்றலின், இவ்
விடயங்கள் மயக்குவதும், தான் மயங்குவதும், இவ்வறிவிற்கு
இன்றும் ஆகலின், அங்ஙனம் உவமை கூறினார்.

பருந்தின் நிழல் தோய்த்தவாதே நில்லாது விரைவில்
நீங்குதல்போல், அவ்வறிவு விடயங்களில் தோய்த்தவாதே
மயங்காது விரைவில் கீழ்க் திருவடிக்கீழ் நின்றலான்,
இங்ஙனம் உவமை கூறினார். பருந்தினை அவர்க்கும், அதன்
நிழலை அவாது அறிவிற்கும் உவமையாகக் கூறியவாறு
காண்க.

இத் திருவெண்பாவால் விடயங்கள் அவர் அறிவை மயக்காது என்பதும், அவ்விடயங்களில் அவாறிவு தோயாது என்பதும், அறிவித்தவாறு காண்க. (டு)

நெய்யுண்ட நாயென்ன நீரி னிழலென்ன
மையுண்ட கண்போன் மனைவாழ்வார்—தும்ப
விருளால் விலையேறு மாணிக்க மெல்லாப்
பொருள்போல வல்லாப் பொருள்.

(உரை.) நெய் உண்ட நாய் என்ன நீரில் நிழல் என்ன
மை உண்ட கண்போல் மனைவாழ்வார்—நெய்யை உண்டு
மீட்டும் கக்காநின்ற நாய்போலும் (தடாக தீர்த்தில் நிற்கும்
மரம் மேல்முகமாய் நிற்கவும் அத் தடாக) நீரில் கீழ்முகமாய்த்
தோன்றும் ஆம் மரநிழல் போலும், (பிறர்க்கு அழகாய்த்
தனக்குக் கரிப்பாயிருக்கும்) மையுண்ட கண்போலும் (அந்த
ஞானிகள்) இல் வாழ்க்கையோடுங் கூடியங் கூடாதிருந்து
வாழ்வார்; (இங்ஙனம் வாழ்வாராயின், ஞானிக்கும் அஞ்
ஞானிக்கும் பேதம் என்னை எனின்,)

இருளால் விலை ஏறும் தும்ப மாணிக்கம் எல்லாப்
பொருள்போல அல்லாப்பொருள் — இருளைத் துறந்து
பிரகாசித்தலான்) இருளான் விலையேறும் நிருமலமாயுள்ள
மாணிக்கமணி (அவ்விருளான் மறையும்) மற்றெல்லாப்
பொருள்களைப்போலும் அல்லாதபொருள், (அதுபோல்)
இவ்வாழ்க்கை இருளால் தாம் மறைந் திருப்பாரைப்போல
மன்றி, அவ்வில்வாழ்க்கை இருளைத் தமது ஞானப் பிரகாசத்
தால் நீக்கிநின்று விளங்குவர் ஞானிகள் என்று அரிதி.

(குறிப்பு.) நெய்யை உண்டபின் வயிற்றில் எட்டுணை
யேனும் தங்காது மீட்டும் கக்கலான், அந் நெய்யினது சார்ப்
அதன் உடலிற் சாராததுபோல, விடயங்களைத் தாம் அற்று
அநுபவித்துச் சிவத்திற்கு ஆக்கலான், அவ் விடய வாசனை
இவரைக் காராது ஆகலின், “நெய்யுண்ட நாயென்ன”
என்றும்;

கரையின்கண் மாம் மேல்முகமாய் நிற்கவும் அதனது
நிழல் நீரின்கண் கீழ்முகமாய்த் தோற்றுதல்போல், சகலத்
தையும் கடந்த சிவத்தைத் தாம் பிரியாதிருக்கவும் மனைக்
கண் இருத்தல்போல் தோற்றவின், “நீரினிழலென்ன”
என்றும்;

பிறர்க் கழகாய்த் தனக்குக் கரிப்பதா யிருக்கும்
மையுண்ட கண்போல், பிறர்க்கு மனைக்கண் வாழ்கின்றது
போல் தோற்ற, தமக்கு இப் பிரார்த்தவாசனை என்றைக்கு
ஒழியும் என்று வெறுப்பாய்த் தோற்றவின், “மையுண்ட
கண்போலும்” என்றுங் கூறினார்.

மாணிக்கம் பகலைப்பற்ற இரவில் மிகவும் பிரகாசிப்பது
போல், மெய்ஞ்ஞானிகட்குத் துறவைப்பற்றி இவ்வாழ்க்கை
யில் ஞானம் மிகவும் பிரகாசிக்கும் ஆகலின், “இருளால்
விலையேறு மாணிக்க மெல்லாப் பொருள்போல வல்லாப்
பொருள்” என்றுங் கூறினார் (க)

ஞானியும் அஞ்ஞானியும் குடும்பத்தோ டிருப்பதனால்,
அவர்க்குப் பிறப்பு இன்றுயது என்னை, இவர்க்குப் பிறப்பு
உண்டாயது என்னை எனின், மேற் கூறுகின்றார்.

தொடைதட்ட லொன்றே துயிற்கும் விழிக்கும்
படிகத் திருண்மணிக்கேன் பற்று—மடிபார்த்துக்
கூடப்போங் கள்ளனைப்போற் கூடக் குடும்பக்கூத்
தாடிக்கேன் மேற்பிறப்புண் டாம்.

(உரை.) துயிற்கும் விழிக்கும் தொடைதட்டல்
ஒன்றே படிகத்து இருள் மணிக்கு ஏன் பற்றும்—துயிலும்
பருவம் உடையோன் துயிறற்குத் தொடைதட்டலும்,
விழிக்கும் பருவம் உடையோன் விழித்தற்குத் தொடை
தட்டலும் ஒன்றேயாம். (அதுபோல், ஞானி மனைவி முத
லிய குடும்பத்தார் வந்து சருவுந்தோறும் அகமுகமாய்த்
தற்போத ஒழிவில் நின்று ஆகந்த நித்திரைபண்ணுவான்.

அஞ்ஞானி தன் மனைவி முதலிய குடும்பத்தார் வந்து சருவுந் தோறும் சகமுகமாய் நின்று மயக்கத்தில் அழுந்து வான் ஆயின் ஞானிக்கும் அஞ்ஞானிக்கும் பேதம் இங்ஙனம் ஆயினும், அந்த ஞானிக்குக் குடும்பத்தில் இருக்கின்றேன் என்னும் வாசனையாயினும் தோன்றாதோ எனின்,) பழிகத்தில் 'பற்றும் பஞ்சவன்னமாகிய) இரள் மாணிக்க மணிக்கு ஏன் பற்றும்? (அதுபோல, அக் குடும்பந் தானும் நின்ற அஞ்ஞானிக்கு ஏறும் வாசனை குடும்பத்திற் பற்றின்றி நிற்கும் ஞானிக்கு ஏன் ஏறும்? இங்ஙனங் குடும்பவாசனையும் ஏறுதிருத்தலான்,)

அடிபார்த்துக் கூடப்போம் கள்ளனைப்போல் கூடாக் குடும்பக் கூத்தாடிக்கு மேல் பிறப்பு ஏன் உண்டாம்— (பொருள்களைக் களவு கொடுத்தோர்கள்) அவன் அடி பார்த்துச் (செல்ல, அப்பொருள் களவுகொண்டோன் அவரோடுங் கலந்துகொண்டு அவ்வடிபார்த்துக்) கூடச்செல்லும் அக் கள்வனைப்போல், (குடும்பத்தார்க்குச் சுகதுக்கம் வந்தகாலம் அவரைப்போல் தானும் அவர்க்குக் காயத்தால் பூரிப்பும் வாட்டமும் உடையவனைப்போற் காட்டி அவரோடுங் கூடி நின்றும் மனத்தான் அவரோடும்) கூடாத குடும்பக் கூத்தாடியாகிய அந்த ஞானிக்கு மறு பிறப்பு ஏன் உண்டாம்?

(குறிப்பு.) தொடைதட்டலால் தயில்வதும் விழிப்பதும் அவர்க்கு இயல்பாயினபோல், குடும்பத்தால் சுகமுகப்படுவதும் சகமுகப்படுவதும் இவர்க்கு இயல்பாயின என்பதுங்கொள்க.

பார்ப்பான் தோட்டிவேடம் போட்டு நடிப்பினும், தன்னை வேறுகண்டு நின்றாற்போல், இவன் குடும்பிபோல் இருப்பினும், தன்னை வேறுகண்டு நின்றான் ஆகலின் “குடும்பக்கூத்தாடி” என்றார். (எ)

நீர் இங்ஙனங் கூறிய ஆற்றான் ஞானிக்கு இல்லறமும் துறவறமும் சரியோ எனின், மேற் கூறுகின்றார்.

தொடும்போ சுழல்காற்றுத் தூளம்போற் றெட்டு
விடும்போது மங்ஙனே விட்டு—நடந்தாலு
மாகாய நீங்காம லாடியது போலடங்கு
மேகாந்திக் கெங்கிருந்தா லென்.

(உரை.) தொடும்போது சுழல்காற்றுத் தூளம்போல்
தொட்டு விடும்போதும் அங்ஙனே விட்டு நடந்தாலும்—
(விடயங்களைப்) பற்றும்போதும் சுழல்காற்றுத் தூளத்தைப்
பற்றுவதுபோற் பற்றி, (அவ்விடயங்களை) விடுக்கும்போதும்
அச் சுழல்காற்றுத் தூளத்தை விடுப்பதுபோல் விடுத்து,
(அங்ஙனம் ஞானியின தறிவு விடயங்களைப் பற்றி விடுத்துச்)
சென்றாலும்,

ஆகாயம் நீங்காமல் ஆடி அடங்கும் அதுபோல் ஏகாந்
திக்கு எங்கு இருந்தால் என்—(தூளத்தைப்பற்றும்போதும்)
ஆகாயத்தைவிட்டு நீங்காமற் பற்றி, (சுழன்றும் போதும்
அவ்வாகாயத்தை விட்டு நீங்காது) ஆடி, (அத்தூளத்தை
விடுத்து அவ்வாகாயத்துள் அடங்கும் அச் சுழல்காற்றுப்
போல, (விடயங்களைப் பற்றும் போதுந் திருவருளை விட்டு
நீங்காது பற்றி, அநுபவிக்கும்போதும் அவ்வருளை நீங்காது
அநுபவித்து, அவ் விடயங்களை விடுத்து அவ்வருளில் அடங்
கும்) ஏகாந்தியாகிய ஞானிக்கு (இருவகை அறங்களில்)
எவ்வறத்திருந்தால் என்னை? (அவற்கோர் பற்றும் இன்று—

(குறிப்பு) “ஆகாயநீங்காமலாடி” என்றதனால், தூளத்
தைப் பற்றும்போதும் ஆகாயம் நீங்காமற்பற்றி என்பது வரு
விக்கப்பட்டது.

“அதுபோலடங்கும்” என்றமையால், ஆடி என்றதன்
பின்னர் அடங்குமென்பது வருவிக்கப்பட்டது.

இங்ஙனம் செய்தாலும் அவரிருக்கும் இடம் திருவருள்
ஆகலின், “ஏகாந்தி” என்றார். (அ)

இங்ஙனம் குடும்பத்திருந்தும் அதன்கட் சார்பு ஒழிந்து
நின்றார் யாவர் எனின், மேற் கூறுகின்றார்.

சுந்தரனார் சேரர்கோன் சோழர் குறுமன்னர்
மைந்தருட றம்முடலை வாட்டினர்க—ளந்தமிலாப்
பத்தரோடு ஞான வயிராக் கியர்பலர்க்கு
மொத்ததுசார் போத வொழிவு

(உரை.) சுந்தரனார் * * * போத ஒழிவு—சுந்தர
மூர்த்தி நாயனார், சேரமான் பெருமான் நாயனார், செங்கட்
சோழ நாயனார், புகழ்ச்சோழ நாயனார் ஆகிய சோழராசாக்
கள் மெய்ப்பொருள் நாயனார் கழற்சிங்க நாயனார் முதலிய
குறுமன்னர், மைந்தருடலை வாட்டிய சிறுத்தொண்ட நாய
னார், தம்முடலைவாட்டிய கண்ணப்ப நாயனார், அரிவாட்டாய்
நாயனார் முதலியோர், நாசமில்லாத திருநீலகண்ட நாயனார்
அதிபத்தரோடு மற்றும் உண்டாகிய ஞானிகள். வைராக்கி
யாராயுள்ள இம் மெய்யடியார் பலருக்கும் குடும்பத்தில் கூடி
யிருந்தும் அதன்கட் சார்போதம் ஒழிந்து நின்றல் ஒன்றும்
ஒத்திருந்தது, (ஆகலின், சார்போதம் ஒழிவோர் எவ்வறத்
திருப்பினும் ஒழிந்து நிற்பர், ஒழியாதார் எவ்வறத்திருப்பி
னும் ஒழியார் என்று அறிதி.)

“நெய்யுண்டநா” யென்னுந் திருவெண்பா முதல்
இவை நான்கு திருவெண்பாவானும், பற்றற்ற ஞானிகட்கு
இவ்வாழ்க்கையில் ஞானவொளி லீளங்கலின், இரவு விளக்
குப்போன்று அந்த ஞானம் பயன்பட்டு அதிகமாம் என்ப
தும், அவர் அக் குடும்பத்தில் பற்றிலராகலின் பிறப்பு உண்
டாகாது என்பதும். அவர் எவ்விடத்திருப்பினும் நிலை
அயரார் என்பதும், இவ்வாறு குடும்பத்திலிருந்தும் ஞானி
களா யிருந்தோர் இவரிவ ரென்பதும், அறிவித்தவாறு
காண்க. (க)

ஒன்பதாம் அதிகாரம் வாதனைமாண்டார் தன்மை

மு ற் று ம்.

பத்தாம் அதிகாரம்
நிலையியல்பு



இதனுட் கூறிய உண்மைநிலை தவறினும், மீட்டும் அதனைச் சென்றடைதற்கு உபாயங் கூறினமையான், இவ் வதிகாரத்திற்கு நிலையியல்பென்று பெயராயிற்று.

அறியார் வழிகேட் டறிந்து நடக்க
வறிவா ரறிவென் றறியார்—மறையாக்
குடையிருக்கத் தாமே குதித்துங் கடந்து
மடர்மழைக்கே வாரவர்போல் வார்.

(உரை.) வழி அறியார் கேட்டு அறிந்து நடக்க அறி வார் அறிவு என்று அறியார்—(தாம் கருதிய ஊருக்குச் செல்லும்) வழி அறியார் (அவ் வழி யறிந்தோரைக்) கேட் டறிந்து நடக்கவும் (தம்மால் அறிந்து நடப்பதாய்க் கருதுவ ரன்றி அவ்வழி) அறிவார் (அறிவித்த அறிவு தாம் அவ் வழி அறிந்த) அறிவென்று அறியார், (அதுபோல, தாம் முன்னர் அறியாத கருவிகள் முப்பத்தாறையும் இப்போது அருள் அறிவிக்க, அவற்றை அறிந்து கடந்து செல்லவும், தம்மால் அவற்றை அறிந்து கடந்து சென்றதாய்க் கருதுவரன்றி, அவ்வருள் அறிவிக்க அறிந்த அறிவு தாம் அக் கருவிகளை அறிந்த அறிவென்று அறியார்;)

அடர் மழைக்கு ஏவார் அவர் மறையாக் குடை இருக் கத் தாமே குதித்தும் கடத்தும் போல்வார்—அடர் மழைக் கண் ஓரூர்க்குச் செல்லத் தொடங்கினோர் (மழை தம்மேல் தாக்காதபடி தமக்கு) மறைப்பாகக் குடை கைக்கண் இருக்க வும் (அக்குடையைத் தம்மேற் கொண்டு செல்லாது மழைத் திவலைகட்கு இடையே) தாமே குதித்துங் கடத்தும் (அவ் வடர் மழைக்கண் நனைந்து) செல்கின்றாராப்போல், (கருவி

களைக் கடந்து வீடடையக் கருதினோர் அக் கருவிகள் தம் முன் தாக்காதபடி அந் தயமைவிட்டு நீங்காதிருக்கவும், இவ் வருளை முன்னிட்டுக்கொண்டு செல்லாது, அக் கருவிகளைத் தற்போதத்தால் அறிந்தும் கடந்தும் செல்வதாகக் கருதி அவற்றுள் நுழைவார் இதென்னை?

(குறிப்பு) முன்னர் அறியாதிருந்த கருவிகளை இப்போது அறிய வந்தது திருவருளால் என்று அறியாது. தம்மால் அறிந்ததாகக் கருதினமையால், இங்ஙனம் உவமை கூறினார்.

கருவிகளை நீக்கத் தொடங்குவோர் திருவருளை முன்னிட்டுக்கொண்டு நீக்காது, தற்போதத்தை முன்னிட்டு நீக்கத் தொடங்கின், அக் கருவிகள் நீங்காது பண்டைப்படி மூடும்; ஆகலின், இங்ஙனம் உவமை கூறினார்.

இத் திருவெண்பாவால் கருவிகளை அறிந்து நீங்கி நின்ற அறிவு அருளறிவிக்க அறிந்த அறிவென்று அறிய வேண்டும் என்பதும், கருவிகளை நீக்கிச் செல்லும்போது தற்போதத்தைப் பின்னிட்டு அருட்போதத்தை முன்னிட்டு நீக்கிச் செல்லவேண்டும் என்பதும், அறிவித்தவாறு காண்க.

கருவிகளை இங்ஙனம் நீக்கித் திருவருளைக்கூடும் விட்டை கூடாதாயினும், கேவல சகலங்கள் தாக்காது அருளை எவைக்கும் தாரகமென்று அறிந்து நின்றற்கு உபாயம் யாது எனின், மேற் கூறுகின்றார்.

செத்துப் பிறவாமற் றேடித் திரிகையிலே
செத்துப் பிறந்து திரிவீரே—சுத்த
விருட்கே வலசகலம் போகவெதி ரிட்ட
வருட்போத ராய்த்திரியா மல்.

(உரை.) எதிரிட்ட இருள் கேவல சகலம் போகச் சுத்த அருட்போதர் ஆய்த் திரியாமல்—(உமது அறிவிற்கு) எதிரிட்ட மயக்க வடிவாகிய கேவலாவத்தையும் (விகற்ப

வடிவாகிய) சகலாவத்தையும் போக, இவைகள் தாக்காத சத்தாவத்தையில் நின்று, அருளே எவைக்கும் தாரகம் என்று அறிந்து நாடி அவ்வருட் போதராய்ச் சஞ்சரியாமல்

செத்துப் பிறவாமல் தேடித் திரிகையிலே செத்துப் பிறந்து திரிவீரோ—(இனிமேல்) இறந்து பிறவாமல் (இப் போது பிறப்பிறப்பைக் கடந்து நின்ற வீடு) தேடிப் (பாவனை முதலிய செய்து உள்ளே) சுழலுமிடத்துத் தானே (கேவலாவத்தையில்) இறந்தும் (சகலாவத்தையில்) பிறந்துஞ் சுழல்வீர் (இது என்னை?)

(குறிப்பு.) மயக்கமாய் வந்தடுப்பது கேவலம், விகற்பமாய் வந்தடுப்பது சகலம், மயக்கம் வந்தடுத்தபோது மயக்கவடிவாய் நின்றும், விகற்பம் வந்தடுத்தபோது விகற்பவடிவாய் நின்றும் மயக்கம் நீங்கியபோது அம் மயக்கத்தை மயக்கம் என்றறிந்தும், விகற்பத்திற் சென்று மீண்டபோது அவ் விகற்பத்தை விகற்பம் என்றறிந்தும், இங்ஙனம் அவற்றில் மறைந்தும் சுழன்றும் அவற்றை இவை என்று அறிந்து நின்ற அறிவு தான் என்றறிந்து, அவற்றையும் தன்னையும் தனக் கறிவித்தது அருளென அறிந்து, அவ்வருள் தன்னை எப்போதும் விட்டு நீங்காதென்று அறிந்து, அவ்வருளே நாடி நிற்கவே, அம் மயக்க விகற்பமாகிய கேவல சகலங்களில் நீங்கி, அருள் பூரணமாய்ப் பிரவேசிக் கும் ஆகலின், “இருட் கேவலசகலம் போகவெதிரிட்ட வருட்போதராய்த் திரியாமல்” என்றார்.

இத் திருவெண்பாவால் ஆன்ம போதஞ் சீவியாத அருட்போதத்தை நாடி நின்றால், அவ்வருள் அறியப்படும் என்று அறிவித்தவாறு காண்க. (உ)

இங்ஙனம் சகல கேவலங்கள் தன்னால் அறியப்படுதலின் அவற்றைத் தன்னால் நீக்கக்கூடாதோ எனின், மேற் கூறுகின்றார்.

சகலமுங் கேவலமுந் தாக்கறுப்பான் றுளே
பகல்விளக்கோ டுச்சிப் படிகம்—தகவைத்தா
மூட்டி யறக்குவது நாமேநம் முட்கலப்பு
நாட்டமொழி யென்றருளி னான்.

(உரை.) தாளே சகலமும் கேவலமும் தாக்கு அறுப்
பான் பகல் விளக்கோடு உச்சிப் படிகம் தக வைத்து ஊப்
ஊட்டி உறக்குவதும் நாமே—(நமதருளே முன்னிட்டு
கொண்டு சகல கேவலங்களைத் தன்னுள் தாக்காது அறுப்
பதே அன்றி) தாளே சகலத்தையும் கேவலத்தையும் தன்
னுள் தாக்காது அறுப்பான்? ஆதித்தன் சந்நிதியில் தற்
சேட்டை அற்றிருந்த விளக்குப்போலும், உச்சிக்காலத்
துப் பஞ்சவன்னங்களையும் கவராதிருந்த படிகம்போலும்,
(எமது சந்நிதியில் உனது தற்போதம் சீவியா திருக்கவும்
எமது சந்நிதியை நீ அங்ஙனம் நீங்கா திருத்தலின், கருவி
கள் உன்னைத் தாக்காதிருக்கவும்) தகைமை பெறவைத்து,
உனது ஊழ்வினைப்படி உனக்கு ஊட்டி உறக்குவிப்பதும்
நமதருளே (இங்ஙனம் வீட்டின்பல் கொடுப்பதும் நம
தருளே) என்றறிந்து இவ்விருவகை இடத்தும் உன்
போதஞ் சிறிதேனும் சீவியாது நிற்பின் நம்மிருவர்க்கும்
தாமே இரண்டற்ற ஐக்கியங்கூடும்; இஃதன்றி,

நம்முள் கலப்பு நாட்டம் ஒழி என்று அருளிஞன்—
(யாம் உன்னை வந்து கூடுதலும் நீ நம்மை வந்தடைதலும்
ஆகிய கருத்து உன்பால் எழின் ஐக்கியங்கூடாது ஆகலின்,
நாமிருவரும் வந்து) நம்முட் கலப்பதாகிய நாட்டத்தை நீ
ஒழிதி என்று (திருஞான சம்பந்தமூர்த்தி நாயனார் எனக்கு)
அருளிச்செய்தார், (இவ்வாறே நீயும் அறிதி எனின், அவரது
திருவடிக்கண் ஐக்கியம் உனக்கும் கிடைக்கும்.)

(குறிப்பு.) எதிரிட்டுத் தடித்த போதம் எதிரிடாது
அசைவற நின்று தேய்ந்தபோது ஆன்மாவிற்கும் சிவத்திற்
கும் ஐக்கியம் தானே கூடும் ஆகலின், “நம்முட்கலப்பு
நாட்டமொழி யென்றருளிஞன்” என்றார்.

தமதாசாரியர் தமக் கருளிச்செய்த முறைமை
சுதென்று மாணுக்கனுக்கு அறிவித்தவாறு காண்க.

இத் திருவெண்பாவால் சகல கேவலங்களை அருட்
போதத்தாலன்றி ஆன்மபோதத்தால் நீக்கப்படாதென்று அறி
வித்தவாறு காண்க. (ஈ)

இங்ஙனம் கருதிநின்று திருவருளைக் கூடுதல் அரிதாய்
னும் இன்னும் ஒருபாயம் மேற் கூறுகின்றார்.

சாக்கிரத்திற் போதச் சலனையெல்லாஞ் சொப்பனம்
லாக்கு மருட்போத ராகுவோர்—நீக்கும் [போ
பரையோகர் சுத்தர் பரமசுகா நந்தர்
துரியகதி யின்புகடந் தோர்.

(உரை.) சாக்கிரத்தில் போதச்சலனை எல்லாம் சொப்
பனம்போல் ஆக்கும் அருட்போதார் ஆகுவோர்—சாக்கிரா
வத்தையில் தோன்றும் போதச் சேட்டையும் (மற்றும் உண்
டாகிய தேகாதி பிரபஞ்சங்கள்) எல்லாமும் (இவையாவை
என்ன எதிரிட்டுப்பார்த்து, அப் போதச்சேட்டை விடயங்
களைச் சார்ந்த இடத்துத் தோன்றிய விடயபோதம் என்றும்,
தேகாதி பிரபஞ்சங்க னெல்லாவற்றையும் மாயையில்
தோன்றி அழிவன வென்றும், இவற்றிற்கெல்லாம் தாரக
மாய் உட்புறம்பாய்ப் பரிபூரணமாய் நிற்பது அருளுென்றும்
கண்டு, பின்னர் இப் பரிபூரணமாகிய அருளே மெய்யென்று
அதனை நாடிநின்று; இவ் விடய போதத்தையும் இப் பிரபஞ்
சங்களையும்) சொப்பனம்போலப் பொய்யாக்கும் (அவர்
இவற்றை உள்ளபடி நீக்கி) அவ்வருட் போதரே ஆகுவர் ;
(அஃதன்றி அவரே.)

நீக்கும் பரையோகர் சுத்தர் பரமசுகாநந்தர் துரிய கதி
இன்புகடந்தோர்—(அவ்வருளையும்) கடந்து செல்லும் பரை
யோகரும் (தற்கதந்திரமற்ற) பரிசுத்தரும் அப் பரமசுகமாகிய
ஆனந்தத்தை யுடையவரும் நின்மல திரியத்தில் தோன்றும்
பரம சுகாநந்தாதீதரும் ஆவர்.

(குறிப்பு.) இங்ஙனம் விடயபோகத்தையும் தேகாதி பிரபஞ்சங்களையும் பொய்யென்றும், தமக் கன்னிய மென்றும், கண்டு, இவற்றிற் குள்ளும் புறம்பும் பரிபூரண மாகிய திருவருளையே நாயநிற்போர் இப் பொய்களை நீங்கி அம் மெய்யாகிய திருவருளே வடிவாவர் ஆகலின், 'சொப் பனம்போலாக்கு மருட்போத ராகுவோர்' என்றும், அங்ங னம் அருள்வடிவாய காலத்து அவ்வருளையுங் கடந்த பரையோக முதலியன அவர்க்கு எளிதில் உண்டாம் ஆகலின், அவரைப் பரையோக முதலியன உடைய ரென்றுங் கூறினார்.

அவர் என்னுஞ் சுட்டுப்பெயர் எஞ்சி நின்றது.

இத் திருவெண்பாவால் கருவிகளை உள்ளபடி கண்டறி யில் திருவருள்நிலை காண வருமென்றும், அங்ஙனம் வரின் பரையோகமுதலிய பேறுளவாமென்றும், அறிவித்தவாறு காண்க. (ச)

இங்ஙனம் விடயபோகத்தையும் தேகாதி பிரபஞ்சங் களையும் நீங்கி அருளைப் பெறுவதே அமைமயாதோ, அதற்கு மேல் நீர் பரையோக முதலியன கூறியது என்னை எனின், மேற் கூறுகின்றார்.

தத்துவம்போய்க் கேவலம்போய்த் தான்போ யருள்கழன்று, சுத்தபரை யாய்த்தன் சுதந்திரம் போய்ச்—சத்தி, யொழிவிலே போதம்போ யொன் றுகா வொன்றி, னழிவிலே இன்பவதி தம்.

(உரை.) தத்துவம் போய்க் கேவலம் போய்த் தான் போய் அருள் கழன்று சுத்த பரை ஆய்த் தன் சுதந்திரம் போய்ச்சத்தி ஒழிவிலே போதம் போய் — நினைப்பாய் (நின்ற) தத்துவம் முப்பத்தாரையும் நீங்கி (அவற்றின்மேல் மறப்பாய் நின்ற) கேவலாவத்தையையும் நீங்கி (அத் தத்து வங்களையும் கேவலாவத்தையையும் இவை என்றறிந்து நீங்கி

நின்ற அறிவுதான் எனத் தன்னை அறிந்து அவைகளை
அறிந்து நீங்கவும் தன்னை அறியவும் வந்தது திருவருள்
அறிவிக்க அறியவந்த தென்று அறிந்து தானறிந்தேன்
என்பது நீங்கி, (தணக்கறிவித்த அவ்வருளைத் தரிசித்து)
அவ்வருளையும் கழன்று, நின்மலமாய் உள்ள பரையே
தானாகி, (அப் பரையை அறிந்த இடத்து இது அது என்று
தான் காண்பானும் காட்சியுமாய் அறிந்து வந்த) தற்சுதந்திர
அறிவு நீங்கி, அப் பராசத்தி நீக்கத்திலே தற்போதம் ஒழிந்து
(ஆந்தாநுபவம் பெற்று, அதன்பின்னர்,)

ஒன்று ஆகா ஒன்றின் அழிவிலே இன்ப அதீதம்—
(இங்ஙனம் கூறியவற்றை) ஒன்றும் தானாகாத ஒன்றாயிருந்த
சிவத்தில் தான் இரண்டறக் கலந்து போதவாசனையும்
இறந்த இடத்தில் சுகாதீதம், (இச் சுகாதீதமே உண்மைநிலை
என்று அறிதி.)

(தறிப்பு.) பரையோகத்தில் ஆன்மாவினது தற்சுதத்
திர அறிவுகெடும் ஆகலின், “சுதந்திரம்போய்” என்றும்,
அப் பராசத்தி நீக்கத்தில் போதம் இறந்து ஆந்தாநுபவம்
உண்டாம் ஆகலின், “சத்தியொழிவிலே போதம்போய்”
என்றும், ஆன்மா சிவத்தோடு இரண்டறக் கலந்த விடத்துப்
போதவாசனை ஒழிதலானும், இவ்விடஞ் சுகாதீதம் ஆகலா
னும், “ஒன்றாகா வென்றி னழிவிலே யின்ப வதீதம்”
என்றுங் கூறினார்.

இன்பாதீதம் என்றமையால் இன்பப்பேறு வருவிக்கப்
பட்டது.

தத்துவ முதலியன போக்கப்போவன ஆகலின்,
போயென்பது நீங்கி என்று கூறப்பட்டது.

இத் திருவெண்பாவால் உண்மைநிலை ஈதென்று அறி
வித்தவாறு காண்க. (5)

இவ்வாநந்தப்பேறு பெறுமாறு எங்ஙனம் எனின்,
மேற் கூறுகின்றார்.

போதப் புரவி புருட னதிலேந்து
வீதிப் பவனி விறிசாகும்—போதப்
புரவியருளேறினாற் போக்குவர வற்ற
பரமசுக மாங்காணப் பா.

(உரை.) போதம் புருடன் புரவி அதில் ஐந்து வீதி
விறிசு பவனி ஆகும்—போதமாகிய அரையன் புருடனாகிய
புரவிமேல் ஏறிக்கொண்டு பஞ்சேந்திரியவீதிகளில் விட
யங்களாகிய காட்சிகளைக் கண்டுகொண்டு சுழல்விறிசுபோலப்
பவனி செல்வதாகும்;

போதம் புரவி அருள் ஏறினால் போக்கு வாவு கூற்ற
பரமசுகம் ஆம் அப்பா காண்—போதமாகிய புரவிமேல் அரு
ளாகிய அரையன் ஏறினால் (அப்போது) போக்குவரவு அற்று
நின்ற மௌனானந்தம் உண்டாம். இதனை மாணக்கனே
நீ அறிதி.

(குறிப்பு.) போதம் புருடனோடுக்கூடிப் பஞ்சேந்திரிய
வழிச்சென்று விடயங்களைப்பற்றும், அங்ஙனம் பற்றாது
அவற்றை நீங்கி அப்போதத்தை உள்ளே அடக்கித் திரு
வருளை நாடவே இவ்வருள் அப்போதத்தைக் கீழ்ப்படுத்தி
தான்மேலீடாய்ப் பிரகாசிக்கும், அப்போது ஆனந்தோதயம்
உண்டாம்; ஆகலின், அங்ஙனம் உவமை கூறினார்.

போத விடயானந்தம் பெறுதற்கு ஏதுவாய் நின்றது
புருடன் ஆகலின், இப் புருடனைப் புரவி யாக்கினார்.

சொரூபானந்தம் பெறுதற்கு ஏதுவாய் அருளைப் போத
முன்னிட்டுக்கொண்டு சேறலின், இப் போதத்தைப் புரவி
யாக்கினார்.

இந்த நாட்டம் வைத்தால் அந்த நாட்டம் மறந்து
சுழலும், அந்த நாட்டம் வைத்தால் இந்த நாட்டம் மறந்து
அசைவற்றிருப்பதுங் காண்க.

ஒருவன் அட்டாவதானம் செய்தல் முதலியன இப்
புருடனது வேகமெனக் கொள்க. இதற்கு,

* “ ஐவகையா லுறுபயன்க னுகாவருங் கால
மதுபுருட தத்துவமென் றறைந்திடுவ ரறிந்தோர்.”

என்னும் சிவப்பிரகாசத்தானும் மற்றும் வருவனவற்
றானுங் காண்க. (சு.)

அறிவும் ஆனந்தமும் பெறுதற்கு உபாயங் கூறினர்,
இனித் துறவினது இலக்கணம் யாது? எனின், மேற்
கூறுகின்றார்.

அறிந்தமுந்தி யாராய்ந் தகம்புறமாய்த் தேடி
மறந்தவனாய்த் தானாய் மயங்கிப்—பிறிந்து
சுகதுக்க மாய்ப்பதறிச் சுட்டுத் தொழில்போய்ப்
பகைகெட்டது துறவப் பா.

(உரை.) அகம் புறம் ஆய் ஆராய்ந்து தேடி அறிந்த
அமுந்தி மறந்தவன் ஆய்த் தான் ஆய் மயங்கிப் பிறிந்த
சுகதுக்கம் ஆய்ப் பதறி — (தற்போதத்தால் விடயங்கள்
எவ்விதத்தால் உண்டாம் என்று) உள்ளும் புறம்புமாய்
விசாரித்துத் தேடியும், (அவ்விடயங்கள் கிடைத்தகால
அவற்றை ஞானேந்திரியங்களான்) அறிந்து (கன்மேந்திரி
யங்களாற் பற்றி அந்தக்கரணங்களால் அவற்றன்) அழுந்தி
யும், (அவ் விடயங்களைக் கேவலத்தில்) மறந்தவனாயும்,
(சுகலத்தில் அவ் விடயங்களே) தானாய் மயங்கியும், (விடயங்
கள் தன்னைப் பிரியாது நின்றவிடத்து அவற்றில்) சுகரூபி
யாய்ச் (சென்று பற்றிப்) பதறியும், (அவை தன்னைப் பிரிந்து
நீங்கியவிடத்துத்) துக்கியாய் நின்று பதறியும்,

சுட்டுத் தொழில் போய்ப் பகை கெட்டது ததவ
அப்பா—இங்ஙனம் மயங்கி நின்ற சுட்டுப் போதமுங்கெட்டு
அவ் விடயங்களாகிய உயிர்ப்பகையும் கெட்டதவே ததவ
(என்று அறிதி) மாணுக்கனே.

* சிவப்பிரகாசம் - உக.

(குறிப்பு.) “அறிந்தபுத்தி யென்றதனால்” பற்றி உன்பது இடையே வருவிக்கப்பட்டது.

தமது கூறினமையால் எதிராக விடயம் வருவிக்கப் பட்டது.

அகத்தத் தேடியென்றது, அவ் விடயங் கிடைத்தற்கு உபாயம் காடுத்தல்.

சுகங் கூறினமையால் விடயம் பிரியாது நின்றவிடத்து என்பது வருவிக்கப்பட்டது.

விடயம் பிரியாதபோது அதன்மேல் விரைந்து சேற லாதலும், பிரிந்தபோது உளம் பதைத்தலாலும், இருமைக் கும் பொதுவாய்ப் “பதறி” என்றார்.

மயங்கிச் சுழல்வதனால் போதத்தைத் தொழில் என்றார்.

இம்மை மறுமைகளிலும் உயிர்க்குத் துன்பந்தருவது ஆகலின், அவ் விடயங்களைப் “பகை” என்றார். (எ)

அறிவும் துறவும் இவை என்றறிவித்தீர், இனிச் சிவயோகமாவது யாது எனின், மேற் கூறுகின்றார்.

அடந்ததெல்லாம் நீயே நடப்பழிய நின்ற விடஞ்சிவநீ யென்றிருக்க வெண்ணி—லடங்கின் மயக்கி மலமழுத்து மாயையிது வாரா வயர்ப்பருளா லாஞ்சிவயோகம்.

(உரை.) நடந்தது எல்லாம் நீயே நடப்பு அழிய நின்ற இடம் நீ சிவம் என்று இருக்க எண்ணில் அடங்கின் மலம் மயக்கி அழுத்தும்—(கருவிகளை இது இது என்று அறிந்து) சென்றதெல்லாம் உன் தற்போதமேயாம், ஆகலின், இது சிவயோகம் அன்று; (அக் கருவிகளை அறிந்து) சென்றது ஒழிய நின்ற இடத்தை நீ சிவயோகம் என்று இருக்கக் கருதின எனின், (அக் கருவிகள்) அடங்கின் (உன்னை) ஆணவமலம் மயக்கித் தன்வயப்படுத்தும்; (ஆகலின், அக்

கருவிகள் ஒழிய நின்ற இடம் சிவயோகம் அன்று, ஆயின் சிவயோகம் யாதினால் உண்டாம் எனின்,))

மாயை அயர்ப்பு இது வாரா அருளால் சிவயோகம் ஆம்—(உன்னால் அறியப்படும் கருவிகள் எல்லாம்) மாயை, (அக்கருவிகள் ஒழிய நின்றவிடத்து) மறப்பாய் நின்றது ஆணவமலம் ஆகலின், (அம் மாயையும்) இவ் வாணவமும் வந்தடாத (சுத்தத்தின்கண் தோன்றும்) திருவருளால் சிவ யோகம் உண்டாம் (என்றறிதி.) (அ)

இச் சகல கேவலங்கள் அற்றபோது தற்போதம் அருதோ? இவற்றின்மேலும் போதம் உளதென்று நீக் கூறியது என்னை? எனின், மேற் கூறுகின்றார்.

அருளும் பரையு மருக்கன்மதி போன்ற
விரவுபக லற்ற விடத்தே—பரமநிலை
சத்திக் கழற்றியிலே சச்சிதா நந்தமய
சுத்தநிலை நீயற்ற து

(உரை.) அருக்கன் மதிபோன்ற அருளும் பரையும் பகல் இரவு அற்ற இடத்தே பரமநிலை—அருக்கனும் மதியும்போன்ற அருளும் பரையும் ஆகிய பகலும் இரவும் அற்றவிடத்தே பரமாநந்தாநுபவநிலை ஆம்;

சத்திக் கழற்றியிலே சச்சிதாநந்தமய சுத்தநிலை நீ அற்றது—(அப் பரமாநந்தாநுபவமாகிய அநுபவ) சத்தி நீக்கத்தில் சச்சிதாநந்த வடிவாயிருந்த சிவமாகிய சுத்த நிலை (இச் சுத்தநிலையே) உன் தற்போதம் (சிறிதுந் தோன்றாது) அற்றநிலை (என்றறிதி.)

(குறிப்பு) அருள் ஆன்மாவிற்குப் புலப்படத்தோற்ற லானும், அப் பரையினுந் தடிப்பாகலானும், அவ்வருளை “அருக்க” னென்றும், அவ்வருளைக் கடந்தது பரையாக லானும், இப் பரை ஆன்மாவிற்குத் தோற்றமல் தோற்றலா னும் இப் பரையை “மதி” யென்றும், பகலிரவு கண்ணிற்

குத் தோற்றுதல் போல் அருளும் பரையும் ஆன்மாவிற்கு அநுபவமாய்த் தோற்றலான், “பகலிர” வென்றுங் கூறினார்.

பிரகாசம் உஷ்ணம் சோபை என்னும் இம் மூன்று குணத்தையும் உடைய சூரியனைப்போல் அருள் பரையுதந்தம் என்னும் இம் மூன்று இலக்கணத்தையும் உடையது சிவம் ஆகலின், “சச்சிதானந்தமய சுத்தநிலை” என்றார்.

ஆனந்தம் அளவும் ஆன்மாவால் அநுபவங் கூறப்படும்; அவ்வாறந்தாதீதத்தில் அநுபவங் கூறப்படாது; ஆகலின், “சுத்தநிலை நியற்றது” என்றார். (க)

இனிப் பஞ்சமலங்களும் அழகெறி எங்கனம்? எனின், மேற் கூறுகின்றார்.

தாமருந்தல் போலத் தமைச்சிவனுக்குக் கூணாக்கித் தாமருளா லுண்டுபரை தாமாதித் — தாமழிய வஞ்செழுத்தா ன்ச்சித் தடியார்க் குடிமைசெயின் பஞ்சமலக் கொத்தறுமப் பா.

(உரை.) தாம் அருந்தல்போலத் தமைச் சிவனுக்கு ஊண் ஆக்கித் தாம் அருளால் உண்டு பரை தாம் ஆகித் தாம் அழிய — தமக்கு ஊணாயிருந்த அன்ருதிகளைத்) தாம் அருந்தல்போல (தற்போதஞ் சீகியாது நீன்று) தம்மைச் சிவனுக்கு ஊணாய் உண்ணக்கொடுத்தது, (பஞ்ச விடயங்கள் வந்தடிப்பினும் அவற்றைத் தற்போதத்தால் சென்று பற்றி அவற்றில் அழிந்தாமல் அருளை முன்னிட்டுக்கொண்டு அவ் வருள் தர வாங்கி உண்கின்றோம் என்னும் ஞாபகம் மறவாமல்) அவ் வருளால் வாங்கி உண்டு, (இங்ஙனம் அவ் வருளால் அறிகின்றோம் என்னும் போதமுஞ் சுருங்கி) பரையே தாமாதி (தற்கதங்கிர அறிவு கெட்டுப் பின்னர் ஆனந்தாநுபவத்தில்) தாமழியவே,

பஞ்சமலக் கொத்து அறும் அஞ்செழுத்தால் அர்ச்சித்து அடியார்க்கு அடிமை செயின் அப்பா — ஆணவம்

மாயை காமியம் திரோதை மாமாயை என்னும் பஞ்சமலக்
கூட்டங்களும் அஹம்; (அங்ஙனம் ரிட்டைகூடி இப் பஞ்ச
மலங்களை நீக்கக் கூடாதாயின்) சிவம் முன்னாக விதிப்படி
உச்சரிப்பதாய் பஞ்சாக்கரத்தால் சிவன் திருவடியை
அருச்சனைபண்ணி, (அத் திருவடியை அடைந்த) மெய்யடி
யார்க்கு அடிமை பூண்டு பண்விடை செய்யின், (முற்கூறிய
அநுபவங்கள் எல்லாங் கைகூடும், பஞ்சமலங்களும் அஹம்
என்று) மாணாக்களே (நீ அறிதி.)

(குறிப்பு.) தனதுடல் அருந்தும் ஊண் அவ் வுட
லுக்கு உண்ணக்கொடுத்து நிற்கவே, அதனை அவ் வுடல்
சிறுகச் சிறுக உண்டு தான் பருத்தல்போல, தற்சேட்டை
அற்றுத் தம்மைச் சிவனுக்கு ஊணாகக் கொடுத்து நிற்கவே,
அச் சிவம் தம்மைச் சிறுகச்சிறுக உண்டு தான் பூரணமாய்
விளங்கும். ஆகலின், “தாமருந்தல்போலத் தமைச் சிவனுக்
கூணாக்கி” என்றார்.

விடயங்கள் வந் தடுக்கும்போதும் தற்போதத்தைப்
பின்னிட்டு அருட்போதத்தை முன்னிட்டு அவ் வருளால்
அவ் விடயங்களை அறிந்து பற்றி, அவற்றை அனுபவிக்கும்
போதும் அவ்வருளை முன்னிட்டு நின்று அநுபவித்து,
அவற்றால் ஆன்மசந்தோஷம் பிறக்கும்போதும் இச் சந்தோ
ஷம் அவ்வருளால் உண்டாயதென்று அவ் வருளுக்காக்கி
நிற்கவேண்டும்; ஆகலின், “தாமருவா லுண்டு” என்றார்.

சகல கேவலங்களை நீக்கிச் சுத்தாவத்தையில் நின்று
தம்மைச் சிவத்திற்கு ஊணாக்கி நின்றலான், முன்னர் இத
மாய்த் தோன்றிய விடயபோகமும் அகிதமாய்த்தோன்றும்
ஆகலின், அதனை ருசிப்பித்து நின்ற திரோதை சத்தி நீங்
கும், அத் திரோதை சத்தி நீங்கவே, இருவினைப் பயன்க
ளும் சமமாய்த் தோன்றும். இவை சமமாய்த் தோன்றவே,
இவ் இருவினைப் பயன்கட் கிடாய்ச் சிவன் சுத்தமாயையில்
நின்று செய்யும் பஞ்ச கிருத்தியங்களும், அச் சுத்த மாயை
யும் நீங்கும். அவன் அவள் அது என்னும் முன்னிலைச்

சுட்டொழிந்து, அவ் விருவினைப் பயன்களைத் தருவது அருளென் றறிந்து அவ் வருளின் மறைந்து நின்று, அவ் விருவினைப் பயன்களையும் அவ்வருளால் தாமுண்ணுதலால் கன்மமல நீங்கும். இங்ஙனம் நீங்கவே பரையோகம் உண்டாம். இப் பரையோகத்தால் இவ் வுடம்பும் தாம் அன்றென்று நீங்க வரும். இவ் வுடம்பு நீங்கவே மாயை நீங்கும், ஆதந்தாநுபவத்தில் தற்போதங் கெடும். இத் தற்போதங் கெடவே இப் போதத்திற்குத் தான் அல்லாத உடம்பைத் தானென்றும், தனதல்லாத போகத்தைத் தனதென்றும் மாறுபாடாய்க் கருதப்பண்ணி நின்ற ஆணவங் கெடும். ஆகலின், “தாமழியப் பஞ்சமலக்கொத்ததும்” என்றார்.

இங்ஙனங் கூறியவாறு நிட்டைகளால் பஞ்சமலங்களையும் நீக்கக்கூடாதவர் நகாரமாகிய திரோதையையும் மகாரமாகிய மலத்தையும் பின்னிட்டு, சிகாரமாகிய சிவத்தையும் வகாரமாகிய அருளையும் முன்னிட்டு, யகாரமாகிய தான் நகார மகாரமாகிய பாசத்திற்கும், சிகார வகாரமாகிய பதிக் கும் நடுநின்று. வகாரமாகிய அருளைக் கூடிச் சிகாரமாகிய சிவாநுபவத்தில் வகாரமாகிய அருளும் கழலாது. யகாரமாகிய தற்போதங் கழல, இங்ஙனம் அவ் வருளே நாவாகச் செபியாமற் செபித்து, சிகாரமாகிய சிவத்தில் அதீதப்படுவது பஞ்சாக்கர தரிசனம். இங்ஙனம் பஞ்சாக்கர தரிசனமும் பண்ணி மெய்யடியார்க்குப் பணிவிடை செய்வின் முற் கூறிய நிட்டைகளும் கைகூடிப் பஞ்சமலங்களும் அறும். ஆகலின், “அஞ்செழுத்தா லர்ச்சித் தடியார்க் கடிமை செயின். பஞ்சமலக் கொத்ததும்” என்றார். இங்ஙனம் பஞ்சாக்கர தரிசனம் பண்ணுதல் சிவனுக் கருச்சனையாகலின், “அஞ்செழுத்தா லர்ச்சித்து” என்றார். (க0)

தேவரீர் அருளிச்செய்த சுத்தத்தை அடியேன் பெறுவது எந்த நாள் என்று இரங்கிய மாணாக்களை நோக்கி மேல் அருளிச் செய்கின்றார்.

சுருவியுதிப் பிற்சகல கேவலத்தைக் காட்டி
யருளுதிப்பு மங்கதுபோ லாக்கி—யீரவுபகற்
ருக்காத சுத்தத் தலத்துநாம் வைக்க
யாக்கா தெமக்குப் பரம்.

(உரை.) சுருவி உதிப்பின் சகல கேவலத்தைக் காட்டி.
அருள் உதிப்பும் அங்கு அதுபோல் ஆக்கி—சுருவிகள்
முப்பத்தாறுங் கூடிநின்ற சாக்கிரத்தில் உனதலின்
விகற்பமாய் வந்தடுப்பது சகலமென்றும், மயக்கமாய் வந்
தடுப்பது கேவலமென்றும் உனக்கறிவித்து, (அச் சகல
கேவலங்களை நீங்கப்பண்ணி உன்னை உள்ளபடி அறிவித்த,
இங்ஙனம் உன்னை அறிவித்த பின்னர்த்) தோன்றும் திரு
வருள் தரிசனத்திலும் (இவ் வருளைச் சகலமென்றும் திரு
சுழன்றுதோன்றும் பாயோகத்தைக் கேவலமென்றும்) முந்
கூறிய சகல கேவலங்களைப்போல் (உனக் கதபவமாய்த்)
தரிசிப்பித்துப் (பின்னர்,)

பகல் இரவு தாக்காத சுத்தத் தலத்து உனை நாம் வைக்க
எமக்குப் பரம் ஆக்காது நீ—(அச் சகல கேவலங்களும் இச்
சகல கேவலங்களும் ஆகிய) பகலிரவுகளும் தாக்காதநின்ற
(சுகாதீதமாகிய) சுத்தநிலையீடத்து உன்னை நாம் கொடு
சென்று வைக்க எமக்குப் பரம், (ஈண்டுக் கூறிய இருவகைச்
சகல கேவலங்களினும் உன் தற்போதத்தை முன்னிட்டி)
உண்டாக்காது (எம்மை முன்னிட்டுக்கொண்டு செல்வது
உனக்குப்பரம். இங்ஙனஞ் சென்றியேல் உனக்கு அச்
சுத்தநிலை வருமென்று நீ அறிதி.)

(திறிப்பு) ஆன்மபோத எதிரீட்டிலும் எதிரீடற்ற
விடத்தும் தோன்றும் சகல கேவலங்களைப்போல், திவை
நீங்கித் தன்னை அறிந்த இடத்தில் தோன்றும் திருவருளையும்
பரையையும் எதிரீடாயும் எதிரீடற்றும் தரிசித்தலின், “அந்
கது போலாக்கி” என்றார்.

“எமக்குப்பரம்” என்றமையால், உனக்குப் பரம் என்
றது வருவிக்கப்பட்டது.

ஞானசாரியர் மாணுக்கனுக்கு உபதேசிக்குங்கால் தம்மைச் சிவமாகக் கூறவேண்டும் ஆகலின், “எமக்குப் பரம்” என்றார். (கக)

கருப்ப நிலத்தைக் கறண்டுதிரி வார்க்குச் சருக்கரையே வாயிற் சனித்தாங் — கிருத்திவிடு மெந்தலைமை யென்பீரா லீனார்வாக் கென்னவே தந்தலைமை மாண்ட தலம்.

(உரை.) கருப்ப நிலத்தைக் கறண்டு திரிவார்க்குச் சருக்கரையே வாயில் சனித்தாங்கு இருத்திவிடும்— (சுவையை விரும்பிக் கரும்பறுத் தொழித்த) அக் கருப்ப நிலத்தைத் தமது பற்கொடு) கறண்டுகொண்டு திரிவோர்க்கு (தெய்வ கதியாய்) சருக்கரை தானேவந்து அவரதுவாயில் தோன்றிய முறைபோல, வீட்டின்பத்தை விரும்பித் தற்போதத்தைக் கொண்டு சரியாதிகளைச் செய்வோர் இந்நூலிற் கூறிய முறையே சரியாதிகளை விட்டு நீங்கி, தற்போதத்தைப் பின்னிட்டு அருட்போதத்தை முன்னிட்டுச் சென்றார் எனின், இவ்வருட்போதமே (அவரை அவ்வீட்டின்பத்தின்கண்) அழுத்திவிடும்; (ஆகலின்,)

சுனார்வாக்கு என்னவே எம் தலைமை என்பீரால் தம் தலைமை மாண்டதலம்— ஓர் காரியம் செய்யுமிடத்து எமது வலியினாற் செய்வோமென்று கூறும்) அறிவீனார் வாக்குப் போல (அவ் வீட்டின்பத்தை) எமது போதவலியாற் சென்று அடைவோ மென்று கருதிச் சொல்வீரானால் (அங்ஙனம் நீர் கருதிச் சொல்வதே) உமது ஞான மேம்பாட்டற்ற இடம் என்று அறிந்து நீரும் இந்நூல் நெறி முறையே செய்வீர்.)

(குறிப்பு.) சரியாதிகளை விட்டு இந்நூல்நெறிச் சென்றால் போதம் ஒழியும், இப்போதம் ஒழியில் ஆனந்தந் தானே தோன்றும், ஆகலின், “கருப்ப நிலத்தைக் கறண்டு திரிவார்க்குச் சருக்கரையே வாயிற் சனித்தாங்கு” என்று உவமை கூறினார்.

உந்தலைமை என்பது தந்தலைமை என்று முன்னிலைத் தன்மை தழீஇ வந்தது.

பன்னூல்களையும் விட்டு இந்நூல் நெறிச்சென்றார்க்கே இன்பங் கிடைக்கும் என்பதும் ஆம்.

“போதப்புரவி” என்னும் திருவெண்பா முதல் இவையேழு திருவெண்பாவானும் ஆந்த அறிவுநிலையும், தடவநிலையும், சிவயோகநிலையும், சுத்தநிலையும், பஞ்சமலம் அறுக்கும் பஞ்சாக்காநிலையும், முத்திநிலையும், இந்நூல்நெறிச்சென்றார்க்கே வீட்டின்பங் கிடைக்குமென்னும் முடிபுநிலையும் அறிவித்தவாறு காண்க. (கஉ)

கண்மணியி னுகாய நீழல் கலந்தாற்போ
லுண்மையைநீ யுண்டென் றெனை
யுணர்த்தித்—துண்ணெனவே
பார்த்திருந்த சித்திரம்போற் பார்த்தானே நம்பரவித்
தோத்திரஞ்செய் யாப்பிறவாச் சொல்.

இத் திருவெண்பாவின் அருத்தம் இந்நூலினை கண் குணரும் நெறியினது நல்லறிவாளர்க்குத் தானே விளங்கும் எனக் கொள்க. (கங)

பத்தாம் அதிகாரம் நிலை யியல்பு

முற்றும்.

அதிகாரம் ௧0 - க்கு வெண்பா - 253.

ஒழிவிலொடுக்கம் முற்றிற்று.

உரை ஆசிரியர் கூற்று

சமாபுரி யாறுமுகன் றானேயென் னுள்ளத்
தமரவிருந் திந்நூற் கருத்தம்—திமிரமறக்
காட்டினான் பொல்லாக் கடையேனைச் சீர்வீட்டி
னாட்டினான் பேரருளி னால்.

கையிலுறை பாலின்பங் காட்டுவிர லேகசிவ
மெய்யருளாம் பாதமிடு மென்பதுகை—தும்ய
இருட்கே வலசகல மெந்தைசம் பந்தன்
றிருக்கோலங் கொண்ட சிறப்பு.

அரவுவீடந் தீர்க்கு மமணருடன் மாய்க்குந்
திரகதியி லெண்ணிலரைச் சேர்க்கும்—புரமயிலை
என்பைப்பெண் னாக்கிவிடு மேழையே னேழ்ப்பிறவித்
துன்பத்தை நீக்குவான் சொல்.

அதிகாரங்களின் பெயர் முறை செய்யுட்டொகை

சீராகு மாகமத்திற் செப்புமியற் சித்தாந்த
நீராகு முப்பொருளி னேர்தெளிவி னோர்த்துய்த்தம்
கொத்த பொதவி லுபதேச மேழொன்பான்
சத்திநி பாதத்துத் தமரொழிவு நாலே
ழருமையோ கக்கழற்றி யாந்திடுமை யாருங்
கிரியைக் கழற்றி கிளத்துமீ ரெட்டாஞ்

சரியைக் கழற்றியதிற் சாற்றுமீ ரோழாம்
 விரத்தி விளக்கத்தின் மேவும் பதின்மூன்
 றுறுப்புறு நற்றுறவி னுற்றவையைத் தாகு
 மருளவத்தைத்தன் மைக்கு ளரிய வாறேழாம்
 வாதனைமாண் டார்தன்மை வாய்த்தமும்மூன்றாகும்
 கோதி நிலையியல்பிற் கூறல் பதிமூன்று
 மொருபத்ததிகாரத் தோங்குதிரு வெண்பா
 லிருநூற்றைம் பான்மூன் றிவைக ளிசையத்
 தழுவியுரைத் திட்டான் றகைமைபுறு வள்ள
 லொழிவி லொடுக்கத்தி னுள்.

பொதுவிலுப தேசத்தி லுறபான் மூன்று
 புகழ்ச்சத்தி பதியொழிவி லிருபத்தெட்டு
 கதியோகங் கருமஞ்ச ரியைக்க ழற்றி
 கருதுமுப்பான் பதினாறு பதினா லாகும்
 துதிவிரத்தி விளக்கந்துற வருளவத்தைத் தன்மை
 தொகைபதின்மூன் றிருபத்தைந் தாறே ழாகும்
 மதிதருவா தனைமாண்டார் தன்மைநிலையியல்பு
 வழங்குமென்பான் பதின்மூன்றாய் வகுக்கும் பாவே.

பொற்புறுநற் போரூர்ப் பொலிந்த சிதம்பரத்தே
 விற்பொலியும் வேலர் வியனருளால்—தற்போ
 தொழிவிலுறு மாணந்தத் துள்ளொடுங்கச் செய்த
 ஒழிவிலொடுக் கத்துரைமுற் றும்.

பாட்டு முதற்குறிப்பு அகராதி

[எண் பக்கங்களைக் குறிக்கும்]

அக்கினிதேவற்	193	அறிவுக்கறிவெ	151
அங்கக்காரன்	280	அறிவுபறி	305
அஞ்சனக்கண்	327	அறிவுமறிவா	146
அஞ்சுதொழி	74	அறுசமயத்	234
அடங்கத்துற	346	அறைந்தபறை	53
அடைப்புள்	316	ஆகாயத்தே	177
அட்டமாசித்தி	154	ஆகாயம்	197
அண்டமுத	126	ஆசைமுதலா	310
அதிபக்குவத்	110	ஆசையினு	263
அரசர்க்குடை	287	ஆலிங்கனத்தி	50
அரிபிரமரிந்	337	ஆனைக்கை	55
அருணனுத	142	ஆனைமதப்	109
அருளாலே	85	இதுவென்ற	89
அருளும்	371	இடும்பை	270
அரைநோட்டஞ்	129	இருட்கேவல	185
அவாவரைப்	329	இரும்பை	138
அழிப்பேயவ	208	இருளிற்சுட	41
அறிந்தமூந்	369	இன்பேயறிவு	221
அறிந்ததுவாய்	150	உடம்புள்ள	227
அறிந்ததெல்லா	187	உடலாலுழை	215
அறிந்தவிடத்	233	உடலிருந்தெ	228
அறிந்துபற்றி	242	உடல்பொறி	143
அறியாமை	111	உடற்குயிர்	48
அறியார்	361	உடற்போகம்	319
அறிவடங்கா	155	உடுக்கைமற	278
அறிவாலே	207	உப்புறம்பா	184
அறிவாயிரீர்	170	உண்டொழித்	290
அறிவித்தா	90	உதயத்தொழி	264
அறிவுக்கறிவா	188	உதித்தொடுங்	175

உதியா துளதா	63	காமா திவிட்	323
உபதேசப்	161	காலமறை	132
உருகுபரம	342	காலமுடன்	339
உரையொடுங்	295	காலனுக்கு	103
உலகத்தை	251	கால்வந்த	303
உனக்குமெய்	238	கிரியைக்கிளை	192
உனையுணர்த்	66	கிரியையான்	199
உளமைமணி	265	கின்னாரியை	115
உளர்க்குருவி	255	கடையுஞ்	205
உளன்றினி	82	குட்டித்தி	33
எங்கும்பரி	225	கும்பிட்டுங்	283
எட்டுருமை	65	குரங்கிற்	272
எந்தவூர்நீ	216	குரங்கை	181
எல்லாச்சமய	351	குருட்டரிப்ப	35
என்னுணை	231	குறங்குகுத்தி	164
ஒட்டாதிரு	167	குறும்பாட்டு	302
ஒருகுடைக்கீழ்	355	குன்றழலி	59
கடல்சிவரீரா	72	கூட்டிற்சுர	168
கட்டியநாண்	179	கூரிருளின்	245
கட்டுகெகிழ்	277	கூலித்தொழி	32
கண்மணி	377	கேடுஞ்சுகமு	311
கயிற்றரவு	230	கலமுங்	364
கருப்பநில	376	சத்தாதிதத்	98
கருமந்திரி	284	சத்தியநிர்	44
கருவிகழல	296	சரியாதி	114
கருவியுதி	375	சரியைகிரியை	153
கரையடுக்க	347	சரியையுடல்	288
கல்லையுரு	137	சன்மார்க்க	105
கல்வியாய்	218	சாக்கிரத்திற்	365
கவிப்பயனு	157	சாக்கிரத்தே	160
கண்ணனைப்	274	சாத்தூவிக	293
கன்னிக்கதலி	79	சாயாபுருட்	43
காணுமறிவு	211	சாலோகமா	338

பாட்டு முதற்குறிப்பு அகராதீ

383

சாவேபெரு	340	தன்னையறியா	62
சுந்தைபய	101	தன்னையறிவார்	69
சுற்றறிவனாய்	240	தன்னையிழப்	149
சுகாதீதம்	201	தாக்கற்ற	45
சுகிக்கில்லை	336	தாமருந்தல்	372
சுட்டுப்போத	176	தானல்லர்	107
சுந்தரனார்	360	தின்னிற்றிமி	259
சும்மாதிரு	204	துக்கஞ்சுகமா	279
சும்மாதே	116	தேடப்படும்	254
சுருதிருரு	46	தேட்டந்திரண்	130
சூலையும்	313	தேனுண்டு	40
சேகஞ்சிரிக்க	306	தொடும்போ	359
செத்தவரைப்	317	தொடைதட்ட	357
செத்துப்பிற	362	தொழிலிறுதி	203
செல்வமிளமை	261	நடந்ததெல்லா	370
ஞானக்கிரியை	220	நடந்துஞ்ஞளி	214
ஞானமில்லாதவை	349	நடைதளர்ந்து	301
ஞானிக்குலக	324	நாடுககர்	258
தண்டுகுடை	332	நாயலகை	269
தத்துவத்தா	102	நாயேறிவீழ்ந்	104
தத்துவத்தின்	344	நத்திரைசெய்	276
தத்துவத்தை	191	நனைப்புமறப்பறு	97
தத்துவமுட்	158	நனைப்புமறப்பற்று	241
தத்துவம்	366	நீர்க்குப்பதமு	172
தத்துவாதீத	94	நீர்க்கும்வழி	195
தந்தரகலை	47	நெய்யினிழல்	159
தம்மாலறி	80	நெய்யுண்ட	356
தம்மையருளா	322	நெருப்பில்	198
தருவனமென்	320	பஞ்சமல	120
தனுவாதி	267	பட்டினத்து	216
தன்னறிவு	31	பதியிறக்கக்	134
தன்மையுமுன்	86	பரிசித்தஞ்	131
தன்னிழப்பை	30		

பழக்கங்கொடி	178	மறவாததம்மை	81
பழுதையைப்	77	மனவாக்குக்	165
பற்றாதபோது	170	மனையிழக்கி	352
பற்றியது	83	மாயாவிகார	76
பாசங்கழன்	237	மாயாபோகத்	353
பிறவாதயோ	286	மாலயனா	309
புளிசேர்பழ	140	மாற்றுப்பல	136
பூசிமுடிப்பன	108	முலைமுதிர	118
பூரணவாதந்த	70	முலையுண்ணி	57
பெண்ணாணவி	60	முர்க்கனநா	326
பெருநோவு	334	மெய்யாகத்	249
பேயைப்பெ	298	மேலைச்சகம்	127
பேரின்பமுன்	222	மேலானிகளை	341
பொய்போகப்	39	வணங்காடிரை	51
பொய்போல	148	வதுவைச்சட	212
பொய்யென்ற	251	வாசகத்துங்	291
பொன்மலை	281	வாதிக்குச்சா	236
போதப்புரவி	368	வாடன்மணம்	343
போதம்பதை	92	வாதிவடத்தின	121
போதவொழி	54	வாயுமனங்	166
மகவான்சண்	112	வாலேமுகமாய்	163
மணிப்பரம்	182	விடாதவத்தை	67
மண்னாதி	73	விடயமுதித்	224
மண்ணைமலை	173	விபரீதப்பூணு	307
மயலற்றார்	122	வேண்ணெயுறு	139
மாப்பாவை	138	வெற்றவெறு	95
மருண்முகந்	314	வேட்டியுந்	217
மருந்தாபிணி	209	வேண்டா	252
மலட்டுமக	300	வேதாகமப்	27
மலமாயை	91	வேதாந்தம்	93
மலையேறிப்	87	வேர்க்குங்கண்	128
மறப்புநினைப்பு	189	வேர்க்கும்விழி	29